



တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး
Nationwide Ceasefire Agreement

NCA သဘောတူစာချုပ်

ဖော်ဆောင်မှုအဆင့်ဆင့်မှတ်တမ်း


ပြည်တွင်းစစ်ချုပ်ငြိမ်းရေးမှသည် စစ်မှန်သော ဒီမိုကရေစီဖက်ဒရယ်ပြည်ထောင်စုဆီသို့...

- တတိယအကြိမ် -



KNU-DOI နှင့် Research Institute for Society and Ecology (RISE)

တို့မှ စုစည်းထုတ်ဝေသည်။



“ပြည်တွင်းငြိမ်းချမ်းရေးမရှိဘဲနဲ့ ဒီမိုကရေစီကို
ကျွန်တော်တို့ ထူထောင်လို့မရပါဘူး။ ဒီမိုကရေစီ
မရှိဘဲနဲ့လည်း ကျွန်တော်တို့ ပြည်တွင်းငြိမ်းချမ်းရေးဟာ
ပြန်လည်ထူထောင်လို့ မရနိုင်ပါဘူး”

နိုင်ငံတော်သမ္မတ ဦးသိန်းစိန်
ပြည်ထောင်စုသမ္မတ မြန်မာနိုင်ငံတော်



ပြည်ထောင်စုသမ္မတမြန်မာနိုင်ငံတော်အစိုးရနှင့်
တိုင်းရင်းသားလက်နက်ကိုင်အဖွဲ့အစည်းများအကြား ချုပ်ဆိုသော
တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် လဲလှယ်ခြင်း

“ကျွန်တော်တို့တွေဟာ စစ်တိုက်ခဲ့ကြတုန်းက
စစ်မြေပြင်မှာ သတ္တိရှိရှိ ရဲရဲတောက် တိုက်ပွဲဝင် သတ်ဖြတ်ခဲ့ကြတယ်။
အခု ငြိမ်းချမ်းရေးရရှိဖို့ ဖော်ဆောင်တဲ့နေရာမှာလည်း သတ္တိရှိရှိ ရဲရဲတောက်
နောက်ကြောင်းပြန်မလှည့်စတမ်း ဖော်ဆောင်သွားမယ်”

ဗိုလ်ချုပ်ကြီး စောမူတူးစေးဇိုး
ဥက္ကဋ္ဌ၊ KNU ကရင်အမျိုးသားအစည်းအရုံး



တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး

Nationwide Ceasefire Agreement

NCA သဘောတူစာချုပ်

ဖော်ဆောင်မှုအဆင့်ဆင့်မှတ်တမ်း

ပထမအကြိမ်ပုံနှိပ်ခြင်း - ၇ နိုဝင်ဘာ ၂၀၁၅ ခုနှစ်၊ အုပ်ရေ ၅၀၀၀

ဒုတိယအကြိမ်ပုံနှိပ်ခြင်း - ၁၁ ဖေဖော်ဝါရီ ၂၀၁၆ ခုနှစ်၊ အုပ်ရေ ၅၀၀၀



KNU-DOI နှင့် Research Institute for Society and Ecology (RISE)

တို့မှ စုစည်းထုတ်ဝေသည်။

ဗာတိကာ

၁။ ဥယျာဇဉ်- ပဒိုစောကွယ်ထူးဝင်း.....၁
 NCA ဖြစ်စဉ်အကျဉ်း- ဆလိုင်လျန်မှုန်းဆာခေါင်း.....၃
 အမှာစာ- ဦးစောသိန်းအောင်၉
 ဆွေးနွေးခြင်းမှသည် မဝေးသော ရွှေပြည်ဆီသို့- ဆရာတော်အရှင်စန္ဒာဝရ.....၁၁
 ကျေးဇူးဥပကာရ- ပဒို စောလှထွန်း.....၁၅

၂။ နိုင်ငံတော်သမ္မတမှ ပြည်တွင်းငြိမ်းချမ်းရေးဆွေးနွေးရန် ဖိတ်ခေါ်ချက်၁၈
 နိုင်ငံရေးတွေ့ဆုံဆွေးနွေးပွဲ၏ အခြေခံလိုအပ်ချက်များ၁၉
 တွေ့ဆုံဆွေးနွေးရေးနှင့်ပတ်သက်၍ လူထုများထံသို့ အသိပေးခြင်း၃၅
 ငြိမ်းချမ်းရေးတွေ့ဆုံဆွေးနွေးမှုအပေါ် သဘောထားထုတ်ပြန်ကြေညာချက်၃၇
 ကေအဲန်ယူ-ကရင်အမျိုးသားအစည်းအရုံး ဒုတိယအကြိမ်
 အရေးပေါ် ဗဟိုကော်မတီအစည်းအဝေး ထုတ်ပြန်ကြေညာချက်၃၈
 ကေအဲန်ယူ-ကရင်အမျိုးသားအစည်းအရုံး၏ (၁၅) ကြိမ်မြောက်
 ကွန်ဂရက်မှ ချမှတ်သည့် သဘောထားများ.....၃၉

၃။ ပြည်နယ်အဆင့် ငြိမ်းချမ်းရေးဆွေးနွေးရန်အချက် (၅) ချက်၄၂
 ပြည်ထောင်စုအဆင့် ငြိမ်းချမ်းရေးဆွေးနွေးရန်အချက် (၈) ချက်.....၄၂
 တိုင်းရင်းသားလူမျိုးများ ငြိမ်းချမ်းရေးစီမံချက်၄၃
 ငြိမ်းချမ်းရေးဆွေးနွေးမှုလုပ်ငန်းစဉ်တွင် အခြေခံရမည့် သဘောထားများ.....၄၄
 ငြိမ်းချမ်းရေးဆိုင်ရာ နိုင်ငံရေးလုပ်ငန်းစဉ် (၆) ချက်၄၄
 လိုင်ဇာ ကွန်ဖရင့်- ဘုံသဘောတူညီချက်များ၄၇
 လော်ခီးလာကွန်ဖရင့်- ဘုံသဘောထားရပ်တည်ချက်များ ၅၆
 ဒုတိယ လိုင်ဇာကွန်ဖရင့်- NCA ညှိနှိုင်းဆွေးနွေးရန် အခြေခံမှုများ..... ၆၀
 ဒုတိယ လော်ခီးလာ- EAOs ထိပ်သီးခေါင်းဆောင်များ အစည်းအဝေး.....၆၂

၄။ နိုင်ငံတော်အစိုးရနှင့် ကေအဲန်ယူ-ကရင်အမျိုးသားအစည်းအရုံးတို့၏ အပစ်အခတ်
ရပ်စဲရေးဆိုင်ရာ သဘောတူစာချုပ်များ၊ မှတ်တမ်းများ ၆၅
နိုင်ငံတော်အစိုးရနှင့် ကေအဲန်ယူ/ ကေအဲန်အယ်အေ ငြိမ်းချမ်းရေးကောင်စီ
တို့၏ အပစ်အခတ်ရပ်စဲရေးဆိုင်ရာ သဘောတူစာချုပ်များ၊ မှတ်တမ်းများ ၉၂
နိုင်ငံတော်အစိုးရနှင့် ဒီမိုကရေစီအကျိုးပြု ကရင်အမျိုးသားတပ်မတော်တို့၏
အပစ်အခတ်ရပ်စဲရေးဆိုင်ရာ သဘောတူစာချုပ်များ၊ မှတ်တမ်းများ ၉၃
နိုင်ငံတော်အစိုးရနှင့် ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) တို့၏
အပစ်အခတ်ရပ်စဲရေးဆိုင်ရာ သဘောတူစာချုပ်များ၊ မှတ်တမ်းများ ၉၈

၅။ UPWC & NCCT တို့၏ NCA စာချုပ် ရရှိရေးအတွက် တွေ့ဆုံညှိနှိုင်းဆွေးနွေးပွဲ
တစ်လျှောက် ပူးတွဲထုတ်ပြန်ကြေငြာချက်များ ၁၀၉
တိုင်းရင်းသားလက်နက်ကိုင်အဖွဲ့အစည်းများမှ NCA စာချုပ် ရရှိရေးအတွက်
တွေ့ဆုံညှိနှိုင်းဆွေးနွေးပွဲတစ်လျှောက် ထုတ်ပြန်ကြေငြာချက်များ ၁၁၇
RCSS, KNU ခေါင်းဆောင်များနှင့် နိုင်ငံရေးဆွေးနွေးမှု မူဘောင်ဆိုင်ရာ တွေ့ဆုံ
ဆွေးနွေးခြင်းမှ ဒုတိယသမ္မတ ဒေါက်တာစိုင်းမောက်ခမ်း၏ မိန့်ခွန်း ၁၃၄

၆။ တစ်နိုင်ငံလုံး အပစ်အခတ်ရပ်စဲရေးသဘောတူစာချုပ် ဒုတိယမူကြမ်းတွင်
တစ်ဆို့နေသောအချက်များကို ကျော်လွှားရန် နည်းလမ်းရှာဖွေခြင်း ၁၃၆

၇။ ငြိမ်းချမ်းရေးနှင့် အမျိုးသား ပြန်လည်သင့်မြတ်ရေးဆိုင်ရာ ကတိပြုချက်
(Deed of Commitment for Peace and National Reconciliation) ၁၄၉
KNU, DKBA, KPC, RCSS တို့ NCA စာချုပ်အား လက်မှတ်ရေးထိုးခြင်းဆိုင်ရာ
ပူးတွဲသတင်းထုတ်ပြန်ချက် ၁၅၅
မတရားအသင်းမှပယ်ဖျက်ခြင်း၊ အကြမ်းဖက်သူများအဖြစ်မှပယ်ဖျက်ခြင်း ၁၆၀
NCA စာချုပ် လက်မှတ်ရေးထိုးပွဲတွင် နိုင်ငံတော်သမ္မတ ဦးသိန်းစိန်မှ
ပြောကြားခဲ့သော မိန့်ခွန်း ၁၆၅
NCA လက်မှတ်ရေးထိုးပွဲတွင် တိုင်းရင်းသားလက်နက်ကိုင် အဖွဲ့အစည်းများ
ကိုယ်စား ကေအဲန်ယူ-ကရင်အမျိုးသားအစည်းအရုံးဥက္ကဋ္ဌ စောမူတူးစေးဖိုး
ပြောကြားခဲ့သောမိန့်ခွန်း ၁၆၉

- ၈။ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) အနှစ်ချုပ်၁၇၂
 တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA)..... ၁၇၄
 NCA လက်မှတ်ရေးထိုးခဲ့ကြသော နိုင်ငံတော်သမ္မတနှင့် အစိုးရအဖွဲ့၊
 တပ်မတော်၊ လွှတ်တော်၊ တိုင်းရင်းသားလက်နက်ကိုင်အဖွဲ့အစည်း(၈)ဖွဲ့၊
 ပြည်တွင်းအသိသက်သေများ၊ နိုင်ငံတကာအသိသက်သေများစာရင်း.....၁၉၂
 NCA လက်မှတ်ရေးထိုးနိုင်ခဲ့ခြင်းအပေါ် ကုလသမဂ္ဂ၊ ဥရောပသမဂ္ဂနှင့် အမေရိကန်
 နိုင်ငံတို့က ထုတ်ပြန်သော ကြေငြာချက်များ..... ၁၉၆

- ၉။ NCA အကောင်အထည်ဖော်မှုဆိုင်ရာညှိနှိုင်းအစည်းအဝေးသတင်းထုတ်ပြန်ချက်.... ၁၉၉
 NCA လက်မှတ်ရေးထိုးသည့် EAOs များ၏ သဘောထားထုတ်ပြန်ချက် ၂၀၀

- ၁၀။ NCA လက်မှတ်ရေးထိုးပြီးနောက် အချိန်ဇယားနှင့် ကဏ္ဍအလိုက်
 ဆောင်ရွက်ရမည့် လုပ်ငန်းစဉ်များ..... ၂၀၃
 NCA လက်မှတ်ရေးထိုးပြီးနောက် ရက်ပေါင်း(၉၀)အတွင်း NCA ပါ
 အကောင်အထည်ဖော် ဆောင်ရွက်ရမည့်အရာများ..... ၂၁၁

- ၁၁။ နောက်ဆက်တွဲများ ၂၂၂
 ပြည်ထောင်စုငြိမ်းချမ်းရေးဖော်ဆောင်ရေးဗဟိုကော်မတီဖွဲ့စည်းခြင်း..... ၂၂၂
 ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီဖွဲ့စည်းခြင်း ၂၂၄
 ပြည်ထောင်စုငြိမ်းချမ်းရေးဖော်ဆောင်ရေးဗဟိုကော်မတီပြင်ဆင်ဖွဲ့စည်းခြင်း..... ၂၂၈
 ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီပြင်ဆင်ဖွဲ့စည်းခြင်း ၂၂၉

- ၁၂။ တစ်နိုင်ငံလုံးအပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့ (NCCT)
 ကိုယ်စားလှယ်များ အမည်စာရင်း..... ၂၃၂
 တိုင်းရင်းသားလက်နက်ကိုင်အဖွဲ့အစည်းများ၏ အဆင့်မြင့်ညှိနှိုင်းရေး
 ကိုယ်စားလှယ်များ အမည်စာရင်း..... ၂၃၃

- ၁၃။ ငြိမ်းချမ်းရေးဖြစ်စဉ်အဆင့်ဆင့်မှတ်စု..... ၂၃၄
 ထုတ်ဝေသူ၏ ဆန္ဒပြုချက်..... ၂၃၉

- ၁၄။ မှတ်တမ်းဓာတ်ပုံများ ၂၄၀

အတိုကောက်စကားလုံးများ

| | |
|-------|--|
| NCA | Nationwide Ceasefire Agreement တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် |
| NCCT | Nationwide Ceasefire Coordination Team တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးဆိုင်ရာ ညှိနှိုင်းရေးအဖွဲ့ |
| EAOs | Ethnic Armed Organizations တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ |
| SD | Senior Delegation အဆင့်မြင့် ညှိနှိုင်းရေးအဖွဲ့ |
| UPWC | Union Peace-making Working Committee ပြည်ထောင်စု ငြိမ်းချမ်းရေးဖော်ဆောင်ရေးလုပ်ငန်းကော်မတီ |
| JMC | Joint Monitoring Committee ပစ်ခတ်တိုက်ခိုက်မှုရပ်စဲရေး ပူးတွဲစောင့်ကြည့်ရေးကော်မတီ |
| JICM | Joint Implementation Coordination Meeting NCA အကောင်အထည်ဖော်မှုဆိုင်ရာ ညှိနှိုင်းအစည်းအဝေး |
| UPDJC | Union Peace Dialogue Joint Committee ပြည်ထောင်စု ငြိမ်းချမ်းရေးဆွေးနွေးမှု ပူးတွဲကော်မတီ |
| UPC | Union Peace Conference ပြည်ထောင်စု ငြိမ်းချမ်းရေး ညီလာခံ |
| UNFC | United Nationalities Federal Council ညီညွတ်သော တိုင်းရင်းသားလူမျိုးများ ဖက်ဒရယ်ကောင်စီ |
| NDF | National Democratic Front အမျိုးသားဒီမိုကရက်တစ်တပ်ဦး |
| WGEC | Working Group for Ethnic Coordination တိုင်းရင်းသားလူမျိုးများ ပူးပေါင်းဆောင်ရွက်ရေးလုပ်ငန်းအဖွဲ့ |
| KUPC | Karen Unity and Peace Committee ကရင်အမျိုးသား စည်းလုံးညီညွတ်ရေးနှင့် ငြိမ်းချမ်းရေးကော်မတီ |
| KPST | Karen Peace Support Team ကရင်ငြိမ်းချမ်းရေး အထောက်အကူပြုအဖွဲ့ |
| KAUC | Karen Armed-groups Unity Committee ကရင်လက်နက်ကိုင်အဖွဲ့အစည်းများ ညီညွတ်ရေးကော်မတီ |
| ENC | Ethnic Nationalities Council တိုင်းရင်းသားလူမျိုးများကောင်စီ |

IDPs Internally Displaced Persons / People
 ပြည်တွင်းစစ်ဘေးရှောင် ရွှေ့ပြောင်းလူထု

DDR/SSR Disarmament, demobilization, and reintegration (DDR)
 လက်နက်ဖျက်သိမ်း တပ်ဖျက်သိမ်းခြင်းနှင့် တပ်များ ပြန်လည်စုစည်းပေါင်းစပ်ခြင်း
 Security Sector Reform (SSR)
 လုံခြုံရေးကဏ္ဍပြောင်းလဲမှု

| | | |
|-------------|---|---|
| AA | Arakan Army | ရခိုင်တပ်မတော် |
| ALP | Arakan Liberation Party | ရခိုင်ပြည် လွတ်မြောက်ရေးပါတီ |
| ANC | Arakan National Council | ရခိုင်အမျိုးသားကောင်စီ |
| ABSDF | All Burma Students Democratic Front | မြန်မာနိုင်ငံလုံးဆိုင်ရာ ကျောင်းသားများ ဒီမိုကရက်တစ်တပ်ဦး |
| CNF | Chin National Front | ချင်းအမျိုးသားတပ်ဦး |
| DKBA | Democratic Karen Benevolent Army | ဒီမိုကရေစီအကျိုးပြု ကရင်တပ်မတော် |
| KIO | Kachin Independent Organization | ကချင်လွတ်လပ်ရေးအဖွဲ့ |
| KNLP | Kayan New Land Party | ကယန်းပြည်သစ်ပါတီ |
| KNPLF | Karenni Nationalities People Liberation Front | ကရင်နီ လူမျိုးပေါင်းစုံ လွတ်မြောက်ရေးတပ်ဦး |
| KNPP | Karenni National Progress Party | ကရင်နီအမျိုးသား တိုးတက်ရေးပါတီ |
| KNU | Karen National Union | ကရင်အမျိုးသားအစည်းအရုံး |
| KNU/KNLA-PC | KNU/KNLA- Peace Council | ကေအဲန်ယူ/ ကေအဲန်အယ်လ်အေ ငြိမ်းချမ်းရေးကောင်စီ |
| LDU | Lahu Democratic Union | လားဟူ ဒီမိုကရက်တစ် အစည်းအရုံး |
| MNDAA | Myanmar National Democratic Alliance Army | မြန်မာအမျိုးသား ဒီမိုကရက်တစ် မဟာမိတ် တပ်မတော် |
| NDAA | National Democrati Alliance Army | အမျိုးသားဒီမိုကရေစီ မဟာမိတ်တပ်ဖွဲ့ |
| NMSP | New Mon State Party | မွန်ပြည်သစ်ပါတီ |
| NCSN-K | Nationalist Socialist Council of Nagaland | နာဂအမျိုးသား ဆိုရှယ်လစ်ကောင်စီ |
| PNLF/TNLA | Palaung State Liberation Front / Ta'ang National Liberation Army | ပလောင်ပြည် လွတ်မြောက်ရေးတပ်ဦး / တအာင်းအမျိုးသား လွတ်မြောက်ရေး တပ်မတော် |
| PNLO | Pa-O National Liberation Organization | ပအိုဝ်းအမျိုးသား လွတ်မြောက်ရေး အဖွဲ့ချုပ် |
| RCSS | Restoration Council of Shan State | ရှမ်းပြည် ပြန်လည်ထူထောင်ရေးကောင်စီ |
| SSPP | Shan State Progressive Party | ရှမ်းပြည် တိုးတက်ရေးပါတီ |
| UWSA | United Wa State Army | ဝပြည် သွေးစည်းညီညွတ်ရေး တပ်မတော် |
| WNO | Wa Nationa Organization | ဝအမျိုးသား အဖွဲ့ချုပ် |

ဥပေျာဇဉ်



တစ်နိုင်ငံလုံး အပစ်အခတ်ရပ်စဲရေး သဘောတူညီချက်စာချုပ်ကို ချုပ်ဆိုခဲ့သော နေ့သည် မြန်မာနိုင်ငံ၏ သမိုင်းဝင်နေ့ရက် များတွင် သမိုင်းဝင်နေ့တစ်နေ့ ဖြစ်ပါသည်။ ပြည်ထောင်စု မြန်မာနိုင်ငံတွင် ရာစုနှစ် တစ် ဝက်ကျော် ဖြစ်ပွားခဲ့သော ပြည်တွင်းစစ်ကြီးကို အဆုံးသတ်နိုင်ရန်အတွက် အရေးကြီးသော အဆင့်များတွင် ဤသဘောတူညီချက် စာချုပ် သည် အရေးကြီးသော အဆင့်တစ်ဆင့်တွင် ပါဝင်နေပါသည်။ အဘယ်ကြောင့်ဆိုသော် တစ်နိုင်ငံလုံးအပစ်အခတ်ရပ်စဲရေး သဘောတူ ညီချက်စာချုပ်သည် နိုင်ငံရေးတွေ့ဆုံဆွေးနွေး

ပွဲသို့ ခြေလှမ်းတက်လှမ်းနိုင်ရန် အရေးကြီးသော ခြေလှမ်းတစ်ရပ်ဟုလည်း မြင်ပါသည်။

ဤတစ်နိုင်ငံလုံး အပစ်အခတ်ရပ်စဲရေး သဘောတူညီချက်စာချုပ် ပေါ်ပေါက်လာနိုင်ရေး အတွက် မိမိတို့ ကေအဲန်ယူ-ကရင်အမျိုးသားအစည်းအရုံးအနေဖြင့် အစိုးရနှင့် နှစ်ဦးနှစ်ဖက် အပစ်အခတ်ရပ်စဲရေး သဘောတူညီချက်စာချုပ်ကို ၂၀၁၂ ခုနှစ် ဇန္နဝါရီလ ၁၂ ရက်နေ့တွင် ကရင် ပြည်နယ်၏ မြို့တော် ဘားအံမြို့၌ ပြည်နယ်အဆင့် သဘောတူညီချက်စာချုပ်ကို ချုပ်ဆိုခဲ့ပါသည်။ ဤပြည်နယ်အဆင့် သဘောတူညီချက်စာချုပ်ကို အခြေခံသဘောတူညီချက် ၁၁ ချက်ဖြင့် ချုပ်ဆို ခဲ့ပါသည်။ ထိုမှတစ်ဆင့် ပြည်ထောင်စုအဆင့် သဘောတူညီချက်စာချုပ်ကို ရန်ကုန်မြို့တွင် ချုပ်ဆိုခဲ့ပါသည်။

တစ်နိုင်ငံလုံး အပစ်အခတ်ရပ်စဲရေး သဘောတူညီချက်စာချုပ်ကို ချုပ်ဆိုနိုင်ရေးအတွက် အခြားသော တိုင်းရင်းသားလက်နက်ကိုင်အဖွဲ့အစည်းများအပြင် အစိုးရဘက်မှ အုပ်ချုပ်ရေး၊ စစ်တပ်နှင့် လွှတ်တော်မှကိုယ်စားလှယ်များဖြင့် ပါဝင်ဖွဲ့စည်းထားသော ပြည်ထောင်စု ငြိမ်းချမ်းရေး ဖော်ဆောင်ရေး လုပ်ငန်းကော်မတီ (UPWC) နှင့် အကြိမ်ပေါင်းများစွာ တွေ့ဆုံဆွေးနွေးခဲ့ကြပါသည်။ ဤကဲ့သို့သော တွေ့ဆုံဆွေးနွေးမှုအဆင့်ဆင့်နှင့် ရလဒ်များကို မိမိတို့ ကေအဲန်ယူ-ကရင်အမျိုးသား အစည်းအရုံးအနေဖြင့် မှတ်တမ်းတင်ထားသည်ဟု ယူဆပါသည်။ သို့မှသာ ကေအဲန်ယူ- ကရင်အမျိုးသားအစည်းအရုံးအနေဖြင့် နိုင်ငံရေးတွေ့ဆုံဆွေးနွေးမှုများကို အဓိကဦးတည်ချက်အဖြစ် ထားရှိလျက် နှစ်ဦးနှစ်ဖက် အပစ်အခတ်ရပ်စဲရေးမှတစ်ဆင့် တစ်နိုင်ငံလုံးအပစ်အခတ်ရပ်စဲရေး

သဘောတူညီချက်စာချုပ်ကို ပေါ်ပေါက်လာရန် မည်ကဲ့သို့ ကြိုးစားလုပ်ဆောင်ခဲ့ကြရပြီး မည်သည့် သဘောတူညီချက်များ ချမှတ်ခဲ့ကြသည်ကို နောင်လာနောင်သားများအနေဖြင့် ဖတ်ရှုလေ့လာပြီး အသိအမှတ်ပြုနိုင်မည် ဖြစ်ပေသည်။ ထို့ကြောင့် ဤတစ်နိုင်ငံလုံး အပစ်အခတ်ရပ်စဲရေး သဘောတူညီချက်စာချုပ်ကို ကေအဲန်ယူ-ကရင်အမျိုးသားအစည်းအရုံးအနေဖြင့် အစိုးရနှင့် ပြည်နယ်အဆင့် နှစ်ဦးနှစ်ဖက် အပစ်အခတ်ရပ်စဲရေး သဘောတူညီချက်မှ အစပြု၍ တစ်နိုင်ငံလုံး အပစ်အခတ်ရပ်စဲရေး သဘောတူညီချက်စာချုပ်ကို ချုပ်ဆိုနိုင်ခဲ့သည့်အထိ ဆွေးနွေးညှိနှိုင်းခဲ့မှုများ၊ ထုတ်ပြန်ကြေညာချက် များနှင့် သဘောတူညီချက်များကို ဤတစ်နိုင်ငံလုံး အပစ်အခတ်ရပ်စဲရေးသဘောတူညီချက် စာချုပ်မှတ်တမ်းစာအုပ်ဖြင့် မှတ်တမ်းတင်ဂုဏ်ပြုအပ်ပါသည်။ ဤမှတ်တမ်းစာအုပ်ကို ပြည်ထောင်စုအတွင်း နေထိုင်လျက်ရှိကြသော တိုင်းသူပြည်သားများနှင့် နောင်လာနောက်သားများအနေဖြင့် ဖတ်ရှုလေ့လာပြီး သင်ခန်းစာများ ရယူနိုင်မည်ဟုလည်း ယုံကြည်ပါသည်။

ပဒိုစောကွယ်ထူးဝင်း
အထွေထွေအတွင်းရေးမှူးချုပ်
ကေအဲန်ယူ - ကရင်အမျိုးသား အစည်းအရုံး

NCA ဖြစ်စဉ်အကျဉ်း



ကျွန်တော်တို့ တိုင်းပြည်တွင် ကမ္ဘာ့ သမိုင်းမှာ အရှည်ကြာဆုံး ပြည်တွင်းစစ်ဟု မှတ်တမ်းတင်ထိုက်သည့် လက်နက်ကိုင် ပဋိပက္ခကြီးနှင့် ရင်ဆိုင်နေရပါသည်။ အနှစ်ခြောက်ဆယ်ကျော် ပြည်တွင်းစစ်ကြီးကို ချုပ်ငြိမ်းဖို့ ပထမခြေလှမ်းအဖြစ် ကြိုးစားဆောင်ရွက်သည့် ‘တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ်’ ချုပ်ဆိုရေး ဆွေးနွေးပွဲသည်လည်း ၂ နှစ်နီးပါး ကြာညောင်းခဲ့ပါသည်။ အပစ်အခတ်ရပ်စဲရေး ဆွေးနွေးပွဲ တစ်ခုဟု သမိုင်းတင်ထိုက်ပါသည်။

မိမိတို့တိုင်းရင်းသား လက်နက်ကိုင် တော်လှန်ရေး အဖွဲ့အစည်းများနှင့် အစိုးရကိုယ်စားလှယ်တို့သည် ငြိမ်းချမ်းရေးကို ဘယ်လို ဖန်တီးရယူမလဲဟူသော ချဉ်းကပ်ပုံချဉ်းကပ်နည်း မတူကြပေ။ ထို့အပြင် နိုင်ငံရေး စားပွဲခုံပေါ်တွင် စေ့စပ်ညှိနှိုင်းကြသော်လည်း ပြောဆိုသုံးစွဲသော စကားလုံးအဓိပ္ပါယ်က တခါတရံ မတူကြပါ။ အနှစ်ခြောက်ဆယ်ကျော် ပြည်တွင်းစစ်နှင့် စစ်အာဏာရှင် စနစ်တို့က ဖန်တီးလိုက်သော မတူညီသည့် နိုင်ငံရေး ယဉ်ကျေးမှုနှစ်ခုမှ အမြင်မတူသော အုပ်စု နှစ်စုအကြားတွင် စေ့စပ်ဆွေးနွေးခြင်းဖြစ်၍ နားလည်မှုချင်း ရယူရန် အလွန် ခက်ခဲတတ်ပါသည်။ ပြည်ထောင်စုဟူသည့်စကားကို နှစ်ဖက်စလုံးက သုံးနှုန်းကြသော်လည်း ပြည်ထောင်စု အဓိပ္ပါယ်ချင်း မတူကြ။ ဒီမိုကရေစီစနစ်၏ အနှစ်သာရကို နှစ်ဖက်စလုံးက သုံးနေကြသော်လည်း ဒီမိုကရေစီစနစ်၏ အနှစ်သာရကို နားလည်ပုံချင်းမတူကြ။ ငြိမ်းချမ်းရေးကို အဓိပ္ပါယ်ဖွင့်ဆိုပုံချင်းလည်း ကွာခြားတတ်ပါသည်။ ထို့ကြောင့် တခါတရံ ဆွေးနွေးပွဲများသည် လိုရင်းမရောက်ဘဲ တဝဲလည်လည် ဖြစ်နေတတ်ပါသည်။

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် ချုပ်ဆိုရေးကိစ္စသည် သမ္မတ သိန်းစိန် အစိုးရ တက်လာပြီး ၅ လအကြာ ၂၀၁၁ စက်တင်ဘာလ ၁၈ ရက်နေ့တွင် ထုတ်ပြန်ခဲ့သော နိုင်ငံတော်အစိုးရ၏ တရားဝင် ဖိတ်ခေါ်ကမ်းလှမ်းချက်သည် နိုင်ငံရေးထောင်ချောက် ဖြစ်မည်လော၊ ငြိမ်းချမ်းရေး အခွင့်အလမ်း ဖြစ်မည်လောဟု ဝေဖန်သုံးသပ်ခဲ့ကြသည်။ သမ္မတ သိန်းစိန် အစိုးရနှင့် တရားဝင်ဆွေးနွေးသင့်မသင့်ဟူသော အစိုးရ၏ တရားဝင်မှု ကိစ္စကိုလည်း ဆွေးနွေး ဆုံးဖြတ်ခဲ့ကြပါသည်။ ဤသို့ဖြင့် တိုင်းရင်းသား လက်နက်ကိုင် တော်လှန်ရေး အဖွဲ့အ

စည်း ၁၄ ဖွဲ့က သက်ဆိုင်ရာ အစိုးရများနှင့်သော်လည်းကောင်း၊ ပြည်ထောင်စု အစိုးရနှင့်သော်လည်းကောင်း တဖွဲ့ချင်းစီဖြင့် အပစ်အခတ်ရပ်စဲရေး သဘောတူစာချုပ်များကို လက်မှတ်ရေးထိုးနိုင်ခဲ့ကြသည်။

တိုင်းရင်းသား တော်လှန်ရေး လက်နက်ကိုင် အဖွဲ့အစည်းများအနေဖြင့် တစ်ဖွဲ့ချင်းအပစ်ခတ်ရပ်စဲရေး ကိစ္စရပ်များကို ပူးပေါင်းဆောင်ရွက်ကြသလို အားလုံးစုပေါင်း၍လည်း ဆောင်ရွက်ဖွယ်ရာ ကိစ္စရပ်များကို ပူးပေါင်းဆောင်ရွက်ခဲ့ကြသည်။ ၂၀၁၂ ဖေဖော်ဝါရီလတွင် တိုင်းရင်းသား လက်နက်ကိုင်အဖွဲ့ပေါင်းစုံတို့၏ အစည်းအဝေးတရပ်ကို ပြန်လည်ခေါ်ယူကျင်းပပြီး တိုင်းရင်းသားလူမျိုးများအနေဖြင့် ငြိမ်းချမ်းရေးစီမံချက် (Ethnic Peace Plan) တရပ်ကို ရေးသားပြုစုခဲ့ကြသည်။ ၂၀၁၂ စက်တင်ဘာလတွင် တိုင်းရင်းသား ညီလာခံတရပ်ကို ထိုစဉ်က တရားဝင် တည်ရှိခဲ့ကြသော တိုင်းရင်းသားလူမျိုးများ၏ တပ်ပေါင်းစုကြီး ၄ ခုမှ ပူးတွဲဦးဆောင်၍ ကျင်းပခဲ့ပါသည်။ ထိုတပ်ပေါင်းစုများမှာ- အမျိုးသား ဒီမိုကရေစီ တပ်ပေါင်းစု (NDF)၊ ပြည်ထောင်စုတိုင်းရင်းသား လူမျိုးများ ဒီမိုကရေစီအဖွဲ့ချုပ်- လွတ်မြောက်နယ်မြေ (UNLD-LA)၊ တိုင်းရင်းသားလူမျိုးများကောင်စီ (ENC) နှင့် ညီညွတ်သော တိုင်းရင်းသားလူမျိုးများ ဖက်ဒရယ်ကောင်စီ (UNFC) တို့ဖြစ်ပါသည်။ ထိုညီလာခံတွင် ငြိမ်းချမ်းရေးဖြစ်စဉ်ကို ရှေ့ဆက်ဆောင်ရွက်ရန် UNFC ကို တာဝန်ပေးအပ်ပြီး၊ WGEC ခေါ် Working Group for Ethnic Coordination ‘တိုင်းရင်းသားလူမျိုးများ ပူးပေါင်းဆောင်ရွက်ရေး အလုပ်အဖွဲ့’ကိုလည်း ဖွဲ့စည်းနိုင်ခဲ့ပါသည်။

WGEC ၏ ဦးဆောင်မှုဖြင့် အလုံးစုံ၍ ကျယ်ပြန့်သော အပစ်အခတ် ရပ်စဲရေးနှင့် နိုင်ငံရေး ဆွေးနွေးမှုဆိုင်ရာ မူဘောင် (A Comprehensive Conference Agreement and the framework for Political Dialogue) ကို ရေးသားပြုစုပြီး ၂၀၁၃ မတ်လတွင် ကျင်းပသော တိုင်းရင်းသား လက်နက်ကိုင် အဖွဲ့အစည်းများ၏ ထိပ်သီးအစည်းအဝေးတွင် တိုင်းရင်းသားလက်နက်ကိုင် အဖွဲ့အစည်းများအကြား အမြင်မတူမှုများ ပေါ်ပေါက်ခဲ့သည်။ ထိုအစည်းအဝေးတွင် ခေါင်းဆောင်အချို့က တိုင်းရင်းသား လူမျိုးများကိုယ်စား အစိုးရနှင့် ညှိနှိုင်းဆွေးနွေးမည့် ညှိနှိုင်းရေးအဖွဲ့ (Negotiation Team) ဖွဲ့စည်းရန် လိုအပ်ကြောင်း အဆိုပြုလာကြပါသည်။ ထိုအဆိုကို ဆွေးနွေးသောအခါ UNFC ခေါင်းဆောင်များက UNFC တွင် Negotiation Team ဖွဲ့စည်းထားပြီး ဖြစ်ကြောင်း၊ ထို့ကြောင့် အသစ်ဖွဲ့စည်းရန် မလိုအပ်ကြောင်း၊ UNFC အဖွဲ့ဝင် မဟုတ်သေးသော တိုင်းရင်းသား လက်နက်ကိုင် အဖွဲ့အစည်းများ၏ ကိုယ်စားလှယ်များကို တိုးချဲ့ခြင်းဖြင့် ဆောင်ရွက်နိုင်ကြောင်း တင်ပြခဲ့ကြသည်။ သို့ရာတွင် အဆိုရှင်များက UNFC ၏ တင်ပြချက်ကို လက်မခံကြပါ။ ထို့အပြင် WGEC ကို UNFC က ဦးဆောင်သင့်သလား၊ သီးခြား လွတ်လပ်သော အလုပ်အဖွဲ့လားဆိုသော ပြဿနာပါ ပေါ်ပေါက်လာခဲ့သည်။

ထိုသို့ မတူညီသောအမြင်များကို ညှိနှိုင်း၍မရမီတွင် အချို့သော တိုင်းရင်းသား လက်နက်ကိုင်အဖွဲ့အစည်းများက WGEC ၏ စာတမ်းကို ရန်ကုန်သို့ သယ်လာပြီး အစိုးရနှင့် သီးခြား ဆွေးနွေးခဲ့ကြသည်။ ထိုသို့သီးခြားဆောင်ရွက်ခြင်းကို မကျေနပ်၍ UNFC အဖွဲ့ဝင်အားလုံး WGEC မှ ၂၀၁၃ ဇွန်လတွင် နုတ်ထွက်ခဲ့ကြသည်။ ဤသို့ဖြင့် ညီညွတ်ရေးကို ကြိုးစားရင်း မမျှော်လင့်ပဲ

တိုင်းရင်းသား လက်နက်ကိုင် အဖွဲ့အစည်းများအကြား စည်းလုံးညီညွတ်ရေး လျော့ရဲလာခဲ့ပါသည်။

ထိုသို့ပျက်စီးယိုယွင်းနေသော စည်းလုံးညီညွတ်ရေးကို ပြန်လည်ကယ်ဆယ်ရန် ကေအိုင်အို - ကချင်လွတ်မြောက်ရေးအဖွဲ့က ၂၀၁၃ အောက်တိုဘာလကုန်၊ နိုဝင်ဘာလဆန်းတွင် လိုင်ဇာ ညီလာခံကြီးကို ကျင်းပပေးနိုင်ခဲ့ပါသည်။ လိုင်ဇာညီလာခံတွင် တိုင်းရင်းသားလူမျိုးများ၏ စုစည်းညီညွတ်ရေးကို အသစ်တဖန်တည်ဆောက်ပြီး လိုင်ဇာသဘောတူညီချက်ကို တည်တညွတ် တည်း လက်မှတ်ရေးထိုးနိုင်ခဲ့ရုံသာမက NCCT ခေါ် Nationwide Ceasefire Coordination Team ကိုလည်း ဖွဲ့စည်းနိုင်ခဲ့ပါသည်။ ဤသို့ဖြင့် တိုင်းရင်းသား လက်နက်ကိုင်တော်လှန်ရေး အဖွဲ့အစည်း များကိုယ်စား NCCT ကသော်လည်းကောင်း၊ နိုင်ငံတော်အစိုးရ ကိုယ်စား UPWC (Union Peace-making Working Committee) က သော်လည်းကောင်း အသီးသီး ကိုယ်စားပြု၍ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် ချုပ်ဆိုနိုင်ရေးကို တရားဝင် ဆွေးနွေးနိုင်ခဲ့ပါ သည်။

NCCT နှင့် UPWC တို့၏ ပထမအကြိမ် တရားဝင် တွေ့ဆုံဆွေးနွေးပွဲကို ၂၀၁၃ နိုဝင်ဘာ လ ၅-၆ ရက်များတွင် ကချင်ပြည်နယ်၊ မြစ်ကြီးနားမြို့တွင် ကျင်းပခဲ့ပါသည်။ ထိုဆွေးနွေးပွဲတွင် NCCT မှ လိုင်ဇာ သဘောတူစာချုပ်ကိုလည်းကောင်း၊ UPWC က အစိုးရဘက်မှ ပြင်ဆင်လာသော တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(မူကြမ်း) ကိုလည်းကောင်း အချင်း ချင်း ပေးအပ်ဖလှယ်ခဲ့ကြပါသည်။

တိုင်းရင်းသား လက်နက်ကိုင် တော်လှန်ရေး အဖွဲ့အစည်းများသည် ၂၀၁၄ ဇန်နဝါရီလတွင် လော်ဒီလောညီလာခံတရပ်ကို ထပ်မံကျင်းပပြီး လော်ဒီလောသဘောတူစာချုပ်ကို ထပ်မံချုပ်ဆို၍ လက်မှတ်ရေးထိုးခဲ့ကြပါသည်။ အမှန်စင်စစ် လော်ဒီလော သဘောတူစာချုပ်သည် လိုင်ဇာ သဘော တူစာချုပ်ကို အပြည့်အစုံရေးသား၍ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (မူကြမ်း) အဖြစ် တရားဝင်ပြင်ဆင်ရေးသားသော စာချုပ်မူကြမ်းတရပ်ဖြစ်ပါသည်။ ထိုစာချုပ် မူကြမ်းကို NCCT နှင့် UPWC တို့၏ ဒုတိယအကြိမ် တရားဝင် တွေ့ဆုံဆွေးနွေးပွဲတွင် NCCT ဘက်မှ တင်သွင်းခဲ့ပါသည်။ မတ်လတွင် ကျင်းပခဲ့သော ထိုဒုတိယအကြိမ် အစည်းအဝေးတွင် NCCT ၏ အခန်း(၁၁)ခန်းပါသော တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ်တို့ကို အခန်း(၇)ခန်းပါသော တစ်ခုတည်းသော မူကြမ်း (Single Text) အဖြစ် ပေါင်းစုရေးသား၍ သဘောတူခဲ့ကြပါသည်။ ထို Single Text ကို ညှိနှိုင်းရန် တစ်ဖက်မှ ကိုယ်စားလှယ် ၉ ဦးစီဖြင့် ဆွေးနွေးရန်လည်း သဘောတူခဲ့ကြပါသည်။ (ထိုသဘောတူညီချက်ကြောင့် NCCT ဘက်မှ အဖွဲ့ ခေါင်းဆောင် နိုင်ဟံသာနှင့် ဒု-အဖွဲ့ ခေါင်းဆောင်ဗိုလ်ချုပ် ဝှမ်မော်တို့ကို ချန်ထားပြီး ပဒိုစော ကွယ်ထူးဝင်း၊ ဒေါက်တာ ဆလိုင်းလျန်မှုန်းဆာခေါင်းနှင့် ဗိုလ်မှူးကြီး ခွန်ဥက္ကာတို့ဦးဆောင်သော ၉ ဦး ကော်မတီက ၂၀၁၄ ဧပြီလနှင့် မေလများတွင် ကျင်းပသည့် တတိယနှင့် စတုတ္ထအကြိမ် တွေ့ဆုံဆွေးနွေးပွဲများကို ဦးဆောင်ခဲ့ပါသည်။ သို့ရာတွင် အစိုးရဖက်မှ ၉ ဦးကော်မတီ စာရင်းကို ပေးထားခဲ့သော်လည်း ထို Single Text ဆွေးနွေးပွဲများမှာပင်လျှင် တဖွဲ့လုံးပါဝင်တက်ရောက်

ဆွေးနွေးခဲ့ကြသည်ကို တွေ့ပါသည်။

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် ချုပ်ဆိုရေး ညှိနှိုင်းဆွေးနွေးပွဲများကို ခြံ့ရွှံ့သုံးသပ်ပါက မိမိတို့ရင်ဆိုင်ရသော အခက်အခဲဆုံး ပြဿနာသည် ယုံကြည်မှု (Trust) ထက် ငြိမ်းချမ်းရေးကို ဖန်တီးယူရမည်ဟူသော သန္နိဋ္ဌာန်ချခြင်း (Commitment) က ပို၍ အရေးကြီးသည်ဟု ထင်ခဲ့ပါသည်။ ထိုထင်မြင်ချက်ကို စာဖြင့်လည်း ရေးသားခဲ့သည်။ လူထု ဆွေးနွေးပွဲတွင်လည်း ပြောသည်။ သတင်းမီဒီယာများထံတွင်လည်း ဖြေကြားပြောဆိုခဲ့သည်။ ခိုင်မာသော သန္နိဋ္ဌာန်သာ ရှိပါက မယုံကြည်ရာက ယုံကြည်ရာသို့ ပြောင်းနိုင်မည်ဟု မြင်ခဲ့သည်။ သို့ရာတွင် တကယ်လက်တွေ့ဆွေးနွေးပွဲ စားပွဲခုံပေါ်သို့ ရောက်ကြသောအခါ ယုံကြည်မှု မရှိသောကြောင့် အကြိမ်ကြိမ်သော ဆွေးနွေးပွဲများတွင် ရှေ့မတိုးပဲ နောက်ကြောင်းပြန်လှည့်ခဲ့သည်များကို ကြုံရပါသည်။

မိမိတစ်ဦးတည်းအမြင်ကို တင်ပြရပါက ၂၀၁၄ မေလ ဆွေးနွေးပွဲတွင် နိုင်ငံရေးအရ အရေးကြီးသော အချက်အလက် အားလုံးနီးပါးကို ဆွေးနွေးသဘောတူနိုင်ခဲ့ပြီးဟု သုံးသပ်မိသည်။ သို့ရာတွင် ဆွေးနွေးရင်း မိမိလိုချင်သော အနှစ်သာရ မပြောင်းလဲပဲ စကားလုံးအရ အတိုးအလျှော့ လုပ်ပေးနေရသော အချက်များကို နှစ်ဖက်ခေါင်းဆောင်များက ချက်ချင်း လက်မခံရဲကြပေ။ ထို့အပြင် အချို့ NCCT အဖွဲ့ဝင်များ NCCT အဖွဲ့ခေါင်းဆောင်နှစ်ဦး မပါဝင်သေးသောကြောင့် ဆန္ဒစောပြီး သဘောတူထားရန်မလိုဟု တင်ပြကြသည်။ ထိုဆွေးနွေးညှိနှိုင်း၍ သဘောတူပြီးသော အချက်များကို နှစ်ဖက်စလုံးက သက်ဆိုင်ရာခေါင်းဆောင်များ၏ အတည်ပြုချက်ရယူရန် ပြန်ယူသွားကြသည်။ ဤသို့ဖြင့် မိမိတို့ တိုင်းရင်းသားလက်နက်ကိုင် တော်လှန်ရေးအဖွဲ့အစည်းများက ဒုတိယ လိုင်ဇာညီလာခံကို ၂၀၁၄ ဇူလိုင်လတွင် ကျင်းပပြီး ထိုထိပ်သီးညီလာခံ၏ သဘောတူညီချက် ရယူပြီးသောအခါကျမှ၊ မေလတွင် သဘောတူထားခဲ့သော မူများကို ဩဂုတ်လတွင် တရားဝင် သဘောတူညီချက်အဖြစ် ရရှိနိုင်ခဲ့သည်။ ထိုဩဂုတ်လ တွေ့ဆုံပွဲတွင် ရရှိခဲ့သော သဘောတူညီချက် မှာ ဒီမိုကရေစီအရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့် အပြည့်အဝရှိသော ဒီမိုကရေစီနှင့် ဖက်ဒရယ်စနစ်တို့ကို အခြေခံသည့် ပြည်ထောင်စုကို နိုင်ငံရေး ဆွေးနွေးပွဲရလဒ်နှင့်အညီ တည်ဆောက်ကြရမည်ဟူသော အချက်ပင်ဖြစ်ပါသည်။

၂၀၁၄ ဩဂုတ်လ ဆွေးနွေးပွဲ အောင်မြင်မှုကြောင့် စက်တင်ဘာလ ဆွေးနွေးပွဲတွင် စာချုပ် မူကြမ်းတစ်ခုလုံးကို သဘောတူညီနိုင်ကြလိမ့်မည်ဟု အားလုံးက မျှော်လင့်စောင့်စားခဲ့ကြသည်။ သို့ရာတွင် မမျှော်လင့်ပဲ လုံခြုံရေးဆိုင်ရာ ပြန်လည်ပေါင်းစည်းခြင်း ကိစ္စကြောင့် ဆွေးနွေးပွဲတစ်ခုလုံး ပျက်သွားတော့မလို ဖြစ်ခဲ့ရသည်။ မိမိတို့ တိုင်းရင်းသား လက်နက်ကိုင် တော်လှန်ရေးအဖွဲ့အစည်းများက အဖြစ်သာလက်ခံပြီး အစိုးရဘက်မှ နိုင်ငံရေး လမ်းပြမြေပုံ အဆင့်တစ်ဆင့်အဖြစ် တင်ပြခဲ့ကြသည်။ ယင်းသည် ၂၀၁၄ ဧပြီလ ဆွေးနွေးပွဲတွင် သဘောတူထားပြီးသော အချက်များကို နောက်ကြောင်းပြန်၍ တင်ပြခြင်း ဖြစ်ပါသည်။ စက်တင်ဘာလဆွေးနွေးပွဲ အဆင်မပြေဖြစ်ပြီး၊ နိုဝင်ဘာလတွင် အစိုးရတပ်က လိုင်ဇာ ဗိုလ်သင်တန်းကျောင်းကို အမြောက်ကြီးများဖြင့် ပစ်ခတ်ပြီး ထိုဗိုလ်သင်တန်းကျောင်းတွင် ပညာသင်ကြားနေသော ကချင် ဗိုလ်လောင်းများသာမက ချင်း၊

ပလောင်၊ ရခိုင်နှင့် အခြား တိုင်းရင်းသား ဗိုလ်လောင်းများပါ ကျဆုံးခဲ့ကြသည်။ ထိုဖြစ်ရပ်ကြောင့် ဒီဇင်ဘာလ ဆွေးနွေးပွဲကို တရားဝင်ဆွေးနွေးပွဲအဖြစ် မကျင်းပနိုင်ဘဲ နည်းပညာအရ ဆွေးနွေးပွဲ အဖြစ် တစ်ဆင့်လျှော့၍ ဆွေးနွေးခဲ့ကြသည်။ NCCT မှ အဖွဲ့ခေါင်းဆောင် နိုင်ဟံသာနှင့် ဗိုလ်ချုပ် ဝွမ်မော်တို့ တက်ရောက်ခြင်းမရှိ။ ထိုနည်းတူ အစိုးရဘက်မှ တပ်မတော်အရာရှိကြီးများလည်း မတက်ရောက်ကြပေ။

သို့ရာတွင် မမျှော်လင့်ဘဲ ထိုဒီဇင်ဘာလ ဆွေးနွေးပွဲသည် အလွန်အောင်မြင်သော ဆွေးနွေး ပွဲ ဖြစ်လာခဲ့ပါသည်။ ဆွေးနွေးရန် ကျန်ရှိသောအချက်အားလုံးနီးပါး သဘောတူညီမှု ရယူနိုင်ခဲ့ကြ သည်။ ထိုသဘောတူညီချက်များကို ၂၀၁၅ မတ်လတွင်ကျင်းပခဲ့သော NCCT – UPWC (၇) ကြိမ်မြောက် အစည်းအဝေးတွင် တရားဝင် သဘောတူညီမှုရရှိပြီး တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (အတည်ပြု မူကြမ်း) ကိုပါ နိုင်ငံတော်သမ္မတ ဦးသိန်းစိန် ရှေ့မှောက် တွင် အတည်ပြု လက်မှတ်ရေးထိုးနိုင်ခဲ့ပါသည်။ ထိုသို့ အတည်ပြုမူကြမ်း ရရှိရန် တရားဝင်တွေ့ဆုံပွဲ ၇ ကြိမ်နှင့် အလွတ်သဘောတွေ့ဆုံပွဲ အကြိမ် ၂၀ ကျော်ကျင်းပခဲ့ပါသည်။

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အတည်ပြုမူကြမ်းကို ၂၀၁၅ ဇွန်လတွင် ကျင်းပသော တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ၏ လော်ခီး လာညီလာခံသို့ တင်ပြခဲ့ပါသည်။ ထိုညီလာခံတွင် အတည်ပြုမူကြမ်းမှ အချက်အလက်အချို့ကို ပြင်ဆင်မှုပြုပြီး ထိုပြင်ဆင်ချက်များကို အစိုးရနှင့် နောက်ဆုံးအဆင့်ဆွေးနွေးရန် အဆင့်မြင့် ညှိနှိုင်းရေးအဖွဲ့ (SD) ကိုလည်း ဖွဲ့စည်းခဲ့ပါသည်။ SD နှင့် UPWC နောက်ထပ် ၂ ကြိမ် တွေ့ဆုံ ညှိနှိုင်းခဲ့ရုံသာမက တိုင်းရင်းသားလက်နက်ကိုင် အဖွဲ့အစည်းများမှ ထိပ်သီး ၅ ဦးနှင့် နိုင်ငံတော် သမ္မတ ဦးသိန်းစိန်တို့၏ တွေ့ဆုံဆွေးနွေးပွဲကိုပါ နေပြည်တော်တွင် ၂၀၁၅ ဩဂုတ်လ ၇ ရက်နေ့ တွင် ကျင်းပနိုင်ခဲ့ပါသည်။ ဤသို့ဖြင့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် ကို ၂၀၁၅ အောက်တိုဘာလ ၁၅ ရက်နေ့တွင် နေပြည်တော်၌ တရားဝင်လက်မှတ်ရေးထိုးနိုင်ခဲ့ ပါသည်။

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်ကို လက်မှတ်ရေးထိုးနိုင် ခြင်းသည် မိမိတို့၏ ပြည်တွင်းငြိမ်းချမ်းရေး ကြိုးပမ်းမှု အဆင့်တစ်ဆင့်သို့ တက်လှမ်းနိုင်ပြီဟု ဆိုနိုင်သော်လည်း မိမိတို့ မပျော်နိုင်ခဲ့ပါ။ တိုင်းရင်းသားလက်နက်ကိုင် တော်လှန်ရေး အဖွဲ့အစည်း အချို့ လက်မှတ်ရေးထိုးနိုင်ခြင်းမရှိဘဲ ကျန်ရစ်ခဲ့သောကြောင့်ဖြစ်ပါသည်။ ထို့ကြောင့် အားလုံး ပါဝင်နိုင်ရေးကို ‘မူ’တစ်ရပ်အဖြစ် ကိုင်စွဲခဲ့ကြသော်လည်း တကယ်လက်မှတ်ရေးထိုးသောအခါ အချို့သော ညီနောင်တိုင်းရင်းသား လက်နက်ကိုင်အဖွဲ့များ ကျန်ရစ်သောကြောင့် ရှေ့ဆက်ဆောင်ရွက် ရမည့်ငြိမ်းချမ်းရေးလုပ်ငန်းစဉ်မှာ မျှော်လင့်မှုများဖြင့် ရှေ့တိုးရန်များစွာ ခက်ခဲစေပါသည်။

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် ချုပ်ဆိုခြင်း၏ ရည်ရွယ် ချက်သည်- ပစ်ခတ်တိုက်ခိုက်မှုရပ်စဲရေးကာလအတွင်း နိုင်ငံရေးဆွေးနွေးပွဲများ ကျင်းပနိုင်ရေးပင် ဖြစ်ပါသည်။ ဤတိုင်းပြည်၏ ပြဿနာသည် စစ်ရေးပြဿနာမဟုတ်။ နိုင်ငံရေးပြဿနာသာလျှင် ဖြစ်သည်။ နိုင်ငံရေးပြဿနာကို စစ်ရေးဖြင့် ဖြေရှင်းရန် ကြိုးစားခဲ့သောကြောင့် အနှစ် ၆၀ ကျော်

ပြည်တွင်းစစ်နှင့် ရင်ဆိုင်နေရခြင်းဖြစ်သည်။ ထို့ကြောင့်နိုင်ငံရေးပြဿနာကို စစ်ရေးဖြင့် ဖြေရှင်း ကြိုးပမ်းမှု မှန်သမျှကို ရပ်တန်းကရပ်၍ နိုင်ငံရေးပြဿနာကို နိုင်ငံရေးနည်းဖြင့် ဖြေရှင်းရေး လမ်းစဉ်ကို စတင်ရန် လိုအပ်ပါသည်။ ထိုလိုအပ်ချက်သည် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ်ကို လက်မှတ်ရေးထိုးခြင်းပင် ဖြစ်ပါတော့သည်။ ထို့ကြောင့် ဤစာချုပ်ကို လက်မှတ်ရေးထိုးကြခြင်းသည် ရှည်လျားသော ပြည်တွင်းစစ် ငြိမ်းချမ်းရေး ကြိုးပမ်းမှု ခရီးရှည်၏ ပထမခြေလှမ်းသာ ဖြစ်ပါသည်။ သို့ရာတွင် ထိုပထမခြေလှမ်းကို စတင်မလှမ်းသရွေ့ ခရီးပန်းတိုင် ရောက်နိုင်မည်မဟုတ်။ ထို့ကြောင့် ဤပထမခြေလှမ်းကို သတ္တိရှိရှိ စတင်လှမ်းလျှောက်ကြခြင်း ဖြစ်ပါသည်။

ဒေါက်တာလျန်မှုန်းဆာခေါင်း (Lian H. Sakhong)

အမှတ်စဉ်



ပြည်ထောင်စု သမ္မတ မြန်မာနိုင်ငံတော် ပထမအကြိမ် ပြည်သူ့လွှတ်တော် ပထမပုံမှန် အစည်းအဝေး ၁၂ ရက်မြောက်နေ့ (၂၀၁၁ ခုနှစ် မတ်လ - ၂၁ရက်နေ့၊ တနင်္လာနေ့) တွင် ကရင်ပြည်နယ် လှိုင်းဘွဲ့မြို့၊ မဲဆန္ဒနယ်မှ ပြည်သူ့လွှတ်တော် ကိုယ်စားလှယ် ဦးစောသိန်းအောင် (ကျွန်တော်) သည် ပြည်နယ်သူပြည်နယ်သားများ လိုချင်တောင့်တလျက်ရှိသည့် အပစ်အခတ်ရပ်စဲရေးနှင့် ငြိမ်းချမ်းရေး ဖော်ဆောင်ပေးနိုင်ရေးကို ပြည်သူ့လွှတ်တော်မှတစ်ဆင့် နိုင်ငံတော်အစိုးရသို့ မေးခွန်း မေးမြန်းခဲ့ပါသည်။ ယင်းမေးခွန်းကို

ပြန်ကြားရေးဝန်ကြီးဌာနဝန်ကြီး ဦးကျော်ဆန်းမှ နိုင်ငံတော်ကိုယ်စား အကျယ်တဝင့် ပြန်လည်ဖြေကြားခဲ့ပါသည်။

ဤသို့ မေးခွန်းမေးမြန်းပြီး ၄ လအကြာ ၂၀၁၁ ခုနှစ် ဩဂုတ်လ ၁၀ ရက်နေ့တွင် ပြည်ထောင်စု သမ္မတ မြန်မာနိုင်ငံတော်အစိုးရသည် အမျိုးသားပြန်လည်သင့်မြတ်ရေး၊ တိုင်းပြည်ဖွံ့ဖြိုးတိုးတက်ရေးနှင့် လက်နက်ကိုင်ပဋိပက္ခများကို စားပွဲဝိုင်းတွင် ဆွေးနွေးညှိနှိုင်းအဖြေရှာနိုင်ရေးအလို့ငှာ တစ်နိုင်ငံလုံးသို့ ငြိမ်းချမ်းရေးဖိတ်ခေါ်ခဲ့ပါသည်။

နိုင်ငံတော်အစိုးရသည် တစ်နိုင်ငံလုံးအပစ်အခတ်ရပ်စဲရေးစာချုပ်ကြီးကို ချုပ်ဆိုနိုင်ရန်အတွက် တိုင်းရင်းသားလက်နက်ကိုင် ၁၅ ဖွဲ့ကို ဖိတ်ကြားခဲ့ပါသည်။ တိုင်းရင်းသားလက်နက်ကိုင်အဖွဲ့နှင့် တစ်ဖွဲ့ချင်း ပြည်နယ်အဆင့်၊ ပြည်ထောင်စုအဆင့် ဆွေးနွေးပွဲများ ပြုလုပ်ခဲ့ပြီး သဘောတူညီချက် ၃၉ ခု ချုပ်ဆိုခဲ့ပါသည်။ တိုင်းရင်းသားလက်နက်ကိုင်အဖွဲ့အစည်း၏ အဆိုပြုချက်အရ စုဖွဲ့ဆွေးနွေးမှုကိုလည်း ၂၀၁၃ ခုနှစ် နိုဝင်ဘာလ ၄ ရက်တွင် စတင်ဆွေးနွေးပြီး တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူညီချက်စာချုပ် (NCA) ကို ၂၀၁၅ ခုနှစ် ဩဂုတ်လ ၇ ရက်နေ့တွင် ပြီးစီးခဲ့ပြီး NCA လက်မှတ် ရေးထိုးပွဲအခမ်းအနားကို ၂၀၁၅ ခုနှစ် အောက်တိုဘာလ ၁၅ ရက်နေ့တွင် နေပြည်တော်၌ ပြုလုပ်ကျင်းပခဲ့ပါသည်။

အစိုးရ၊ လွှတ်တော်၊ တပ်မတော်နှင့် တိုင်းရင်းသားလက်နက်ကိုင်အဖွဲ့အစည်းများမှ ကိုယ်စားလှယ်များ၏ ဝိုင်းဝန်းကြိုးပမ်းမှု၊ သည်းခံသဘောထားကြီးမှု၊ အနစ်နာခံ အားထုတ်ကြိုးစားမှု

များကြောင့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူညီချက်စာချုပ်ကို ပါဝင်ဆွေးနွေး သူတွေအားလုံး သဘောတူညီနိုင်ခဲ့ကြပြီး NCA လက်မှတ်ရေးထိုးပွဲ အခမ်းအနားကိုပင် အောင်မြင် စွာ ကျင်းပနိုင်ခဲ့ကြပါသည်။

ပစ်ခတ်တိုက်ခိုက်မှုရပ်စဲရေးသည် ငြိမ်းချမ်းရေးဖော်ဆောင်မှု၏ အခြေခံအုတ်မြစ် ဖြစ်ပါသည်။ ငြိမ်းချမ်းရေးမရှိပါလျှင် ဒီမိုကရေစီ အပြောင်းအလဲကို သွားနိုင်ရန်ခက်ခဲမည် ဖြစ်ပါ သည်။ တိုက်ပွဲမရှိတော့သည့်ကာလမှာ ဒေသခံပြည်သူလူထုများဟာ အေးအေးချမ်းချမ်းဖြင့် လုပ်ကိုင်စားသောက်နိုင်ကြတော့မှာ ဖြစ်ပါသည်။

တည်ငြိမ်အေးချမ်းလာတာနဲ့အမျှ နိုင်ငံတော်အစိုးရအနေနဲ့ ဖွံ့ဖြိုးရေးလုပ်ငန်းတွေကို ပိုမို အကောင်အထည်ဖော်နိုင်ကြမှာ ဖြစ်သလို ပဋိပက္ခလွန်ဒေသတွေမှာ နိုင်ငံတကာအထောက်အကူတွေ လူထုအကျိုးပြုတဲ့ ရင်းနှီးမြှုပ်နှံမှုတွေ ဝင်ရောက်လာစေဖို့ ဦးစားပေးဆောင်ရွက်နိုင်မှာ ဖြစ်ပါ တယ်။

နိုင်ငံတော်အစိုးရဖက်ကလည်း တိုင်းရင်းသားတွေတောင်းဆိုနေတဲ့ ဒီမိုကရေစီနဲ့ ဖက်ဒ ရယ်စနစ်ကိုအခြေခံတဲ့ နိုင်ငံတော်ကြီးကို တည်ဆောက်နိုင်ဖို့အတွက် လက်ခံသဘောတူခဲ့ပြီး ဖြစ် ကြောင်း NCA လက်မှတ်ရေးထိုးပွဲ အခမ်းအနားတွင် နိုင်ငံတော်သမ္မတဦးသိန်းစိန်၏ မိန့်ခွန်းကို ကြားနာခဲ့ရသည်ဖြစ်ရာ ပြည်သူတစ်ရပ်လုံး အာသာငမ်းငမ်း၊ စိတ်ဆန္ဒထက်သန်စွာ ရယူလိုချင်သော စစ်မှန်သော ပြည်သူ့ငြိမ်းချမ်းရေးသည် အရှေ့စွန်းမှ ရောင်နီပေါ်ထွန်းလာသည့်ပမာ လင်းရောင်ခြည် ယှက်သန်းပြီဖြစ်ကြောင်းကို ဝမ်းဆီထိပမာဝမ်းပီတိဖြာလျက် ဝမ်းမြောက်ဂုဏ်ယူစွာ ကြိုဆိုလိုက်ရ ပါသည်။

ဦးစောသိန်းအောင်

**ပြည်သူ့လွှတ်တော်ကိုယ်စားလှယ်၊ လှိုင်းဘွဲ့မဲဆန္ဒနယ်၊ ကရင်ပြည်နယ်
အဖွဲ့ဝင်၊ ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီ**

ဆွေးနွေးခြင်းမှသည် မဝေးသော ရွှေပြည်သာသို့

နိုင်ငံရေးကို အခြေခံသော ပြည်တွင်း စစ်ကြီး ပြဿနာကြောင့် မြန်မာနိုင်ငံတစ်ခုလုံး၏ ယခင်ယခင် ဖြစ်တည်နေသည့် အခြေအနေအရပ်ရပ်တို့သည် အရှိကိုအရှိ၊ အမှန်ကိုအမှန်၊ အမြင်ကို အမြင်အတိုင်း မကွယ်မဝှက် တင်ပြ ပြောဆိုရမည်ဆိုလျှင် ကိုယ်မြတ်နိုး တန်ဖိုးထားသည့် ကိုယ့်တိုင်းပြည်အပေါ် အားရကျေနပ်စရာ၊ ဂုဏ်ယူစရာ လုံးဝ(လုံးဝ)မရှိခဲ့ပါ။ ဂုဏ်ယူစရာမရှိ ဂုဏ်မဲ့နေသဖြင့် ကဲ့ရဲ့စရာချည်းသာ ဖြစ်ပေါ်နေခဲ့ရသည်။ ထိုသို့ ကဲ့ရဲ့စရာ ဖြစ်ပေါ်လာခြင်းအကြောင်းအရင်းတို့မှာ အချုပ်အားဖြင့် ၃ မျိုးသာ တင်ပြလိုပါသည်။ လွတ်လပ်ရေးနှင့်အတူ ပေါ်ပေါက်လာသော နိုင်ငံရေးအခြေအနေသည် ပြည်တွင်းစစ်ကာလ တစ်လျှောက်လုံး၌ ထိုခေတ်ထိုခေတ်အခါအရ



- (၁) လက်ရှိအာဏာရဆိုသူများ၏ ရင်ဆိုင်ဖြေရှင်းနေရသော ပြဿနာများ လွန်စွာကြီးမားခြင်း၊
- (၂) လက်ရှိအာဏာရမဟုတ်သော်လည်း ရှိသမျှရသမျှအာဏာဖြင့် ဒေသအသီးသီး၌ ရပ်တည်နေကြသော တိုင်းရင်းသားလက်နက်ကိုင်များ၏ ရင်ဆိုင်ဖြေရှင်းနေသော ပြဿနာများ ခက်ခဲရှုပ်ထွေးခြင်း၊
- (၃) နှစ်ဖက်အပေါ်အခြေပြုသော နက်နက်ရှိုင်းရှိုင်း အတွင်းပိုင်းပြဿနာများ (နိုင်ငံနှင့် လူမျိုးအပေါ် မမှန်သော သဘောထားများ) တင်းခံနေခြင်းတို့ကြောင့် ဖြစ်သည်။

- အရပ်စကား၊ ဘန်းစကားဖြင့် ဆိုရလျှင်—
- အစိုးရတွင်းပြဿနာ (ဗမာအရှုပ်ထုပ်)
 - တိုင်းရင်းလက်နက်ကိုင်အတွင်းပြဿနာ (တိုင်းရင်းသားအရှုပ်ထုပ်)
 - နှစ်ဖက်လုံးပြဿနာ (နှစ်ဖက်လုံးအရှုပ်ထုပ်)

သုံးထုပ်သော အရှုပ်ထုပ်ကြောင့် ဟုတ်သည်ကို မဟုတ်လုပ်လာ၊ မဟုတ်သည်ကို အဟုတ်

လုပ်လာမှုတို့ဖြင့် အာရှတွင် တချိန်က တိုးတက်မှုအလားအလာ အရှိန်အဝါ အားအကောင်းဆုံး ဖြစ်သော မြန်မာနိုင်ငံသည် အဆင့်ဆင့်ရွေ့လျားရာမှ ဆုတ်ယုတ်ပျက်စီးပြီး (အခွင့်ထူးခံမှအပ) အချည်းနှီး ဖြစ်လာခဲ့ရသည်။ အကြီးအကျယ် အဓိပ္ပါယ်မဲ့လာခဲ့ရသည်။ အဓိပ္ပါယ်မဲ့လာခဲ့ပုံကို အနည်းငယ်ချဲ့ပြရလျှင်-

မြန်မာရွှေမြေဟု ဂုဏ်ယူပြောဆိုနေရသော ဤနိုင်ငံကို အာဏာရအုပ်ချုပ်သည်ဆိုသူများက စပ်စပ်၊ ပြင်းပြင်း၊ ချဉ်ချဉ်၊ ငန်ငန် နိုင်ငံစည်းစိမ်ကို မြန်မြန်ယှက်ယှက် အရသာခံစားပြီး အခြား သောသူများအပေါ်၌ ချို့မြန်သော အရသာကိုမပေးဘဲ တားမြစ်ပိတ်ပင်ထားသောကြောင့် အဓိပ္ပါယ်ရှိ သော ‘နိုင်ငံ’ မှသည် အဓိပ္ပါယ်မဲ့သော ‘နိုင်ငံ’ ဖြစ်လာခြင်း။

နိုင်ငံကိုချစ်၍ အသက်ကိုပေးသော ‘တပ်မတော်’သည် မတော်မလျော်သော တပ်ဖြင့် ဖန်တီးရပ်တည်၍ ဥပဒေလူး ကျူးကျူးကျော်ကျော် မတော်မတရား အနိုင်ကျင့် အကျပ်ကိုင် သတ် ဖြတ် နှိပ်စက် ညဉ်းဆဲခြင်းကြောင့် လိုင်စင်ရလူသတ်သမား၊ လိုင်စင်ရ ကဲ့သို့ ပြုမှုကျင့်ကြံ ရာ အဓိပ္ပါယ်ရှိသော ‘တပ်မတော်’ မှသည် ပညတ်သက်ရာ ဓာတ်သက်ပါသကဲ့သို့ အဓိပ္ပါယ်မဲ့သော ‘တပ်-မတော်’ မတော်သောတပ် ဖြစ်လာခြင်း။

‘တပ်မဟာ’ သည်လည်း အရာရာ ‘တပ်မ-ဟာ’ လာခြင်း။

တိုင်းပြည်ခေါ်သော ဤအမည်နာမသည်လည်း နိုင်ငံအတွင်း၌ ပြည်တွင်းစစ်ဖြစ်၍ အမြဲတမ်း လက်နက်အမျိုးမျိုးတို့ဖြင့် တဒိုင်းဒိုင်း တဒိုင်းဒိုင်း ပစ်ခတ်တိုက်ခိုက် သတ်ဖြတ်ချေမှုန်း ကာကွယ် တော်လှန်နေရသောကြောင့် အဓိပ္ပါယ်ရှိသော ‘တိုင်းပြည်’ မှသည် အဓိပ္ပါယ်မရှိသော ‘ဒိုင်းပြည်’ ဖြစ်ခြင်း။

ထိုဒိုင်းပြည်အတွင်း၌ “စစ်သားချိုင်းထောက်၊ ကောင်စီတိုက်ဆောက်၊ ပြည်သူ့ဗိုက်မှောက်” ဆိုရိုးစကား ပေါ်ပေါက်လာခဲ့ခြင်း။

တစ်ဖက်နှင့်တစ်ဖက် တစ်ယောက်နှင့်တစ်ယောက် အရေးရောက်လျှင် ဝိုင်းကူထောက်၍ “ရဲသူ” မှသည် စစ်ကြောင့်မကူ၊ မထောက်နိုင်တော့ဘဲ “ရန်သူ” အဖြစ်ရောက်ရှိလာခြင်း။

ရန်သူလက်အောက်အတူတူကျရောက်ချိန်က အချင်းချင်း သူယုံကိုယ်ယုံ၊ အချင်းချင်း သူပုံကိုယ်ပုံ နိုင်ငံနှင့် ဘဝပုံချအပ်နှင်း နိုင်ခဲ့ကြသော်လည်း ရန်သူလက်အောက် လွတ်မြောက်၍ လွတ်လပ်လာသောအခါ ဝင်ရောက်လာသော ဥစ္စာ၊ အာဏာ အရာရာတို့ကြောင့် ကိုယ့်အပြစ်ကို သူများအပေါ်ပုံချခြင်း သူ့အပြစ်ကို ကိုယ့်အပေါ်ပုံချသော (မျက်နှာလွဲခဲပစ်၊ စားပြီး နားမလည်စနစ်) ကျင့်သုံးလာကြသဖြင့် ခုံမင်စရာ ကောင်းသော “သူပုံ” မှသည် ရင်ခုန်စရာ တုန်လှုပ်စရာကောင်းသော “သူပုန်” ဖြစ်လာခြင်း။

ပြည်တွင်းစစ်မီးကြီးကို စတင်မွေးလာခဲ့ကြသောသူများသည် တချိန်ကအချင်းချင်း ခင်မင် ရင်းနှီးချစ်ကျွမ်းဝင်သူ “သိကျွမ်းသူ” များဖြစ်ကြပါသည်။ ကိုယ့်ကံကြမ္မာကိုယ် ဖန်တီးခွင့်မရှိသော (မပေးသော) နိုင်ငံရေးစနစ်အခြေခံသည့် ပြဿနာကြောင့် ချစ်စရာကောင်း၍ အဓိပ္ပါယ်လေးနက်သော သိကျွမ်းသူမှသည် မုန်းစရာကောင်း၍ အဓိပ္ပါယ်ပြောင်းနေသည့် “သောင်းကျန်းသူ” အဖြစ် ဖြစ်တည် လာရပါသည်။

ဤသို့ဤပုံဖြင့် ‘နိုင်ငံ’ မှ ‘နိုင်ငံနီ’၊ ‘တပ်မတော်’ မှ ‘တပ်-မတော်’၊ ‘တပ်မဟာ’ မှ ‘တပ်မ-ဟာ’၊ ‘တိုင်းပြည်’ မှ ‘ဒိုင်းပြည်’၊ ‘သူပုံ’ မှ ‘သူပုန်’၊ ‘ရဲသူ’ မှ ‘ရန်သူ’၊ ‘သိကျွမ်းသူ’ မှ ‘သောင်းကျန်းသူ’ အဖြစ်သို့ ရောက်ရှိလာခဲ့ရသည်။ ဖြစ်ပုံပျက်ပုံ အလုံးစုံသည် ငြိမ်းချမ်းရေး မယူနိုင်သော ပြည်တွင်းစစ်ကြီး၏ အမြဲတမ်းတစ်ခံနေသည့် မူလဇစ်မြစ်ပင် ဖြစ်ပါသည်။

ဤသို့သော အကြောင်းများကြောင့် နိုင်ငံ၏မူလပြဿနာ၊ ပင်မပြဿနာ၊ ပင်ဖျား ပြဿနာများအပေါ် ပကတိ၊ အရှိသိလာကြသော၊ မြင်လာကြသော၊ သင်ခန်းစာအရ နားလည်သဘောပေါက်လာ ကြသော နိုင်ငံရေးခေါင်းဆောင်၊ လူမျိုးရေးခေါင်းဆောင်နှင့် တတ်သိပညာရှင်တို့က ရိုင်းစိုင်းသော သမိုင်းကို ရပ်ဆိုင်းချင်ကြပါပြီ။ ပြဿနာကို အနာဂတ်သို့ မတွန်းပို့လိုတော့ပါ။ ခေတ်မီလှပသော နိုင်ငံအနာဂတ်ကို ဖန်တီးပြသလိုသောဆန္ဒ ကိုယ်စီကိုယ်စီ ပြင်းပြစွာ ရှိလာကြပါပြီ။ ဝိုင်းဝန်းဆွေးနွေးခြင်းနှင့် အတည်ပြုလာခဲ့သော NCA စာချုပ်ဖြင့် သက်သေလည်း ထူပြနိုင်ခဲ့ပါပြီ။ ခေါင်းဆောင်တို့ကိုယ်တိုင်လည်း (အများစု) စာချုပ်လက်မှတ်ကို အတည်ထိုးနိုင်ခဲ့ကြပြီး ပြည်သူများလည်း ဝိုင်းဝန်းထောက်ခံ ဂုဏ်ယူဝမ်းမြောက်နေကြပြီ။ လင်းလက်တောက်ပလာမည့် နိုင်ငံ၏ အနာဂတ်ပုံရိပ်ကို အတိတ်ပေး၍ နိမိတ်ဆောင်ခြင်းပင် ဖြစ်ပါသည်။

ယခင်နှင့် မတူသော ယခုပစ္စုပ္ပန်၏ (ငြိမ်းချမ်းရေး ကြိုးပမ်းမှုကာလ) ထူးခြားချက်က နှစ်ဦးနှစ်ဖက် နှစ်သက်အားရကျေနပ်သည့်အထိ ကတိစာချုပ်ကို အတူတူ အထူးကြိုးစား ဆောင်ရွက်ကြခြင်း၊ လက်နက်ရှိ နှစ်ဖက်သာမက မိဘပြည်သူများ ပြည်တွင်းပြည်ပ သက်သေယူထိုက်သူများ၊ တတ်သိပညာရှင်များပါဝင်စေပြီး ပွင့်လင်းမြင်သာစွာ ကြိုးပမ်းဆောင်ရွက်ခြင်းတို့မှာ ငြိမ်းချမ်းရေးနှင့် ရေရှည်တည်တံ့ခိုင်မြဲသည့် ငြိမ်းချမ်းရေးအစစ်အမှန်ကို အတိအကျဖော်ကာ ပြသလိုက်သည့် ‘သရုပ်’ ‘သဏ္ဍာန်’ ‘ပြယုဂ်’ ‘မူဟန်’ ပုံစံကောင်း နမူနာကောင်း အနှစ်သာရကောင်းပင် ဖြစ်ပါသည်။

ယခင် ယခု မနက်ဖြန် နိုင်ငံရေးရာသင်ခန်းစာကို သက်ဆိုင်ရာ အဓိက လက်နက်ကိုင်ပုဂ္ဂိုလ်များက သိလာကြ မြင်လာကြသည့်အလျောက် ပြည်သူအများကြားတွင် ဖုံးမထားဘဲ ထင်ထင်ရှားရှား ပြသလာကြပါပြီ။ နောင်အခါ နောက်ထပ်တဖန် မဖြစ်လာစေရန် ထိန်းထားဖို့ရန် ဆန္ဒအမှန်လည်း ဝန်ခံခဲ့ကြပြီ။ ထိန်းနိုင်ဖို့ရာ နှုတ်ကတိ၊ စာကတိကိုလည်း တိုင်းသိပြည်သိအများသိ ကတိပေးနိုင်ခဲ့ကြပြီ။ ယင်း ကတိကို ကမ္ဘာမကျေ တည်စေရမည်ဟုလည်း ကြွေးကြော်ကာ အောင်ပွဲဆင်နိုင်သည်အထိ စဉ်ဆက်မပြတ် ဆက်လက်ဆောင်ရွက် ချီတက်သွားမည်သာ မလွဲပါ။

သို့အတွက်ကြောင့်
ပြည်တွင်းပစ်ခတ်ရပ်စဲရေး
ဝိုင်းဝန်းဆွေးနွေးခြင်းမှသည်
ခေတ်သစ်ယဉ်ကျေးငြိမ်းချမ်းရေးဖြင့်
မဝေးသော ရွှေပြည်ဆီသို့
ကိုယ်စီကိုယ်စီ ရှေ့တည်လျက်

အရောက်ချီတက်ရမည်သာ ဖြစ်ပါသည်။

နောက်ဆုံးသံနွိဋ္ဌာန်ပြု တိုက်တွန်းလိုမှုတစ်ခုမှာ
ဝိုင်းဝန်းဆွေးနွေးခြင်းမှသည်
မဝေးသော ရွှေပြည်ဆီသို့
အရောက်ချီတက်ကြပါစို့။

ဆရာတော်အရှင်ဦးစန္ဒာဝရ
(Karen Unity and Peace Committe)ကရင်စည်းလုံးညီညွတ်ရေးနှင့်
ငြိမ်းချမ်းရေးကော်မတီ၊ ကရင်ပြည်နယ်အဖွဲ့ခေါင်းဆောင်

ကျေးဇူးဥပကာရ



တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) ဖော်ဆောင်မှု အဆင့်ဆင့် မှတ်တမ်းစာအုပ်ကို စုစည်းတင်ပြခြင်း၏ ရည်ရွယ်ချက်ကို မိမိတို့ ထုတ်ဝေသူများအနေဖြင့် လေ့လာဖတ်ရှုကြသည့် စာဖတ်ပရိတ်သတ်တို့အား အသိပေး တင်ပြလိုပါသည်။

မြန်မာနိုင်ငံ လွတ်လပ်ရေးကြိုးပမ်းမှုကာလတွင် တောင်တန်းပြည်မသားတို့သည် မြန်မာပြည် လွတ်လပ်ရေးကို အတူတကွရယူပြီး ပြည်ထောင်စုကြီးအတွင်း အေးအတူပူအမျှ အတူယှဉ်တွဲသွားနိုင်ရန် ရည်ရွယ်၍ ပင်လုံစာ

ချုပ်ကို ချုပ်ဆိုခဲ့ကြပြီး လွတ်လပ်ရေးကို ရယူခဲ့ကြသည်။

သို့သော် မြန်မာနိုင်ငံသည် လွတ်လပ်ရေးနှင့်အတူ လွတ်လပ်မှု၊ တန်းတူညီမျှမှုတို့ ဆုံးရှုံးခဲ့ကြရမှုတို့ကြောင့် ပြည်တွင်းစစ်ကြီး တောက်လောင်ခဲ့ရသည်။

ယနေ့တိုင် ပေါ်ပေါက်မွေးဖွားလာခဲ့သော ပြည်တွင်းစစ်ကြီးအား ချုပ်ငြိမ်းနိုင်ရေးအတွက် ယခင် မြန်မာနိုင်ငံအစိုးရအဆက်ဆက်တို့သည် တိုင်းရင်းသားလက်နက်ကိုင် အဖွဲ့အစည်းများနှင့် ငြိမ်းချမ်းရေး ဆွေးနွေးမှုများတို့ကို ခေါ်ယူဆွေးနွေးခဲ့ကြသည်။ အောင်မြင်မှုများ မရရှိခဲ့ချေ။

မအောင်မြင်ရသည့် အဓိကအခြေခံအကြောင်းရင်းမှာ ယခင်အစိုးရ အဆက်ဆက်တို့မှ ငြိမ်းချမ်းရေး ဆွေးနွေးမှုများတို့ကို ပြုလုပ်ခဲ့ရာတွင် ကြိုတင်စည်းကမ်းချက်များချထားခြင်း၊ နှစ်ဖက် လက်နက်ကိုင်တပ်များသာ ဆွေးနွေးခဲ့ကြခြင်း၊ မည်သည့် အကြောင်းအရာများတို့ကို ဆွေးနွေးခဲ့ကြသည်၊ မည်သည့် အချက်များတို့ကို စာချုပ်များ ချုပ်ဆိုခဲ့ကြသည် စသည်များတို့ကို ပြည်သူများ မသိရှိသကဲ့သို့ ပြည်သူများမှလည်း ငြိမ်းချမ်းရေးဆွေးနွေးပွဲဖြစ်စဉ်တွင် ပါဝင်ခွင့် မရရှိခဲ့ပေ။

ဆွေးနွေးဘက် နှစ်ဖက်အကြား မပြေလည်ကြသောအခါ တိုက်ပွဲများ ပြန်ဖြစ်လာခဲ့ကြသည်။ ပြည်တွင်းစစ် သံသရာလည်ခဲ့ကြရသည်။ ပြည်သူများမှ ဖြစ်စဉ်များဘာမျှ မသိရှိနိုင်ဘဲ မြေဇာပင် ဖြစ်ခဲ့ကြရသည်။

၂၀၁၀ ရွေးကောက်ပွဲမှတစ်ဆင့်လာသော သမ္မတဦးသိန်းစိန်အစိုးရ လက်ထက်တွင် ငြိမ်းချမ်းရေး ဆွေးနွေးပွဲတလျှောက် ဆောင်ရွက်မှု ဆွေးနွေးမှုတို့ကို ပြည်သူများထံသို့ အသိပေးချပြခြင်း၊ ပြည်သူများ လူမှုအဖွဲ့အစည်းများမှလည်း ငြိမ်းချမ်းရေးဖော်ဆောင်မှုဖြစ်စဉ်များတို့ကို အကျယ်တဝင့် တွေ့ဆုံဆွေးနွေးမှုများ လုပ်ဆောင်ခွင့်ရခြင်း၊ တိုင်းရင်းသားလက်နက်ကိုင် အဖွဲ့အစည်းများမှလည်း သက်ဆိုင်ရာ မိမိလူမျိုးအလိုက်သော်လည်းကောင်း၊ ခေါင်းဆောင်များကိုသော်လည်းကောင်း တိုင်ပင်ညှိနှိုင်း တွေ့ဆုံနိုင်ခွင့်များ ရရှိခဲ့ကြသည်။

သို့ဖြစ်၍ ၂၀၁၁ ခုနှစ် သြဂုတ်လမှသည် ၂၀၁၅ ခုနှစ် အောက်တိုဘာလ ၁၅ ရက်နေ့ထိ ၄ နှစ်ကျော် ကာလအတွင်းတွင် တနိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ကို လက်မှတ်ရေးထိုးနိုင်ခဲ့သည်။

ငြိမ်းချမ်းရေးမော်ကွန်း သမိုင်းဝင်နေ့လည်းဖြစ်ခဲ့သလို ဒီမိုကရေစီဖက်ဒရယ် ပြည်ထောင်စု ကြီးဖြင့် တည်ဆောက်မည့် အနာဂတ်မြန်မာနိုင်ငံသစ်အတွက် နိုင်ငံရေးအရ ဆွေးနွေးအဖြေရှာရမည့် နိုင်ငံရေးဆွေးနွေးပွဲ တံခါးကြီးသည်လည်း ပွင့်လာခဲ့ရသည်။

ထိုသို့သောအခြေအနေတွင် မြန်မာပြည်၏လက်ရှိရောက်ရှိနေသောအခြေအနေမှ ယခင် ယခင်လို နောက်ကြောင်းပြန်လှည့်မှုများ မဖြစ်ပေါ်လာစေရေးသည် လွန်စွာမှ အရေးကြီးလှပေ သည်။

သို့ဖြစ်၍ယခင်ကဲ့သို့ ဆွေးနွေးချုပ်ဆိုခဲ့သည်များတို့ကို လျှို့ဝှက်ထိန်ချန်ထားရန်မလို တော့ဘဲ အစိုးရနှင့် တိုင်းရင်းသားလက်နက်ကိုင်အဖွဲ့အစည်းများအကြား ချုပ်ဆိုခဲ့ကြသော အပစ်အခတ်ရပ်စဲရေးမှသည် နိုင်ငံရေးဆွေးနွေးပွဲဆီသို့ စာချုပ်များအားပြည်သူများမှ သိရှိရန် လိုအပ်မည်ဖြစ်ပြီး စာချုပ်ပါ အချက်များအတိုင်း အကောင်အထည်ဖော် ဆောင်ရွက်မှုများတွင် နိုင်ငံရေးဆွေးနွေးမှုအရ သော်လည်းကောင်း၊ ပစ်ခတ်တိုက်ခိုက်မှုရပ်စဲရေး စောင့်ကြည့်ရေးတွင် သော်လည်းကောင်း၊ လူမှုရေးဆိုင်ရာ အခန်းကဏ္ဍများတို့တွင် ပူးပေါင်းပါဝင်လာကြရမည် ဖြစ်သည်။

ထို့အတွက်ကြောင့် စာအုပ်မှတ်တမ်းပါ စာချုပ်စာတမ်းများနှင့် ဖြစ်စဉ်များတို့သည် စာဖတ် သူ ပြည်သူများအတွက် နိုင်ငံရေးအရ အမျိုးသားရေးအရ တစ်စုံတရာ သင်ခန်းစာရယူပြီး အနာဂတ် နိုင်ငံတော် တည်ဆောက်မှုတွင် တစ်ထောင့်တစ်နေရာမှ ပါဝင်ကြမည်ဆိုလျှင် မိမိတို့ တည်ဆောက် နေထိုင်လိုသည့် နိုင်ငံသစ်ကြီး ဖြစ်တည်ရရှိပေါ်ပေါက်လာမည် ဖြစ်ပေသည်။

စာအုပ်မှတ်တမ်းအတွက် အမှာစာများ ရေးသားပေးခဲ့ကြသည့် ကရင်ပြည်နယ်၊ ကရင် ရဟန်းတော်များအသင်းဥက္ကဋ္ဌလည်းဖြစ်၊ ကရင်စည်းလုံးညီညွတ်ရေးနှင့် ငြိမ်းချမ်းရေးကော်မတီ (ကရင်ပြည်နယ် အဖွဲ့ခေါင်းဆောင်) လည်းဖြစ်သော ဆရာတော်အရှင်စန္ဒာဝရ၊ ပြည်သူ့လွှတ်တော် ကိုယ်စားလှယ်လည်းဖြစ် ပြည်ထောင်စု ငြိမ်းချမ်းရေးဖော်ဆောင်ရေးလုပ်ငန်းကော်မတီ အဖွဲ့ဝင် လည်းဖြစ်သော ဦးစောသိန်းအောင်၊ KNU - ကရင်အမျိုးသား အစည်းအရုံး အထွေထွေအတွင်းရေးမှူး ပဒိုစောကွယ်ထူးဝင်းတို့အား အထူးကျေးဇူးတင်ရှိကြောင်း၊ စာချုပ်စာတမ်းနှင့်အချက်အလက် များ၊ ဖော်ဆောင်မှုဖြစ်စဉ်များတို့အတွက် စုစည်းရှာဖွေပေးကြသည့် ပြည်ထောင်စုအင်စတီကျု။

လူမှုရေးရာ သုတေသန၊ ကေအဲန်ယူ-ကရင်အမျိုးသား အစည်းအရုံး၏ သုတေသနနှင့်မှတ်တမ်းဌာနခွဲ နှင့် တိုင်းရင်းသားလက်နက်ကိုင်အဖွဲ့အစည်းအသီးသီးတို့အား ကျေးဇူးတင်ရှိပါကြောင်း၊ စာအုပ် မှတ်တမ်းအတွက် စာစီစာရိုက်ပေးသော RISE အဖွဲ့နှင့် ကရင်လူငယ်မောင်မယ်များတို့အား ကျေးဇူး တင်ရှိပါကြောင်း၊ စာအုပ်မှတ်တမ်းအား ထုတ်ဝေဖြန့်ချိပေးနိုင်ရေးအတွက် အကူအညီပေးသည့် ငြိမ်းချမ်းရေး ထောက်ပံ့ရေးရုံးပုံငွေ (PSF) တို့အား အထူးကျေးဇူး ဥပကာရတင်ရှိပါကြောင်း မှတ် တမ်းတင်အပ်ပါသည်။

စောလှထွန်း

KNU – ကရင်အမျိုးသားအစည်းအရုံး

နိုဝင်ဘာလ (၇)ရက်၊ ၂၀၁၅ခုနှစ်။

၂၀၁၁ ခုနှစ်၊ သြဂုတ်လတွင် နိုင်ငံတော်သမ္မတမှ ပြည်တွင်းငြိမ်းချမ်းရေး
ဆွေးနွေးရန် ဖိတ်ခေါ်ကမ်းလှမ်းချက် (၁/ ၂၀၁၁)

ငြိမ်းချမ်းရေးဆွေးနွေးရန် ဖိတ်ခေါ်ခြင်း

နေပြည်တော် သြဂုတ် ၁၈

ပြည်ထောင်စုသမ္မတ မြန်မာနိုင်ငံတော် ပြည်ထောင်စုအစိုးရအဖွဲ့က ကြေညာချက်အမှတ် (၁/ ၂၀၁၁) ကို ယနေ့ရက်စွဲဖြင့် ထုတ်ပြန်ကြေညာလိုက်သည်။ ကြေညာချက်အပြည့်အစုံမှာ အောက်ပါအတိုင်း ဖြစ်ပါသည်။

ပြည်ထောင်စုသမ္မတမြန်မာနိုင်ငံတော် ပြည်ထောင်စုအစိုးရအဖွဲ့

ကြေညာချက်အမှတ် ၁/ ၂၀၁၁

၁၃၇၃ ခုနှစ်၊ ဝါခေါင်လပြည့်ကျော် ၄ ရက် (၂၀၁၁ ခုနှစ်၊ သြဂုတ်လ ၁၈ ရက်)

ငြိမ်းချမ်းရေးဆွေးနွေးရန် ဖိတ်ခေါ်ခြင်း

၁။ နိုင်ငံတော်အစိုးရသည် ဒို့တာဝန်အရေး ၃ ပါးကို ထိန်းသိမ်းပြီး အေးချမ်းသာယာ၍ ဖွံ့ဖြိုးတိုးတက်သောနိုင်ငံတော်ကို တည်ဆောက်ရန်အတွက် နိုင်ငံတော်အတွင်းရှိ လက်နက်ကိုင် ပဋိပက္ခများ ချုပ်ငြိမ်းပြီး ပြည်တွင်းငြိမ်းချမ်းရေးကို တည်ဆောက်ကာ နေရာဒေသအနှံ့ ဖွံ့ဖြိုးတိုးတက်ရေးလုပ်ငန်းများကို နိုင်ငံတော်နှင့် ပြည်သူတစ်ရပ်လုံး ပူးပေါင်းတည်ဆောက်သွားရန် အထူးပင် လိုအပ်သည်ဟု ယုံကြည်ပါသည်။

၂။ လက်နက်ကိုင် ပဋိပက္ခများဖြေရှင်းပြီး ငြိမ်းချမ်းရေးဖော်ဆောင်လိုသော တိုင်းရင်းသား လက်နက်ကိုင်အဖွဲ့အစည်းများသည် မိမိတို့တစ်ဖွဲ့ချင်းအလိုက် ပထမအဆင့်အနေဖြင့် ပဏာမဆောင်ရွက်ရန်လိုအပ်သော လုပ်ငန်းစဉ်များကို ဆောင်ရွက်နိုင်ရန်အတွက် သက်ဆိုင်ရာ ပြည်နယ်နှင့် တိုင်းဒေသကြီးအစိုးရအဖွဲ့နှင့် ဆက်သွယ်ဆောင်ရွက်နိုင်ပါသည်။

၃။ ပဏာမဆောင်ရွက်ဖွယ်ရာများ ဆောင်ရွက်ပြီးပါက နိုင်ငံတော်အစိုးရဘက်မှ ဆွေးနွေးမည့် အဖွဲ့အစည်းဖွဲ့စည်းပြီး သက်ဆိုင်ရာ ငြိမ်းချမ်းရေးဖော်ဆောင်မည့် အဖွဲ့အစည်းနှင့် ဆွေးနွေးရေးလုပ်ငန်းစဉ်များကို ဆောင်ရွက်သွားမည်ဖြစ်ပါကြောင်း ဖိတ်ခေါ်အပ်ပါသည်။

အမိန့်အရ
(တင်မျိုးကြည်)

အတွင်းရေးမှူး၊ ပြည်ထောင်စုအစိုးရအဖွဲ့

နိုင်ငံရေးတွေ့ဆုံဆွေးနွေးပွဲ၏ အခြေခံလိုအပ်ချက်များ

နိုင်ငံရေးတွေ့ဆုံဆွေးနွေးပွဲဖြစ်လျှင် ပြင်ဆင်ရမည့် အခြေခံလိုအပ်ချက်များ

နိဒါန်း

ဤစာတမ်းသည် တိုင်းရင်သားလူမျိုးများကောင်စီ၏ ‘ငြိမ်းချမ်းရေးတည်ဆောက်ရေး ကော်မတီ’ (Peace Building Committee) ဖွဲ့စည်းရေးအတွက် ပြင်ဆင်ရေးသားခဲ့သော ‘သမ္မတ ဦးသိန်းစိန်အစိုးရ ခေါ်ယူထားသော ငြိမ်းချမ်းရေးဆွေးနွေးပွဲ လက်ခံသင့်/မသင့် သုံးသပ်ရန် တင်ပြသော စာတမ်း’၏ နောက်ဆက်တွဲ စာတမ်းဖြစ်ပါသည်။

ဤစာတမ်းတွင် တွေ့ဆုံဆွေးနွေးပွဲ ပဏာမအဆင့် အောင်မြင်စွာကျင်းပနိုင်မည်ဆိုပါက အစိုးရဘက်မှ ဖိတ်ခေါ်ကမ်းလှမ်းထားသော ‘လက်နက်ကိုင်ပဋိပက္ခများ ချုပ်ငြိမ်းရေး’ဆိုသည့် အပစ်အခတ်ရပ်စဲရေးဆွေးနွေးပွဲကို မိမိတို့လိုလားသော နိုင်ငံရေးဆွေးနွေးပွဲတရပ်အဖြစ်သို့ အသွင် ပြောင်းလဲရန် မည်သို့မည်ပုံ ကြိုးပမ်းသင့်ကြောင်းနှင့် အကယ်၍ မိမိတို့လိုလားသော နိုင်ငံရေး တွေ့ဆုံဆွေးနွေးပွဲ ဖြစ်ပေါ်လာလျှင် မိမိတို့မည်သို့မည်ပုံ ကြိုတင်ပြင်ဆင်မှုများ ပြုလုပ်သင့်ကြောင်း တင်ပြထားပါသည်။

နိုင်ငံရေးတွေ့ဆုံဆွေးနွေးပွဲတရပ် အောင်မြင်စွာကျင်းပနိုင်ရန် ဘက်ပေါင်းစုံမှ ကြိုတင် ပြင်ဆင်ခြင်းများ ပြုလုပ်ရန် လိုအပ်ပါသည်။ နိုင်ငံရေးအမြင်ချင်း မတူသောကြောင့် နှစ်ပေါင်းများစွာ လက်နက်ကိုင်ပဋိပက္ခ ဖြစ်ပွားနေကြသော ရန်ဘက်နှစ်ရပ်က နိုင်ငံရေးအရ တွေ့ဆုံခြင်းဖြစ်သော ကြောင့် တွေ့ဆုံဆွေးနွေးပွဲကျင်းပမည့် အစည်းအဝေးအခန်း ခင်းကျင်းပုံ ခင်းကျင်းနည်းမှစ၍ နည်းပညာအရရော နည်းနာအရပါ ပြင်ဆင်မှုအပေါင်း လုပ်ဆောင်သင့်ပါသည်။ ထိုပြင်ဆင်ခြင်း အားလုံး၏ အခေါင်ချုပ်သည် နိုင်ငံရေးအရ ပြင်ဆင်ခြင်းနှင့် စိတ်ဓာတ်ရေးရာအရ ပြင်ဆင်ခြင်းတို့ ဖြစ်ပါသည်။

မိမိတို့အနေဖြင့် နိုင်ငံရေးအရ ပြင်ဆင်မှုမရှိပါက အခြေအနေနှင့် အချိန်အခါ တောင်းဆိုချက်ကြောင့် မလွဲမသွေရင်ဆိုင်ရမည့် နိုင်ငံရေး အတိုးအလျှော့များကို လိုအပ်လျှင်လိုအပ်သလို လုပ်ဆောင်နိုင်လိမ့်မည် နိုင်ငံရေး မဟုတ်ပေ။ စိတ်ဓာတ်ရေးရာအရ ပြင်ဆင်ခြင်းမရှိပါက နိုင်ငံရေး တွေ့ဆုံဆွေးနွေးပွဲ၏ ရလဒ်ကို ‘အနိုင်’ သို့မဟုတ် ‘အရှုံး’ ဖြင့်သာ ဆုံးဖြတ်သွားပေလိမ့်မည်။ ပြည်တွင်းငြိမ်းချမ်းရေးအတွက် နိုင်ငံရေးအရ တွေ့ဆုံဆွေးနွေးရခြင်း၏ အနှစ်သာရသည် မိမိတို့နှင့် ရန်သူအကြား အနိုင်အရှုံးဟူသော အစွန်းနှစ်ဖက်ကိုသာ တွက်ချက်၍ သူနိုင်ကိုယ်နိုင် အသေတိုက်ပွဲ ဝင်နေကြခြင်းမျိုး မဟုတ်ပေ။ တိုင်းပြည်ငြိမ်းချမ်းသာယာရေးကို ရည်မှန်းချက်ထားပြီး နှစ်ဖက်စလုံး ညီညွတ်မျှတစွာ အနိုင်ရရှိနိုင်ရေးအတွက် အဖြေရှာခြင်း (a win-win solution) သာ ဖြစ်ကြောင်း စိတ်ဓာတ်ရေးရာအရ ကြိုတင်ပြင်ဆင်ရန် လိုအပ်ပါသည်။

ဤစာတမ်းတွင် တွေ့ဆုံဆွေးနွေးမှု ဖြစ်ပေါ်လာလျှင် ကြိုတင်ပြင်ဆင်ရန် လိုအပ်သော အချက်ပေါင်းများစွာအနက် နိုင်ငံရေးအရ မိမိတို့ မည်သို့မည်ပုံ ပြင်ဆင်သင့်ကြောင်း ဦးစားပေး တင်ပြသွားမည် ဖြစ်ပါသည်။

နိုင်ငံရေးတွေ့ဆုံဆွေးနွေးပွဲဖြစ်ပေါ်လာရေးအတွက် လိုအပ်သော “နိုင်ငံရေးတွေ့ဆုံ ဆွေးနွေးပွဲဖြစ်စဉ်” (Negotiation Process)

မိမိတို့ တိုင်းရင်းသားလူမျိုးများသည် ပြည်ထောင်စုမြန်မာနိုင်ငံတွင် ကြုံတွေ့ရင်ဆိုင်နေ ခဲ့ရသော အနှစ် ၆၀ ပြည်တွင်းစစ် အပါအဝင် နိုင်ငံရေးပြဿနာအားလုံးကို နိုင်ငံရေးနည်းဖြင့် ဖြေရှင်းရန် ကြိုးပမ်းလျက် ရှိနေပါသည်။ ထိုသို့နိုင်ငံရေးပြဿနာများကို နိုင်ငံရေးနည်းဖြင့် ဖြေရှင်း နိုင်ရေးအတွက် နိုင်ငံရေးတွေ့ဆုံဆွေးနွေးပွဲကျင်းပရန် တစ်စိုက်မတ်မတ် တောင်းဆိုလာခဲ့ပါ သည်။

နိုင်ငံရေးတွေ့ဆုံဆွေးနွေးတရပ် အောင်မြင်စွာ ကျင်းပနိုင်ရေးအတွက် ပထမလိုအပ်ချက်မှာ ဖြစ်ပေါ်ပြောင်းလဲနေသော နိုင်ငံရေးအခြေအနေနှင့် အခင်းအကျင်းများကို မျက်ခြည်မပြတ် စောင့်ကြည့်ပြီး ထိုဖြစ်ပေါ်ပြောင်းလဲနေသော နိုင်ငံရေးအခင်းအကျင်းများနှင့် နိုင်ငံရေး ရေခဲမြေခံ တို့နှင့် လိုက်လျောညီထွေသည့် ‘နိုင်ငံရေးတွေ့ဆုံဆွေးနွေးပွဲဖြစ်စဉ်’ (Negotiation Process) တရပ် ကို မိမိတို့ကိုယ်တိုင် ဖန်တီးရယူခြင်းပင် ဖြစ်ပါသည်။ အကယ်၍ မိမိတို့ကိုယ်တိုင် ဖန်တီးတောင်းဆို ထားသော နိုင်ငံရေးတွေ့ဆုံဆွေးနွေးပွဲဖြစ်စဉ်သည် ပကတိအခြေအနေနှင့် ကိုက်ညီခြင်း မရှိပါက တွေ့ဆုံဆွေးနွေးပွဲ မစခင်မှာပင် မိမိတို့ တဖက်သတ်ရှုံးနိမ့်သွားနိုင်ပါသည်။

မိမိတို့လိုလားခဲ့သော နိုင်ငံရေးတွေ့ဆုံဆွေးနွေးပွဲဖြစ်စဉ်

၂၀၀၄ ဇန်နဝါရီလ ၂၈ ရက်မှ ဖေဖော်ဝါရီလ ၂ ရက်နေ့အထိ ကျင်းပခဲ့သည့် ‘တတိယ အကြိမ်မြောက် တိုင်းရင်းသားလူမျိုးများ နီးနှောဖလှယ်ပွဲကြီး’တွင် မိမိတို့လိုလားသော နိုင်ငံရေး တွေ့ဆုံဆွေးနွေးပွဲဖြစ်စဉ်တရပ်ကို ‘ဖက်ဒရယ် ပြည်ထောင်စုတည်ဆောက်ရေး စီမံချက်’ ဟူသော

ခေါင်းစဉ်ဖြင့် အောက်ပါအတိုင်း လုပ်ဆောင်သွားရန် ဆုံးဖြတ်ခဲ့ပါသည်။

- (က) ကမ္ဘာ့ကုလသမဂ္ဂ အထွေထွေညီလာခံ ဆုံးဖြတ်ချက်အတိုင်း သုံးပွင့်ဆိုင်ဆွေးနွေးပွဲကို အမြန်ဆုံး ခေါ်ယူကျင်းပရန်၊
- (ခ) သုံးပွင့်ဆိုင် ဆွေးနွေးပွဲရလဒ်အပေါ် အခြေခံ၍ နအဖစစ်အုပ်စု၊ ၁၉၉၀ ရွေးကောက်ပွဲတွင် အနိုင်ရရှိထားသောနိုင်ငံရေးပါတီများနှင့် တိုင်းရင်းသားလူမျိုးများ အချိုးတူပါဝင်သော ကြားဖြတ်အစိုးရကို ဖွဲ့စည်းရန်၊
- (ဂ) ကြားဖြတ်အစိုးရသည် အများလက်ခံနိုင်သော ‘အမျိုးသားညီလာခံ’တရပ်ကို ခေါ်ယူကျင်းပပေးရန်၊
- (ဃ) အမျိုးသားညီလာခံ၏ သဘောတူညီချက်အတိုင်း ‘ပြည်ထောင်စုဖွဲ့စည်းပုံ အခြေခံဥပဒေ’ ကို သော်လည်းကောင်း၊ ပြည်နယ်များ၏ ဖွဲ့စည်းပုံအခြေခံဥပဒေများကို သော်လည်းကောင်း၊ ‘ကော်မရှင်’အသီးသီးဖွဲ့စည်း၍ ရေးဆွဲစေရန်၊
- (င) ပြည်ထောင်စုဖွဲ့စည်းပုံအခြေခံဥပဒေကို အတည်ပြုပြဋ္ဌာန်းနိုင်ရန် ပြည်လုံးကျွတ် ဆန္ဒခံယူပွဲကိုလည်းကောင်း၊ ပြည်နယ်များ၏ ဖွဲ့စည်းပုံအခြေခံဥပဒေများကို အတည်ပြု ပြဋ္ဌာန်းနိုင်ရန် ပြည်နယ်အသီးသီး၏ ဆန္ဒခံယူပွဲကိုလည်းကောင်း ခေါ်ယူကျင်းပရန်၊
- (စ) အသစ်ရေးဆွဲပြဋ္ဌာန်းသော ဖက်ဒရယ်ပြည်ထောင်စု ဖွဲ့စည်းပုံအခြေခံဥပဒေနှင့်အညီ ‘ပြည်ထောင်စုအစိုးရ’ကို ဖွဲ့စည်းနိုင်ရန်သော်လည်းကောင်း၊ အသစ်ရေးဆွဲပြဋ္ဌာန်းသော ပြည်နယ်များ၏ ဖွဲ့စည်းပုံအခြေခံဥပဒေများအတိုင်း ‘ပြည်နယ်အစိုးရများ’ကို ဖွဲ့စည်းနိုင်ရန်သော်လည်းကောင်း၊ ရွေးကောက်ပွဲများကို ခေါ်ယူကျင်းပရန်၊
- (ဆ) ရွေးကောက်ပွဲပြီးလျှင် သက်ဆိုင်ရာလွှတ်တော်အသီးသီးခေါ်ယူပြီး အနိုင်ရပါတီ အသီးသီးမှ သက်ဆိုင်ရာအစိုးရအသီးသီးကို ဖွဲ့စည်းသွားရန်။

ထို ‘ဖက်ဒရယ်ပြည်ထောင်စု တည်ဆောက်ရေး စီမံချက်’ အတိုင်း နိုင်ငံရေးတွေ့ဆုံဆွေးနွေးပွဲ ဖြစ်စဉ်တရပ်ကို မိမိတို့ဘက်မှအသာစီးရယူကာ ဖန်တီးနိုင်ရေးအတွက် ‘နအဖ စစ်အစိုးရ၏ နိုင်ငံရေးလမ်းပြမြေပုံကို အဆင့်တိုင်းတွင် တိုက်ဖျက်သွားမည်’ဟု ထိုနှီးနှောဖလှယ်ပွဲကြီးတွင် ဆုံးဖြတ်ခဲ့ပါသည်။

ဖြစ်ပေါ်ပြောင်းလဲနေသော ပကာတိနိုင်ငံရေး အခြေအနေအောက်တွင် ဖြစ်နိုင်ဖွယ် “မရှိ” တော့သည့် “နိုင်ငံရေးတွေ့ဆုံဆွေးနွေးပွဲဖြစ်စဉ်”

မိမိတို့သည် အကောင်းဆုံးကိုမျှော်မှန်းပြီး တိုင်းပြည်အတွက် အကျိုးသက်ရောက်မှု အများဆုံးဖြစ်ပေါ်လာမည့် အမှန်ကန်ဆုံးသော နိုင်ငံရေးတွေ့ဆုံဆွေးနွေးပွဲဖြစ်စဉ်တရပ်ကို တင်ပြခဲ့သော်လည်း ထိုစဉ်က အာဏာရရှိခဲ့သော နအဖအစိုးရက လက်ခံလိုက်လျောခြင်း မရှိခဲ့ပေ။ ထို့အပြင် နအဖစစ်အစိုးရ၏ နိုင်ငံရေးလမ်းပြမြေပုံကို အဆင့်တိုင်းတွင် တိုက်ဖျက်ရန် မိမိတို့ဘက်မှ အမျိုးမျိုး

သော ကြိုးပမ်းမှုများ ပြုလုပ်ခဲ့သော်လည်း အောင်မြင်သင့်သလောက် မအောင်မြင်ခဲ့ချေ။ ဥပမာ တိုင်းရင်းသားလူမျိုးများနှင့် ဒီမိုကရေစီအင်အားစုများ ပူးပေါင်း၍ နအဖ၏ ၂၀၀၈ ဖွဲ့စည်းပုံအခြေခံ ဥပဒေ အတည်ပြုရေး ပြည်လုံးကျွတ်ဆန္ဒခံယူပွဲကို ဆန့်ကျင်ကန့်ကွက်ရန် (Vote No Campaign) ကို ဆင်နွှဲခဲ့သော်လည်း အခြေအနေအမျိုးမျိုးကြောင့် မအောင်မြင်ခဲ့ပေ။

တဖက်တွင်လည်း နအဖစစ်အစိုးရက သူတို့၏ နိုင်ငံရေးလမ်းပြမြေပုံ အဆင့်(၇) ဆင့် စလုံးကို အနုနည်းဖြင့်ရော၊ အကြမ်းနည်းဖြင့်ပါ နိုင်ငံတော်ယန္တရားများနှင့် စစ်ဘက်ဆိုင်ရာ အာဏာများကို အသုံးပြု၍ အကောင်အထည်ဖော်သွားခဲ့ပါသည်။ နအဖစစ်အစိုးရအနေဖြင့် အမျိုးသားညီလာခံကို တဖက်သတ် ခေါ်ယူကျင်းပခြင်း၊ နိုင်ငံတော်ဖွဲ့စည်းပုံအခြေခံဥပဒေကို စစ် အာဏာရှင်စနစ် တည်တံ့ခိုင်မြဲရေးအတွက် တဖက်သတ်ရေးဆွဲပြီး ပြည်လုံးကျွတ် လူထုဆန္ဒခံယူပွဲဖြင့် အခမဲ့ အတည်ပြုပြဋ္ဌာန်းခြင်း၊ ထိုမှတဆင့် ရွေးကောက်ပွဲတရပ်ကို ကျင်းပပြီး ရွေးကောက်ပွဲတွင် အနိုင်ရရှိသည်ဟု ကြေငြာခြင်းခံရသော နိုင်ငံရေးပါတီကို အခြေခံ၍ အစိုးရတရပ်ကို ဖွဲ့စည်းကာ သူတို့၏ နိုင်ငံရေးလမ်းပြမြေပုံအတိုင်း ထိုအစိုးရထံသို့ အာဏာလွှဲအပ်ခြင်း စသည်တို့ကို အဆင့် တိုင်း ဆောင်ရွက်ပြီးစီးသွားပြီ ဖြစ်သည်။ ယင်းအချက်အလက်များသည် မိမိတို့ကြိုက်သည်ဖြစ်စေ၊ မကြိုက်သည်ဖြစ်စေ၊ မိမိတို့မျက်စိအောက်တွင် ဖြစ်ပေါ်ပြောင်းလဲနေသော ပကတိအခြေအနေနှင့် နိုင်ငံရေး အခင်းအကျင်းများပင် ဖြစ်သည်။

ထိုဖြစ်ပေါ်ပြောင်းလဲနေသော နိုင်ငံရေးအခင်းအကျင်းသစ်တွင် မိမိတို့တင်ပြခဲ့သော 'ကြား ဖြတ်အစိုးရတရပ် ဖွဲ့စည်းရေး'၊ 'အမျိုးသားညီလာခံ (အသစ်) ခေါ်ယူကျင်းပရေး'၊ 'ဖွဲ့စည်းပုံ အခြေခံဥပဒေ (အသစ်ပြန်လည်) ရေးဆွဲပြဋ္ဌာန်းရေး'၊ 'ရွေးကောက်ပွဲ(အသစ်) ပြန်လည်ကျင်းပ ရေး' တို့သည် ပကတိအခြေအနေနှင့် ကိုက်ညီခြင်းမရှိတော့သည့် 'နိုင်ငံရေးတွေ့ဆုံဆွေးနွေးပွဲ ဖြစ်စဉ်'တရပ်သာ ဖြစ်သွားပါတော့သည်။ လက်ရှိရောက်နေသည့် ပကတိအခြေအနေနှင့် ကိုက်ညီ ခြင်း မရှိတော့သော နိုင်ငံရေး တွေ့ဆုံဆွေးနွေးပွဲဖြစ်စဉ်တရပ်ကို မိမိတို့ထပ်မံ၍ တင်ပြတောင်းဆိုပါ က ပွဲမစခင် ပွဲပျက်သွားပါလိမ့်မည်။

မိမိတို့တိုင်းရင်းသားလူမျိုးများသည် ယခု ဖြစ်ပေါ်ပြောင်းလဲနေသော နိုင်ငံရေးအခင်းအကျင်း သစ်တွင် မိမိတို့၏ နိုင်ငံရေးပန်းတိုင်နှင့် တော်လှန်ရေးမျှော်မှန်းချက်များကို မျက်ခြည်ပြတ်မခံဘဲ ထိုနိုင်ငံရေးရည်မှန်းချက်များ အောင်မြင်နိုင်ရေးအတွက် တိုက်ပွဲအသွင်သဏ္ဍာန်များကို လိုအပ်လျှင် လိုအပ်သလို ပြောင်းလဲရန် ကြိုးပမ်းသင့်ပါသည်။ ထို့ကြောင့် လက်ရှိနိုင်ငံရေးအခင်းအကျင်းတွင် မိမိတို့ မည်သို့မည်ပုံဖြင့် တိုက်ပွဲအသွင်သဏ္ဍာန်ပြောင်း၍ ဆက်လက်တိုက်ပွဲဝင်မည်နည်း ဟူသော အချက်များကို အလေးအနက်ထား၍ စဉ်းစားရန် လိုအပ်ပါသည်။

“အပစ်ခတ်ရပ်စဲရေး” မှ “နိုင်ငံရေးတွေ့ဆုံဆွေးနွေးပွဲ” ဆီသို့

လက်ရှိ နိုင်ငံရေးအခြေအနေတွင် လက်တွေ့ကျသော နိုင်ငံရေးတွေ့ဆုံဆွေးနွေးပွဲ ဖြစ်စဉ် တရပ်ကို မိမိတို့ဖန်တီးရယူလိုက်ပါက သမ္မတ ဦးသိန်းစိန် အစိုးရ ခေါ်ယူထားသော ငြိမ်းချမ်းရေး ဆွေးနွေးပွဲ၏ ရည်ရွယ်ချက်နှင့် အစိုးရဘက်မှ လုပ်ချင်သည့် ငြိမ်းချမ်းရေးဆွေးနွေးပွဲဖြစ်စဉ်ကို

သေချာစွာလေ့လာရန် လိုအပ်ပါသည်။

၂၀၁၁ ဩဂုတ်လ ၁၈ ရက်နေ့စွဲဖြင့် ပြည်ထောင်စုအစိုးရအဖွဲ့၏ အတွင်းရေးမှူး တင်မျိုးကြည် လက်မှတ်ဖြင့်ထုတ်ပြန်ထားသော ‘ငြိမ်းချမ်းရေးဆွေးနွေးရန် ဖိတ်ခေါ်ခြင်း’ (Invitation to Peace Talk) ကို သေချာစွာလေ့လာပါက အောက်ပါအတိုင်း အဓိပ္ပါယ်ကောက်ယူနိုင်ပါသည်။

- (၁) လက်နက်ကိုင်ပဋိပက္ခများ ချုပ်ငြိမ်းပြီး ပြည်တွင်းငြိမ်းချမ်းရေးအတွက် တိုင်းရင်းသားလက်နက်ကိုင် အဖွဲ့အစည်းများနှင့် ‘အပစ်အခတ်ရပ်စဲရေး’လုပ်ရန်၊ ထိုသို့ အပစ်အခတ်ရပ်စဲရေး လုပ်ရခြင်း၏ ရည်ရွယ်ချက်များသည်- အပစ်အခတ်ရပ်စဲထားသော လက်နက်ကိုင် အဖွဲ့အစည်းများအနေဖြင့် မိမိတို့နယ်မြေအတွင်း ဖွံ့ဖြိုးရေးလုပ်ငန်းများကို လွတ်လပ်စွာ လုပ်ဆောင်နိုင်ရေးပင် ဖြစ်သည်။
- (၂) အပစ်အခတ်ရပ်စဲပြီး ဖွံ့ဖြိုးရေးလုပ်ငန်းများ လုပ်ဆောင်ရန် ဆန္ဒရှိသော တိုင်းရင်းသားလက်နက်ကိုင် အဖွဲ့အစည်းများအနေဖြင့် တဖွဲ့ချင်းလာရောက် ဆွေးနွေးရန် ... ဟူသော အချက်ကြီး (၂) ချက် ပါရှိသည်ကို သတိချပ်ရမည်ဖြစ်ပါသည်။

သမ္မတ ဦးသိန်းစိန်အစိုးရ၏ ငြိမ်းချမ်းရေးဖိတ်ခေါ်ခြင်း ရည်ရွယ်ချက်များထဲတွင် ‘နိုင်ငံရေး တွေ့ဆုံဆွေးနွေးခြင်း’ကို ညွှန်းဆိုသည့် အရေးအသားမျိုး တစ်ခုတရာမျှ မတွေ့ရှိရပေ။ ထို့ကြောင့် ယခုခေါ်ယူသော ငြိမ်းချမ်းရေးဆွေးနွေးပွဲကို နိုင်ငံရေးတွေ့ဆုံဆွေးနွေးပွဲ ဖိတ်ခေါ်ခြင်းဟု မိမိတို့ဘက်မှ မှတ်ယူ၍ မရသေးချေ။ အပစ်အခတ်ရပ်စဲရေးအတွက် ဖိတ်ခေါ်ထားသော တွေ့ဆုံဆွေးနွေးပွဲကို နိုင်ငံရေးတွေ့ဆုံဆွေးနွေးပွဲအဖြစ် မှတ်ယူမိပါက၊ မိမိတို့ချမှတ်ထားသော နိုင်ငံရေးတွေ့ဆုံဆွေးနွေးပွဲဖြစ်စဉ် တစ်ခုလုံး မှားယွင်းသွားနိုင်ပါသည်။

လတ်တလောအခြေအနေတွင် မိမိတို့ အဓိကထား ဆောင်ရွက်ရမည့် နိုင်ငံရေးလုပ်ငန်းမှာ - အစိုးရလိုလားသော ‘အပစ်အခတ်ရပ်စဲရေး’ ဖိတ်ခေါ်ခြင်းကို မိမိတို့လိုလားသော ‘နိုင်ငံရေးတွေ့ဆုံဆွေးနွေးပွဲ’ အဖြစ်သို့ ပြောင်းလဲရေးပင် ဖြစ်ပါသည်။ ထို့ကြောင့် အပစ်အခတ်ရပ်စဲရေးအတွက် ဖိတ်ခေါ်ထားသော ငြိမ်းချမ်းရေးဆွေးနွေးပွဲ ‘ပဏာမ’အဆင့်တွင် အစိုးရဖိတ်ခေါ် ကမ်းလှမ်းထားသည့် အတိုင်း တဖွဲ့ချင်းသာ တွေ့ဆုံဆွေးနွေးသင့်ပါသည်။ ယင်းသည် ရန်သူအစိုးရဘက်မှ လက်ဦးမှုရယူပြီး အနိုင်ပိုင်းထားလိုက်သော စည်းကမ်းသတ်မှတ်ချက်များ ဖြစ်ပါသည်။ ယင်းကို မိမိတို့ လက်ခံနိုင်ခြင်းမရှိပါက ရှေ့ဆက်နိုင်ငံရေးတွေ့ဆုံဆွေးနွေးပွဲများကျင်းပရန် တောင်းဆိုသောအခါ အခွင့်အလမ်းများ ပိတ်သွားနိုင်ပါသည်။

ရန်သူ၏ နိုင်ငံရေးလက်ဦးမှုကို မိမိတို့က ပရိယာယ်ကြွယ်ကြွယ်ဖြင့် တုန့်ပြန်နိုင်ပါက ရေရှည်တွင် မိမိတို့ဘက်မှ အသာစီးရသွားမည်မှာ သေချာနေပါသည်။ ပရိယာယ်ကြွယ်ကြွယ်ဖြင့် ရန်သူကို တုံ့ပြန်ရာတွင် ပထမဦးဆုံး လိုအပ်ချက်မှာ - သူတို့ခေါ်ယူထားသော ‘အပစ်အခတ်ရပ်စဲရေး’ ကို ‘နိုင်ငံရေး တွေ့ဆုံဆွေးနွေးရေး’ အဖြစ် ပြောင်းလဲနိုင်ရေးပင် ဖြစ်ပါသည်။ ယင်းသည် မိမိတို့၏ လတ်တလော နိုင်ငံရေးရည်မှန်းချက် ဖြစ်သင့်ပါသည်။ ထို့ကြောင့် ယခုအနေအထားတွင် နိုင်ငံရေးတွေ့ဆုံဆွေးနွေးပွဲဖြစ်စဉ်ကို မိမိတို့မစဉ်းစားခင် အပစ်အခတ်ရပ်စဲရေးကို နိုင်ငံရေးတွေ့ဆုံဆွေးနွေးပွဲ

အဖြစ်သို့ မည်သို့မည်ပုံ ပြောင်းလဲနိုင်မည်နည်း ... ဟူသောအချက်ကို စဉ်းစားသင့်ပါသည်။ ထိုသို့ မဟုတ်ပါက နဝတစစ်အစိုးရခေတ်တွင် ဗိုလ်ချုပ်ခင်ညွန့်ခေါ်ယူခဲ့သော အပစ်အခတ်ရပ်စဲရေး ဆွေးနွေးပွဲများကို နိုင်ငံရေးတွေ့ဆုံဆွေးနွေးပွဲအဖြစ်သို့ မပြောင်းလဲနိုင်ဘဲ၊ မိမိတို့ဘက်မှ နစ်နာခဲ့ရ သည့် အတိတ်ကို ပြန်လည်သတိထားသင့်ပါသည်။

ပကတိအခြေအနေတွင် လက်တွေ့ကျသော နိုင်ငံရေးတွေ့ဆုံဆွေးနွေးပွဲဖြစ်စဉ်

လက်ရှိနိုင်ငံရေး အခင်းအကျင်းသစ်တွင်လက်တွေ့ကျသော နိုင်ငံရေးတွေ့ဆုံဆွေးနွေးပွဲ တရပ် ဖြစ်ပေါ်လာနိုင်ခြင်း ရှိ/မရှိဟူသော နိုင်ငံရေးပုစ္ဆာသည် ယခုခေါ်ယူထားသော အပစ်အခတ် ရပ်စဲရေး ဆွေးနွေးပွဲကို နိုင်ငံရေးတွေ့ဆုံဆွေးနွေးပွဲအဖြစ် ပြောင်းလဲနိုင်ခြင်း ရှိ/မရှိ ဟူသော နိုင်ငံ ရေး တိုက်ပွဲအပေါ်တွင် တည်မှီနေပါသည်။

အပစ်အခတ်ရပ်စဲရေးဆွေးနွေးပွဲများကို နိုင်ငံရေးဆွေးနွေးပွဲအဖြစ် ပြောင်းလဲနိုင်ရေးအတွက် မိမိတို့ တိုင်းရင်းသားလူမျိုးများ အားလုံးအနေဖြင့် တူညီသော နိုင်ငံရေးရည်မှန်းချက်အောက်တွင် တူညီသော ပေါ်လစီတရပ်ကို ဘက်ပေါင်းစုံမှ တင်ပြဆွေးနွေးရန် လိုအပ်ပါသည်။ တူညီသောအမြင်၊ တူညီသောလိုလားချက်ဖြင့် တူညီသောတောင်းဆိုမှုတရပ်ကို ဆွေးနွေးတင်ပြနိုင်ရေးအတွက် ပဏာမ ဆွေးနွေးမှုအဆင့်တွင် တိုင်းရင်းသားလူမျိုးများအားလုံး တပေါင်းတစုတည်းဖြင့် တနေရာတည်း တချိန်တည်းတွင် တင်ပြဆွေးနွေးရန်မလိုပါ။ ပဏာမအဆင့်တွင် သီးခြားစီဆွေးနွေးနိုင်ပါသည်။

သို့ရာတွင် ပဏာမအဆင့် ငြိမ်းချမ်းရေးတွေ့ဆုံဆွေးနွေးပွဲများတွင် ပြည်နယ်အသီးသီးရှိ တိုင်းရင်းသားလူမျိုးများ သီးခြားစီဖြင့် ဆွေးနွေးသင့်ပါသော်လည်း အပစ်အခတ်ရပ်စဲရေး ဖိတ်ခေါ်ခြင်းကို နိုင်ငံရေးဆွေးနွေးပွဲအဖြစ်သို့ ပြောင်းလဲနိုင်ရေးအတွက် အောက်ပါအချက်များကို တသံတည်းဖြင့် အားလုံးက တူညီစွာတောင်းဆိုသင့်ပါသည်။

- (၁) လက်နက်ကိုင်ပဋိပက္ခဖြစ်ပွားနေသော ဒေသများအားလုံးတွင် အပစ်အခတ်ရပ်စဲရေးကို တပြိုင်တည်း ကြေငြာရန်၊
- (၂) အနစ် (၆၀) ပြည်တွင်းစစ်အပါအဝင် ပြည်ထောင်စုကြီး၏ နိုင်ငံရေးပြဿနာအားလုံးကို ငြိမ်းချမ်းစွာ အဖြေရှာယူနိုင်ရေးအတွက် အဓိပ္ပါယ်ရှိသော နိုင်ငံရေးတွေ့ဆုံဆွေးနွေးပွဲ တရပ် ကို အမြန်ဆုံးခေါ်ယူကျင်းပရန်။
- (၃) ထိုနိုင်ငံရေးတွေ့ဆုံဆွေးနွေးပွဲ ကျင်းပသောအခါ မိမိတို့ တိုင်းရင်းသားလူမျိုးများ၊ အထူးသ ဖြင့် လက်နက်ကိုင်အဖွဲ့အစည်းများ စုပေါင်း၍ အတူတကွတက်ရောက်ပြီး၊ မိမိတို့ လိုလား ချက်များကို ‘ပူးပေါင်း’၍ တင်ပြသွားရန် ... ဟူသောအချက်များပင်ဖြစ်သည်။

ပဏာမတွေ့ဆုံဆွေးနွေးပွဲတွင် အပစ်အခတ်ရပ်စဲရေးမှ ‘နိုင်ငံရေးတွေ့ဆုံဆွေးနွေးပွဲ’ အဆင့် သို့ တက်လှမ်းဆွေးနွေးရန် နှစ်ဘက်သဘောတူဆုံးဖြတ်နိုင်ပါက တဆက်တည်း အောက်ပါအချက် များကို ပဏာမတွေ့ဆုံဆွေးနွေးပွဲအဆင့်တွင် သဘောတူညီချက်ကို ရယူသင့်ပါသည်။

- (၁) နိုင်ငံရေးတွေ့ဆုံဆွေးနွေးပွဲကို မည်သည့် အချိန်၊ မည်သည့်နေရာတွင် ကျင်းပ၍ မည်သည့်

ပုဂ္ဂိုလ်များ ပါဝင်တက်ရောက်မည်နည်း။

- (၂) ထိုနိုင်ငံရေးတွေ့ဆုံဆွေးနွေးပွဲတွင် ဆွေးနွေးညှိနှိုင်းရမည့် အကြောင်းအရာများ။
- (၃) နိုင်ငံတကာ ကြားဝင်ဖျန်ဖြေရေးအစီအစဉ် လိုအပ်ခြင်း ရှိ/ မရှိ ... စသည့်အချက်များ ပါဝင်သင့်ပါသည်။

ထို နိုင်ငံရေးတွေ့ဆုံဆွေးနွေးပွဲ ကျင်းပရေးကို နှစ်ဦးနှစ်ဖက်သဘောတူညီပြီး၊ နှစ်ဘက်မှ ကိုယ်စားလှယ်များ ရွေးချယ်စေလွှတ်ခြင်း၊ တွေ့ဆုံဆွေးနွေးပွဲတွင် ဆွေးနွေးရမည့် အကြောင်းအရာများနှင့် နိုင်ငံတကာ ပါဝင်ပတ်သက်ရန် လို/ မလို ... စသည့် အချက်များကို သဘောတူနိုင်ပါက အောက်ပါအချက်များကို ဆွေးနွေးပွဲအောင်မြင်ရေးအတွက် အခြေခံလိုအပ်ချက်များအဖြစ် နှစ်ဦးနှစ်ဘက် သဘောတူညီသင့်ပါသည်။

- (၁) တွေ့ဆုံဆွေးနွေးပွဲ ကျင်းပပုံကျင်းပနည်း။
- (၂) ဆွေးနွေးချက် သဘောတူညီချက်များကို လက်တွေ့အကောင်အထည်ဖော်ကျင့်သုံးနည်း။
- (၃) နှစ်ဘက်စလုံးမှ ကိုယ်စားလှယ်များကို သက်ဆိုင်ရာအဖွဲ့အစည်းများနှင့် လွတ်လပ်စွာ တိုင်ပင်ညှိနှိုင်းခွင့်၊ ထိုသို့ညှိနှိုင်းနိုင်ရေးအတွက် သွားလာလှုပ်ရှားမှု လွတ်လပ်ခွင့်။
- (၄) သတင်းနှင့် ပြန်ကြားရေး ကိုင်တွယ်ပုံကိုင်တွယ်နည်း။
- (၅) တွေ့ဆုံဆွေးနွေးပွဲ အချိန်ကာလကန့်သတ်မှု (Time Frames) စသည့်အချက်များ ပါဝင်သင့်ပါသည်။

နိုင်ငံရေးတွေ့ဆုံဆွေးနွေးပွဲအတွက် နိုင်ငံရေးအရလိုအပ်သော ပြင်ဆင်မှုများ ပြုလုပ်ခြင်း

နိုင်ငံရေးတွေ့ဆုံဆွေးနွေးပွဲဖြင့် မိမိတို့လိုလားသော နိုင်ငံရေးရည်မှန်းချက်များ ရရှိနိုင်ရေးအတွက် ပြင်ဆင်မှုအမျိုးမျိုးလုပ်သင့်ပါသည်။ ထိုပြင်ဆင်မှုများတွင် အမြင့်ဆုံးအဆင့်ဖြစ်သော နိုင်ငံရေးအရ ပြင်ဆင်ခြင်းမှစ၍ တွေ့ဆုံဆွေးနွေးပွဲကာလအတွင်း သွားလာလှုပ်ရှားရေးနှင့် စားသောက်နေထိုင်ရေးအဆင့်အထိ နည်းနာပေါင်းများစွာ ပါဝင်သင့်ပါသည်။ ဤနေရာတွင် နိုင်ငံရေးအရ ပြင်ဆင်မှုများကိုသာ ဦးစားပေးတင်ပြသွားမည် ဖြစ်ပါသည်။ သို့မှသာ တွေ့ဆုံဆွေးနွေးပွဲ ကာလအတွင်း အခြေအနေနှင့် အချိန်အခါ တောင်းဆိုမှုများအရ မည်သည့်အတိုင်းအတာအထိ မိမိတို့ဘက်မှ အတိုးအလျှော့၊ အပေးအယူ လုပ်ရမည်ဆိုသော အချက်များကို ကြိုတင်တွက်ချက် ခန့်မှန်းနိုင်မည် ဖြစ်ပါသည်။

(က) အခြေခံ ဘုံသဘောတူညီချက် (Common ground) ရှာဖွေခြင်း

မိမိတို့အနေဖြင့် အခြေခံဘုံသဘောတူညီချက်များ (Common ground) ကို အဆင့်နှစ်ဆင့်ခံ၍ ရှာဖွေထားရပါမည်။ ပထမအဆင့်တွင် မိမိတို့တိုင်းရင်းသားလူမျိုးအချင်းချင်းအကြား တူညီသော 'အခြေခံဘုံသဘောတူညီချက်များ'ကို တိကျပြတ်သားစွာ ဖော်ထုတ်ပြီး၊ ဒုတိယအဆင့်အနေဖြင့်

ရန်သူအစိုးရနှင့် တူညီသော ဘုံသဘောထား ရှိ/မရှိ ဆိုသော အချက်များကို ရှာဖွေဆန်းစစ်ရပါမည်။

မိမိတို့ တိုင်းရင်းသားလူမျိုးများနှင့် ဒီမိုကရေစီအင်အားစုများသည် ဒီမိုကရေစီအရေး၊ တန်းတူရေးနှင့် တိုင်းရင်းသားလူမျိုးများ ကိုယ်ပိုင်ပြဋ္ဌာန်းခွင့် အပြည့်အဝရှိသော၊ စစ်မှန်သော ပြည်ထောင်စုစနစ်ဖြင့် ပြည်ထောင်စုကြီးကို ပြန်လည်တည်ဆောက်နိုင်ရေးအတွက် ‘တူညီသော အခြေခံ ဘုံသဘောတူညီချက်များ’ အဖြစ် ၂၀၀၅ ခုနှစ် ဖေဖော်ဝါရီလ ၁၂ ရက် ‘ပြည်ထောင်စုနေ့’ တွင် သဘောတူလက်မှတ်ရေးထိုးခဲ့သော ‘အနာဂတ်ဖက်ဒရယ် ပြည်ထောင်စုကြီး ထူထောင်ရာတွင် အခြေခံရမည့် လမ်းညွှန်မှု (၈) ရပ်’ကို ပြန်လည်၍ အခြေခံသင့်ပါသည်။ ယင်းအခြေခံလမ်းညွှန်မှု (၈) ရပ်မှာ -

- (၁) နိုင်ငံတော်၏ အချုပ်အခြာအာဏာသည် တိုင်းရင်းသား ပြည်သူလူထုတရပ်လုံးထံမှ ဆင်းသက်လာစေရမည်။
- (၂) တိုင်းရင်းသားလူမျိုးတိုင်းသည် နိုင်ငံရေးအရဖြစ်စေ၊ လူမျိုးရေးအရဖြစ်စေ တန်းတူရည်တူ အခွင့်အရေး ရှိစေရမည်။
- (၃) တိုင်းရင်းသားလူမျိုးတိုင်းသည် နိုင်ငံရေး၊ စီးပွားရေး၊ လူမှုရေးနှင့် ယဉ်ကျေးမှု စသည့်ကဏ္ဍ အသီးသီးတွင် ကိုယ်ပိုင်ပြဋ္ဌာန်းခွင့် အပြည့်အဝ ရှိစေရမည်။
- (၄) ဖက်ဒရယ်ပြည်ထောင်စုကို ကိုယ်ပိုင်ပြဋ္ဌာန်းခွင့် အပြည့်အဝရှိသော ပြည်နယ်များဖြင့် ဖွဲ့စည်းရမည်။ အထက်လွှတ်တော် (သို့မဟုတ်) အမျိုးသားလွှတ်တော်တွင် ပြည်နယ်များက ဦးရေတူညီသော ပြည်နယ်ကိုယ်စားလှယ်များကို စေလွှတ်ကြရမည်။ ပြည်နယ်ဖွဲ့စည်းပုံ အခြေခံဥပဒေများကို ပြည်ထောင်စုဖွဲ့စည်းပုံအခြေခံဥပဒေနှင့် ဆန့်ကျင်ခြင်းမရှိဘဲ လွတ်လပ်စွာ ရေးဆွဲပြဋ္ဌာန်းပိုင်ခွင့် ရှိရမည်။
- (၅) ပြည်ထောင်စုအဖွဲ့ဝင် ပြည်နယ်များအတွင်း နေထိုင်ကြသော တိုင်းရင်းသား လူနည်းစုများ၏ အခွင့်အရေးများကို အပြည့်အဝ ကာကွယ်ပြဋ္ဌာန်းပေးရမည်။
- (၆) ဒီမိုကရေစီ အခွင့်အရေး၊ အခြေခံ လူ့အခွင့်အရေးနှင့် ကျား/မဆိုင်ရာ တန်းတူညီမျှမှု အခွင့်အရေးများ အပြည့်အဝ ထားရှိရမည်။
- (၇) ပါတီစုံ ဒီမိုကရေစီစနစ်ကို ကျင့်သုံးရမည်။
- (၈) နိုင်ငံရေးနှင့် ဘာသာရေး ရောစပ်ခြင်းမရှိဘဲ၊ ဘာသာရေးကိုအခြေမခံသော နိုင်ငံတော် (Secular State) ဖြစ်စေရမည်။

မိမိတို့ တိုင်းရင်းသားလူမျိုးများ အချင်းချင်းအကြား အခြေခံဘုံသဘောတူညီချက်များကို ရှာဖွေဖော်ထုတ်ပြီးနောက် ဒုတိယအဆင့်တွင် ရန်သူအစိုးရနှင့် မိမိတို့အကြား အမြင်သဘောတူညီချက်များ ရှိ/မရှိ ရှာဖွေဆန်းစစ်ရပါမည်။ ထိုသို့ ရှာဖွေဆန်းစစ်ရာတွင် ၂၀၀၃ ခုနှစ် စက်တင်ဘာလတွင် ‘တိုင်းရင်းသားလူမျိုးများ သွေးစည်းညီညွတ်ရေးနှင့် ပူးပေါင်းဆောင်ရွက်ရေး ကော်မတီ (ENSCC)’ မှ သဘောတူထုတ်ပြန်ခဲ့သည့် ‘ပြည်ထောင်စု ပြန်လည်တည်ထောင်ရေး လမ်းပြမြေပုံ’

တွင် ဖော်ပြခဲ့သည့် အခြေခံဘုံသဘောတူညီချက်ကို ပြန်လည်၍ အခြေခံသင့်ပါသည်။

ယင်းတို့မှာ -

- (၁) ပြည်ထောင်စု မပြိုကွဲရေး
- (၂) တိုင်းရင်းသားစည်းလုံးညီညွတ်မှု မပြိုကွဲရေး
- (၃) အချုပ်အခြာအာဏာ တည်မြဲရေး ... တို့ပင်ဖြစ်သည်။

ယင်းအခြေခံသဘောတူညီချက် ၃ ရပ်ကို လက်ရှိအစိုးရက 'ဒို့တာဝန်အရေးသုံးပါး'အဖြစ် လက်ခံကျင့်သုံးနေဆဲဖြစ်သည်ကို တွေ့ရှိရပါသည်။ ထိုအခြေခံဘုံသဘောတူညီချက်များကို အခြေခံ၍ ရှေ့ဆက်နိုင်ငံရေးတွေ့ဆုံဆွေးနွေးပွဲများ ဖြစ်ပေါ်လာပါက လိုအပ်မည့် နိုင်ငံရေးပြင်ဆင်ချက်များကို ဆက်လက်လုပ်ဆောင်ရပါမည်။

(ခ) နိုင်ငံရေးတွေ့ဆုံဆွေးနွေးပွဲတွင် နိုင်ငံရေးအရ ဆွေးနွေးအဖြေရှာရမည့် ပြဿနာများ

မိမိတို့အနေဖြင့် အခြေခံဘုံသဘောတူညီချက်များကို သဘောတူညီစွာ ဖော်ထုတ်ရရှိပြီး နောက် တကယ့်နိုင်ငံရေးတွေ့ဆုံဆွေးနွေးပွဲများတွင် တွေ့ဆုံဆွေးနွေးသောအခါ နှစ်ဦးနှစ်ဘက် ဆွေးနွေးအဖြေရှာရမည့် ပြဿနာများကို ဆန်းစစ်၍ ကြိုတင်ပြင်ဆင်မှုများ ပြုလုပ်သင့်ပါသည်။ ထိုသို့ ကြိုတင်ပြင်ဆင်ရာတွင် အပိုင်း(၂)ပိုင်း ခွဲခြားထားနိုင်ပါသည်။ ယင်းတို့မှာ (၁) လတ်တလော ဖြေရှင်းရမည့် နိုင်ငံရေးပြဿနာများနှင့် (၂) ရေရှည်ဖြေရှင်းရမည့် နိုင်ငံရေးပြဿနာများပင် ဖြစ်သည်။

လတ်တလောဖြေရှင်းရမည့် ယနေ့ပြည်ထောင်စုကြီး၏ နိုင်ငံရေးပြဿနာများမှာ -

- (၁) နိုင်ငံရေးအကျဉ်းသားများအားလုံး လွတ်ပေးရေး၊
- (၂) နိုင်ငံတကာတွင် ရောက်ရှိနေကြသော နိုင်ငံရေးပြည်ပြေးများနှင့် ဒုက္ခသည်များ မိမိတို့ဆန္ဒအလျောက် လွတ်လပ်စွာ ပြည်တော်ပြန်ခွင့်ပေးရေး၊
- (၃) အိမ်နီးချင်းနိုင်ငံများတွင် ရောက်ရှိနေကြသော တရားမဝင် အလုပ်သမားများကိစ္စ၊ (Migrant Workers)
- (၄) ပြည်တွင်းဒုက္ခသည် (Internally Displaced Persons)
- (၅) အိမ်နီးချင်းနိုင်ငံများနှင့် နယ်စပ်ဒေသတလျှောက်တွင် ခေတ်နှင့်ချီ၍ နှစ်ပေါင်းများစွာ သောင်တင်နေကြသော ဒုက္ခသည်များကိစ္စ၊ အထူးသဖြင့် စစ်မက်ဖြစ်ပွားသော တိုင်းရင်းသားဒေသများမှ ထွက်ပြေးတိမ်းရှောင်လာကြသည့် စစ်ပြေးဒုက္ခသည်များကိစ္စ (Refugees)
- (၆) လူမှုရေးနှင့် လူသားချင်းစာနာသည့် (Humanitarian) ပြဿနာများ- အထူးသဖြင့် ပြည်တွင်းစစ် ပြဿနာ၏ နောက်ဆက်တွဲပြဿနာများအဖြစ် ဖြစ်ပွားနေရသော စီးပွားရေးနှင့် လူမှုရေးကိစ္စများတွင် နိုင်ငံတကာ၏ အကူအညီနှင့် ပူးပေါင်းဆောင်ရွက်ရေးကိစ္စ (ဥပမာ- ဒုက္ခသည်များ ပြန်လည်နေရာချထားရေး) စသည်တို့ ဖြစ်ပါသည်။

နိုင်ငံရေးအရ ရေရှည်ဖြေရှင်းရမည့် ပြဿနာမျိုးစုံကိုလည်း ပြည်ထောင်စုကြီး ရင်ဆိုင် လျက် ရှိနေပါသည်။ ထိုနိုင်ငံရေးပြဿနာများစွာအနက် အဓိကအရေးကြီးသော ရေရှည်ပြဿနာ

(၃) ရပ်မှာ -

(၁) တိုင်းရင်းသားလူမျိုးများ၏ ကိုယ်ပိုင်ပြဋ္ဌာန်းခွင့်ကို အပြည့်အဝ အာမခံချက်ပေးနိုင်မည့် ပြည်နယ်များကို အခြေခံ၍ ဖက်ဒရယ်ပြည်ထောင်စုကြီး ဖွဲ့စည်းထူထောင်ရေး၊ (နိုင်ငံရေး အာဏာ သုံးရပ်စလုံးကို လွတ်လပ်စွာ ကျင့်သုံးခွင့်ကို ပြည်နယ်များအား ပေးအပ်ရေး၊ ထိုသို့ နိုင်ငံရေးအာဏာ သုံးရပ်စလုံးကို ပြည်နယ်များက လွတ်လပ်စွာကျင့်သုံးနိုင်ရေးအတွက် ပြည်နယ်ဖွဲ့စည်းပုံ အခြေခံဥပဒေများကို ပြည်ထောင်စုဖွဲ့စည်းပုံ အခြေခံဥပဒေနှင့် မဆန့် ကျင်စေဘဲ ရေးဆွဲပြဋ္ဌာန်းခွင့်ရှိရေး)

(၂) စည်းကမ်းပြည့်ဝသော ဒီမိုကရေစီစနစ်မှ စစ်မှန်သော ဒီမိုကရေစီစနစ်သို့ ကူးပြောင်းရေး၊ (နအဖစစ်အစိုးရ၏ ၂၀၀၈ ဖွဲ့စည်းပုံ အခြေခံဥပဒေကို ပြန်လည်ပြင်ဆင်ရေးသားရမည်ဟု ချက်ချင်းတောင်းဆိုရမည့်အစား၊ သူတို့သုံးနှုန်းသော ‘စည်းကမ်းပြည့်ဝသည့် ဒီမိုကရေစီစနစ်’ မှ ‘စစ်မှန်သော ဒီမိုကရေစီစနစ်သို့ ပြောင်းလဲရေး’ကို တောင်းဆိုပါက ဆွေးနွေးပွဲ ပိုမိုချောမွေ့ နိုင်ပါသည်။

(၃) လက်နက်ကိုင်အဖွဲ့အစည်းများ၏ အနာဂတ်အရေး (လက်နက်ကိုင်အဖွဲ့အစည်းများဟု ဆိုရာ၌ မိမိတို့တိုင်းရင်းသားလူမျိုးများ၏ လက်နက်ကိုင်အဖွဲ့အစည်းများသာမက၊ ဗမာ တပ်မတော်၏ အနာဂတ်အရေးကိုလည်း ဤနေရာတွင် ထည့်သွင်းဆွေးနွေးနိုင်ပါသည်။ ထို့အပြင် လက်ရှိတပ်မတော်၏ နိုင်ငံရေးဦးဆောင်မှုအခန်းကဏ္ဍကို တိုက်ရိုက်စိန်ခေါ်နေ မည့်အစား- လက်နက်ကိုင်အဖွဲ့အစည်းအားလုံး၏ အနာဂတ်အရေးတွင် ထိုကိစ္စကို ဆွေးနွေး နိုင်သည်။

ရေရှည် နိုင်ငံရေးပြဿနာကို ကိုင်တွယ်ဖြေရှင်းရန် ပါးနပ်လိမ္မာမှု၊ နိုင်ငံရေး ပရိယာယ် ကြွယ်ဝမှုနှင့် မဟာဗျူဟာ၊ နည်းဗျူဟာ မှန်ကန်မှုများ များစွာလိုအပ်ပါသည်။ သို့မှသာ မိမိတို့၏ နိုင်ငံရေး အန္တိမပန်းတိုင်ဖြစ်သော တိုင်းရင်းသားလူမျိုးများ၏ ကိုယ်ပိုင်ပြဋ္ဌာန်းခွင့်ကို အာမခံချက် ပေးနိုင်သည့် ပြည်ထောင်စုကြီးကို ငြိမ်းချမ်းစွာ တည်ဆောက်နိုင်မည် ဖြစ်ပါသည်။

နိဂုံးချုပ်သုံးသပ်ချက်

အစကောင်းမှ အနှောင်းသေချာဟူသော ဆိုရိုးစကား ရှိပါသည်။ ထိုဆိုရိုးစကားနှင့်အညီ ပကတိအခြေအနေအောက်တွင် လက်တွေ့ကျသော နိုင်ငံရေးတွေ့ဆုံဆွေးနွေးပွဲဖြစ်စဉ် တရပ်ကို မိမိတို့ ဖန်တီးဖော်ဆောင်နိုင်မှ ငြိမ်းချမ်းသောနည်းဖြင့် မိမိတို့ရည်မှန်းထားသော နိုင်ငံရေးပန်းတိုင်သို့ ရောက်အောင် ချီတက်နိုင်ပေလိမ့်မည်။ ထိုသို့ ‘အစကောင်းသော’ နိုင်ငံရေးဆွေးနွေးပွဲဖြစ်စဉ် တရပ် ဖော်ဆောင်နိုင်ရေးအတွက် မိမိတို့အချင်းချင်းအကြား နှီးနှောတိုင်ပင်မှုများ အမြန်ဆုံး လုပ်ဆောင် သွားရန် လိုအပ်ပါသည်။

ထိုသို့ နီးနှောတိုင်ပင်ပြီး အမြင်ချင်းဖလှယ်နိုင်ရေးအတွက် တိုင်းရင်းသားလူမျိုးများ၏ အဓိကအင်အားစုများ ဖြစ်ကြသော တိုင်းရင်းသားလူမျိုးများကောင်စီ (ENC) နှင့် ညီညွတ်သော တိုင်းရင်းသားလူမျိုးများ ဖက်ဒရယ်ကောင်စီ (UNFC) တို့ ဆွေးနွေးခြင်းဖြင့် အစပြုသင့်ပါသည်။ ယခုအခါ အစည်းများ ပြုနေပါပြီ။ ထိုမှတစ်ဆင့် ENC နှင့် UNFC တွင် မပါဝင်သေးသော အဖွဲ့အစည်းများနှင့် ဆက်လက် တိုင်ပင်ဆွေးနွေး ညှိနှိုင်းရပါမည်။

မိမိတို့ လတ်တလော ဆောင်ရွက်နေရင်းဖြစ်သည့် နိုင်ငံရေးပြဿနာမှာ သမ္မတ ဦးသိန်းစိန် အစိုးရမှ ဖိတ်ခေါ်ကမ်းလှမ်းထားသော ငြိမ်းချမ်းရေးဆွေးနွေးပွဲကို ‘အပစ်အခတ်ရပ်စဲရေး ဆွေးနွေးရေး’ မှ ‘နိုင်ငံရေးတွေ့ဆုံဆွေးနွေးရေး’ အဖြစ်သို့ အသွင်ကူးပြောင်းရေးသာ ဖြစ်ပါသည်။ ထိုသို့ဆောင်ရွက်နိုင်မည်ဆိုပါက မိမိတို့လိုလားသော လတ်တလော နိုင်ငံရေးရည်မှန်းချက်၏ ပထမခြေလှမ်း အောင်မြင်သည်ဟု သတ်မှတ်နိုင်မည်ဖြစ်ပါသည်။ ထိုမှတစ်ဆင့် အဓိပ္ပာယ်ပြည့်ဝသော နိုင်ငံရေးဆွေးနွေးပွဲကို မိမိတို့ ဆက်လက် တက်လှမ်းနိုင်မည် ဖြစ်ပါသည်။

လက်ရှိနိုင်ငံရေးအခင်းအကျင်းအောက်တွင် မိမိတို့အတွက် အသင့်လျော်ဆုံးဖြစ်မည့် နိုင်ငံရေး တွေ့ဆုံဆွေးနွေးပွဲဖြစ်စဉ်တွင် အောက်ပါအဆင့်များ ပါဝင်သင့်သည်ဟု ENC နှင့် UNFC အကြား သဘောတူညီမှု ရရှိခဲ့ပါသည်။

- (၁) ENC နှင့် UNFC အတွင်း အတွင်းစည်းညှိနှိုင်းဆောင်ရွက်ခြင်း။
- (၂) ENC နှင့် UNFC တွင် မပါဝင်သေးသော တိုင်းရင်းသားလူမျိုးများ၏ အဖွဲ့အစည်းများ - အထူးသဖြင့် လက်နက်ကိုင်အဖွဲ့အစည်းများနှင့် ဆက်လက်ညှိနှိုင်း ဆောင်ရွက်ခြင်း။
- (၃) (ယာယီ) အပစ်အခတ်ရပ်စဲရေးအတွက် အစိုးရနှင့် ပဏာမအဆင့် စကားပြောခြင်း။
- (၄) လက်နက်ကိုင်ပဋိပက္ခ ဖြစ်ပွားသောဒေသတိုင်းတွင် အပစ်အခတ်ရပ်စဲရေးကို တပြိုင်နက်တည်း ကြေငြာခြင်း။
- (၅) ပြည်သူလူထုနှင့် တွေ့ဆုံဆွေးနွေးခြင်း (Public Consultation)
- (၆) နိုင်ငံရေး တွေ့ဆုံဆွေးနွေးပွဲ ကျင်းပခြင်း တို့ဖြစ်ပါသည်။

ဤ ဖြစ်စဉ်များကို ပြန်လည်သုံးသပ်ပါက အဆင့် (၅) နှင့် (၆) တို့သည် တပြိုင်နက်တည်း ဆောင်ရွက်နိုင်သော ကိစ္စရပ်များ ဖြစ်ပါသည်။ သို့ရာတွင် လူထုတွေ့ဆုံဆွေးနွေးပွဲကို အရင်ကျင်းပမှသာ အစိုးရနှင့် နိုင်ငံရေးဆွေးနွေးပွဲ ကျင်းပမည်ဟု ... မိမိတို့ သဘောထားရှိပါက အန္တရာယ် ၂ ခုကို မိမိတို့ဘက်မှ ရင်ဆိုင်ရနိုင်ပါသည်။ လက်ရှိ အစိုးရသည် မိမိတို့ကို ‘သောင်းကျန်းသူ’ ဟု ကင်ပွန်းတပ်ထားသောကြောင့် လူထုတွေ့ဆုံဆွေးနွေးပွဲ ကျင်းပခွင့်ကို ရှေ့တန်းတင်တောင်းဆိုပါက ရန်သူက ခွင့်ပြုနိုင်လိမ့်မည် မဟုတ်ပေ။ မိမိတို့၏အဓိကအင်အားသည် မိမိတို့တိုင်းရင်းသား ပြည်သူများဖြစ်ကြောင်း ရန်သူက ကောင်းစွာသဘောပေါက် နားလည်ထားပါသည်။ ထို့ကြောင့် မိမိတို့၏ အင်အားဖြစ်သော လူထုများနှင့် တွေ့ဆုံဆွေးနွေးပွဲကို ရန်သူက ခွင့်ပြုနိုင်လိမ့်မည် မဟုတ်သည့်အပြင်၊ ထိုသို့သော တောင်းဆိုချက်မျိုးသည် နိုင်ငံရေးတွေ့ဆုံဆွေးနွေးပွဲများ အရှည်သဖြင့် ရှေ့ဆက်ဆောင်ရွက်နိုင်ရေးအတွက် အဟန့်အတားဖြစ်စေနိုင်ပါသည်။ ဒုတိယ အန္တရာယ်

တရပ်မှာ လူထုတွေ့ဆုံဆွေးနွေးပွဲဖြင့် အစပြုပါက ရန်သူက လူထုအတွင်း အဖျက်သမားများကို ချက်ချင်းစေလွှတ်ပြီး ငြိမ်းချမ်းရေးဆွေးနွေးပွဲဖြစ်စဉ်ကို ဖျက်လိုဖျက်ဆီး လုပ်ကြံနိုင်ရုံသာမက၊ နိုင်ငံရေးအရ သူတို့ဘက်မှ အသာစီးရမည့်ဝါဒများနှင့် အကြံအစည်များကို လူထုထံ ရိုက်သွင်းပြီး ‘လူထုအသံ’ပါဟု အသံကောင်းဟစ်၍ ကြွေးကြော်နိုင်ပါသည်။ ထို့ကြောင့် အန္တရာယ်ကြီးနိုင် ပါသည်။

ထို့ကြောင့် ထိုဖြစ်စဉ် (၆) ရပ်ကို ၂ ပိုင်း ပိုင်း၍ ခွဲခြားသုံးသပ်ရန် လိုအပ်မည် ဖြစ်ပါသည်။ ယင်းမှာ မိမိတို့တိုင်းရင်းသားလူမျိုးများအကြား သီးခြားလုပ်ဆောင်ရမည့် ဖြစ်စဉ်နှင့် အစိုးရနှင့် တွေ့ဆုံဆွေးနွေးပွဲဖြစ်ပေါ်လာရေးအတွက် လုပ်ဆောင်ရမည့်လုပ်ငန်းစဉ်များဟူ၍ ဖြစ်ပါသည်။

မိမိတို့တိုင်းရင်းသားလူမျိုးများ သီးခြားဆောင်ရွက်ရမည့် လုပ်ငန်းစဉ်များမှာ -

- (၁) ENC နှင့် UNFC အတွင်း အတွင်းစည်း ညှိနှိုင်းဆောင်ရွက်မှု။
- (၂) ENC နှင့် UNFC တွင် မပါဝင်သေးသော တိုင်းရင်းသားလူမျိုးများ၏ အဖွဲ့အစည်းများ - အထူးသဖြင့် လက်နက်ကိုင်အဖွဲ့အစည်းများနှင့် ဆက်လက်ညှိနှိုင်းဆောင်ရွက်မှု။
- (၃) လူထုဆွေးနွေးပွဲများကို ပြည်တွင်းတွင်လည်းကောင်း၊ နိုင်ငံတကာတွင် ရောက်ရှိနေကြသော တိုင်းရင်းသားလူမျိုးများအကြားတွင်လည်းကောင်း ကျယ်ပြန့်စွာ ကျင်းပရန် ဟူသော အချက် များ ပါဝင်ပါသည်။

အစိုးရနှင့် ညှိနှိုင်းဆောင်ရွက်ရန်လိုအပ်သော လုပ်ငန်းစဉ်များ -

- (၁) အပစ်အခတ် ရပ်စဲရေးအတွက် ပဏာမဆွေးနွေးပွဲများ သက်ဆိုင်ရာဒေသအလိုက် ကျင်းပ ခြင်း။
- (၂) လက်နက်ကိုင်ပဋိပက္ခ ဖြစ်ပွားနေသော တိုင်းရင်းသားဒေသအားလုံးတွင် အပစ်အခတ်ရပ်စဲ ရေးကို တပြိုင်တည်း ကြေညာခြင်း။
- (၃) အပစ်အခတ်ရပ်စဲရေး ဆွေးနွေးပွဲများကို နိုင်ငံရေးဆွေးနွေးပွဲအဆင့်သို့ အသွင်ကူးပြောင်း ခြင်း။
- (၄) အနှစ်(၆၀) ပြည်တွင်းစစ်အပါအဝင် ပြည်ထောင်စုကြီး၏ အဓိကနိုင်ငံရေး ပြဿနာများကို နိုင်ငံရေး တွေ့ဆုံဆွေးနွေးပွဲများဖြင့် အဖြေရှာခြင်းတို့ ဖြစ်ပါကြောင်း တင်ပြလိုက်ရပါ သည်။

တာဝန်ပေးအပ်ချက်အရ
ဒေါက်တာ လျန်မှုန်းဆာခေါင်း (Lian H. Sakhong)
၂၀၁၁ ခုနှစ် စက်တင်ဘာ (၁၆)

မှတ်ချက်။ ။ ဤစာတမ်းကို ရေးသားခဲ့စဉ်က သမ္မတသိန်းစိန်အစိုးရအနေဖြင့် အပစ်အခတ်ရပ်စဲရေး ကာလအတွင်း တိုင်းရင်းသားလက်နက်ကိုင် အဖွဲ့အစည်းများနှင့် ပြည်သူလူထုအကြား လွတ်လပ်စွာ

တွေ့ဆုံဆွေးနွေးရေး (Public Consultation) ကို ခွင့်ပြုလိမ့်မည်ဟု မထင်ခဲ့ပေ။ သို့သော် ချင်းအမျိုးသားတပ်ဦးနှင့် ပြည်ထောင်စုအဆင့်ဆွေးနွေးပွဲတွင် ထိုအချက်ကို လွယ်လင့်တကူ သဘောတူခဲ့သောကြောင့် သမ္မတသိန်းစိန်အစိုးရအနေဖြင့် 'ပြည်တွင်းငြိမ်းချမ်းရေး' အတွက် တကယ် ကြိုးစားလိုသည့် စေတနာ အမှန်ရှိနေပါလား... ဟု ပထမဦးဆုံး စဉ်းစားသုံးသပ်ခဲ့မိပါသည်။

တွေ့ဆုံဆွေးနွေးရေးကိစ္စ

အမျိုးသားတွေ့ဆုံဆွေးနွေးပွဲ၌ ဆီလျော်မှုရှိစွာဖြင့် ဆွေးနွေးရမည့် ကိစ္စအချို့တို့ကို အောက်တွင် ဖော်ပြထားသည်။

၁။ ဖွဲ့စည်းပုံအခြေခံဥပဒေ ပြုပြင်ပြောင်းလဲခြင်း

- (က) ပြည်ထောင်စုအစိုးရ၏ လုပ်ပိုင်ခွင့်အာဏာများ၊
- (ခ) ပြည်နယ်နှင့်တိုင်းဒေသ အာဏာပိုင်များ၏ သီးခြားလုပ်ပိုင်ခွင့် အာဏာများ၊
- (ဂ) ဗဟိုအစိုးရနှင့် ပြည်နယ်၊ တိုင်းဒေသများအကြား အာဏာခွဲဝေရေးကိစ္စ၊
- (ဃ) ဗဟိုအစိုးရနှင့် ပြည်နယ်၊ တိုင်းဒေသတို့၏ အခန်းကဏ္ဍများ၊
- (င) ဗဟိုအစိုးရနှင့် ပြည်နယ်၊ တိုင်းဒေသများ၏ ဖွဲ့စည်းမှုပုံသဏ္ဍာန်များ၊
- (စ) နိုင်ငံသားများ ရရှိခံစားထိုက်သော အခြေခံအခွင့်အရေးများ၊ (Bill of Rights)
- (ဆ) တိုင်းရင်းသားလူမျိုးများ၏ ကိုယ်ပိုင်ပြဋ္ဌာန်းခွင့်၊ လူမျိုးအလိုက် ခံစားသင့် ခံစားထိုက်သော စုပေါင်းအခွင့်အရေးများ၊
- (ဇ) ပြည်နယ်ဖွဲ့စည်းပုံအခြေခံဥပဒေ ရေးဆွဲပြဋ္ဌာန်းရေး စသည့် အခန်းကဏ္ဍများ ပါဝင်သည်။

၂။ လုံခြုံရေးဆိုင်ရာ ပြုပြင်ပြောင်းလဲခြင်း

- လုံခြုံရေး ဥပဒေကို ပြန်လည်ဆန်းစစ်ခြင်းနှင့် အောက်ပါမေးခွန်းများ ပါဝင်သည်။
- (က) ပြည်နယ်၊ တိုင်းဒေသများရှိ လုံခြုံရေးတပ်များ၏ အခန်းကဏ္ဍများ၊
- (ခ) စစ်တပ်များအပေါ် အရပ်သားများ၏ ထိန်းချုပ်နိုင်မည့် အတိုင်းအတာနှင့်
- (ဂ) အရေးပေါ်အခြေအနေနှင့် နိုင်ငံတော်လုံခြုံရေးအား ခြိမ်းခြောက်ခြင်း စသည့် စကားရပ်များကို အဓိပ္ပာယ်ဖွင့်ဆိုခြင်းနှင့် အဓိပ္ပာယ်ကောက်ယူခြင်းတို့ ပါဝင်သည်။

၃။ စီးပွားရေးဆိုင်ရာ ကိစ္စများ

- (က) ပြည်နယ်၊ တိုင်းဒေသအတွင်းရှိ သယံဇာတအရင်းအမြစ်များ ပိုင်ဆိုင်ခြင်း၊
- (ခ) ပြည်နယ်၊ တိုင်းဒေသများ၏ ဖွံ့ဖြိုးရေးစီမံကိန်းများ ရေးဆွဲခြင်း၊
- (ဂ) ပြည်နယ်၊ တိုင်းဒေသများမှ ရရှိသော ဘဏ္ဍာငွေကို ခွဲဝေခြင်း၊
- (ဃ) ပြည်သူလူထုအပေါ် အကျိုးသက်ရောက်မှုရှိစေသော စီမံကိန်းများကို ပြည်နယ်၊

တိုင်းဒေသမှ ပူးတွဲစီမံခန့်ခွဲခြင်း၊

- (င) ပြည်နယ်၊ တိုင်းဒေသအကြား သဘာဝအရင်းအမြစ်များကို ခွဲဝေခြင်း၊
- (စ) အထူးစီးပွားရေးဇုန် တည်ဆောက်မှုနှင့်
- (ဆ) ရေရှည်တည်တံ့သော စီးပွားရေးစီမံကိန်းများအပေါ် မေးခွန်းထုတ်ခြင်း စသည်တို့ ပါဝင်သည်။

၄။ လူသားချင်းစာနာထောက်ထားခြင်းဆိုင်ရာ ကိစ္စများ

- (က) ပြည်နယ်၊ တိုင်းဒေသ အာဏာပိုင်များမှ လူသားချင်းစာနာထောက်ထားသော အထောက်အပံ့များ ရရှိမှု၊
- (ခ) ပြည်နယ်၊ တိုင်းဒေသ အာဏာပိုင်များမှ မိမိတို့ဒေသအတွင်း အရေးပေါ် အခြေအနေနှင့် ပတ်သက်သည့် ကိုယ်ပိုင်ကယ်ဆယ်ရေး စီမံချက်ကို အခြား ပြည်နယ်၊ တိုင်းဒေသ များနှင့် ဗဟိုအစိုးရတို့၏ စီမံချက်များအပေါ် သဟဇာတကျစွာ ရေးဆွဲပိုင်ခွင့်၊
- (ဂ) လူသားချင်းစာနာထောက်ထားသော အထောက်အပံ့များကို ဗဟိုအစိုးရနှင့် ပြည်နယ်၊ တိုင်းဒေသ အစိုးရများအကြား ခွဲဝေမှု။

၅။ ဥပဒေပြုရေးဆိုင်ရာ ပြုပြင်ပြောင်းလဲမှု

- (က) ဥပဒေပြုရေးစနစ်ကို ပြန်လည်သုံးသပ်ခြင်း
- (ခ) ပြည်နယ်နှင့်တိုင်းဒေသများ၏ ဥပဒေပြုရေးစနစ်ကို မေးခွန်းထုတ်ခြင်း၊
- (ဂ) ပြည်နယ်၊ တိုင်းဒေသအာဏာပိုင်များမှ မိမိတို့၏ တရားရေးစနစ်ကို မိမိတို့၏ မိရိုးဖလာ ဥပဒေများကိုအခြေခံ၍ ပြဋ္ဌာန်းခြင်း၊
- (ဃ) ဥပဒေစိုးမိုးမှု အားကောင်းလာစေခြင်း စသည်တို့ ပါဝင်သည်။

၆။ မြေဆိုင်ရာ ကိစ္စများ

- (က) ပြည်နယ်၊ တိုင်းဒေသအတွင်း မြေယာပိုင်ဆိုင်မှု၊
- (ခ) မိရိုးဖလာ မြေယာပိုင်ဆိုင်ခွင့် ဥပဒေများကို မေးခွန်းထုတ်ခြင်း၊
- (ဂ) လယ်ယာမြေဆိုင်ရာ ဥပဒေများကို ပြန်လည်သုံးသပ်ခြင်း တို့ဖြစ်သည်။

၇။ အမျိုးသားပြန်လည်ရင်ကြားစေရေး

တိုင်းရင်းသားလူမျိုးများ သမိုင်းတလျှောက် ခံစားခဲ့ရသည့် တရားမမျှမှုများကို ဖြေရှင်းပေး နိုင်မည့် ယန္တရားကို ဖန်တီးခြင်း၊

၈။ မူးယစ်ဆေးဝါးတိုက်ဖျက်ခြင်း

မူးယစ်ဆေးဝါးကာကွယ်ခြင်း၊ တရားမဝင် ဘိန်းများစိုက်ပျိုးခြင်း၊ မူးယစ်ဆေးဝါး လုပ် ငန်းများနှင့် မူးယစ်ဆေးဝါးမှောင်ခိုမှုများ အပါအဝင် မူးယစ်ဆေးဝါး တိုက်ဖျက်ရေးအပေါ် မေးခွန်း ထုတ်ခြင်း၊

၉။ အခြေခံအဆောက်အအုံများ တည်ဆောက်ခြင်း

အခြေခံအဆောက်အအုံများဖြစ်သည့် ဒေသတွင်း သင့်တော်မည့်နယ်မြေဒေသတွင် လေယာဉ်ကွင်းများ ဆောက်လုပ်ခြင်း၊ အဝေးပြေး(ဟိုင်းဝေး)လမ်းမကြီးများ တည်ဆောက်ခြင်း၊

ပြည်သူတို့၏ အခြေခံလိုအပ်ချက်များဖြစ်သည့် သောက်သုံးရေ၊ လျှပ်စစ်မီး၊ အစာရေစာဖူလုံမှု၊ ကျန်းမာရေးနှင့် ပညာရေး စသည်တို့ ရရှိနိုင်စေရန် ပူးပေါင်းဆောင်ရွက်ရေးအပေါ် မေးခွန်းထုတ်ခြင်း၊

၁၀။ ဒုက္ခသည်၊ ပြည်တွင်းဒုက္ခသည် (IDP) ဆိုင်ရာ ကိစ္စများ

ပြည်တွင်းဒုက္ခသည် (IDP) များ ၎င်းတို့နေရပ်တွင် ပြန်လည်နေရာချထားရေး၊ စားဝတ်နေရေးအတွက် ပုံမှန်အသက်မွေးဝမ်းကျောင်း ရရှိစေရေး၊ ပြောင်းရွှေ့နေရာချထားခြင်းများကို စနစ်တကျ လုပ်ဆောင်ရေး၊ ၎င်းတို့၏ မိရိုးဖလာ မြေယာပိုင်ဆိုင်ခွင့်နှင့် အခြားသော မြေယာပိုင်ဆိုင်ခွင့်ဆိုင်ရာ အကြောင်းအရာများကို ဆွေးနွေးခြင်း။

၁၁။ အလုပ်သမားဆိုင်ရာ ကိစ္စများ

အလုပ်သမားအရေးတွင် အတင်းအဓမ္မလုပ်အားပေးစေခိုင်းမှု ပပျောက်ရေး၊ တရားမဝင် ငွေကြေးကောက်ခံခြင်း၊ အလှူငွေကောက်ခံခြင်း စသည့်ကိစ္စများအပြင် ပိုမို ခိုင်မာသည့် အလုပ်သမားအခွင့်အရေး တိုးတက်ရရှိစေရေးအတွက် မေးခွန်းများထုတ်ခြင်း။

၁၂။ ပညာရေးအဆင့်အတန်းများ

ပညာရေးကဏ္ဍတွင် ပညာရေးအဆင့်အတန်းမြင့်မားရေး၊ ကွန်ပျူတာနှင့်သတင်းနည်းပညာဆိုင်ရာများ ဖွံ့ဖြိုးရေး၊ ပြည်နယ်များတွင် နေထိုင်သည့် တိုင်းရင်းသားလူငယ်များ၏ လူမှုရေးနှင့် ပညာရေးဖွံ့ဖြိုးရေးကိစ္စများအပေါ် မေးခွန်းထုတ်ခြင်း။

၁၃။ ဘာသာစကားနှင့်ယဉ်ကျေးမှုအခွင့်အရေးများ

ဘာသာစကားနှင့်ယဉ်ကျေးမှု အခွင့်အရေးများတွင် တိုင်းရင်းသားစာပေကို အခြေခံပညာရေးတွင် သင်ကြားပို့ချရေး၊ တိုင်းရင်းသား ယဉ်ကျေးမှုနှင့် ရိုးရာဓလေ့များ ထိန်းသိမ်းရေးနှင့် တိုးတက်ပြန့်ပွားရေးအတွက် ယဉ်ကျေးမှုကျောင်းများကို သင့်လျော်သည့်နေရာဒေသများတွင် ဖွင့်လှစ်နိုင်ရေးအတွက် မေးခွန်းထုတ်ခြင်း။

၁၄။ ကိုးကွယ်ယုံကြည်မှုဆိုင်ရာ အခွင့်အရေးများ

ကိုးကွယ်ယုံကြည်မှုဆိုင်ရာ အခွင့်အရေးများတွင် ဘာသာရေးဆိုင်ရာစာပေများကို လွတ်လပ်စွာရေးသား ပုံနှိပ်ဖြန့်ဝေခွင့်၊ ခရစ်ယာန်ဘာသာနှင့် အခြားကိုးကွယ်သော ဘာသာများအတွက် မြေပိုင်ဆိုင်ခွင့်၊ အဆောက်အအုံများ ဆောက်ပိုင်ခွင့်တို့အပြင် နိုင်ငံတကာဆိုင်ရာ အဖွဲ့အစည်းများကိုလည်း လွတ်လပ်စွာ ပူးပေါင်းဆောင်ရွက်ခွင့်နှင့် လူသားချင်းစာနာသည့် အထောက်အကူများ ပေးနိုင်ရန်အတွက် လွတ်လပ်စွာသွားလာခွင့် စသည်တို့အပေါ် မေးခွန်းထုတ်ခြင်း။

၁၅။ ခွဲခြားဆက်ဆံမှုမရှိရေး

ခွဲခြားဆက်ဆံခြင်းမရှိစေရန် အစိုးရဝန်ထမ်းများ ခန့်အပ်ရာတွင်သော်လည်းကောင်း၊ ရာထူး တိုးမြှင့်ရာတွင် သော်လည်းကောင်း၊ လူမျိုး၊ ဘာသာ၊ ကျား/မ ဖြစ်ခြင်းအပေါ်တွင် အခြေခံမှုများ မရှိစေရေးအတွက် မေးခွန်းထုတ်ခြင်း။

၁၆။ ကျန်းမာရေးစောင့်ရှောက်မှုအဆင့်အတန်းများ

ကျန်းမာရေးစောင့်ရှောက်မှု အဆင့်အတန်းကိစ္စများအပေါ် မေးခွန်းထုတ်ခြင်း။

၁၇။ ခရီးသွားလုပ်ငန်း

ဒေသတွင်းခရီးသွားလုပ်ငန်း မြှင့်တင်ခြင်းနှင့် နိုင်ငံတကာ ခရီးသွားများ လွတ်လပ်စွာ သွားလာနိုင်စေရေးအတွက် ခရီးသွားလုပ်ငန်းကိစ္စများကို မေးခွန်းထုတ်ခြင်း၊

၁၈။ သတင်းမီဒီယာ

တိုင်းရင်းသားလူမျိုးများအကြား အချင်းချင်းပူးပေါင်းဆက်သွယ်မှု ပိုမိုတိုးတက်လာစေ ရေးအတွက် ဒေသခံ ရေဒီယိုထုတ်လွှင့်ရေးကို ဒေသခံဘာသာစကားများဖြင့် ထုတ်လွှင့်နိုင်ရန် အတွက်သော်လည်းကောင်း၊ သတင်းစာ၊ ဂျာနယ်၊ မဂ္ဂဇင်း၊ ရေဒီယို၊ အင်တာနက်၊ တီဗွီ စသည့် အစီအစဉ်များကို လွတ်လပ်စွာ စီမံထုတ်လုပ်ပိုင်ခွင့် ရှိနိုင်ရန်အတွက် သော်လည်းကောင်း၊ ၎င်းအပြင် အခြားဒေသခံ အဖွဲ့အစည်းများအား တည်ဆဲဥပဒေနှင့်အညီ လုပ်ပိုင်ခွင့် ရရှိစေရန် မှတ်ပုံတင် လိုင်စင်များ ထုတ်ပေးရေး ကိစ္စများအတွက် မေးခွန်းထုတ်ခြင်း၊

၁၉။ အစိုးရမဟုတ်သော အဖွဲ့အစည်း (NGOs) ပါဝင်ခြင်းနှင့် လူထုအခြေပြုအဖွဲ့အစည်းများ၏ ကဏ္ဍ မြန်မာနိုင်ငံတွင် အစိုးရ အဖွဲ့အစည်းမဟုတ်သော (NGOs) ပါဝင်မှုနှင့် လူထုအခြေပြု အဖွဲ့အစည်းများ၏ ကဏ္ဍကိစ္စများကို မေးခွန်းထုတ်ခြင်း စသည်တို့ ပါဝင်ပါသည်။

မြန်မာအစိုးရသစ်နှင့် ကေအဲန်ယူ-ကရင်အမျိုးသားအစည်းအရုံး
 တွေ့ဆုံဆွေးနွေးရေးနှင့် ပတ်သက်၍ ကရင်အဖွဲ့အစည်းများနှင့်
 ကရင်ပြည်သူလူထုများထံ အသိပေးခြင်း

ကရင်အဖွဲ့အစည်းများနှင့် ကရင်ပြည်သူလူထုများထံ အသိပေးခြင်း
 ၂၀၁၁ခုနှစ်၊ နိုဝင်ဘာလ(၁၁)ရက်

၁။ ကေအဲန်ယူ-ကရင်အမျိုးသားအစည်းအရုံးသည် ရန်သူနှင့် တွေ့ဆုံဆွေးနွေးရာတွင် နိုင်ငံရေး သဘောထားရပ်တည်ချက်နှင့်ပတ်သက်၍ နိုင်ငံရေးပြဿနာများကို နိုင်ငံရေးနည်းဖြင့် ဖြေရှင်းနိုင်ရေးအတွက် ၁၄ ကြိမ်မြောက်ကွန်ဂရက်က ချမှတ်သည့် မူဝါဒလမ်းစဉ်အတိုင်း လုပ်ဆောင်သွားကြမည်ဖြစ်သည်။ ရန်သူသည် နိုင်ငံရေးပြဿနာများကို ဖြေရှင်းလိုပါက ကေအဲန်ယူအနေဖြင့် တွေ့ဆုံဆွေးနွေးရေးတံခါး အမြဲတမ်းဖွင့်ထားပါသည်။

၂။ ကရင်အမျိုးသားအစည်းအရုံးနှင့် တိုင်းရင်းသားလူမျိုးစု အဖွဲ့အစည်းများအားလုံးသည် ဖက်ဒရယ် ပြည်ထောင်စုတည်ဆောက်ရေး၊ ကိုယ်ပိုင်ပြဌာန်းခွင့်ရရှိရေးနှင့်၊ တန်းတူညီတူ ရရှိရေးအတွက် တညီတညွတ်တည်း သဘောတူလက်မှတ်ရေးထိုးထားပြီးဖြစ်သည်။

၃။ နိုဝင်ဘာ ၈ ရက်နေ့မှ ၁၁ ရက်နေ့အထိ ကျင်းပပြုလုပ်ခဲ့သည့် ကေအဲန်ယူ အရေးပေါ်ဗဟို ကော်မတီ အမြဲတမ်းအစည်းအဝေးတွင် ယခုလက်ရှိ မြန်မာနိုင်ငံရေးအခြေအနေ၊ သမ္မတဦးသိန်းစိန် အစိုးရ၏ ငြိမ်းချမ်းရေး ကမ်းလှမ်းချက် တွေ့ဆုံဆွေးနွေးရေးနှင့် အပစ်အခတ်ရပ်စဲရေးအကြောင်း စသည်တို့ ဆွေးနွေးခဲ့ကြသည်။ ကေအဲန်ယူက ချမှတ်ထားသည့် လမ်းစဉ်အတိုင်း နိုင်ငံရေးပြဿနာကို ဖြေရှင်းရန်အလို့ငှာ ရန်သူနှင့် တွေ့ဆုံဆွေးနွေးသင့်သည်ဟု ဤအစည်းအဝေးတွင် တညီတညွတ်တည်း သဘောတူလက်ခံခဲ့ကြသည်။ တစ်ချိန်တည်းမှာပင် ငြိမ်းချမ်းရေး ကော်မတီတစ်ခု ဖွဲ့စည်းခဲ့ကြသည်။ ဤကော်မတီသည် ရန်သူနှင့်သွားရောက်တွေ့ဆုံမည့် ကော်မတီ မဟုတ်ပေ။ ဤ ကော်မတီ၏ တာဝန်များမှာ လုပ်ငန်းစဉ်တစ်ခုလုံးကို ကြီးကြပ်ဆောင်ရွက်ခြင်း၊ မြန်မာအစိုးရနှင့် သွားရောက်တွေ့ဆုံမည့် ပုဂ္ဂိုလ်များကို ရွေးချယ်ခန့်အပ်ခြင်း၊ သွားရောက်တွေ့ဆုံခဲ့သည့်အပေါ် ရရှိလာသည့်အချက်အလက်များကို ပြန်လည်ပိုင်းခြားစိတ်ဖြာခြင်း၊ မဟာဗျူဟာနှင့်နည်းဗျူဟာ လုပ်ငန်းစဉ်များကို ချမှတ်ခြင်း စသည့်လုပ်ငန်းများ ဆောင်ရွက်ရမည်ဖြစ်သည်။

ငြိမ်းချမ်းရေးကော်မတီတွင် ရွေးချယ်ခံရသည့် ပုဂ္ဂိုလ်များမှာ

- ၁။ စောဒေးဗစ်တာကပေါ် KNU ဒုဥက္ကဋ္ဌ (ဗဟိုဌာနချုပ်) တာဝန်ခံ
- ၂။ ဗိုလ်ချုပ်ကြီး စောမူတူးစေးဖိုး KNLA စစ်ဦးစီးချုပ်(ဗဟိုဌာနချုပ်) ဒု-တာဝန်ခံ

- ၃။ ပဒိုစောဒေးဗစ်ထော KNU တရားရေးဌာနမှူး (ဗဟိုဌာနချုပ်) အတွင်းရေးမှူး
 - ၄။ ပဒို နော်စီဖိုးရာစိန် KNU အတွင်းရေးမှူးချုပ် (ဗဟိုဌာနချုပ်) အဖွဲ့ဝင်
 - ၅။ ပဒို စောရော်ဂျာခင် KNU ကျန်းမာရေးဌာနမှူး (ဗဟိုဌာနချုပ်) အဖွဲ့ဝင်
 - ၆။ ပဒို စောအားတိုး KNU သစ်တောဌာနမှူး (ဗဟိုဌာနချုပ်) အဖွဲ့ဝင်
 - ၇။ ပဒို စောအောင်မော်အေး KNU (ဖားအံခရိုင် ဥက္ကဋ္ဌ) အဖွဲ့ဝင်
- တို့ဖြစ်သည်။

၄။ ငြိမ်းချမ်းရေးကော်မတီအနေဖြင့် မြန်မာအစိုးရနှင့် တရားဝင်ဆက်သွယ်မှုနှင့် တွေ့ဆုံဆွေးနွေးမှုအတွက် ယခုအချိန်အထိ မည့်သည့် တစ်စုံတစ်ရာမျှ မလုပ်ရသေးပေ။ ဤအစီအစဉ် ဖြစ်မြောက်ရေးအတွက် ငြိမ်းချမ်းရေးအတွက် ငြိမ်းချမ်းရေးကော်မတီအဖွဲ့ဝင်များက ဆွေးနွေးနေဆဲဖြစ်သည်။

၅။ ဤတွေ့ဆုံဆွေးနွေးရေးသည် နိုင်ငံရေးတိုက်ပွဲတစ်ခုဖြစ်ပြီး ကေအဲန်ယူ-ကရင်အမျိုးသား အစည်းအရုံးအနေဖြင့် သတိရှိရှိနှင့် ကောင်းမွန်မှန်ကန်စွာ ပိုင်းခြားစိတ်ဖြာပြီး လုပ်ဆောင်သွားမည် ဖြစ်သည်။ ကေအဲန်ယူ၏ နိုင်ငံရေးအခြေခံအုတ်မြစ်သည် ကရင့်တော်လှန်ရေးခေါင်းဆောင်ကြီး စောဘဦးကြီးချမှတ်ခဲ့သည့် ၄ ချက်ပေါ်တွင် ရပ်တည်နေပါသည်။

၆။ နိုင်ငံရေးအရသော်လည်းကောင်း၊ စစ်ရေးအရသော်လည်းကောင်း ညီညွတ်သော တိုင်းရင်းသား လူမျိုးများ ဖက်ဒရယ်ကောင်စီ (UNFC)နှင့် အမျိုးသားဒီမိုကရေစီတပ်ပေါင်းစု(NDF)က ချမှတ်ထားသည့် လမ်းစဉ်အတိုင်း တိုင်းရင်းသားလူမျိုးစု အဖွဲ့အစည်းများနှင့် အတူတကွ ပူးပေါင်းလုပ်ဆောင်နေပါသည်။ မြန်မာအစိုးရနှင့် နိုင်ငံရေးတွေ့ဆုံဆွေးနွေးရေး ပေါ်ပေါက်လာပါက UNFC အနေဖြင့်သာ တွေ့ဆုံဆွေးနွေးသွားမည် ဖြစ်သည်။

၇။ ကေအဲန်ယူအနေဖြင့် ဤတွေ့ဆုံဆွေးနွေးရေးသည် နိုင်ငံရေးကစားပွဲခုံပေါ်သို့ ဆွေးနွေးနိုင်သည့် အဆင့်အထိရောက်အောင် အားသွန်ခွန်စိုက် ကြိုးပမ်းဆောင်ရွက်သွားမည်ဖြစ်သည်။ အပစ်အခတ် ရပ်စဲရေးလုပ်ငန်းစဉ် ဖွံ့ဖြိုးရေးလုပ်ငန်းများ ဖော်ဆောင်မည်မဟုတ်ပေ။ တွေ့ဆုံဆွေးနွေးပွဲမည်မျှဖြစ်ပေါ် တိုးတက်လာသည်ကို မြန်မာအစိုးရအပေါ်တွင် မူတည်နေပါသည်။

၈။ တိုးတက်သော ကရင်ဗုဒ္ဓဘာသာတပ်မတော် (DKBA) နှင့် ကရင်အမျိုးသား အစည်းအရုံးကြား ရန်သူ၏ သပ်လျှိုဖြိုခွဲမှုမဖြစ်အောင် KNU အနေဖြင့် ငြိမ်းချမ်းသောနည်းလမ်းဖြင့် တတ်အားသရွေ့ ၎င်းတို့နှင့် ပူးပေါင်းဆောင်ရွက်သွားမည်ဖြစ်ပါသည်။ နောက်တဖန် ကရင်အမျိုးသား အချင်းချင်းကြား ပဋိပက္ခမဖြစ်အောင် KNU ဗဟိုဌာနချုပ်ခေါင်းဆောင်များနှင့် တပ်မဟာ၊ ခရိုင်ခေါင်းဆောင်များ လက်တွဲ ပူးပေါင်းလုပ်ဆောင်နေပါသည်။ KNU အနေဖြင့် ကရင်တစ်မျိုးသားလုံး စည်းလုံးညီညွတ်မှုအတွက် တတ်အားသရွေ့ တစိုက်မတ်မတ် လုပ်ဆောင်နေပါသည်။

**ကေအဲန်ယူ - ကရင်အမျိုးသားအစည်းအရုံး
ဗဟိုဌာနချုပ်**

GNU ကရင်အမျိုးသားအစည်းအရုံးနှင့် မြန်မာအစိုးရငြိမ်းချမ်းရေး တွေ့ဆုံဆွေးနွေးမှုအပေါ် သဘောထားထုတ်ပြန်ကြေညာချက်

သဘောထားထုတ်ပြန်ကြေညာချက်

နေ့စွဲ - ဇန်နဝါရီလ ၁၁ ရက်၊ ၂၀၁၂

မြန်မာအစိုးရ ကိုယ်စားလှယ်များနှင့် GNU ကရင်အမျိုးသားအစည်းအရုံး ငြိမ်းချမ်းရေး ဖော်ဆောင်ရေးကော်မတီ ကြီးကြပ်မှုအောက်ရှိ ဗိုလ်ချုပ်မှူးကြီးမူတူးစေးဖိုးနှင့် ပဒိုဒေးဗစ်ထော ဦးဆောင်သည့် ကိုယ်စားလှယ်အဖွဲ့ဝင် ၁၉ ဦးတို့သည် ၁၂ ဇန်နဝါရီ ၂၀၁၂ ရက်နေ့တွင် ဘားအံမြို့ ၌ တွေ့ဆုံဆွေးနွေးမည်ဖြစ်သည်။

ယခုကဲ့သို့ တွေ့ဆုံဆွေးနွေးခြင်းသည် တိုင်းရင်းသားလူမျိုးစုများနှင့် မြန်မာအစိုးရကြား အချိန်ကြာမြင့်စွာ တည်ရှိခဲ့ပြီးဖြစ်သော နိုင်ငံရေးပဋိပက္ခ ပြေလည်ရေးအတွက် ပထမဆုံးသော ခြေလှမ်းတစ်ရပ်ဖြစ်သည့် အပစ်အခတ်ရပ်စဲရေး သဘောတူညီမှုရရှိရန် ပဏာမဆွေးနွေးမှု လုပ်ဆောင်ချက်တစ်ရပ် ဖြစ်သည်။

GNU ကရင်အမျိုးသားအစည်းအရုံးအနေဖြင့် မြန်မာပြည်တွင် ဖြစ်ပေါ်နေသော ပြည်တွင်း စစ်ကို အဆုံးသတ်ရန်နှင့် စစ်မှန်သော ငြိမ်းချမ်းရေးရရှိရန်အတွက် အခြေခံကျသော နိုင်ငံရေး ပဋိပက္ခအား ရိုးသားပွင့်လင်းသော တွေ့ဆုံဆွေးနွေးမှုဖြင့် အစပြုကာ နိုင်ငံရေးနည်းဖြင့် ဖြေရှင်း မှသာ အောင်မြင်မည်ဟု လက်ခံယုံကြည်ထားပါသည်။

GNU ကရင်အမျိုးသားအစည်းအရုံးသည် ကရင်ပြည်သူလူထု၏အကျိုးနှင့် မြန်မာနိုင်ငံ ပြည်သူလူထုတစ်ရပ်လုံးအကျိုးအတွက် ဤတွေ့ဆုံဆွေးနွေးရေးဖြစ်စဉ်ကို ဆက်လက်ကြိုးပမ်း သွားမည် ဖြစ်သည်။

ကေအဲန်ယူ - ကရင်အမျိုးသားအစည်းအရုံး
ဗဟိုဌာနချုပ်

ဆက်သွယ်ရန် - GNU ဒုဥက္ကဋ္ဌ ပဒိုစောဒေးဗစ်တာကပေါ် (၀၈၄ ၃၈၁ ၄၆၇၉)

ကေအဲန်ယူ-ကရင်အမျိုးသားအစည်းအရုံးဒုတိယအကြိမ် အရေးပေါ်ဗဟိုကော်မတီအစည်းအဝေးထုတ်ပြန်ကြေညာချက်

၂၀၁၂ ဇန်နဝါရီလ ၂၆ ရက်

KNU ကရင်အမျိုးသားအစည်းအရုံး ဒုတိယအကြိမ် အရေးပေါ်ဗဟိုကော်မတီ အစည်းအဝေးကို ၂၀၁၂ ခုနှစ် ဇန်နဝါရီလ ၂၃ ရက်မှ ၂၅ ရက်နေ့အထိ ကရင်ပြည်နယ်ဒေသတစ်နေရာတွင် ကျင်းပပြုလုပ်ခဲ့ပါသည်။ အစည်းအဝေးသို့ ဗဟိုကော်မတီအဖွဲ့ဝင် ၃၅ ဦးနှင့် အထူးဖိတ်ကြားထားသော ကိုယ်စားလှယ် ၃ ဦး၊ စုစုပေါင်း ၃၈ ဦးတို့ တက်ရောက်ခဲ့ပါသည်။ ဤအရေးပေါ်အစည်းအဝေးတွင် တွေ့ဆုံဆွေးနွေးရေးနှင့် ပတ်သက်ပြီး အောက်ပါဆုံးဖြတ်ချက်များကို ချမှတ်ခဲ့ပါသည်။

၁။ KNU ကရင်အမျိုးသားအစည်းအရုံးနှင့် မြန်မာအစိုးရတို့အကြား အပစ်အခတ် ရပ်စဲရေးကိစ္စအတွက် ဆက်လက်ဆွေးနွေးသွားမည်။

၂။ အပစ်အခတ်ရပ်စဲရေးအတွက် ယုံကြည်မှုတည်ဆောက်နိုင်ရန် မိမိနယ်မြေအတွင်း မြန်မာအစိုးရမှ ၎င်းတို့၏ တပ်များကို လျှော့ချပေးခြင်း/ ရုပ်သိမ်းပေးခြင်းကိစ္စနှင့် တပ်နေရာယူထားသည့် ကိစ္စများကို ညှိနှိုင်းဆွေးနွေးသွားမည်။

၃။ တွေ့ဆုံဆွေးနွေးရေး ထိရောက်ပြီး အဆင်ပြေချောမွေ့စေရန် KNU ကရင်အမျိုးသားအစည်းအရုံးအနေဖြင့် ကျွမ်းကျင်သော ပညာရှင်များ၏ အကြံပြုချက်များကို ရယူသွားမည်။

၄။ ပြည်တွင်းပြည်ပရှိ ကရင်ပြည်သူလူထုတို့၏ အကြံပြုချက်များကို ရယူခြင်းနှင့် တွေ့ဆုံဆွေးနွေးရေးလုပ်ငန်းစဉ်များတွင် အမျိုးသမီးများ၏ ပိုမိုပူးပေါင်းပါဝင်မှုကို ဆောင်ရွက်သွားမည်။

၅။ ကရင်အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့် ရရှိနိုင်ရေးအတွက် နိုင်ငံရေးဆွေးနွေးမှုအဆင့်တွင် တိုင်းရင်းသားလူမျိုးစုအင်အားများဖြင့် စုပေါင်းပြီး ဆောင်ရွက်သွားမည်။

နိဂုံးချုပ်အနေဖြင့် KNU ကရင်အမျိုးသားအစည်းအရုံးသည် မြန်မာအစိုးရနှင့် တွေ့ဆုံဆွေးနွေးရာတွင် ခိုင်မာသည့် အပစ်အခတ်ရပ်စဲရေးအဆင့် ဆောင်ရွက်ပြီးနောက် အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်အပေါ်အခြေခံသော ခိုင်မာသည့် ငြိမ်းချမ်းရေးတည်ဆောက်နိုင်ရန် ကြိုးပမ်းဆောင်ရွက်သွားမည်ဖြစ်ကြောင်း ထုတ်ပြန်ကြေညာအပ်ပါသည်။

ကေအဲန်ယူ-ကရင်အမျိုးသားအစည်းအရုံး

ဗဟိုဌာနချုပ်

ဆက်သွယ်ရန် - စောဒေးဗစ်တာကပေါ် (၀၉၄ ၃၈၁ ၄၆၇၉)

- ပဒိုစောလှငွေ (၀၉၄ ၃၈၁ ၅၆၇၉)

ကေအဲန်ယူ-ကရင်အမျိုးသားအမျိုးသားအစည်းအရုံး၏
(၁၅)ကြိမ်မြောက်ကွန်ဂရက်မှ ချမှတ်ထားသည့် သဘောထားများ

ကေအဲန်ယူ-ကရင်အမျိုးသားအမျိုးသားအစည်းအရုံး၏
(၁၅)ကြိမ်မြောက်ကွန်ဂရက်မှ ချမှတ်ထားသည့် သဘောထားများ

ဒီဇင်ဘာလ၊ ၂၀၁၂

ပြည်တွင်းငြိမ်းချမ်းရေးအပေါ်သဘောထား

- (၁) ပြည်တွင်းစစ်တင်ဖြစ်ပွားရသည့် အဓိကနိုင်ငံရေးအကြောင်းတရားမှာ မြန်မာပြည်အတွင်း လူမျိုးရေး ဖိနှိပ်မှုရှိနေခြင်း၊ ပြည်သူများ ဒီမိုကရေစီအခွင့်အရေး ဆိတ်သုဉ်းခြင်းကြောင့် ဖြစ်သည်။
- (၂) မြန်မာပြည်၏ အခြေခံနိုင်ငံရေးပြဿနာ (၂)ရပ်မှာ၊ အမျိုးသားရေးနှင့် ဒီမိုကရေစီရေးဖြစ်ရာ၊ ဤပြဿနာနှစ်ရပ်ကို နိုင်ငံရေးနည်းဖြင့် တရားမျှတစွာ ဆွေးနွေးဖြေရှင်းခြင်း မရှိသည့် အတွက် ပြည်တွင်းစစ် ကြီးထွားလာပြီး နိုင်ငံတော်အတွင်း လုံခြုံမှု၊ အေးချမ်းသာယာမှု ကင်းမဲ့လာခဲ့ရသည်။ ထို့ကြောင့် တရားမျှတသော ပြည်တွင်းငြိမ်းချမ်းရေးရရှိစေရန် ကြိုးပမ်းသွားမည်။
- (၃) စစ်မှန်သော ပြည်တွင်းငြိမ်းချမ်းရေးကို တည်ဆောက်နိုင်ရန်အတွက် အမျိုးသားဖိနှိပ်မှုနှင့် အာဏာ ရှင်ကြီးစိုးမှုကို ဖျက်သိမ်းပစ်ရမည်။ သို့မှသာ ရေရှည်ခိုင်မြဲသော ငြိမ်းချမ်းရေးကို တည်ဆောက်နိုင်မည် ဖြစ်သည်။

အစိုးရနှင့် ငြိမ်းချမ်းရေးတွေ့ဆုံဆွေးနွေးရေးလုပ်ငန်း

အစိုးရနှင့် တွေ့ဆုံဆွေးနွေးလုပ်ငန်းသည် ကရင်တော်လှန်ရေး အတက်အကျ၊ အနိုင်အရှုံး ကို ဆုံးဖြတ်နိုင်သော အတိမ်းအစောင်းမခံသည့် လုပ်ငန်းဖြစ်၍၊ အထူးသတိပြုဆောင်ရွက်သွားရမည်။ ဤကိစ္စကို အောက်ပါအတိုင်းဆောင်ရွက်သွားရမည်။

(၁) တွေ့ဆုံဆွေးနွေးရေးဆိုင်ရာ ဦးတည်ချက်

- (က) တွေ့ဆုံဆွေးနွေးရေးသည် နိုင်ငံရေးပြဿနာများကို စစ်ရေးနည်းဖြင့်မဖြေရှင်းဘဲ နိုင်ငံရေးအရ ငြိမ်းချမ်းသည့်နည်းဖြင့် တရားမျှတစွာ ဆွေးနွေးအဖြေရှာရန် အတွက်ဖြစ်သည်။
- (ခ) တွေ့ဆုံဆွေးနွေးရေးကြွေးကြော်သံမှာ “နိုင်ငံရေးပြဿနာကို နိုင်ငံရေးနည်းဖြင့် တရား မျှတစွာ ဆွေးနွေးဖြေရှင်းရေး” ဖြစ်သည်။

(၂) တွေ့ဆုံဆွေးနွေးရေးဆိုင်ရာ အခြေခံမူ

- (က) လက်နက်ချအညံ့ခံခြင်း၊ --- ၏ မူဝါဒအတိုင်း လက်နက်ကိုင်လမ်းစဉ်ကိုစွန့်၍ ဥပဒေဘောင်အတွင်းသို့ ဝင်ရောက်ခြင်းမဖြစ်စေရန်၊
- (ခ) နှစ်ဦးနှစ်ဖက် အပစ်အခတ်ရပ်ဆိုင်းထားပြီးနောက် နိုင်ငံရေးပြဿနာများကို ဆွေးနွေးအဖြေရှာခြင်း ဖြစ်စေရန်၊
- (ဂ) ဆွေးနွေးပွဲပြုလုပ်ရာတွင် နိုင်ငံရေးအရ စောဘဦးကြီး၏ အခြေခံမူ (၄)ချက်ကို စွဲကိုင်ထားရန်။
- (ဃ) စစ်ရေးတွင် မိမိကိုယ်ကို တုတ်နှောင်ကန့်သတ်ထားခြင်း မဖြစ်စေရန်။
- (င) စည်းရုံးရေးတွင် မိမိကိုယ်ကို တုတ်နှောင်ထားခြင်းမဖြစ်စေရန်။

(၃) အစိုးရနှင့် ငြိမ်းချမ်းရေး တွေ့ဆုံဆွေးနွေးရေးလုပ်ငန်း။ အပစ်အခတ်ရပ်စဲရေးဆိုင်ရာ

တွေ့ဆုံဆွေးနွေးရေးကာလတွင် -

- (က) ဗဟိုအဆင့်နှင့် ခရိုင်အဆင့် နှစ်ခုထားပြီး ဆက်သွယ်ရမည်။
- (ခ) ဆက်သွယ်ရေးလုပ်ငန်းများကို ဗဟိုမှ ဦးစီးကွပ်ကဲရမည်။
- (ဂ) ထိုသို့ ဆက်သွယ်ရာတွင်-
 - (၁) ဖုန်းဖြင့်အရေးပေါ် ဆက်သွယ်ရမည်။
 - (၂) ရုံးစနစ်ဖြင့် တရားဝင် အပြန်အလှန် စာရေးဆက်သွယ်ရမည်။
- (ဃ) နယ်မြေအတွင်း စစ်ရေးလှုပ်ရှားမှုများကို ခရိုင်တပ်မဟာဖြင့် ဆက်သွယ်ရမည်။
- (င) ဆက်သွယ်ရေးရုံးနှင့် ဆက်သွယ်ရမည်။
- (စ) အရေးပေါ် ဆက်သွယ်ရာတွင် တပ်မဟာနှင့် တိုက်ရိုက်ဆက်သွယ်ရမည်။
- (ဆ) ဆက်သွယ်ရေးရုံးနှင့် လုပ်ငန်းတာဝန်များကို ရေးဆွဲချမှတ်သွားမည်။

(၄) တွေ့ဆုံဆွေးနွေးရေးနှင့် ငြိမ်းချမ်းရေးတည်ဆောက်မှု အစီအစဉ်။

- (က) ခိုင်မာသော အပစ်အခတ်ရပ်စဲရေးအဆင့် ရရှိရန် တဆင့်ပြီးတဆင့် လုပ်ဆောင်သွားမည်။
- (ခ) အပစ်အခတ်ရပ်စဲရေးဆိုင်ရာ ကျင့်ဝတ်စည်းကမ်းများကို အစိုးရနှင့် ဆက်လက်ညှိနှိုင်း ပြင်ဆင် သွားမည်။
- (ဂ) အပစ်အခတ်ရပ်စဲရေးကာလအတွင်း နိုင်ငံရေးတွေ့ဆုံဆွေးနွေးခြင်း ပေါ်ပေါက်ရေးကို ကြိုးပမ်းသွားမည်။
- (ဃ) တွေ့ဆုံဆွေးနွေးရေး၏ ဆုံးဖြတ်ချက်များကို အကောင်အထည်ဖော် ဆောင်ရွက်သွားမည်။

တိုင်းရင်းသားစည်းလုံးညီညွတ်ရေးအပေါ်သဘောထား

- (၁) ပြည်ထောင်စုစနစ်ကို အကောင်အထည်ဖော်ရာတွင် ပြည်တွင်းငြိမ်းချမ်းရေးကို တည်ဆောက်ရာတွင် တိုင်းရင်းသားစည်းလုံးညီညွတ်ရေးသည် အလွန်အရေးကြီးသည်။ တိုင်းရင်းသားစည်းလုံးညီညွတ်ရေးမရှိလျှင် ပြည်ထောင်စု မဖြစ်ထွန်းနိုင်ချေ၊ မခိုင်မြဲနိုင်ချေ။ ပြည်တွင်းငြိမ်းချမ်းရေးလည်း ရယူနိုင်မည် မဟုတ်ချေ။
- (၂) တိုင်းရင်းသားစည်းလုံးညီညွတ်ရေးကို တည်ဆောက်ရာတွင်လည်း ‘မူ’ ရှိရမည်ဖြစ်သည်။ ၎င်းမှာ-
 - (က) တိုင်းရင်းသားလူမျိုးများအကြား အခြေခံအားဖြင့် အမျိုးသားတန်းတူရေးနှင့် ကိုယ်ပိုင်ပြဋ္ဌာန်း ခွင့်ရှိခြင်းကို အသိအမှတ်ပြု လေးစားရမည်။
 - (ခ) အပြန်အလှန်လေးစား အသိအမှတ်ပြုမှုအပေါ်တွင် ပြဿနာများကို အေးချမ်းမျှတစွာ ဆွေးနွေးဖြေရှင်းရမည်။
- (၃) စစ်မှန်သော ဒီမိုကရေစီ ဖယ်ဒရယ်ပြည်ထောင်စုစနစ်ကို တည်ဆောက်အကောင်အထည်ဖော်ရမည်။
- (၄) တိုင်းရင်းသားစည်းလုံးညီညွတ်ရေးကို ပြိုကွဲစေသည့် အပြောအဆို၊ အပြုအမူ၊ အလုပ်အကိုင်များကို ရှောင်ရှားကြရမည်။

ကရင့်အမျိုးသားစည်းလုံးညီညွတ်ရေးအပေါ်သဘောထား -

ကရင့်အမျိုးသား စည်းလုံးညီညွတ်ရေးသည် ကရင့်တော်လှန်ရေး၏ အဓိက မောင်းနှင်အားဖြစ်သည့်အတွက် အလွန်အရေးကြီးသည် ကရင့်အမျိုးသားစည်းလုံးညီညွတ်ရေးကို တည်ဆောက်ရာတွင်လည်း ‘မူ’ ရှိရမည်။ ၎င်းရှိရမည့် မူများမှာ အောက်ပါအချက်များပင်ဖြစ်သည်။ ၎င်းတို့မှာ-

- (၁) ကရင့်အမျိုးသားများအတွင်း မျိုးနွယ်စုအရ၊ ဘာသာရေးအရ၊ ဒေသအရ၊ ကျားမကွဲပြားမှုအရ၊ ဘာသာ၊ စာပေ၊ ယဉ်ကျေးမှု ဓလေ့ထုံးတမ်းအရ ခွဲခြားဆက်ဆံမှု၊ ဖိနှိပ်မှု လုံးဝမရှိစေရ။
- (၂) ကိုယ်ပိုင်ပြဋ္ဌာန်းခွင့်ရှိသည့် ကော်သူးလေ (ဝါ) ကရင်ပြည် (ဝါ) ကရင်ပြည်နယ် တည်ဆောက်ရေး နှင့် ပြည်နယ်ပေါင်းစုံ ပြည်ထောင်စု တည်ဆောက်ရေးဟူသော နိုင်ငံရေးဦးတည်ချက် ထားရှိရေး။
- (၃) မဟာဗမာလူမျိုးကြီးဝါဒီ ဖက်ဆစ်စစ်အာဏာရှင် ဘုံရန်သူကို ဆန့်ကျင်ရေး။
- (၄) KNU နှင့် ကရင့်တော်လှန်ရေးကို အဖက်ဖက်မှ ဝန်းရံပူးပေါင်းဆောင်ရွက်ရေးနှင့် အပြုသဘော ဝေဖန်အကြံပေးခြင်း၊
- (၅) KNU သည် ကရင့်အမျိုးသားစည်းလုံးညီညွတ်ရေး၏ မဏ္ဍိုင်ဖြစ်၍ KNU ကို အဖက်ဖက်မှ ခိုင်မာတောင့်တင်းအောင် ထူထောင်ရေး စသည်တို့ဖြစ်သည်။

ပြည်နယ်အဆင့် ငြိမ်းချမ်းရေးဆွေးနွေးရန် အချက်(၅)ချက်

အစိုးရ၏ငြိမ်းချမ်းရေးလမ်းပြမြေပုံ (၅) ချက်

- (၁) နှစ်ဖက်လုံးမှ အပစ်အခတ်ရပ်စဲရေးကို သဘောတူသည်။
- (၂) သဘောတူထားသော ဒေသများတွင်သာ တပ်များ နေရာချထားရမည်။
- (၃) သတ်မှတ်ထားသော နေရာဒေသများမှလွဲ၍ လက်နက်ကိုင်ဆောင်သွားလာခြင်းကို တားမြစ်သည်။
- (၄) နှစ်ဖက်လုံးမှသဘောတူထားသည့် နေရာဒေသများတွင် ဆက်ဆံရေးရုံးများ ဖွင့်လှစ်ထား ရှိရန် သဘောတူသည်။
- (၅) တွေ့ဆုံဆွေးနွေးရေးလုပ်ငန်းစဉ်များ၊ ပြည်ထောင်စုအဆင့် ဆွေးနွေးပွဲသို့ ဦးတည်နိုင်ရန် အတွက် အဖွဲ့တိုင်းသည် တရားဝင်ကိုယ်စားလှယ်အဖွဲ့များဖွဲ့စည်းပြီး ပြည်ထောင်စုအဆင့် ဆွေးနွေးပွဲကျင်းပရန်အတွက် နေရာအချိန်တို့ကို ညှိနှိုင်းရမည်။

ပြည်ထောင်စုအဆင့် ငြိမ်းချမ်းရေးဆွေးနွေးရန် အချက်(၈)ချက်

- (၁) ပြည်ထောင်စုအတွင်း ထာဝရနေထိုင်ရေး။ (ပြည်ထောင်စုမှ မခွဲထွက်ရ)
- (၂) အမျိုးသားရေး ဦးတည်ချက် (၃)ရပ်ကို လက်ခံရမည်။ ပြည်ထောင်စု မပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေး၊ အချုပ်အခြာအာဏာ တည်တံ့ခိုင်မြဲရေး။
- (၃) စီးပွားရေးနှင့် ဖွံ့ဖြိုးရေးတာဝန်များတွင် ပူးပေါင်းပါဝင်ရမည်။
- (၄) မူးယစ်ဆေးဝါးပျောက်ရေးတွင် ပူးပေါင်းဆောင်ရွက်ရမည်။
- (၅) နိုင်ငံရေးပါတီများ ထူထောင်ပြီး ရွေးကောက်ပွဲဝင်ရမည်။
- (၆) ၂၀၀၈ ခုနှစ်ဖွဲ့စည်းပုံအခြေခံဥပဒေကို လက်ခံပြီး ပြင်ဆင်ရန် လိုအပ်ပါက လွှတ်တော်မှ အများစု သဘောဆန္ဒဖြင့် ပြင်ဆင်ရမည်။
- (၇) တရားဥပဒေဘောင်ထဲဝင်ရောက်ပြီး ထာဝရငြိမ်းချမ်းရေး တည်ဆောက်ကာ ဖွဲ့စည်းပုံအခြေခံ ဥပဒေအရ နေထိုင်သွားလာ လုပ်ဆောင်နေရမည်။
- (၈) ဖွဲ့စည်းပုံအခြေခံဥပဒေအရ တစ်ခုတည်းသော တပ်မတော်အဖြစ် တည်ရှိမှုကို ဝိုင်းဝန်းဆောင်ရွက်ရမည်။

တိုင်းရင်းသားလူမျိုးများ ငြိမ်းချမ်းရေးစီမံချက်၊ ငြိမ်းချမ်းရေးဆွေးနွေးမှု လုပ်ငန်းစဉ်တွင် အခြေခံရမည့် သဘောထားများနှင့် ငြိမ်းချမ်းရေးဆိုင်ရာ နိုင်ငံရေးလုပ်ငန်းစဉ် (၆) ချက်

တိုင်းရင်းသားလူမျိုးများ ငြိမ်းချမ်းရေးစီမံချက်

Ethnic Nationalities Peace Plan

နိဒါန်း

- (၁) ကျွန်တော်တို့ တိုင်းရင်းသားလူမျိုးများသည် ပြည်ထောင်စုမြန်မာနိုင်ငံကို ငြိမ်းချမ်း၍ သာယာဝပြောသော ကြွယ်ဝချမ်းသာသည့် ဒီမိုကရေစီနိုင်ငံ ဖြစ်စေလိုသည်။
- (၂) ပြည်ထောင်စုမြန်မာနိုင်ငံသည် ၁၉၄၇ ပင်လုံစာချုပ်ကြောင့် လွတ်လပ်ရေးရရှိခဲ့ပြီး နိုင်ငံတစ်ခုအဖြစ် ရပ်တည်ခဲ့ခြင်းဖြစ်သည်။
- (၃) ပင်လုံစာချုပ်အဖွဲ့ဝင်များဖြစ်ကြသော ကချင်တောင်တန်းဒေသ၊ ချင်းတောင်တန်းဒေသ၊ ရှမ်းပြည်ရှိ လူမျိုးပေါင်းစုံများသည် ဗမာပြည်မမှ လူမျိုးများနှင့်အတူ ဤပြည်ထောင်စုကို ပူးတွဲထူထောင်သူများဖြစ်ကြသည်။
- (၄) ကျွန်တော်တို့ မျှော်မှန်းထားသည့်အတိုင်း ပြည်ထောင်စုမြန်မာနိုင်ငံကို ဒီမိုကရေစီမူဖြင့် တန်းတူ ညီမျှမှု ကိုယ်ပိုင်ပြဋ္ဌာန်းခွင့် စသည်တို့ကို အခြေခံပါက ပြည်ထောင်စုမှ ခွဲထွက် ရန်အကြောင်း မရှိပါ။
- (၅) ပြည်ထောင်စု၏ ပိုင်နက်နယ်မြေကာကွယ်ခြင်း၊ တိုင်းရင်းသားစည်းလုံးညီညွတ်ရေး တည်ဆောက်ခြင်း၊ အချုပ်အခြာအာဏာ ကာကွယ်ခြင်း စသည်တို့ ပြုလုပ်ရန်အလို့ငှာ တိုင်းရင်းသားလူမျိုးများ၏ သမိုင်း၊ ဝိသေသလက္ခဏာများ၊ ယဉ်ကျေးမှု၊ ဘာသာစကားနှင့် ဘိုးဘွားပိုင်နက် နယ်မြေများကို အသိအမှတ်ပြုခြင်း၊ တရားဥပဒေအရ ကာကွယ်ခြင်းများ ပြုလုပ်ရန် လိုအပ်သည်။
- (၆) နှစ်ပေါင်း ၆၀ ကျော် ဖြစ်ပွားခဲ့သော ပဋိပက္ခကြောင့် အသက်ဆုံးရှုံးခြင်းများ၊ နိုင်ငံတွင်း ဒုက္ခသည်များ၊ နယ်မြေရပ်ခြားသို့ ပြောင်းရွှေ့ခြင်းများ၊ ဒုက္ခသည်အဖြစ် ထွက်ခွာခြင်းများကို ဖြစ်စေခဲ့သည်။ ဤပြဿနာများအား ငြိမ်းချမ်းရေးဖြစ်စဉ်၌ သက်ဆိုင်သူများနှင့် ညှိနှိုင်းဆွေးနွေးပြီး ဖြေရှင်းပေးရမည်။
- (၇) ပဋိပက္ခ၌ ပါဝင်နေကြသော အဖွဲ့အစည်းအားလုံးအနေဖြင့် ရေရှည်တည်တံ့ခိုင်မြဲသော

ထာဝရ ငြိမ်းချမ်းရေး အာမခံချက်ရှိစေရန် သက်ဆိုင်သူများအားလုံး လက်ခံနိုင်သော နိုင်ငံရေးဖြေရှင်းချက် ပေါ်ထွက်လာနိုင်ရန် သံဓိဋ္ဌာန်ချမှတ်ရမည်။

ငြိမ်းချမ်းရေး ဆွေးနွေးမှုလုပ်ငန်းစဉ်တွင် အခြေခံရမည့်သဘောထားများ (Principles)

- (၁) အစိုးရနှင့် လက်နက်ကိုင်အဖွဲ့ နှစ်ဖက်စလုံးသည် ရေရှည်တည်တံ့သည့်ရလဒ်ကို ရှေးရှုသည့် နိုင်ငံရေးဆိုင်ရာ အပြန်အလှန်ဆွေးနွေးမှုများ ပြုလုပ်လိုသည့်ဆန္ဒ ရှိရမည်။
- (၂) တစ်ဖက်နှင့် တစ်ဖက် ပုတ်ခတ်ပြောဆိုခြင်း၊ မတရားစွပ်စွဲခြင်းများကို ရှောင်ကြဉ်ကြရမည်။
- (၃) ငြိမ်းချမ်းရေးလုပ်ငန်းစဉ်တလျှောက် နှစ်ဖက်စလုံးမှ ပြည်သူလူထုအား မှန်ကန်သည့် သတင်းများကို ထုတ်ပြန်ခြင်း၊ ကြေငြာချက်ထုတ်ပြန်ခြင်းဖြင့် အသိပေးကြရမည်။
- (၄) ရရှိလာသည့် သဘောတူညီချက်များကို လေးစားလိုက်နာကြရမည်။
- (၅) လူ့ဂုဏ်သိက္ခာရှိရှိနှင့် တရားမျှတစွာ ပြောဆို လုပ်ဆောင်ကြမည်။
- (၆) ရန်လိုမှုများ ရပ်ဆိုင်းရန် သံဓိဋ္ဌာန်ချမှတ်ကြရမည်။
- (၇) ပြဿနာများကို အင်အားသုံးဖြေရှင်းခြင်းမှ ရှောင်လွှဲရန် သံဓိဋ္ဌာန်ချမှတ်ကြရမည်။

တိုင်းရင်းသားလူမျိုးများ၏ ငြိမ်းချမ်းရေးဆိုင်ရာ နိုင်ငံရေး လုပ်ငန်းစဉ် (၆) ချက်

- ၁။ တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ၊ နိုင်ငံရေးပါတီများ၊ အမျိုးသမီးနှင့် လူငယ်ထုအပါအဝင် Civil Societies တို့တွေ့ဆုံဆွေးနွေးပွဲကျင်းပပြီး ‘နိုင်ငံရေး ဆွေးနွေးပွဲဆိုင်ရာ မူဘောင်’ (Framework for Political Dialogue) တွင် ပါဝင်မည့်အချက် အလက်များကို သဘောတူချမှတ်ရန်။
- ၂။ ပြည်ထောင်စုအစိုးရကိုယ်စားလှယ်များနှင့် လက်နက်ကိုင်တိုင်းရင်းသား တော်လှန်ရေး အဖွဲ့အစည်းများ၏ စုစည်းထားသော ကိုယ်စားလှယ်များအကြား တွေ့ဆုံဆွေးနွေး၍ ‘တွေ့ဆုံဆွေးနွေးရေး ဆိုင်ရာ မူဘောင်သဘောထား’ (Framework for Political Dialogue) သဘောတူညီချက်ရရှိရန်။
ထိုသို့ပြုလုပ်ရာတွင် -
 - (က) ဘက်နှစ်ဖက်မှ လက်ခံနိုင်သောနေရာတွင် ဆွေးနွေးရန်။
 - (ခ) ဆွေးနွေးစဉ်နှင့် သဘောတူညီချက်များကို အကောင်အထည်ဖော်ရာတွင် ဘက်မလိုက်သော နိုင်ငံတကာ လေ့လာစောင့်ကြည့်ရေးအဖွဲ့ ထားရှိရန်နှင့် သဘောတူညီချက်များကို အများပြည်သူသိရှိအောင် လွတ်လပ်သော မီဒီယာများမှတစ်ဆင့် ပူးတွဲထုတ်ပြန်ရန်။
 - (၃) ပြည်ထောင်စုအစိုးရနှင့် လက်နက်ကိုင်တိုင်းရင်းသားတော်လှန်ရေး အင်အားစုများအကြား တွေ့ဆုံဆွေးနွေးပွဲမှ ‘တွေ့ဆုံဆွေးနွေးရေးဆိုင်ရာ မူဘောင်သဘောထား’ (Framework for Political Dialogue) သဘောတူညီချက်ရရှိပြီးမှ သက်ဆိုင်ရာပြည်နယ်နှင့်တိုင်း

အလိုက်သော်လည်းကောင်း၊ လူမျိုးအလိုက်သော်လည်းကောင်း တိုင်းရင်းသားတို့၏ ညီလာခံများကျင်းပပြီး ရှင်းလင်းညှိနှိုင်း သဘောထားရယူသွားရန်။

- (၄) တစ်နိုင်ငံလုံးအတိုင်းအတာဖြင့် တိုင်းရင်းသားများ၏ လက်နက်ကိုင်တော်လှန်ရေး အဖွဲ့အစည်းများမှ ကိုယ်စားလှယ်များ၊ နိုင်ငံရေးပါတီများမှ ကိုယ်စားလှယ်များ၊ အမျိုးသမီးနှင့် လူငယ်အဖွဲ့အစည်းများ အပါအဝင် Civil Societies အဖွဲ့အစည်းများမှ ကိုယ်စားလှယ်များနှင့် အသိပညာရှင်၊ အတတ်ပညာရှင်များပါဝင်သော တိုင်းရင်းသားလူမျိုးစုံ ညီလာခံတစ်ခုကို ခေါ်ယူကျင်းပသွားရန်။
- (၅) တိုင်းရင်းသားအင်အားစုများ၏ ကိုယ်စားလှယ်များ၊ ဒီမိုကရေစီနည်းအရ လှုပ်ရှားနေကြသော နိုင်ငံရေးအင်အားစုများ၏ ကိုယ်စားလှယ်များ၊ အစိုးရကိုယ်စားလှယ်များ အချိုးညီပါဝင်ပြီး အင်အားစု ၃ စုစလုံး လက်ခံနိုင်သောပုံစံဖြင့် ပင်လုံစိတ်ဓာတ်ကို အခြေခံသော ပြည်ထောင်စုညီလာခံကြီးတရပ် ကျင်းပသွားရန်။ ထိုညီလာခံကြီးမှ ချမှတ်သော သဘောတူညီချက်များကို ‘တိုင်းရင်းသား လူမျိုးများဆိုင်ရာ ပြည်ထောင်စုသဘောတူညီချက်’ (Union Accord) အဖြစ် သဘောတူလက်မှတ်ရေးထိုးရန်။
- (၆) ‘တိုင်းရင်းသားလူမျိုးများဆိုင်ရာ ပြည်ထောင်စုသဘောတူညီချက်’ (Union Accord) ကို အချိန်အတိအကျ သတ်မှတ်ပြီးအကောင်အထည်ဖော် ဆောင်ရွက်သွားရန်။

တိုင်းရင်းသားလူမျိုးများညှိနှိုင်းဆွေးနွေးပွဲသို့ တက်ရောက်လာသော အဖွဲ့အစည်းများ

- (၁) ကချင် လွတ်လပ်ရေးအဖွဲ့ (Kachin Independence Organization- KIO)
- (၂) ရှမ်းပြည် ပြန်လည်ထူထောင်ရေးကောင်စီ (Restoration Council for Shan State- RCSS)
- (၃) ကရင်နီအမျိုးသား တိုးတက်ရေးပါတီ (Karen National Progress Party- KNPP)
- (၄) ချင်းအမျိုးသားတပ်ဦး (Chin National Front- CNF)
- (၅) ကရင်အမျိုးသားအစည်းအရုံး (Karen National Union- KNU)
- (၆) မွန်ပြည်သစ်ပါတီ (New Mon State Party- NMSP)
- (၇) ရှမ်းပြည်တိုးတက်ရေးပါတီ (Shan State Progressive Party- SSPP)
- (၈) ရှမ်းပြည်နယ်အရှေ့ပိုင်း အမျိုးသားဒီမိုကရေစီ မဟာမိတ်တပ်ဖွဲ့ (National Democratic Alliance Army- Mongla- NDAA)
- (၉) ကရင်နီလူမျိုးပေါင်းစုံ လွတ်မြောက်ရေးတပ်ဦး (Karen Nationalities People Liberation Front- KNPLF)
- (၁၀) ကယန်းပြည်သစ်ပါတီ (Kayan New Land Party- KNLP)

- (၁၁) မြန်မာအမျိုးသား ဒီမိုကရက်တစ် မဟာမိတ်တပ်မတော် (Myanmar National Democratic Alliance Army- MNDAA)
- (၁၂) ပအိုဝ်းအမျိုးသား လွတ်မြောက်ရေးအဖွဲ့ချုပ် (Pa-O National Liberation Organization- PNLO)
- (၁၃) ပလောင်ပြည် လွတ်မြောက်ရေးတပ်ဦး (Palaung State Liberation Front- PNLF)
- (၁၄) ရခိုင် အမျိုးသားကောင်စီ (Arakan National Council- ANC)
- (၁၅) တိုးတက်သော ဗုဒ္ဓဘာသာ ကရင်တပ်မတော် (Democratic Karen Buddhist Army - DKBA)
- (၁၆) လားဟူ ဒီမိုကရက်တစ် အစည်းအရုံး (Lahu Democratic Union- LDU)
- (၁၇) တိုင်းရင်းသားလူမျိုးများကောင်စီ (Ethnic Nationalities Council- ENC)

February 28, 2012

ထိုင်း-မြန်မာနယ်စပ် တစ်နေရာ

ပထမလိုင်ဇာကွန်ပရင့်

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏
လိုင်ဇာကွန်ပရင့်မှ သဘောတူညီချက်များ
အောက်တိုဘာ၊ နိုဝင်ဘာ ၂၀၁၃

အဆင့်(၁)ပဏာမဆွေးနွေးခြင်း (ဘုံသဘောတူညီမှုရှိသင့်သည့်အချက်များ)

- တိုင်းရင်းသားဒေသများတွင် ထိုးစစ်ဆင်မှုများကို ချက်ချင်းရပ်တန့်ရမည်။
- နှစ်ဘက်တပ်စခန်းများနှင့် နယ်နမိတ်များ သတ်မှတ်ခြင်းနှင့်ပတ်သက်ပြီး သဘောတူညီမှု ရယူရမည်။
- နှစ်ဘက်လက်နက်ကိုင်တပ်ဖွဲ့များ လက်နက်မပါဘဲ ပြည်ထောင်စုတဝှမ်းလုံး လွတ်လပ်စွာ သွားလာခွင့် ရှိရမည်။
- နှစ်ဦးနှစ်ဘက် သဘောတူညီထားသော သတ်မှတ်နေရာများမှအပ နယ်မြေကျော်လွန် လက်နက်ကိုင်ဆောင် သွားလာမှုများကို နှစ်ဦးနှစ်ဘက် ကြိုတင်ညှိနှိုင်းဆောင်ရွက်ရမည်။
- အပစ်အခတ်ရပ်စဲထားသည့်ကာလအတွင်း ပြည်သူလူထု၊ တိုင်းရင်းသားနိုင်ငံရေးပါတီ အစရှိသည်များနှင့် လွတ်လပ်စွာ ထိတွေ့ဆက်ဆံခွင့်၊ ဆွေးနွေးခွင့် ရှိရမည်။
- အပစ်ရပ်ကာလအတွင်း ပြည်သူလူထု၏ လုံခြုံရေးနှင့် လူ့အခွင့်အရေးကို အာမခံချက် ရှိစေရမည်။
- လွတ်တော်ပြင်ပတွင် နိုင်ငံရေးအရ တွေ့ဆုံဆွေးနွေးဖြေရှင်းချက် အာမခံချက်ပါသည့် သဘောတူညီချက် ရှိရမည်။
- ငြိမ်းချမ်းရေးလုပ်ငန်းစဉ်တလျှောက်တွင် လွတ်လပ်ပြီး ဘက်လိုက်မှုကင်းသည့် နိုင်ငံတကာ လေ့လာစောင့်ကြည့်ရေးအဖွဲ့ ပါဝင်စောင့်ကြည့်မှုကို ခွင့်ပြုရမည်။
- လုပ်ဆောင်လျက်ရှိသော လူသားချင်းစာနာထောက်ထားမှုများကို ဆက်လက်လုပ်ဆောင်စေ ရန်နှင့် အခြား လူသားချင်း စာနာထောက်ထားသည့် လုပ်ဆောင်မှုများကို တရားဝင် ခွင့်ပြု ရမည်။
- မြေယာအပါအဝင် သဘာဝရင်းမြစ်များကို အသုံးချပြီး လုပ်ဆောင်နေသော မဟာဖွံ့ဖြိုးရေး စီမံကိန်းကြီးများ ရပ်တန့်ရန်နှင့် ထိုကဲ့သို့သော မဟာစီမံကိန်းကြီးများ မပြုလုပ်ရန် တားမြစ် ရမည်။
- ငြိမ်းချမ်းရေးလုပ်ငန်းစဉ်တလျှောက် ပြည်သူလူထုအား မှန်ကန်သည့်သတင်း ထုတ်ပြန်ကြေ ညာခြင်း ပြုလုပ်နိုင်ရန် မီဒီယာ၏ အခန်းကဏ္ဍကို သတ်မှတ်ရမည်။

အဆင့်(၂)ပဏာမဘုံသဘောတူညီချက်များကိုအကောင်အထည်ဖော်ခြင်း (ဘုံသဘောတူညီမှုရှိသင့်သည့်အချက်များ)

- နှစ်ဘက်တပ်များက တဘက်နှင့်တဘက် လိုက်နာရမည့်အချက်အလက်များနှင့် နှစ်ဘက်တပ် များက ပြည်သူလူထုနှင့်ပတ်သက်သည့် လိုက်နာဆောင်ရွက်ရမည့် အချက်အလက်များကို

နှစ်ဦးနှစ်ဘက် သဘောတူချက်မှတ်ပြီး လိုက်နာလုပ်ဆောင်ရမည့်ကျင့်ဝတ် (Military Code of Conduct) ကို ပြဋ္ဌာန်းလုပ်ဆောင်ရမည်။

- ပြည်သူလူထု၊ နိုင်ငံရေးပါတီများနှင့် လူမှုအဖွဲ့အစည်းများ အစရှိသည်တို့နှင့် လွတ်လပ်စွာ ဆွေးနွေးအမြင် ဖလှယ်နိုင်ရန်အတွက် လုပ်ထုံးလုပ်နည်း (Term of Reference) များကို သဘောတူသတ်မှတ်ရမည်။
- စစ်ဒဏ်သင့် ပြည်သူလူထု၏ လုံခြုံရေး၊ ပညာရေး၊ ကျန်းမာရေးနှင့် အခြေခံစားဝတ်နေရေး အတွက် တိုင်းရင်းသားလက်နက်ကိုင်အဖွဲ့အစည်း၊ အစိုးရနှင့် အစိုးရမဟုတ်သော အဖွဲ့အစည်းများနှင့် ညှိနှိုင်းဆောင်ရွက်ရမည်။ (ကယ်ဆယ်ရေးလုပ်ငန်းများ)
- အခြားသဘောတူညီထားသည့်အချက်များအား အကောင်အထည်ဖော်မည့် နည်းလမ်းများကို သတ်မှတ်လုပ်ဆောင်ရမည်။
- ဘက်လိုက်မှုကင်းသည့် နိုင်ငံတကာ လေ့လာစောင့်ကြည့်ခြင်းနှင့်ပတ်သက်၍ လုပ်ထုံးလုပ်နည်း (Term of Reference) များကို သဘောတူသတ်မှတ်ရမည်။
- မီဒီယာများ၏ လုပ်ထုံးလုပ်နည်း (Term of Reference) ကို သဘောတူသတ်မှတ်ရမည်။

အဆင့်(၃) နိုင်ငံရေးဆွေးနွေးမှုပြုလုပ်ခြင်း (ပြင်ဆင်ထားနိုင်ရန် ဘုံသဘောတူညီချက်များ)

- (၁) နည်းလမ်းမျိုးစုံ (Multi-track talks) ဖြင့် ပြုလုပ်သော အဓိပ္ပာယ်ပြည့်ဝသည့် နိုင်ငံရေးဆွေးနွေးပွဲများက အဓိကပဋိပက္ခ အကြောင်းရင်းခံများကို ပြေလည်စေပြီးမှသာလျှင် လူမှုဘဝ လုံခြုံရေးနှင့် စီးပွားရေးဖွံ့ဖြိုးတိုးတက်မှုဆိုင်ရာ ဆွေးနွေးပွဲများကို ဆက်လက်ဆောင်ရွက်ရမည်။
- (၂) (က) တွေ့ဆုံဆွေးနွေးရေးဖြစ်စဉ်နှင့်ပတ်သက်ပြီး ပြင်ဆင်ထားရမည့်အချက်များ
 - ရွေးကောက်ပွဲလုပ်ငန်းစဉ် (Election process)
 - စေ့စပ်ညှိနှိုင်းသည့်စွမ်းရည် (Negotiation skill)
 - မဟာဗျူဟာကျကျ ပြင်ဆင်ခြင်း (Strategic planning)
 - စစ်ဘက်ဆိုင်ရာဥပဒေများ (Law of war)
 - စစ်ဘက်ဆိုင်ရာ လိုက်နာရမည့်ကျင့်ဝတ်များ (Military code of conduct)
 - Rules of Engagement
 - Disarmament, Demobilization, Resettlement and Reparation (DDRR)
- (ခ) နိုင်ငံရေးဆိုင်ရာအချက်များ (Substances) နှင့် ပတ်သက်ပြီး Stakeholder အသီးသီး နှင့် ဆွေးနွေးရန်အချက်များ

- အမျိုးသားတန်းတူရေး (National Equality)
- ကိုယ်ပိုင်ပြဋ္ဌာန်းခွင့်အခွင့်အရေး (The Right of Self-determination)
- နိုင်ငံ၏ အချုပ်အခြာအာဏာ
- ပြည်ထောင်စုမူ
- အခြေခံအခွင့်အရေးများ
- လူနည်းစုအခွင့်အရေးများ
- ပြည်ထောင်စုတပ်မတော်ထားရှိရေး
- ဘာသာရေးအခြေမခံသောနိုင်ငံ
- ပါတီစုံဒီမိုကရေစီ
- ကျား-မ တန်းတူရေး
- စီးပွားရေးနှင့် ဖွံ့ဖြိုးရေးအပါအဝင် မြေယာ၊ သဘာဝရင်းမြစ်၊ ပတ်ဝန်းကျင်နှင့်ပတ်သက်သော ပေါ်လစီများ

(၃) တိုင်းရင်းသားလူမျိုးများ သဘောတူညီချက်ရရှိရေးဆိုင်ရာလုပ်ငန်းစဉ်

- တိုင်းရင်းသား လက်နက်ကိုင်အင်အားစုများနှင့် ပြည်ထောင်စုအစိုးရ ပဏာမနိုင်ငံရေးဆိုင်ရာ ဆွေးနွေးပွဲများ
- တိုင်းရင်းသား လက်နက်ကိုင်အင်အားစုများနှင့် သက်ဆိုင်ရာ တိုင်းရင်းသား လူထုဆွေးနွေးပွဲများ (Public consultation)
- တိုင်းရင်းသား လက်နက်ကိုင်အင်အားစုများ၊ တိုင်းရင်းသားနိုင်ငံရေး ပါတီများ၊ ပြည်သူ့လူထု၊ အသိပညာရှင်၊ အတတ်ပညာရှင်များနှင့် တိုင်းရင်းသားလူထုအဖွဲ့အစည်းများ ဆွေးနွေးပွဲများ
- တိုင်းရင်းသား လူမျိုးပေါင်းစုံညီလာခံ (Ethnic Nationalities' Conference)

ပင်လုံကဲ့သို့သောညီလာခံကျင်းပခြင်း (Panglong-like Conference)

ဆွေးနွေးမည့်အချက်များ(Agenda)

- တိုင်းရင်းသားလူမျိုးပေါင်းစုံ ညီလာခံမှ ရရှိသည့် သဘောတူညီချက်များ အတိုင်း ဖြစ်သည်။

ဦးဆောင်မည့်သူများ (Convening Committee)

- တိုင်းရင်းသားလူမျိုးပေါင်းစုံ ညီလာခံမှ ရလဒ်အတိုင်းဖြစ်မည်။

ပါဝင်သင့်သူများ (Recommended Participants/ Delegates)

- တိုင်းရင်းသားလက်နက်ကိုင်အဖွဲ့အားလုံးမှ ကိုယ်စားလှယ်များ၊
- အစိုးရအဖွဲ့ဝင်များ (ပြည်ထောင်စုအဆင့်၊ ငြိမ်းချမ်းရေးဖော်ဆောင်ရေး ဗဟိုကော်မတီနှင့် လုပ်ငန်းကော်မတီအဖွဲ့ဝင်များ၊
- ပြည်နယ်နှင့်တိုင်းဒေသကြီး ဝန်ကြီးချုပ်များ၊
- ပြည်သူ့လွှတ်တော်နှင့် အမျိုးသားလွှတ်တော် ဥက္ကဋ္ဌများ၊
- ပြည်သူ့လွှတ်တော်ရှိ တိုင်းရင်းသားရေးရာနှင့် ပြည်တွင်းငြိမ်းချမ်းရေး ကော်မတီ ဥက္ကဋ္ဌနှင့် အဖွဲ့ဝင်များ၊ နိုင်ငံရေးပါတီအားလုံးမှ ကိုယ်စားလှယ် များ၊
- လူထုအခြေပြု အဖွဲ့အစည်းများမှ ကိုယ်စားလှယ်များ (INGO, National NGO, ပြည်နယ်အသီးသီးရှိ LNGO များ၊ အမျိုးသမီးနှင့် လူငယ်အဖွဲ့အစည်း ကိုယ်စား လှယ်များ)
- အမျိုးသမီးနှင့် လူငယ်များပါဝင်သည့် အခြားဖိတ်ကြားသင့်သည့် ပုဂ္ဂိုလ်များ (ဗမာလူမျိုးအပါအဝင် တိုင်းရင်းသားလူမျိုးစုအားလုံး) ပါဝင်ရမည်။

ညီလာခံမှထွက်ပေါ်လာသော သဘောတူဆုံးဖြတ်ချက်များကို

“တိုင်းရင်းသားလူမျိုးများဆိုင်ရာ သဘောတူညီချက်” (Union Accord) အဖြစ် သက်ဆိုင်ရာအားလုံးမှ လက်မှတ်ရေးထိုး အကောင်အထည်ဖော်ခြင်း။

- “တိုင်းရင်းသားလူမျိုးများဆိုင်ရာ သဘောတူညီချက်” (Union Accord) ကို အကောင်အထည်ဖော်ခြင်း
- လွတ်လပ်ပြီး ဘက်လိုက်မှုကင်းသော နိုင်ငံတကာ လေ့လာစောင့်ကြည့်ရေး အဖွဲ့ ဖွဲ့စည်းခြင်း။

လိုင်ဇာသဘောတူညီချက်

တိုင်းရင်းသားလက်နက်ကိုင်တော်လှန်ရေးအဖွဲ့များ၏

တစ်နိုင်ငံလုံးအပစ်အခတ်ရပ်စဲရေးဆိုင်ရာ ဘုံသဘောထားရပ်တည်ချက်များ

နိဒါန်း

၁။ အခြေခံမူများ

- ၁-၁။ ငြိမ်းချမ်းရေးအတွက် သန္နိဋ္ဌာန်ချခြင်း
- ၁-၂။ ပင်လုံသဘောတူညီချက်ကို အသိအမှတ်ပြုခြင်း
- ၁-၃။ စစ်မှန်သော ဖက်ဒရယ်ပြည်ထောင်စုစနစ်
- ၁-၄။ ပြည်ထောင်စုတပ်မတော် ဖွဲ့စည်းခြင်း
- ၁-၅။ တိုင်းရင်းသားလူမျိုးများ၏ အခြေခံအခွင့်အရေးများကို ကာကွယ်ခြင်း
- ၁-၆။ တန်းတူညီမျှမှု
- ၁-၇။ အားလုံးပါဝင်ရေး
- ၁-၈။ သဘောတူညီမှု ရယူခြင်း
- ၁-၉။ ပူးပေါင်းဆောင်ရွက်မှု
- ၁-၁၀။ ပွင့်လင်းမြင်သာမှုနှင့် တာဝန်ခံမှု

၂။ ရည်ရွယ်ချက်များ

- ၂-၁။ အပြန်အလှန်ယုံကြည်မှုတည်ဆောက်နိုင်ရန်။
- ၂-၂။ ထိပ်တိုက်ရင်ဆိုင်တိုက်ခိုက်ခြင်းများနှင့် ရန်လိုမှုများ ရပ်စဲရန်။
- ၂-၃။ အားလုံးသဘောတူညီထားသည့် အပစ်အခတ်ရပ်စဲရေးဆိုင်ရာ စည်းကမ်းများကို လေးစားလိုက်နာရန်။
- ၂-၄။ အစိုးရနှင့် တိုင်းရင်းသားလက်နက်ကိုင်အဖွဲ့များအကြား ချုပ်ဆိုထားသော သဘောတူညီချက်နှင့် ကတိကဝတ်များကို ထပ်လောင်းအတည်ပြု ထိန်းသိမ်းပြီး တည်တံ့ခိုင်မြဲ၍ တရားမျှတသည့် ငြိမ်းချမ်းရေးသို့ ဦးတည်သည့် နိုင်ငံရေးဆွေးနွေးပွဲလုပ်ငန်းစဉ်ကို စတင်ကျင်းပသွားနိုင်ရန်။
- ၂-၅။ အဓိပ္ပါယ်ပြည့်ဝသော နိုင်ငံရေးတွေ့ဆုံဆွေးနွေးပွဲများမှသည် အမျိုးသား ပြည်နယ်များကို အခြေခံသော ဖက်ဒရယ် ပြည်ထောင်စု တည်ဆောက်ရန်။

၃။ နှစ်ဘက်လက်ခံနိုင်သော နိုင်ငံရေးလမ်းပြမြေပုံ ချမှတ်ခြင်း

- ၃-၁။ အားလုံးပါဝင်သော “အမျိုးသားအဆင့် နိုင်ငံရေးတွေ့ဆုံဆွေးနွေးရေးဆိုင်ရာ မူဘောင်” (The Framework for National Political Dialogue) သဘောတူညီမှု ရယူခြင်း။

- ၃-၂။ တစ်နိုင်ငံလုံးဆိုင်ရာ အပစ်အခတ်ရပ်စဲရေးဆိုင်ရာ သဘောတူညီချက် လက်မှတ်ရေးထိုးခြင်း၊
- ၃-၃။ အမျိုးသားအဆင့် နိုင်ငံရေးတွေ့ဆုံဆွေးနွေးပွဲများ ကျင်းပခြင်း၊
- ၃-၄။ ပင်လုံစိတ်ဓာတ်၊ ပင်လုံမှုကို အခြေခံသော ပြည်ထောင်စုညီလာခံ ကျင်းပပြီး “တိုင်းရင်းသားလူမျိုးများဆိုင်ရာ ပြည်ထောင်စု သဘောတူညီချက် (Pyidaungsu Accord)”ကို လက်မှတ်ရေးထိုးခြင်း
- ၃-၅။ “တိုင်းရင်းသား လူမျိုးများဆိုင်ရာ ပြည်ထောင်စု သဘောတူညီချက် (Pyidaungsu Accord)”ကို အတည်ပြုခြင်း။
- ၃-၆။ “တိုင်းရင်းသားလူမျိုးများဆိုင်ရာ ပြည်ထောင်စုသဘောတူညီချက် (Pyidaungsu Accord)” ပါအချက်များကို အကောင်အထည်ဖော်ခြင်း။

၄။ တစ်နိုင်ငံလုံးဆိုင်ရာ အပစ်အခတ်ရပ်စဲရေးတွင် အဓိကပါဝင်ရမည့်အချက်များ

- ၄-၁။ တပ်ပိုင်းဆိုင်ရာ ကိစ္စ
- ၄-၂။ ဆက်ဆံရေးရုံးများဆိုင်ရာကိစ္စ
- ၄-၃။ နိုင်ငံရေးဆွေးနွေးပွဲများကျင်းပရန် ကတိပြုခြင်း
- ၄-၄။ နိုင်ငံရေးတွေ့ဆုံဆွေးနွေးပွဲ မှုဘောင်ရေးဆွဲခြင်းနှင့် အတည်ပြုခြင်း
- ၄-၅။ အရပ်သားများအား အကာအကွယ်ပေးခြင်း
- ၄-၆။ စစ်ဘက်ဆိုင်ရာကျင့်ဝတ်များ သဘောတူညီခြင်း

၅။ အကောင်အထည်ဖော်ခြင်း

- ၅-၁။ ပူးတွဲစောင့်ကြည့်ရေးစနစ် လက်တွေ့သတ်မှတ်အကောင်အထည် ဖော် ခြင်း
- ၅-၂။ နိုင်ငံရေးဆွေးနွေးပွဲများ ဆက်လက်အကောင်အထည်ဖော်သွားမည့် ပူးတွဲ ကော်မတီ ဖွဲ့စည်းခြင်း
- ၅-၃။ လွတ်လပ်သော လူ့အခွင့်အရေး စောင့်ကြည့်ရေးကော်မတီ
- ၅-၄။ အချိန်ကာလ သတ်မှတ် အကောင်အထည်ဖော်ခြင်း

၆။ ယုံကြည်မှုတည်ဆောက်ရေးနှင့် စပ်လျဉ်းသည့် ဆောင်ရွက်ရမည့်အချက်များ

- ၆-၁။ စိတ်ရင်းစေတနာမှန်ဖြင့် ကြိုးစားလုပ်ဆောင်ရမည်။
- ၆-၂။ လွတ်လပ်စွာသွားလာခွင့်

၇။ မတရားအသင်းများအဖြစ်မှ ပယ်ဖျက်ပေးရေးနှင့်ဆက်စပ်အကြောင်းအရာများ

၈။ ဆွေးနွေးရေးကာလ အစီအစဉ်များ

- ၈-၁။ အုပ်ချုပ်ရေးဆိုင်ရာ အာဏာခွဲဝေခြင်း၊ ကျင့်သုံးခြင်း
- ၈-၂။ စီးပွားရေးဆိုင်ရာ အာဏာခွဲဝေခြင်း၊ ကျင့်သုံးခြင်း
- ၈-၃။ ဥပဒေပြုပြင်ရေးဆိုင်ရာ ကိစ္စရပ်များ
- ၈-၄။ ယဉ်ကျေးမှုနှင့် သဘာဝပတ်ဝန်းကျင်ဆိုင်ရာ ကိစ္စရပ်များ
- ၈-၅။ မြေယာပြုပြင်ရေးဆိုင်ရာ ကိစ္စရပ်များ

- ၈-၆။ သဘာဝအရင်းအမြစ် စီမံခန့်ခွဲမှုဆိုင်ရာ ကိစ္စရပ်များ
- ၈-၇။ နယ်စပ်ရေးရာကိစ္စရပ်များ (Border Territorial, Immigration, Trade Issues)
- ၈-၈။ အကြီးစားစီးပွားရေး ရင်းနှီးမြှုပ်နှံမှုဆိုင်ရာ ကိစ္စရပ်များ (Mega Economic Projects)
- ၈-၉။ မူးယစ်ဆေးဝါး ကင်းစင်ပျောက်ရေးဆိုင်ရာကိစ္စရပ်များ

၉။ လက်မှတ်ရေးထိုးခြင်း

၁၀။ အတည်ပြုခြင်း

၁၁။ အထွေထွေ

အောက်တွင်လက်မှတ်ရေးထိုးအတည်ပြုပေးကြသော အကျွန်ုပ်တို့အဖွဲ့များသည် ရရှိပြီးသော “ဘုံသဘောတူချက်” ကို တညီတညွတ်တည်း စုပေါင်းအကောင်အထည် ဖော်သွားမည် ဖြစ်ကြောင်း ကတိပြုကြပါသည်။

အတည်ပြုလက်မှတ်ရေးထိုးသူများ

- ၁။ ခိုင်သုခ၊ အထွေထွေအတွင်းရေးမှူး၊ ရခိုင်ပြည်လွတ်မြောက်ရေးပါတီ
- ၂။ ဦးထွန်းဇော်၊ အထွေထွေအတွင်းရေးမှူး၊ ရခိုင်ပြည်အမျိုးသားကောင်စီ
- ၃။ ဦးထွန်းမြတ်ခိုင်၊ စစ်ဦးစီးချုပ်၊ ရက္ခိုင့်တပ်မတော်
- ၄။ ပူးဇင်ကျိုး၊ အထွေထွေအတွင်းရေးမှူးချုပ်၊ ချင်းအမျိုးသားတပ်ဦး
- ၅။ ဗိုလ်ချုပ်စောမိုးရှေး၊ ဒုစစ်ဦးစီးချုပ်၊ ဒီမိုကရေစီအကျိုးပြုကရင်တပ်မတော်
- ၆။ ခူးအေဘယ်လ်တို့ဒ်၊ ဥက္ကဋ္ဌ၊ ကရင်နီအမျိုးသားတိုးတက်ရေးပါတီ
- ၇။ စောမူတူးစေးဖိုး၊ ဥက္ကဋ္ဌ၊ ကရင်အမျိုးသားအစည်းအရုံး
- ၈။ ဗိုလ်မှူးကြီးစောကျော်ဒါး၊ အတွင်းရေးမှူး၊ နိုင်ငံခြားရေးနှင့်လူထုဆက်ဆံရေးဌာန
- ၉။ ကြာခွန်ဆာ၊ ဥက္ကဋ္ဌ၊ စစ်ဦးစီးချုပ်၊ လားဟူဒီမိုကရက်တစ်သမဂ္ဂ
- ၁၀။ ဖုန်တာရွှင်၊ စစ်ဦးစီးချုပ်၊ မြန်မာအမျိုးသားဒီမိုကရက်တစ် မဟာမိတ်တပ်မတော်
- ၁၁။ နိုင်ဟံသာ၊ အထွေထွေအတွင်းရေးမှူး၊ မွန်ပြည်သစ်ပါတီ
- ၁၂။ ခွန်မြင့်ထွန်း၊ ဥက္ကဋ္ဌ၊ ပအိုဝ်းအမျိုးသားလွတ်မြောက်ရေး အဖွဲ့ချုပ်
- ၁၃။ ဗိုလ်မှူးကြီးအိုက်ဘုန်း၊ ဥက္ကဋ္ဌ၊ ပလောင်ပြည်လွတ်မြောက်ရေးတပ်ဦး
- ၁၄။ ဗိုလ်မှူးကြီးစိုင်းလှ၊ အတွင်းရေးမှူး(၂)၊ သျှမ်းပြည် ပြန်လည်ထူထောင်ရေး ကောင်စီ
- ၁၅။ စဝ်ခွန်ဆိုင်း၊ အထွေထွေအတွင်းရေးမှူး၊ ရှမ်းပြည်တိုးတက်ရေးပါတီ
- ၁၆။ တာမဟာ၊ ဒုတိယဥက္ကဋ္ဌ၊ ‘ဝ’အမျိုးသားအဖွဲ့ချုပ်
- ၁၇။ ဦးဇောင်းဟရား၊ ဥက္ကဋ္ဌ၊ ကေအိုင်အို
- ၁၈။ ဒုတိယဗိုလ်ချုပ်ကြီးအင်ဘန်လ၊ ဥက္ကဋ္ဌ၊ ညီညွတ်သောတိုင်းရင်းသားလူမျိုးများ ဖက်ဒရယ် ကောင်စီ

အသိသက်သေများအဖြစ် ပါဝင်လက်မှတ်ရေးထိုးသူများ

- ၁။ ဦးဟန်ယောင်ဝေ၊ Euro-Burma Office
- ၂။ ဦးယွပ်ဇော်ခေါင်၊ Peace-talk Creation Group-PCG၊ ငြိမ်းချမ်းရေးဆွေးနွေးရေး အကျိုးဆောင်အဖွဲ့
- ၃။ ဦးအင်ရှန်းဆန်အောင်၊ Peace-talk Creation Group-PCG

ပထမလော်ဝီလောကွန်ဖရင့်

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏
လော်ဝီလောကွန်ဖရင့်မှ ဘုံသဘောထားရပ်တည်ချက်ဆုံးဖြတ်ချက်များ
ဇန်နဝါရီ ၂၀ - ၂၅ ရက် ၂၀၁၄

ဆုံးဖြတ်ချက် (၁)။ “တစ်နိုင်ငံလုံးအပစ်အခတ်ရပ်စဲရေးသဘောတူစာချုပ်” ကိစ္စ

လိုင်ဇာကွန်ဖရင့်က ဖွဲ့စည်းတာဝန်ပေးအပ်လိုက်သော “တစ်နိုင်ငံလုံးအပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့” မှ ပြုစုရေးသားထားသည့် “တစ်နိုင်ငံလုံးအပစ်အခတ်ရပ်စဲရေး သဘောတူစာချုပ်(မူကြမ်း)” ကို ပြင်ဆင်ချက်၊ ဖြည့်စွက်ချက်၊ အကြံပြုချက်များနှင့်အညီ ပြန်လည်ရေးသားပြုစုပြီး၊ အတည်ပြုမှုအဖြစ် ဤလော်ဝီလောကွန်ဖရင့်ကြီးက တညီတညွတ်တည်း သဘောတူဆုံးဖြတ်သည်။

ဆုံးဖြတ်ချက်(၂)။ “တစ်နိုင်ငံလုံးအပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့” ကိစ္စ

- (က) လိုင်ဇာကွန်ဖရင့်ကြီးက တာဝန်ပေးအပ်လိုက်သော “တစ်နိုင်ငံလုံးအပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့” အား ဆက်လက်တာဝန်ထမ်းဆောင်သွားရန် လော်ဝီလောကွန်ဖရင့်ကြီးက ထပ်လောင်း တာဝန်ပေးအပ်ကြောင်း သဘောတူဆုံးဖြတ်သည်။
- (ခ) လက်ရှိ “တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေး” အဖွဲ့ဝင်များ စုစုပေါင်း ၁၆ ဦးကို အတည်ပြုသည်။
- (ဂ) လိုင်ဇာသဘောတူညီချက်မှ “တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့” ၏

လုပ်ပိုင်ခွင့်(၈)ချက်ကို ထပ်လောင်းအတည်ပြုသည့်အပြင် လော်စီလာကွန်ဖရင့်မှ အောက်ပါလုပ်ပိုင်ခွင့်များကို ထပ်ဆင့် အတည်ပြုချမှတ်သည်။

- (၁) ပြည်ထောင်စုသမ္မတမြန်မာနိုင်ငံအစိုးရနှင့် တိုင်းရင်းသားလက်နက်ကိုင် တော်လှန်ရေးအဖွဲ့အစည်းများအကြား ညှိနှိုင်းဆွေးနွေးရာတွင် “လော်စီလာကွန်ဖရင့်မှ ချမှတ်ပေးလိုက်သော နိုင်ငံရေးအခြေခံမူ” များအားမဆန့်ကျင်စေဘဲ ညှိနှိုင်းဆွေးနွေးပိုင်ခွင့်ရှိသည်။
- (၂) “နိုင်ငံရေးဆွေးနွေးမှု မူဘောင်” (မူကြမ်း)အား “တစ်နိုင်ငံလုံးအပစ်အခတ်ရပ်စဲရေးသဘောတူစာချုပ်” လက်မှတ်ရေးထိုးချိန်တွင် အဆင်သင့်ဖြစ်ရေးအတွက် ရေးသားပြုစုခွင့်ရှိသည်။
- (၃) “တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့”၏ သက်တမ်းသည် “ပြည်ထောင်စု ငြိမ်းချမ်းရေးဆွေးနွေးမှု ပူးတွဲဦးဆောင်ကော်မတီ” ဖွဲ့စည်းသည်အထိ ဖြစ်သည်။

ဆုံးဖြတ်ချက် (၃)။ ဘားအံဆွေးနွေးပွဲကိစ္စ

ဘားအံမြို့တွင် ကျင်းပမည့် အစည်းအဝေးနှင့် ပတ်သက်၍ “ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီ” နှင့် ညှိနှိုင်းဆွေးနွေးရန် “တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့” အား တာဝန်ပေးအပ်ကြောင်း လော်စီလာကွန်ဖရင့်က တညီတညွတ်တည်း ဆုံးဖြတ်သည်။

ဆုံးဖြတ်ချက် (၄)။ “တစ်နိုင်ငံလုံးအပစ်အခတ်ရပ်စဲရေးသဘောတူစာချုပ်” ပြင်ဆင်ချက်အား အတည်ပြုရန်ကိစ္စ

“တစ်နိုင်ငံလုံး အပစ်အခတ်ရပ်စဲရေးသဘောတူစာချုပ်” ကို ထပ်မံပြင်ဆင် အတည်ပြုရန် လိုအပ်ပါက ထိပ်သီးခေါင်းဆောင်များ အစည်းအဝေးခေါ်ယူ၍ အဆုံးအဖြတ်ရယူရန် လော်စီလာကွန်ဖရင့်က သဘောတူဆုံးဖြတ်သည်။

ဆုံးဖြတ်ချက် (၅)။ “တစ်နိုင်ငံလုံးအပစ်အခတ်ရပ်စဲရေး သဘောတူစာချုပ်” ရှင်းလင်းတင်ပြရန် ကိစ္စ

“တစ်နိုင်ငံလုံးအပစ်အခတ်ရပ်စဲရေး သဘောတူစာချုပ်” ကို လိုအပ်သည့် တိုင်းရင်းသားလက်နက်ကိုင် တော်လှန်ရေး အဖွဲ့အစည်းများသို့ သွားရောက်ရှင်းလင်းတင်ပြရန် “တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့”မှ သင့်လျော်သလို စီစဉ်ဆောင်ရွက်သွားရန် လော်စီလာကွန်ဖရင့်က သဘောတူဆုံးဖြတ်သည်။

ဆုံးဖြတ်ချက် (၆) ။ “ပါဝင်သင့်ပါဝင်ထိုက်သည့် အဖွဲ့များ” သတ်မှတ်ရွေးချယ်ရန်ကိစ္စ

“ပါဝင်သင့် ပါဝင်ထိုက်သည့် အဖွဲ့များ” သတ်မှတ်ရွေးချယ်ရေးကိစ္စကို “တစ်နိုင်ငံလုံး အပစ်အခတ် ရပ်စဲရေးဆိုင်ရာ ညှိနှိုင်းရေးအဖွဲ့” မှ အောက်ပါသတ်မှတ်ချက်များအပေါ် အခြေခံပြီး ဆက်လက် တာဝန်ယူ လုပ်ဆောင်သွားရန် လော်စီးလာကွန်ဖရင့်က သဘောတူဆုံးဖြတ်သည်။

- (က) လိုင်ဇာကွန်ဖရင့်သဘောတူညီချက်တွင် လက်မှတ်ရေးထိုးခဲ့သည့် တိုင်းရင်းသား လက်နက်ကိုင် တော်လှန်ရေး အဖွဲ့အစည်းများ ဖြစ်ခြင်း။
- (ခ) အစိုးရနှင့် အပစ်အခတ်ရပ်စဲရေးသဘောတူ လက်မှတ်ရေးထိုးထားပြီးသော လက်နက် ကိုင် တော်လှန်ရေး အဖွဲ့အစည်းများဖြစ်ခြင်း။
- (ဂ) တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ အင်္ဂါရပ်နှင့် ညီညွတ် သော အဖွဲ့အစည်းများဖြစ်ခြင်း။
- (ဃ) အစိုးရနှင့် တပ်မတော်၏ လက်အောက်ခံအဖွဲ့မဟုတ်သော တိုင်းရင်းသားလက်နက်ကိုင် တော်လှန်ရေးအဖွဲ့ အစည်းများဖြစ်ခြင်း။
- (င) မြန်မာနိုင်ငံအစိုးရနှင့် လက်နက်ကိုင် ပဋိပက္ခဖြစ်ပွားနေသော တိုင်းရင်းသား လက် နက်ကိုင်အဖွဲ့အစည်းသာ ဖြစ်ရမည်။ အခြားနိုင်ငံတစ်ခုခုကို လက်နက်ကိုင်တော်လှန် ပုန်ကန်နေသော အဖွဲ့အစည်း မဖြစ်ရ။

မှတ်တမ်းတင်ခြင်း

- ၁။ CNF ကိုယ်စားလှယ်အနေနှင့် တစ်နိုင်ငံလုံးအပစ်အခတ်ရပ်စဲရေးသဘောတူစာချုပ် (မူကြမ်း)၊ အခန်း(၁) ပုဒ်မခွဲ (၁.၉)တွင်ပါရှိသော “ဖက်ဒရယ်ပြည်ထောင်စုတပ်မတော် ဖွဲ့စည်းရေး” ကိစ္စရပ်ကို မူလ လိုင်ဇာ သဘောတူညီချက်မူအတိုင်း ဆက်လက်ထည့် သွင်းသွားရန် အဆိုပြုချက်ကို ကွန်ဖရင့်ကမှတ်တမ်းတင်သည်။
- ၂။ တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ၏ လော်စီးလာကွန်ဖရင့်ကြီးကို အောင်မြင်စွာ ကျင်းပနိုင်ခဲ့သည့်အတွက် တာဝန်ယူခဲ့သော အိမ်ရှင် ကရင်အမျိုးသားအစည်း အရုံး (KNU)၊ ကရင်အမျိုးသား လွတ်မြောက်ရေးတပ်မတော် (KNLA) နှင့်တကွ အဖက်ဖက် မှ ပံ့ပိုးကူညီပေးကြသော ကရင်လူငယ်အစည်းအရုံး (KYO)၊ ကရင်အမျိုးသမီးအစည်းအရုံး (KWO)၊ ကရင်လူထု အခြေပြုအဖွဲ့အစည်းများ၊ ကရင်အမျိုးသား စည်းလုံးညီညွတ်ရေးနှင့် ငြိမ်းချမ်းရေးကော်မတီ (KUPC)၊ ကရင်ငြိမ်းချမ်းရေး အထောက်အကူပြုအဖွဲ့ (KPST)၊ ကရင်လက်နက်ကိုင်အဖွဲ့အစည်းများ ညီညွတ်ရေးကော်မတီ (KAUC) နှင့် တသီးပုဂ္ဂလများ အားလုံးကို အထူးကျေးဇူးဥပကာရ တင်ရှိပါကြောင်း ကွန်ဖရင့်ကြီးက မှတ်တမ်းတင် သည်။
အထက်ဖော်ပြပါ လော်စီးလာကွန်ဖရင့်ကြီးမှ အတည်ပြုပေးခဲ့သော “တစ်နိုင်ငံလုံးဆိုင်ရာ

အပစ်အခတ်ရပ်စဲရေး သဘောတူစာချုပ်” မှ အပါအဝင်သဘောတူညီချက် (၆)ချက်၊ မှတ်တမ်းတင်ခြင်း (၂)ရပ်တို့အပေါ်တွင် လေးစားလိုက်နာပြီး အကောင်အထည်ဖော် သွားကြပါမည်ဟု ဝန်ခံကတိပြု လက်မှတ်ရေးထိုးကြပါသည်။

အတည်ပြုလက်မှတ်ရေးထိုးသူများ

- (၁) ဗိုလ်ချုပ်ကြီး စောမူတူးစေးဖိုး၊ ဥက္ကဋ္ဌ၊ ကရင်အမျိုးသားအစည်းအရုံး
- (၂) ဗိုလ်မှူးချုပ် ထွန်းမြတ်နိုင်၊ စစ်ဦးစီးချုပ်၊ ရက္ခိုင့်တပ်မတော်
- (၃) ခိုင်စိုးနိုင်အောင်၊ ဒုတိယဥက္ကဋ္ဌ၊ ရခိုင်ပြည်လွတ်မြောက်ရေးပါတီ
- (၄) ဒေါက်တာ ခင်မောင်၊ ဒုတိယဥက္ကဋ္ဌ၊ ရခိုင်ပြည်အမျိုးသားကောင်စီ
- (၅) ပူးလျန်အုပ်၊ ဥက္ကဋ္ဌ၊ ချင်းအမျိုးသားတပ်ဦး
- (၆) ဗိုလ်မှူးကြီး စောဆန်းအောင်၊ ဗျူဟာမှူး၊ ဒီမိုကရေစီအကျိုးပြု ကရင်တပ်မတော်
- (၇) ဒေါက်တာ လဂျာ၊ အထွေထွေအတွင်းရေးမှူး၊ ကေအိုင်အို
- (၈) ခူဦးရယ်၊ ဒုတိယဥက္ကဋ္ဌ၊ ကရင်နီအမျိုးသား တိုးတက်ရေးပါတီ
- (၉) ဗိုလ်မှူးချုပ် ရင်နု၊ စစ်ရေးချုပ်/စစ်ထောက်ချုပ်၊ ကေအဲန်ယူ-ကေအဲန်အယ်လ်အေ ငြိမ်းချမ်းရေးကောင်စီ
- (၁၀) ကြာခွန်ဆာ၊ ဥက္ကဋ္ဌ၊ လားဟူဒီမိုကရက်တစ်သမ္မတ
- (၁၁) ဦးထွန်းလွင်၊ အတွင်းရေးမှူး(၁)၊ မြန်မာအမျိုးသား ဒီမိုကရက်တစ် မဟာမိတ်တပ်မတော်
- (၁၂) နိုင်ဟံသာ၊ ဒုတိယဥက္ကဋ္ဌ၊ မွန်ပြည်သစ်ပါတီ
- (၁၃) ခွန်မြင့်ထွန်း၊ ဥက္ကဋ္ဌ၊ ပအိုဝ်းအမျိုးသား လွတ်မြောက်ရေးအဖွဲ့ချုပ်
- (၁၄) ဗိုလ်မှူးချုပ် တားအိုက်ဘုန်း၊ ဥက္ကဋ္ဌ၊ ပလောင်ပြည်နယ် လွတ်မြောက်ရေးတပ်ဦး
- (၁၅) ဗိုလ်မှူးကြီး စိုင်းလှ၊ အတွင်းရေးမှူး(၂)၊ သျှမ်းပြည်ပြန်လည်ထူထောင်ရေးကောင်စီ
- (၁၆) စဝ်ခွန်ဆိုင်း၊ အထွေထွေအတွင်းရေးမှူး၊ ရှမ်းပြည်တိုးတက်ရေးပါတီ/ရှမ်းပြည်တပ်မတော်
- (၁၇) ဗိုလ်မှူးကြီး တာမဟာ၊ ဒုတိယဥက္ကဋ္ဌ၊ ‘ဝ’အမျိုးသားအဖွဲ့ချုပ်

အထူးဖိတ်ကြားထားသူ ကိုယ်စားလှယ်များ

- (၁) ဒုတိယဗိုလ်ချုပ်ကြီး အင်ဘန်လ၊ ဥက္ကဋ္ဌ၊ ညီညွတ်သော တိုင်းရင်းသားလူမျိုးများ ဖက်ဒရယ် ကောင်စီ
- (၂) ခွန်းမတ်ရ်ကိုဘန်၊ ဥက္ကဋ္ဌ၊ ပြည်ထောင်စု တိုင်းရင်းသားလူမျိုးများ ဒီမိုကရေစီအဖွဲ့ချုပ်
- (၃) ဦးယွပ်ဇော်ခေါင်၊ Peace-talk Creation Group-PCG၊ ငြိမ်းချမ်းရေးဆွေးနွေးရေး အကျိုးဆောင်အဖွဲ့

လေ့လာသူ

- (၁) ရဲဘော်သံခဲ၊ ဥက္ကဋ္ဌ၊ မြန်မာနိုင်ငံလုံးဆိုင်ရာ ကျောင်းသားများ ဒီမိုကရက်တစ်တပ်ဦး

ဒုတိယလိုင်ဇာကွန်ပရင့်

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏
ဒုတိယလိုင်ဇာကွန်ပရင့်မှ ချမှတ်ပေးခဲ့သည့် အခြေခံမူများ
ဇူလိုင် ၂၅-၂၉ ရက် ၂၀၁၄

NCCT ၏ ညှိနှိုင်းဆွေးနွေးရေးဆိုင်ရာ လမ်းညွှန်အခြေခံမူ (၁၀) ချက်

တိုင်းရင်းသား လက်နက်ကိုင်တော်လှန်ရေး အဖွဲ့အစည်း ၁၆ ဖွဲ့ဖြင့် ဖွဲ့စည်းထားသော NCCT ၏ ထိပ်သီးခေါင်းဆောင်များ အစည်းအဝေး (တတိယအကြိမ်မြောက် ညီလာခံ) တစ်ရပ်ကို KIO ဌာနချုပ် ရှိရာ လိုင်ဇာမြို့တွင် ၂၀၁၄ ခုနှစ်၊ ဇူလိုင်လ ၂၆-၂၉ ရက်ထိ ကျင်းပပြုလုပ်ခဲ့သည်။ ယင်းထိပ်သီး ခေါင်းဆောင်များ အစည်းအဝေးမှ အစိုးရနှင့် ညှိနှိုင်းဆွေးနွေးရာတွင် ကိုင်စွဲရမည့် လမ်းညွှန်အခြေခံမူ ၁၀ ချက်ကို သဘောတူချမှတ်နိုင်ခဲ့သည်။

၎င်းတို့မှာ-

- (၁) ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဌာန်းခွင့် အခွင့်အရေးများ အပြည့်အဝရှိသော ပြည်နယ်များကို အခြေခံ၍ စစ်မှန်သော ဖယ်ဒရယ်ပြည်ထောင်စုစနစ်ဖြင့် တည်ဆောက်ရေး အခြေခံမူကို ခိုင်မာစွာ စွဲကိုင်ထားရမည်။
- (၂) အကယ်၍ အစိုးရက နံပါတ်(၁)အချက်ကို လက်ခံပါက တစ်နိုင်ငံလုံးဆိုင်ရာ အပစ်အခတ် ရပ်စဲရေး သဘောတူညီချက်ခေါင်းစဉ်၌ တော်လှန်ရေးဆိုသော စကားလုံး ပယ်ဖျက်ပစ်မည်။

- (၃) နိုင်ငံရေးဆွေးနွေးပွဲကို “ပြည်ထောင်စုငြိမ်းချမ်းရေးညီလာခံ” ဟု ခေါ်တွင်မည်။
- (၄) နိုင်ငံရေးဆွေးနွေးပွဲ၌ “အရေးသုံးပါး” ကို ခေါင်းစဉ်တစ်ခုအနေဖြင့် ဆွေးနွေးသွားမည်။
- (၅) နိုင်ငံရေးဆွေးနွေးပွဲ၌ အစိုးရ၊ တော်လှန်ရေးအဖွဲ့အစည်း၊ မှတ်ပုံတင်ရပြီးသော နိုင်ငံရေးပါတီများနှင့် သင့်တော်သည့် ဒီမိုကရေစီအင်အားစုတို့ပါဝင်မည်။
- (၆) အမျိုးသားအဆင့် နိုင်ငံရေးဆွေးနွေးပွဲကို “အမျိုးသားများနှင့်အမျိုးသားများအဆင့်နိုင်ငံရေးဆွေးနွေးပွဲ” ဟု ပြောင်းလဲသတ်မှတ်မည်။
- (၇) ကြားကာလဆောင်ရွက်ရမည့် အစီအစဉ်များကို သဘောတူညီချက်စာချုပ်တွင် အခန်းတစ်ခန်းအနေဖြင့် ထည့်သွင်းမည်။
- (၈) အခြေခံမူကို ဆန့်ကျင်ခြင်းမရှိဘဲ တစ်နိုင်ငံလုံးဆိုင်ရာ အပစ်အခတ်ရပ်စဲရေး သဘောတူညီချက် စကားလုံးအသုံးအနှုန်းများကို NCCT က ပြင်ဆင်ပိုင်ခွင့်ရှိသည်။
- (၉) ဂျပန်နှင့် နော်ဝေးနိုင်ငံတို့ကို တစ်နိုင်ငံလုံးဆိုင်ရာ အပစ်အခတ်ရပ်စဲရေးလက်မှတ်ထိုးရာ၌ အသိသက်သေအဖြစ် ဆောင်ရွက်ပေးရန်သဘောတူသည်။
- (၁၀) တစ်နိုင်ငံလုံး အပစ်အခတ်ရပ်စဲရေးသဘောတူညီချက် လက်မှတ်ရေးထိုးမည့်အဖွဲ့တိုင်းအောက်ပါအချက်အလက်နှင့် ပြည့်စုံရမည်။
 - (က) လိုင်ဇာအစည်းအဝေး၌ လက်မှတ်ရေးထိုးသည့်အဖွဲ့ဖြစ်ရမည်။
 - (ခ) အစိုးရနှင့် အပစ်အခတ်ရပ်စဲရေး သဘောတူညီချက် လက်မှတ်ရေးထိုးသည့်အဖွဲ့ဖြစ်ရ မည်။
 - (ဂ) လက်နက်ကိုင်အဖွဲ့အစည်း၌ ရှိသင့်သည့် အင်္ဂါရပ်များအပြည့်အစုံရှိရမည်။
 - (ဃ) အစိုးရလက်အောက်ခံတပ်ဖွဲ့မဖြစ်စေရ။
 - (င) မြန်မာနိုင်ငံအစိုးရမဟုတ်သည့် အခြားနိုင်ငံအစိုးရကို တော်လှန်သည့် လက်နက်ကိုင်တပ်ဖွဲ့ မဖြစ်ရ။

ဒုတိယ လော်ရီလော

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏

ထိပ်သီးခေါင်းဆောင်များအစည်းအဝေး

Ethnic Armed Organizations Summit

ဇွန် ၂-၉ ရက် ၂၀၁၅

ထုတ်ပြန်ကြေညာချက်

တိုင်းရင်းသား လက်နက်ကိုင်တော်လှန်ရေး အဖွဲ့အစည်းများ၏ ထိပ်သီးခေါင်းဆောင်များ အစည်းအဝေးကို ကေအဲန်ယူဗဟိုဌာနချုပ်၊ ဘားအံခရိုင်၊ လော်ရီလောစခန်းတွင် ၂၀၁၅ ခုနှစ်၊ ဇွန်လ (၂)မှ (၉)ရက်နေ့အထိ ရှစ်ရက်တိုင်တိုင် အောင်မြင်စွာကျင်းပပြုလုပ်ခဲ့ပါသည်။ ၎င်းအစည်းအဝေးကြီးသို့ တိုင်းရင်းသား လက်နက်ကိုင်တော်လှန်ရေး အဖွဲ့အစည်း (၁၇)ဖွဲ့၏ ကိုယ်စားလှယ်နှင့် လေ့လာသူ (၁၀၈)ဦး၊ တနိုင်ငံလုံးအပစ်အခတ်ရပ်စဲရေးဆိုင်ရာညှိနှိုင်းရေးအဖွဲ့ (NCCT) အဖွဲ့ဝင် (၁၁)ဦး၊ NCCT နည်းပညာအထောက်အကူပြုအဖွဲ့ဝင် (၅)ဦး၊ အထူးဖိတ်ကြားထားသူများနှင့် ရုံးအဖွဲ့ဝင်များအပါအဝင် စုစုပေါင်း (၁၉၀)ဦး တက်ရောက်ခဲ့ပါသည်။

အထူးသဖြင့် ကမ္ဘာ့ကုလသမဂ္ဂ အထွေထွေအတွင်းရေးမှူးချုပ်၏ မြန်မာနိုင်ငံဆိုင်ရာ

အထူးအကြံပေး Mr. Vijay Nambiar နှင့် ၎င်း၏လက်ထောက်၊ တရုတ်ပြည်သူ့သမ္မတနိုင်ငံ၏ အာရှရေးရာ အထူးကိုယ်စားလှယ် Mr. Sun Guoxiang နှင့်အဖွဲ့ဝင်များ၊ ဂျပန်နိုင်ငံ Nippon Foundation မှ Mr. Yuji ori တို့ ဂုဏ်ပြုတက်ရောက်ခဲ့ကြပါသည်။

အစည်းအဝေးကြီးတွင် ၂၀၁၃ ခုနှစ်၊ နိုဝင်ဘာလ၌ ကျင်းပခဲ့သည့် ပထမအကြိမ် လိုင်ဇာ ညီလာခံကြီးက ဖွဲ့စည်းတာဝန်ပေးအပ်ခဲ့သော ‘တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့ (NCCT)’ က တစ်နှစ်ခွဲကျော်ကာလတွင် လုပ်ဆောင်ခဲ့သည်များကို တင်ပြအစီရင်ခံခြင်း၊ ပဏာမရလဒ်တစ်ရပ်ဖြစ်သည့် ‘တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးဆိုင်ရာ သဘောတူစာချုပ် (NCA) အတည်ပြုမှုကြမ်း’ကို ရှင်းလင်းတင်ပြခြင်းနှင့်အတူ ထိပ်သီးအစည်းအဝေးက ဆက်လက်ဆောင်ရွက်သင့်သော အကြံပြုချက်များကို တပါတည်း တင်သွင်းခဲ့ပါသည်။

၂၀၁၅ ခုနှစ်၊ မတ်လ (၃၁)ရက်နေ့တွင် UPWC နှင့် NCCT တို့ လက်မှတ်ရေးထိုးခဲ့သော ‘တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးဆိုင်ရာ သဘောတူစာချုပ် (NCA) အတည်ပြုမှုကြမ်း’ ကို အစည်းအဝေးသို့ တက်ရောက်လာကြသော ထိပ်သီးခေါင်းဆောင်ကြီးများက အကြေအလည် ဝေဖန်သုံးသပ်ဆွေးနွေးခဲ့ကြပြီး ပြင်ဆင်ဖြည့်စွက်ချက်များနှင့်အတူ ထပ်မံအတည်ပြုနိုင်ခဲ့ပါသည်။

အဆိုပါမူကြမ်းကို အခြေခံ၍ အစိုးရနှင့်အပြီးသတ်ညှိနှိုင်းရန် လိုအပ်သည့်အချက်များကို ထိပ်သီးအစည်းအဝေးကြီးက တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ခေါင်းဆောင် (၁၅)ဦးဖြင့် ထပ်မံစုဖွဲ့လိုက်သည့် ‘တိုင်းရင်းသား လက်နက်ကိုင်တော်လှန်ရေး အဖွဲ့အစည်းများ၏ တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးဆိုင်ရာ အဆင့်မြင့် ညှိနှိုင်းရေး ကိုယ်စားလှယ်အဖွဲ့’ သည် အစိုးရဘက်မှ တာဝန်ရှိသူများနှင့် အမြန်ဆုံးတွေ့ဆုံညှိနှိုင်းပြီး တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) အား နှစ်ဖက် သဘောတူညီမှု ရရှိသည်အထိ ပြီးမြောက်အောင် ဆွေးနွေးညှိနှိုင်း ဆောင်ရွက်သွားမည်ဖြစ်သည်။

နှစ်ဖက်အဆင့်မြင့်ကိုယ်စားလှယ်များ၏ တွေ့ဆုံဆွေးနွေးပွဲများမှတစ်ဆင့် NCA တွင် ပါဝင်လက်မှတ်ရေးထိုးမည့် အဖွဲ့အစည်းများစာရင်းကို အတည်ပြုရာတွင် ၂၀၁၄ ခုနှစ်၊ ဇန်နဝါရီလတွင် ချမှတ်ခဲ့သည့် လော်ဒီလားမူ’ကို ကိုးကားသည့်အပြင် NCA ကို လက်ခံသည့် အဖွဲ့အစည်းများအားလုံး အတူတကွ ပါဝင်လက်မှတ်ရေးထိုးရေးကိုလည်း ဆုံးဖြတ်နိုင်ခဲ့သည်။

ထို့အပြင် နိုင်ငံရေးဆွေးနွေးပွဲများအတွက် NCCT မှ ပြုစုရေးဆွဲတင်ပြခဲ့သော နိုင်ငံရေးဆွေးနွေးရေးမူဘောင် အခြေခံလမ်းညွှန်ချက်များ (အဆိုပြုမှုကြမ်း) ကို ဤအစည်းအဝေးသို့ တက်ရောက်သည့် အဖွဲ့အစည်းများအနေဖြင့် လေ့လာသုံးသပ်ကာ သဘောထားအကြံပြုချက်များကို ရယူနိုင်ခဲ့ပါသည်။

တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့ (NCCT) မှ တစ်နှစ်ခွဲကျော်ကာလအတွင်း ကြိုးပမ်းဆောင်ရွက်မှုများကို ဤထိပ်သီးခေါင်းဆောင်များ အစည်းအဝေးမှ မှတ်တမ်းတင်ဂုဏ်ပြုနိုင်ခဲ့ပြီး ‘အဆင့်မြင့်ညှိနှိုင်းရေးကိုယ်စားလှယ်အဖွဲ့’နှင့် ဆက်လက်ပူးပေါင်းဆောင်ရွက်ရန်ကိုလည်း ဆုံးဖြတ်နိုင်ခဲ့ပါသည်။

တရားမျှတ၍ ရေရှည်တည်တံ့ခိုင်မြဲသော ငြိမ်းချမ်းရေးလုပ်ငန်းစဉ်ကို တညီတညွတ်တည်း ဆက်လက်ချီတက်ကြရန် ဆုံးဖြတ်နိုင်ခြင်းနှင့် အဆင့်မြင့်ကိုယ်စားလှယ်အဖွဲ့ ရွေးချယ်တာဝန် ပေးအပ်နိုင်ခြင်းတို့ကြောင့် တိုင်းရင်းသားလူမျိုးပေါင်းစုံ ပြည်သူ့လူထုတရပ်လုံး၏ ငြိမ်းချမ်းရေး မျှော်လင့်ချက်ဖြစ်သော ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဌာန်းခွင့် အခွင့်အရေး များ အပြည့်အဝရှိသည့် စစ်မှန်သော ဖက်ဒရယ်ပြည်ထောင်စုကို တိုင်းရင်းသားလက်နက်ကိုင် တော် လှန်ရေးအဖွဲ့အစည်းများအားလုံးက စည်းလုံးညီညွတ်စွာဖြင့် ကြိုးပမ်းဆောင်ရွက်သွားမည် ဖြစ်ကြောင်း ထုတ်ပြန်ကြေညာအပ်ပါသည်။

၂၀၁၅ ခုနှစ်၊ ဇွန်လ ၉ ရက်နေ့

နိုင်ငံတော်အစိုးရနှင့် ကေအဲန်ယူ-ကရင်အမျိုးသားအစည်းအရုံး
တို့၏ ပြည်နယ်အဆင့်၊ ပြည်ထောင်စုအဆင့် ချုပ်ဆိုခဲ့သော

အပစ်အခတ်ရပ်စဲရေးဆိုင်ရာ သဘောတူစာချုပ်များ၊ မှတ်တမ်းများ

ပြည်နယ်အဆင့် ငြိမ်းချမ်းရေးတည်ဆောက်ရန်အတွက် ပဏာမသဘောတူညီချက်

ပြည်ထောင်စုသမ္မတ မြန်မာနိုင်ငံတော်အစိုးရ၏ ငြိမ်းချမ်းရေးဖိတ်ခေါ်ချက်အရ နိုင်ငံတော်အစိုးရသို့ ကမ်းလှမ်းလာသော ကရင်အမျိုးသားအစည်းအရုံး (KNU) နှင့် ငြိမ်းချမ်းရေး တည်ဆောက်ရန်အတွက် ကရင်ပြည်နယ်အစိုးရအဖွဲ့မှ ဖွဲ့စည်းပေးသော ပြည်နယ်အဆင့် ငြိမ်းချမ်းရေး ဖော်ဆောင်ရေးအဖွဲ့နှင့် ကရင်အမျိုးသားအစည်းအရုံး (KNU) မှ ဖွဲ့စည်းပေးထားသော ငြိမ်းချမ်းရေး ဖော်ဆောင်ရေးအဖွဲ့တို့သည် အောက်ဖော်ပြပါကိစ္စရပ်များကို ပဏာမဆောင်ရွက်ရန် သဘောတူညီကြသည်။

- (က) နှစ်ဦးနှစ်ဘက် ပစ်ခတ်တိုက်ခိုက်မှုရပ်ဆိုင်းရန်ကိစ္စ။
- (ခ) ပြည်ထောင်စုအဆင့် ငြိမ်းချမ်းရေးဆွေးနွေးရေးအဖွဲ့နှင့် ဆွေးနွေးရန်အတွက် ကိုယ်စားလှယ်အဖွဲ့ တရားဝင်ဖွဲ့စည်းပေးရန်နှင့် ဆွေးနွေးမည့်နေ့ရက်၊ အချိန်နှင့်နေရာတို့ကို ညှိနှိုင်းသတ်မှတ်ခြင်းအား (၄၅)ရက်အတွင်း အကောင်အထည်ဖော် ဆောင်ရွက်မည်။
- (ဂ) သတ်မှတ်နေရာမှအပ အခြားဒေသသို့ လက်နက်ဖြင့်သွားလာခြင်း မပြုရန်ကိစ္စ။
- (ဃ) နှစ်ဖက်သဘောတူညီမှု ညှိနှိုင်းရရှိထားသည့် သတ်မှတ်နေရာများတွင် နေထိုင်ရန်ကိစ္စ။
- (င) ဆက်ဆံရေးစခန်းကို နှစ်ဖက်သဘောတူညီသည့် သင့်တော်ရာနေရာ၌ (လက်နက်မပါ) ထားရှိရန် ကိစ္စအား နောက်ဆက်တွဲ(က)ဖြင့် ဖော်ပြအပ်ပါသည်။

ကရင်ပြည်နယ်ငြိမ်းချမ်းရေးဖော်ဆောင်ရေးအဖွဲ့
ဗိုလ်မှူးကြီး အောင်လွင်
ဝန်ကြီး
လုံခြုံရေးနယ်စပ်ရေးရာဝန်ကြီးဌာန

ကရင်အမျိုးသားငြိမ်းချမ်းရေးဖော်ဆောင်ရေးအဖွဲ့
ဗိုလ်မှူး စောအီးသာ
တပ်ရေးဗိုလ်မှူး၊ တပ်မဟာ (၁)
ကရင်အမျိုးသားလွတ်မြောက်ရေးတပ်မတော်

ဦးသိန်းလွင်
ပြည်နယ်ဥပဒေချုပ်
ကရင်ပြည်နယ်အစိုးရအဖွဲ့

ပဒို လေးလော်ဆော
ဗဟိုအမြဲတမ်းကော်မတီ
ခရိုင်ဥက္ကဋ္ဌ၊ ညောင်လေးပင်ခရိုင်

ဒုတိယ ဗိုလ်မှူးကြီးကျော်မြင့်
စစ်ဦးစီးမှူး(ပထမတန်း) (ပြည်သူ့စစ်)

ပဒို စောကွယ်ထူးဝင်း
ဗဟိုအမြဲတမ်းကော်မတီ

အရှေ့တောင်တိုင်းစစ်ဌာနချုပ်
ဦးသက်နောင်
ပြည်နယ်ဒေသဖွံ့ဖြိုးမှုကြီးကြပ်ရေးရုံး
ကရင်ပြည်နယ်

ခရိုင်ဥက္ကဋ္ဌ၊ မြိတ်-ထားဝယ်ခရိုင်
ပဒို စောရွှေမောင်း
ဗဟိုအမြဲတမ်းကော်မတီ
ခရိုင်ဥက္ကဋ္ဌ၊ ဒူးပလာယာခရိုင်

ဦးအုန်းမြင့်
အတွင်းရေးမှူး
ကရင်ပြည်နယ်အစိုးရအဖွဲ့

ဗိုလ်မှူးချုပ် စောကျော်နီ
တပ်မဟာမှူး၊ တပ်မဟာ(၇)
ကရင်အမျိုးသားလွတ်မြောက်ရေးတပ်မတော်

အသိသက်သေများ

ဦးအောင်မင်း
ပြည်ထောင်စုအဆင့်ငြိမ်းချမ်းရေးဆွေးနွေးရေးအဖွဲ့
ပြည်ထောင်စုဝန်ကြီး၊ ရထားပို့ဆောင်ရေးဝန်ကြီးဌာန

ဗိုလ်ချုပ်ကြီးစောမူတူးစေးဖိုး
ဒု-ဥက္ကဋ္ဌ
ငြိမ်းချမ်းရေးဖော်ဆောင်ရေးကော်မတီ

ဦးစိုးသိန်း
ပြည်ထောင်စုအဆင့်ငြိမ်းချမ်းရေးဆွေးနွေးရေးအဖွဲ့
ပြည်ထောင်စုဝန်ကြီး၊ စက်မှုဝန်ကြီးဌာန

ပဒိုစောဒေးဗစ်ထော
အတွင်းရေးမှူး
ငြိမ်းချမ်းရေးဖော်ဆောင်ရေးကော်မတီ

ဦးခင်ရီ
ပြည်ထောင်စုအဆင့်ငြိမ်းချမ်းရေးဆွေးနွေးရေးအဖွဲ့
ပြည်ထောင်စုဝန်ကြီး
လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန

ပဒိုစောအားတိုး
အဖွဲ့ဝင်
ငြိမ်းချမ်းရေးဖော်ဆောင်ရေးကော်မတီ

ဦးဇော်မင်း
ဝန်ကြီးချုပ်
ကရင်ပြည်နယ်အစိုးရအဖွဲ့

ပဒိုစောရောဂျာခင်
အဖွဲ့ဝင်
ငြိမ်းချမ်းရေးဖော်ဆောင်ရေးကော်မတီ

ပဒိုစောအောင်မော်အေး
အဖွဲ့ဝင်
ငြိမ်းချမ်းရေးဖော်ဆောင်ရေးကော်မတီ

နောက်ဆက်တွဲ(က)

ဆက်ဆံရေးရုံးများ ထားရှိဖွင့်လှစ်မည့်နေရာများ

ခရိုင်အဆင့်ဆက်ဆံရေးရုံးများ

သထုံခရိုင်

၁။ လေးကေ

၂။ မင်းလွင်

ဗဟိုအဆင့်ဆက်ဆံရေးရုံးများ

၁။ မြဝတီ

၂။ ဘားအံ

တောင်ငူခရိုင်

၁။ ဘောဂလိကြီး

၂။ တောင်ငူ

ညောင်လေးပင်ခရိုင်

၁။ ကျောက်ကြီး

ဖာပွန်ခရိုင်

၁။ မူတရော် (ဖာပွန်)

ဒူးပလာယာခရိုင်

၁။ ဘုရားသုံးဆူ

၂။ ကျိုက်ခုံ

ဘားအံခရိုင်

၁။ ပိုင်ကျုံ

မြိတ် - ထားဝယ်ခရိုင်

၁။ ထားဝယ်

၂။ ပုလော

၃။ မြိတ်

ပြည်ထောင်စုအဆင့် ငြိမ်းချမ်းရေးတည်ဆောက်ရန်အတွက် ပဏာမသဘောတူညီချက်

- ၁။ ပြည်ထောင်စုသမ္မတ မြန်မာနိုင်ငံတော်အစိုးရ၏ ငြိမ်းချမ်းရေးဖိတ်ခေါ်ချက်အရ နိုင်ငံတော် အစိုးရသို့ ကမ်းလှမ်းလာသော ကရင်အမျိုးသားအစည်းအရုံး (KNU) နှင့် ငြိမ်းချမ်းရေး တည်ဆောက်ရန်အတွက် ပြည်ထောင်စုအစိုးရအဖွဲ့မှ ဖွဲ့စည်းပေးထားသော ပြည်ထောင်စုအဆင့် ငြိမ်းချမ်းရေး ဆွေးနွေးရေးအဖွဲ့နှင့် ကရင်အမျိုးသားအစည်းအရုံး (KNU) မှ ဖွဲ့စည်းပေးထားသော ငြိမ်းချမ်းရေး ဖော်ဆောင်ရေးအဖွဲ့တို့သည် အောက်ပါအချက် (၁၁)ချက်အား ဗဟိုအဆင့်တွင် ဆက်လက်ဆွေးနွေးကြရန် ပဏာမသဘောတူညီလက်မှတ်ရေးထိုးကြပါသည်-
- (က) တစ်ပြည်လုံးအတိုင်းအတာအားဖြင့် အပစ်အခတ်ရပ်စဲရမည်။ အထူးသဖြင့် တိုင်းရင်းသားဒေသများတွင် ဖြစ်ပွားနေသည့် စစ်ပွဲများအား ရပ်စဲပေးရန်။
 - (ခ) ကြောက်ရွံ့ခြင်းကင်းသည့် ပြည်သူပြည်သားများအဖြစ် ဘဝရပ်တည်နိုင်ရေး အာမခံရန်။
 - (ဂ) ပြည်သူပြည်သားများအတွင်း ယုံကြည်မှုရရှိသည့်အခြေအနေတည်ဆောက်ရန်။
 - (ဃ) အခြေခံပြည်သူ့ဝန်ဆောင်မှုလုပ်ငန်းများကို ဆောင်ရွက်ပေးရေးနှင့် ဒေသဆိုင်ရာ လူထုနှင့် အတိုင်ပင်ခံပြုသည့် ဖွံ့ဖြိုးရေးလုပ်ငန်းများအား အထောက်အကူပေးရန်။
 - (င) နိုင်ငံတော်သတင်းမီဒီယာများအား ငြိမ်းချမ်းရေးလမ်းစဉ်များတွင် ပူးပေါင်းဆောင်ရွက်စေရန်နှင့် အခြားသတင်းမီဒီယာများအား တိကျသော ငြိမ်းချမ်းရေးဆိုင်ရာ သတင်းအချက်အလက်များ ရယူခွင့်ပြုရန်။
 - (စ) အတင်းအဓမ္မလုပ်အားခိုင်းစေခြင်း၊ ပုံစံမျိုးစုံဖြင့်ငွေကြေးတောင်းခံခြင်း၊ ပေးကမ်းလှူဒါန်းခိုင်းခြင်း၊ အခြားသောနည်းလမ်းဖြင့် ငွေကြေးကူညီစေခြင်းများ မပြုလုပ်ရန်။
 - (ဆ) အကျဉ်းသားများ လွတ်ပေးရန်၊ ပြည်သူပြည်သားများအား ဘဝပြန်လည်ထူထောင်ရေးနှင့် ပြည်သူပြည်သားများ၏ မြေယာကိစ္စများအား ဖြေရှင်းပေးရန်။
 - (ဇ) နှစ်ဖက်စလုံး ငြိမ်းချမ်းရေးပြောဆိုမှုများနှင့် နည်းလမ်းများအား အကျိုးဆောင်ပံ့ပိုးကြရန်။
 - (ဈ) စေ့စပ်ညှိနှိုင်းမှုစားပွဲဝိုင်းတွင် ပါဝင်သည့်ကိုယ်စားလှယ်များ တရားဝင်မှုရှိစေရန်၊ သက်ဆိုင်သည့်နယ်မြေများရှိ ပြည်သူများနှင့် လုံလောက်သည့် ညှိနှိုင်းတိုင်ပင်မှုပြုချိန် ရရှိရန်နှင့် ဖြစ်စဉ်အား ပြင်ပမှကူညီပံ့ပိုးသူများအကြား ရှင်းလင်းသည့် အခန်းကဏ္ဍများ ထားရှိရန်။
 - (ည) ငြိမ်းချမ်းရေးဖြစ်စဉ်အတွက် စောင့်ကြည့်စစ်ဆေးခြင်း၊ စိစစ်အတည်ပြုခြင်းနှင့်

တည့်မတ်မှန်ကန်အောင် အစီအစဉ်လုပ်ဆောင်မှုများ စတင်ရန်။

(၄) နှစ်ဖက်လုံးမှ တည်မြဲသည့် ငြိမ်းချမ်းရေးသို့ ရှေးရှုသည့် လုပ်ဆောင်မှုများ တိုးတက် ဖြစ်ပေါ်စေနိုင်ရန် အာမခံမှုရှိသည့် ပျော့ပြောင်းညင်သာသည့် လုပ်ငန်းစဉ်များ ထားရှိ ရန်၊ နှစ်ဖက်စလုံးအပေါ် သတိမဲ့ ခွင့်ပြုလိုက်လျောသည့် လိုသလို အနက်အဓိပ္ပာယ် ကောက်ယူနိုင်သော ဝေါဟာရ အသုံးအနှုန်းများ မပါရှိစေရေးကို လုပ်ကိုင်ရန်။

၂။ အထက်ပါအချက် (၁၁)ချက်အပြင် အခြားလိုအပ်ချက်များရှိပါက ဆက်လက်ဆွေးနွေးသွားရန် သဘောတူ လက်မှတ်ရေးထိုးကြပါသည်။

ပြည်ထောင်စုအဆင့်

ငြိမ်းချမ်းရေးဆွေးနွေးရေးအဖွဲ့

ဦးအောင်မင်း

ပြည်ထောင်စုအဆင့်ငြိမ်းချမ်းရေးဆွေးနွေးရေးအဖွဲ့

ပြည်ထောင်စုဝန်ကြီး၊ ရထားပို့ဆောင်ရေးဝန်ကြီးဌာန

ဦးစိုးသိန်း

ပြည်ထောင်စုအဆင့်ငြိမ်းချမ်းရေးဆွေးနွေးရေးအဖွဲ့

ပြည်ထောင်စုဝန်ကြီး၊ စက်မှုဝန်ကြီးဌာန

ဦးခင်ရီ

ပြည်ထောင်စုအဆင့် ငြိမ်းချမ်းရေးဆွေးနွေးရေးအဖွဲ့

ပြည်ထောင်စုဝန်ကြီး

လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန

ဦးဇော်မင်း

ဝန်ကြီးချုပ်

ကရင်ပြည်နယ်အစိုးရအဖွဲ့

ကရင်အမျိုးသားအစည်းအရုံး

ငြိမ်းချမ်းရေးဆွေးနွေးရေးဗဟိုအဖွဲ့

ဗိုလ်ချုပ်ကြီးစောမူတူးစေးဖိုး

ဒု-ဥက္ကဋ္ဌ

ငြိမ်းချမ်းရေးဖော်ဆောင်ရေးကော်မတီ

ပဒိုစောဒေးဗစ်ထော

အတွင်းရေးမှူး

ငြိမ်းချမ်းရေးဖော်ဆောင်ရေးကော်မတီ

ပဒိုစောအားတိုး

အဖွဲ့ဝင်

ငြိမ်းချမ်းရေးဖော်ဆောင်ရေးကော်မတီ

ပဒိုစောရောဂျာခင်

အဖွဲ့ဝင်

ငြိမ်းချမ်းရေးဖော်ဆောင်ရေးကော်မတီ

ပဒိုစောအောင်မော်အေး

အဖွဲ့ဝင်

ငြိမ်းချမ်းရေးဖော်ဆောင်ရေးကော်မတီ

ငြိမ်းချမ်းရေးတည်ဆောက်ရန်အတွက် ကေအဲန်ယူ-ကရင်အမျိုးသားအစည်းရုံးနှင့် ပြည်နယ်အဆင့် ငြိမ်းချမ်းရေးတွေ့ဆုံ ဆွေးနွေးရေးအဖွဲ့တို့၏ ဒုတိယအကြိမ်တွေ့ဆုံဆွေးနွေးပွဲအစည်းအဝေးမှတ်တမ်း (၂၀၁၂ ခုနှစ်၊ ဧပြီလ ၄ ရက်) ဘားအံမြို့

ပြည်နယ်အဆင့် တွေ့ဆုံဆွေးနွေးပွဲကို ပြည်ထောင်စုသမ္မတ မြန်မာနိုင်ငံတော် အစိုးရဘက်မှ ရထားပို့ဆောင်ရေးဝန်ကြီး ဦးအောင်မင်း ဦးဆောင်သည့် ပြည်ထောင်စုဝန်ကြီး (၂)ဦး၊ ကရင်ပြည်နယ်ဝန်ကြီးချုပ် ဦးဇော်မင်းနှင့် အရှေ့တောင်တိုင်း တိုင်းမှူးအပါအဝင် (၅)ဦးပါ ပြည်နယ်အဆင့်ဝန်ကြီးများနှင့် ကေအဲန်ယူ-ကရင်အမျိုးသားအစည်းအရုံးဘက်မှ အထွေထွေအတွင်းရေးမှူး နော်စီဖိုးရာစိန် ဦးဆောင်သည့် ကိုယ်စားလှယ် (၁၃)ဦး ပါဝင်သော အဖွဲ့တို့သည် ၂၀၁၂ ခုနှစ်၊ ဧပြီလ (၄)ရက်နေ့တွင် ဘားအံမြို့ ဇွဲကပင်ဟိုတယ်တွင် တွေ့ဆုံဆွေးနွေးခဲ့သည်။

ယင်းတွေ့ဆုံဆွေးနွေးပွဲတွင် ပြည်နယ်အဆင့် ငြိမ်းချမ်းရေးတည်ဆောက်ရန်အတွက် ပဏာမ သဘောတူညီချက် (၅)ချက်အနက် အောက်ပါအချက် (၄)ချက်ကို အဓိကထားဆွေးနွေးခဲ့ကြပါသည်။

- ၁။ နှစ်ဦးနှစ်ဖက် ပစ်ခတ်တိုက်ခိုက်မှု ရပ်ဆိုင်းရန် ကိစ္စ။
- ၂။ သတ်မှတ်သောနေရာမှအပ အခြားဒေသသို့ လက်နက်ဖြင့်သွားလာခြင်း မပြုရန် ကိစ္စ။
- ၃။ နှစ်ဖက်သဘောတူညီမှု ရရှိထားသည့် သတ်မှတ်နေရာများတွင်နေထိုင်ရန် ကိစ္စ။
- ၄။ ဆက်ဆံရေးစခန်းကို နှစ်ဖက်သဘောတူညီ သင့်တော်ရာနေရာ၌ (လက်နက်မပါ) ထားရှိရန်ကိစ္စတို့ ဖြစ်ပါသည်။

အဆိုပါ တွေ့ဆုံဆွေးနွေးပွဲတွင် အထက်ပါ ဆွေးနွေးခဲ့သည့် အကြောင်းအရာများနှင့် ပတ်သတ်၍ အောက်ပါအတိုင်း သဘောတူညီ ဆုံးဖြတ်ချက်ချခဲ့ပါသည်။

ဆုံးဖြတ်ချက် (၁) အပစ်အခတ်ရပ်ဆိုင်းရေးကျင့်ဝတ် (Code of Conduct)

- (က) အပစ်အခတ်ရပ်ဆိုင်းရေးအတွက် ကျင့်ဝတ်များ (Code of Conduct) နှင့် ပတ်သက်၍ ပြည်ထောင်စုအဆင့်မှ ရေးဆွဲသွားပြီး ထုတ်ပြန်ပေးမည်ဖြစ်သည်။
- (ခ) Code of Conduct ကို မေလဆန်းပိုင်းတွင် အပြန်အလှန် ပြန်လည်တွေ့ဆုံညှိနှိုင်းကြပြီး နှစ်ဦးနှစ်ဖက်သဘောတူညီသည့် အချက်အလက်များကို ချမှတ်ပြီး နောက်တကြိမ် ပြုလုပ်မည့် အစည်းအဝေးတွင်တင်ပြကာ အတည်ပြုချက်ရယူပြီး အကောင်အထည်ဖော် သွားမည်။

ဆုံးဖြတ်ချက် (၂) စောင့်ကြပ်ကြည့်ရှုရေး (Monitoring)

(က) စောင့်ကြပ်ကြည့်ရှုရေး (Monitoring) ကို ပြည်ထောင်စုအဆင့်တွင် ညှိနှိုင်းဆောင်ရွက် သွားမည်ဟု ဆုံးဖြတ်သည်။

ဆုံးဖြတ်ချက် (၃) ဆက်ဆံရေးရုံး

(က) ဆက်ဆံရေးရုံးနှင့် ပတ်သက်၍ ကေအဲန်ယူမှ တင်ပြတောင်းဆိုသည့် နေရာအသစ်များ တွင် ဖွင့်လှစ်နိုင်ရန် နိုင်ငံတော်သမ္မတကြီးဆီသို့ တင်ပြ၍ ဆက်လက် အကောင် အထည်ဖော် ဆောင်ရွက်သွားမည်။

ဆုံးဖြတ်ချက် (၄) သတ်မှတ်နေရာမှအပ သွားလာခြင်းနှင့်သတ်မှတ်နေရာတွင် နေထိုင်ခြင်း

(က) ယင်းကိစ္စများနှင့် ပတ်သက်၍ အောက်ခြေသက်ဆိုင်ရာ အဖွဲ့အစည်းများက အသေး စိတ် ဆွေးနွေးသတ်မှတ်ပြီး ပြန်လည်တင်ပြ အတည်ပြုချက်ရယူရန်။

အထက်ပါ အစည်းအဝေးမှတ်တမ်းကို ၂၀၁၂ခုနှစ်၊ ဧပြီလ (၄)ရက်နေ့ အစည်းအဝေး အပြီးတွင် အတည်ပြုခဲ့သည်။

စောသောသီဘွဲ့

ဗဟိုအမြဲတမ်းကော်မတီဝင်
ကေအဲန်ယူ-ကရင်အမျိုးသားအစည်းအရုံး၊ ဗဟို

ဗိုလ်မှူးကြီးအောင်လွင်

လုံခြုံရေးနှင့် နယ်စပ်ရေးရာဝန်ကြီး
ကရင်ပြည်နယ်အစိုးရအဖွဲ့

ငြိမ်းချမ်းရေးတည်ဆောက်ရန်အတွက် ကေအဲန်ယူ-ကရင်အမျိုးသားအစည်းအရုံးနှင့်ပြည်ထောင်စုအဆင့်ငြိမ်းချမ်းရေး ဆွေးနွေးရေးအဖွဲ့တို့၏ပထမအကြိမ်တွေ့ဆုံဆွေးနွေးပွဲအစည်းအဝေးမှတ်တမ်း

(၂၀၁၂ခုနှစ်၊ ဧပြီလ ၆ ရက်)

ပြည်ထောင်စုအဆင့်တွေ့ဆုံဆွေးနွေးပွဲကို ပြည်ထောင်စုသမ္မတမြန်မာနိုင်ငံတော်အစိုးရဘက်မှ ရထားပို့ဆောင်ရေးဝန်ကြီး ဦးအောင်မင်းဦးဆောင်သည့် ပြည်ထောင်စုဝန်ကြီး (၇)ဦးနှင့် စုစုပေါင်းအဖွဲ့ဝင် (၁၉)ဦးပါဝင်သော ပြည်ထောင်စုအဆင့် ငြိမ်းချမ်းရေးဆွေးနွေးရေးအဖွဲ့နှင့် ကေအဲန်ယူ-ကရင်အမျိုးသား အစည်းအရုံးဘက်မှ အထွေထွေအတွင်းရေးမှူး နော်စီဖိုးရာစိန် ဦးဆောင်သည့် ကိုယ်စားလှယ် (၁၄)ဦး ပါဝင်သောအဖွဲ့တို့သည် ၂၀၁၂ ခုနှစ်၊ ဧပြီလ (၆)ရက်နေ့တွင် ရန်ကုန်မြို့၊ ဆီဒိုးနားဟိုတယ်တွင် တွေ့ဆုံဆွေးနွေးခဲ့ကြပါသည်။

ယင်းတွေ့ဆုံဆွေးနွေးပွဲတွင် အောက်ပါအချက် (၆)ချက်ကို အဓိကထား ဆွေးနွေးခဲ့ကြပါသည်။

- ၁။ တစ်ပြည်လုံးအတိုင်းအတာအားဖြင့် အပစ်အခတ်ရပ်စဲရမည်။ အထူးသဖြင့် တိုင်းရင်းသားဒေသများတွင် ဖြစ်ပွားနေသည့် စစ်ပွဲများအား ရပ်စဲပေးရန်။
- ၂။ ကြောက်ရွံ့ခြင်းကင်းသည့် ပြည်သူ့ပြည်သားများအဖြစ် ဘဝရပ်တည်နိုင်ရေး အာမခံချက်။
- ၃။ ပြည်သူ့ပြည်သားများအတွင်း ယုံကြည်မှုရရှိသည့် အခြေအနေတည်ဆောက်ရန်။
- ၄။ အတင်းအဓမ္မ လုပ်အားပေးခိုင်းစေခြင်း၊ ပုံစံမျိုးစုံဖြင့် ငွေကြေးတောင်းခံခြင်း၊ ပေးကမ်းလှူဒါန်းခိုင်းခြင်း၊ အခြားသောနည်းလမ်းဖြင့် ငွေကြေးကူညီစေခြင်းများ မပြုလုပ်ရန်။
- ၅။ အကျဉ်းသားများလွတ်ပေးရန်၊ ပြည်သူ့ပြည်သားများအား ဘဝပြန်လည်ထူထောင်ရေးနှင့် ပြည်သူ့ ပြည်သားများ၏ မြေယာကိစ္စများအား ဖြေရှင်းပေးရန်။
- ၆။ ငြိမ်းချမ်းရေးဖြစ်စဉ်အတွက် စောင့်ကြည့်စစ်ဆေးခြင်း၊ စိစစ်အတည်ပြုခြင်းနှင့် တည့်မတ်မှန်ကန်အောင် အစီအစဉ်လုပ်ဆောင်မှုများစတင်ရန်။

အဆိုပါ တွေ့ဆုံဆွေးနွေးပွဲတင် ဆွေးနွေးသည့် အကြောင်းအရာများနှင့် ပတ်သက်၍ အောက်ပါ အတိုင်း သဘောတူဆုံးဖြတ်ချက်ချမှတ်ခဲ့ပါသည်။

ဆုံးဖြတ်ချက်(၁)။ တစ်ပြည်လုံးအတိုင်းအတာ အပစ်အခတ်ရပ်စဲရေး ဖြစ်ပေါ်လာရန်အတွက်

အဆင့်ဆင့် တိုးတက်အကောင်အထည်ဖော် လုပ်ဆောင်သွားခြင်း (Progressive Realization) မူသဘောထားကို သဘောတူ လက်ခံသည်။ တိုင်းရင်းသားနယ်မြေများအတွင်း စစ်မက်ဖြစ်ပွားမှုများ ကိုလည်း အမြန်ဆုံး ရပ်စဲရန် ကြိုးစားလုပ်ဆောင်သွားမည်ဟု သဘောတူလက်ခံသည်။

ဆုံးဖြတ်ချက်(၂)။ ။ ပြည်သူလူထုဘဝလုံခြုံမှုကို အာမခံပေးနိုင်ရန်အတွက် နှစ်ဦးနှစ်ဖက် လိုက်နာရမည့် အပစ်အခတ်ရပ်စဲရေးဆိုင်ရာ ကျင့်ဝတ်စည်းကမ်းများ (Code of Conduct)ကို ပေါင်းစပ်ညှိနှိုင်းချမှတ်ပြီး အကောင်အထည်ဖော်လုပ်ဆောင်သွားမည်ဟု သဘောတူလက်ခံသည်။

ဆုံးဖြတ်ချက်(၃)။ ။ ပြည်တွင်းဌာနေမဲ့ ပြည်သူလူထုများ (IDPs) နေရပ်ဒေသသို့ ပြန်လည်အခြေချနေထိုင်နိုင်ရန်အတွက် လိုအပ်သည့် အစီအစဉ်များကို ချမှတ်လုပ်ဆောင်သွားမည်။ ထိုသို့ လုပ်ဆောင်ရာတွင် လိုအပ်သည့် ဘဝလုံခြုံမှု (Life Security)၊ စားနပ်ရိက္ခာလုံခြုံမှု (Food Security)၊ အသက်မွေးဝမ်းကြောင်းလုံခြုံမှု (Livelihood Security) အစီအစဉ်များ (Programs) ကို ချမှတ်လုပ်ဆောင်ရမည်ဖြစ်သည်။ ထိုသို့ ဆောင်ရွက်သည့်နေရာတွင် အားလုံးပါဝင်နိုင်သည့် (Inclusive Participation) နှင့် ပွင့်လင်းမြင်သာမှုနှင့် တာဝန်ခံမှု (Transparency and Accountability) ရှိရှိ လုပ်ဆောင်သွားမည်ဟု သဘောတူလက်ခံသည်။

ဆုံးဖြတ်ချက်(၄)။ ။ ရေတို လတ်တလောဖြေရှင်းရန်ကိစ္စများကို အကောင်အထည်ဖော် လုပ်ဆောင်သွားရမည်ဖြစ်ပြီး၊ ရေရှည်အတွက် မိုင်းရှင်းလင်းရေး (De-mining)၊ ပြည်တွင်းဌာနေမဲ့များနှင့် ဒုက္ခသည်များကို စနစ်တကျ ပြန်လည်နေရာချထားရေး (IDPs/Refugees Systematic Return and Resettlement)၊ နိုင်ငံသားဖြစ်ရေး (Citizenship)၊ တရားဥပဒေစိုးမိုးရေး (Rule of Law) နှင့် ရေရှည်တည်တံ့ခိုင်မြဲသည့် ဖွံ့ဖြိုးတိုးတက်ရေး (Sustainable Development) ဆက်လက်လုပ်ဆောင်သွားရန် လိုအပ်သည်ဟု သဘောတူ ဆုံးဖြတ်သည်။

ဆုံးဖြတ်ချက်(၅)။ ။ ပြည်သူပြည်သားများအတွင်း ယုံကြည်မှုရသည့် အခြေအနေတည်ဆောက်ရန် ငြိမ်းချမ်းရေးကိစ္စဆိုင်ရာလုပ်ငန်းများကို မြန်မာအစိုးရနှင့် ကေအဲန်ယူ-ကရင်အမျိုးသား အစည်းအရုံးဗဟို ပူးပေါင်းပြီး ကျယ်ကျယ်ပြန့်ပြန့်လုပ်ဆောင်သွားမည်။ ခရိုင်၊ မြို့နယ်၊ ကျေးရွာအုပ်စုအဆင့်များတွင်လည်း ငြိမ်းချမ်းရေးဖော်ဆောင်ရေးအဖွဲ့များဖွဲ့ပြီး ပူးပေါင်းလုပ်ဆောင်သွားမည်ဟု သဘောတူ လက်ခံသည်။

မှတ်ချက်။ ။ ငြိမ်းချမ်းရေးဖြစ်စဉ်တွင် အမျိုးသမီးများဦးဆောင်ပါဝင်မှုကို ထည့်သွင်းသွားမည်။

ဆုံးဖြတ်ချက်(၆)။ ။ အလုပ်သမား ဥပဒေအတိုင်း အကောင်အထည်ဖော် လုပ်ဆောင်နေသည်။ ပြင်ဆင် ဖြည့်စွက်ရမည့်အချက်များကို ပြင်ဆင်ဖြည့်စွက်ရေးဆွဲပြီးပါက ဆက်လက်အတည်ပြုပြီး ယင်းဥပဒေကို နှစ်ဦးနှစ်ဖက်ပူးပေါင်း အကောင်အထည်ဖော်ဆောင်ရွက်သွားမည်ဟု သဘောတူ လက်ခံသည်။

ဆုံးဖြတ်ချက်(၇)။ ။ NGOs ၏ အခန်းကဏ္ဍ အထူးသဖြင့် Local NGOs များ၏ ပူးပေါင်းပါဝင်မှု အားကောင်းအောင် လုပ်ဆောင်သွားမည်ဟု သဘောတူလက်ခံသည်။

ဆုံးဖြတ်ချက်(၈)။ ။ တစ်ဦးချင်း၊ တစ်ဖွဲ့ချင်းနှင့် သက်ဆိုင်သော အကျဉ်းသားများကို လွတ်ပေးရန် အတွက် စာရင်းပြုစုပြီး နိုင်ငံတော်သမ္မတထံသို့ တင်ပြကာ နိုင်ငံတော်သမ္မတမှ ထည့်သွင်းစဉ်းစား သွားရန် သဘောတူလက်ခံသည်။

ဆုံးဖြတ်ချက်(၉)။ ။ သက်ဆိုင်ရာ မြေယာဥပဒေရေးဆွဲခြင်း မပြီးသေးသည့်ကာလတွင် မြေယာ ပြဿနာများကို ဆိုင်ရာပြည်နယ်ဝန်ကြီးချုပ်ထံသို့တင်ပြပြီး ဖြေရှင်းရန် သဘောတူလက်ခံ သည်။

ဆုံးဖြတ်ချက်(၁၀)။ ။ တိုင်းရင်းသားအဖွဲ့အစည်းများ၊ ကေအဲန်ယူမှ ချမှတ်ထားသည့် မြေယာဂရမ် များကို အသိအမှတ်ပြုပြီး ဓလေ့ထုံးတမ်းအရ ပိုင်ဆိုင်သည့်မြေယာများနှင့် ဌာနေမဲ့ IDPs ၏ မြေယာကိစ္စများကိုလည်း ညှိနှိုင်းဖြေရှင်းသွားမည်ဟု သဘောတူလက်ခံသည်။

ဆုံးဖြတ်ချက်(၁၁)။ ။ လူထုများအတွက် မြေယာကိစ္စကို မျှမျှတတဖြစ်ရန် သက်ဆိုင်ရာ နှစ်ဘက် အဖွဲ့မှ ညှိနှိုင်း၍ အကောင်းဆုံးနည်းလမ်းကိုရှာပြီး ဖြေရှင်းသွားမည်ဟု သဘောတူ လက်ခံ သည်။

ဆုံးဖြတ်ချက်(၁၂)။ ။ ငြိမ်းချမ်းရေးဖြစ်စဉ်အတွက် စောင့်ကြပ်စစ်ဆေးခြင်း၊ စီစစ်အတည်ပြုခြင်းနှင့် တည့်မတ်မှန်ကန်အောင် အစီအစဉ်လုပ်ဆောင်မှုများ စတင်သဘောတူလက်ခံသည်။ စောင့်ကြပ်စစ် ဆေးခြင်း (Monitoring) ကို အဆင့်(၃)ဆင့်ထားရှိရန်၊ ၎င်းတို့မှာ (၁) နှစ်ဦး နှစ်ဖက်လက်ခံသော ပုဂ္ဂိုလ်များဖြင့် ဖွဲ့စည်းပြီး စောင့်ကြပ်စစ်ဆေးခြင်း (Local Monitoring)၊ (၂) အခြေအနေတိုးတက် ကောင်းမွန်လာသည့်အခါ နိုင်ငံတကာစောင့်ကြပ်ကြည့်ရှုရေး (International Monitoring) နှင့် (၃) ငြိမ်းချမ်းရေးဖြစ်စဉ် ပျက်စီးရန်အလားအလာ မရှိတော့သည့်အခါ ပွင့်လင်းသော စောင့်ကြပ်ကြည့်ရှု ရေး (Open Monitoring) ကို အဆင့်ဆင့် လုပ်ဆောင်သွားမည်ဟု သဘောတူလက်ခံသည်။

ဆုံးဖြတ်ချက် (၁၃)။ ။ နှစ်ဦးနှစ်ဖက် လက်ခံသည့် Local Monitoring အတွက် နှစ်ဦးနှစ်ဖက် သဘောတူသည့် နာမည်စာရင်းကို မေလနောက်ဆုံးပတ်တွင်ပေးပြီးနောက် အစည်းအဝေးတစ်ခုတွင် ဆွေးနွေးအတည်ပြုရန် သဘောတူလက်ခံသည်။

အထက်ဖော်ပြပါအစည်းအဝေးဆုံးဖြတ်ချက် (၁၃)ချက်ကို အောက်ဖော်ပြပါ နှစ်ဦးနှစ်ဖက် တာဝန်ရှိသူများက လက်မှတ်ရေးထိုးကြပါသည်။

ဦးအောင်မင်း
အဖွဲ့ခေါင်းဆောင်၊ ပြည်ထောင်စုအဆင့်
ငြိမ်းချမ်းရေးဆွေးနွေးရေးအဖွဲ့
ရထားပို့ဆောင်ရေးဝန်ကြီးဌာန
ပြည်ထောင်စုဝန်ကြီး

နော်စီဖိုးရာစိန်
အထွေထွေအတွင်းရေးမှူး
ကေအဲန်ယူ-ကရင်အမျိုးသားအစည်းအရုံး၊
ဗဟို

ဦးစိုးသိန်း
စက်မှုဝန်ကြီးဌာန
ပြည်ထောင်စုဝန်ကြီး

ဗိုလ်ချုပ်ကြီးမူတူးစေးဖိုး
ဒု-ဥက္ကဋ္ဌ
ငြိမ်းချမ်းရေးဖော်ဆောင်ရေးကော်မတီ

ဦးဝင်းထွန်း
သဘာဝပတ်ဝန်းကျင်ထိန်းသိမ်းရေးနှင့်
သစ်တောရေးရာဝန်ကြီးဌာန
ပြည်ထောင်စုဝန်ကြီး

ပဒိုစောရောဂျာခင်
အဖွဲ့ဝင်
ငြိမ်းချမ်းရေးဖော်ဆောင်ရေးကော်မတီ

ဦးဇော်မင်း
အမှတ်(၁)လျှပ်စစ်ဝန်ကြီးဌာန
ပြည်ထောင်စုဝန်ကြီး

ပဒိုစောအားတိုး
အဖွဲ့ဝင်
ငြိမ်းချမ်းရေးဖော်ဆောင်ရေးကော်မတီ

ဦးခင်ရီ
လူဝင်မှုကြီးကြပ်ရေးနှင့် အမျိုးသားမှတ်ပုံတင်
ရေးဝန်ကြီးဌာန
ပြည်ထောင်စုဝန်ကြီး

ဗိုလ်မှူးချုပ်စောအယ်ကလူသိန်း
ဗဟိုအမြဲတမ်းကော်မတီ
ကေအဲန်ယူ-ကရင်အမျိုးသားအစည်းအရုံး
ဗဟို

ဦးသန်းဌေး
စွမ်းအင်ဝန်ကြီးဌာန
ပြည်ထောင်စုဝန်ကြီး

ပဒိုစောကွယ်ထူးဝင်း
ဗဟိုအမြဲတမ်းကော်မတီ
ကေအဲန်ယူ-ကရင်အမျိုးသားအစည်းအရုံး
ဗဟို

ဦးဇော်မင်း
ဝန်ကြီးချုပ်
ကရင်ပြည်နယ်အစိုးရအဖွဲ့

ပဒိုစောရွှေမောင်း
ဗဟိုအမြဲတမ်းကော်မတီ
ကေအဲန်ယူ-ကရင်အမျိုးသားအစည်းအရုံး
ဗဟို

**ငြိမ်းချမ်းရေးတည်ဆောက်ရန်အတွက်
ကေအဲန်ယူ-ကရင်အမျိုးသားအစည်းအရုံးနှင့်
ပဲခူးတိုင်းဒေသကြီးအဆင့် ငြိမ်းချမ်းရေးတွေ့ဆုံဆွေးနွေးရေးအဖွဲ့တို့၏
ပထမအကြိမ်တွေ့ဆုံဆွေးနွေးပွဲအစည်းအဝေးမှတ်တမ်း**

၂၀၁၂ ခုနှစ်၊ ဧပြီလ ၁၀ ရက်
ပဲခူးမြို့

ပဲခူးတိုင်းဒေသကြီးအဆင့် တွေ့ဆုံဆွေးနွေးပွဲကို ပြည်ထောင်စုသမ္မတ မြန်မာနိုင်ငံတော် အစိုးရဘက်မှ ရထားပို့ဆောင်ရေးဝန်ကြီး ဦးအောင်မင်း ဦးဆောင်သည့် ပြည်ထောင်စုဝန်ကြီး (၃) ဦး၊ ပဲခူးတိုင်းဒေသကြီး ဝန်ကြီးချုပ် ဦးဉာဏ်ဝင်းနှင့် တောင်ပိုင်းတိုင်း တိုင်းမှူးအပါအဝင် အဖွဲ့ဝင် (၁၄)ဦးနှင့် ကေအဲန်ယူ-ကရင်အမျိုးသားအစည်းအရုံးဘက်မှ အထွေထွေအတွင်းရေးမှူး နော်စီဖိုးရာ စိန် ဦးဆောင်သည့်ကိုယ်စားလှယ် (၁၃)ဦး ပါဝင်သောအဖွဲ့တို့သည် ၂၀၁၂ ခုနှစ် ဧပြီလ ၁၀ ရက် နေ့တွင် ပဲခူးမြို့ ရွှေဝါထွန်းဟိုတယ်တွင် တွေ့ဆုံဆွေးနွေးခဲ့ကြပါသည်။

ယင်းတွေ့ဆုံဆွေးနွေးပွဲတွင် တိုင်းဒေသကြီးအဆင့် ငြိမ်းချမ်းရေးတည်ဆောက်ရန်အတွက် ပဏာမသဘောတူညီချက် (၅)ချက်အနက် အောက်ပါအချက် (၄)ချက်ကို အဓိကထား ဆွေးနွေးခဲ့ ကြပါသည်။

- ၁။ နှစ်ဦးနှစ်ဖက် ပစ်ခတ်တိုက်ခိုက်မှုရပ်ဆိုင်းရန်ကိစ္စ။
- ၂။ သတ်မှတ်သောနေရာမှအပ အခြားဒေသသို့ လက်နက်ဖြင့်သွားလာခြင်းမပြုရန် ကိစ္စ။
- ၃။ နှစ်ဖက်သဘောတူညီမှု ညှိနှိုင်းရရှိထားသည့် သတ်မှတ်နေရာများတွင် နေထိုင်ရန် ကိစ္စ။
- ၄။ ဆက်ဆံရေးစခန်းကို နှစ်ဖက်သဘောတူသည့် သင့်တော်ရာနေရာ၌ (လက်နက်မပါ) ထားရှိရန် ကိစ္စတို့ ဖြစ်ပါသည်။

အဆိုပါ တွေ့ဆုံဆွေးနွေးပွဲတွင် အထက်ပါဆွေးနွေးခဲ့သည့် အကြောင်းအရာများနှင့် ပတ်သက်၍ အောက်ပါအတိုင်း သဘောတူညီ ဆုံးဖြတ်ချက်ချခဲ့ပါသည်။

ဆုံးဖြတ်ချက်(၁) နှစ်ဦးနှစ်ဖက် ပစ်ခတ်တိုက်ခိုက်မှုရပ်ဆိုင်းရန်ကိစ္စ

- (က) ပြည်ထောင်စုမြန်မာနိုင်ငံတော်ဘက်မှ ခရိုင်အဆင့်၊ မြို့နယ်အဆင့် ငြိမ်းချမ်းရေး ဖော်ဆောင် ရေး ကော်မတီများကို ဆက်လက်ဖွဲ့စည်းပေးပြီး သက်ဆိုင်ရာ ကေအဲန်ယူအဖွဲ့ ငြိမ်းချမ်းရေး ဖော်ဆောင်ရေးကော်မတီများနှင့် ပူးပေါင်းလုပ်ဆောင်သွားရန် သဘောတူ လက်ခံသည်
- (ခ) ယုံကြည်မှုတည်ဆောက်ရန် သုံးပွင့်ဆိုင်ဆက်ဆံရေး ဖြစ်ပေါ်စေရန်အတွက် နှစ်ဘက်စစ်တပ်

အကြား ဆက်ဆံရေးနှင့် နှစ်ဖက်စစ်တပ်နှင့် ပြည်သူများအကြား ဆက်ဆံရေး ကောင်းမွန်လာ စေရန် အပစ်အခတ်ရပ်ဆိုင်းခြင်းဆိုင်ရာ ကျင့်ဝတ်၊ လုပ်ငန်းအစီအစဉ်များကို လူထုအတွင်း အသိပညာပေးမှု (Public awareness) ကို အဆင့်ဆင့်တွင် ကျယ်ကျယ်ပြန့်ပြန့် လုပ်ဆောင် သွားရန် သဘောတူလက်ခံသည်။

- (ဂ) နှစ်ဦးနှစ်ဖက် အောက်ခြေအဆင့်ဆွေးနွေးပွဲကိုလာမည့် မေလတတိယပတ် အစည်းအဝေး တွင် သက်ဆိုင်ရာနှစ်ဘက်တပ်မှူးများအကြား ပြုလုပ်သွားရန် သဘောတူလက်ခံသည်။
- (ဃ) အပစ်အခတ်ရပ်စဲရေးကို စောင့်ကြပ်ကြည့်ရှုရေး (Monitoring) အစီအစဉ်တွင် နှစ်ဖက်စလုံးမှ ပွင့်လင်းမြင်သာမှုရှိရှိ လုပ်ဆောင်သွားရန် သဘောတူလက်ခံသည်။

ဆုံးဖြတ်ချက်(၂) သတ်မှတ်ထားသော နေရာမှအပ သွားလာခြင်းနှင့်သတ်မှတ်နေရာတွင် နေထိုင်ခြင်း

- (က) ယင်းကိစ္စများနှင့် ပတ်သက်၍ အောက်ခြေသက်ဆိုင်ရာအဖွဲ့အစည်းများက အသေးစိတ် ဆွေးနွေးသတ်မှတ်ပြီး ပြန်လည်တင်ပြ အတည်ပြုချက်ရယူရန် ဖြစ်သည်။

ဆုံးဖြတ်ချက်(၃) ဆက်ဆံရေးစခန်းကို နှစ်ဘက်သဘောတူသည့် သင့်တော်ရာနေရာ၌ (လက်နက်မပါ) ထားရှိရန်ကိစ္စ။

- (က) တိုင်းဒေသကြီးအဆင့် နှစ်ဦးနှစ်ဖက် ဆက်သွယ်နိုင်ရန် ဗိုလ်မှူးကြီး သက်ထွန်း (နယ်လုံ ဝန်ကြီး)နှင့် ဧကအဲန်ယူ ဗဟိုအလုပ်အမှုဆောင်ကော်မတီ ဗိုလ်မှူးကြီး စောရောဂျာခင်အား တာဝန်ပေးခြင်းကို သဘောတူလက်ခံသည်။
- (ခ) ဗဟိုအဆင့် နှစ်ဦးနှစ်ဖက် ဆက်သွယ်နိုင်ရန် ဧကအဲန်ယူ-ကရင်အမျိုးသားအစည်းအရုံး နိုင်ငံခြားရေးဌာနမှ အတွင်းရေးမှူး စောအောင်ဝင်းရွှေနှင့် မြန်မာအစိုးရဘက်မှ ဝန်ကြီး ဦးခင်ရီ၏ ငြိမ်းချမ်းရေးလုပ်ငန်းဖော်ဆောင်ရေး ဖွင့်လှစ်ထားသည့် ဒုတိယ ညွှန်ကြားရေး မှူးတစ်ဦး ဦးဆောင်သောရုံးမှ အရာရှိအား တာဝန်ပေးအပ်ခြင်းကို သဘောတူ လက်ခံ သည်။

အထက်ပါ အစည်းအဝေးဆုံးဖြတ်ချက် မှတ်တမ်းကို ၂၀၁၂ ခုနှစ်၊ ဧပြီလ (၁၀)ရက်နေ့ အစည်းအဝေးအပြီးတွင် အတည်ပြုခဲ့ကြပါသည်။

ပဒိုစောသောသီဘွဲ့

ဗဟိုအမြဲတမ်းကော်မတီဝင်
ဧကအဲန်ယူ-ကရင်အမျိုးသားအစည်းအရုံး၊ ဗဟို

ဗိုလ်မှူးကြီးသက်ထွန်း

လုံခြုံရေးနှင့် နယ်စပ်ရေးရာဝန်ကြီး
ပဲခူးတိုင်းဒေသကြီး အစိုးရအဖွဲ့

**တနင်္သာရီတိုင်းဒေသကြီးအစိုးရအဖွဲ့၊
ကမ်းရိုးတမ်းဒေသတိုင်းစစ်ဌာနချုပ်တိုင်းမှူးနှင့်
ကေအဲန်ယူ-ကရင်အမျိုးသားအစည်းအရုံး၊ မြိတ်-ထားဝယ်ခရိုင်အဖွဲ့တို့
တိုင်းဒေသကြီးအဆင့်တွေ့ဆုံဆွေးနွေးမှုမှတ်တမ်း
(၂၀၁၂ ခုနှစ်၊ ဧပြီလ ၁၀ ရက်)**

ထားဝယ်မြို့

၁။ ၂၀၁၂ ခုနှစ်၊ ဧပြီလ ၁၀ ရက်နေ့ ၀၉:၀၀ နာရီတွင် ထားဝယ်မြို့၌ အမှတ်(၁)လျှပ်စစ်စွမ်းအား ဝန်ကြီးဌာန၊ ပြည်ထောင်စုဝန်ကြီး ဦးဇော်မင်းဦးဆောင်သောအဖွဲ့နှင့် ကေအဲန်ယူ-ကရင် အမျိုးသား အစည်းအရုံး၊ မြိတ်-ထားဝယ်ခရိုင် ဥက္ကဋ္ဌ ပဒိုစောကွယ်ထူးဝင်းဦးဆောင်သော အဖွဲ့ တွေ့ဆုံဆွေးနွေးရာတွင် အောက်ပါပုဂ္ဂိုလ်များ တက်ရောက်ကြပါသည်။

- (က) ဦးဇော်မင်း၊ ပြည်ထောင်စုဝန်ကြီး၊ အမှတ်(၁) လျှပ်စစ်စွမ်းအားဝန်ကြီးဌာန။
- (ခ) ဦးမြတ်ကို၊ ဝန်ကြီးချုပ်၊ တနင်္သာရီတိုင်းဒေသကြီးအစိုးရအဖွဲ့။
- (ဂ) ဗိုလ်ချုပ် ခင်မောင်ဌေး၊ တိုင်းမှူး၊ ကမ်းရိုးတန်းဒေသတိုင်းစစ်ဌာနချုပ်။
- (ဃ) ဗိုလ်မှူးကြီး ဇော်လွင်၊ လုံခြုံရေးနှင့် နယ်စပ်ရေးရာဝန်ကြီး။
- (င) ဒေါက်တာ ဝင်းအောင်၊ စိုက်ပျိုးရေးနှင့် မွေးမြူရေးဝန်ကြီး။
- (စ) ဦးအောင်ကျော်ကျော်ဦး၊ စည်ပင်သာယာရေးဝန်ကြီး။
- (ဆ) ဦးဝင်းဆွေ၊ လူမှုရေးဝန်ကြီး။
- (ဇ) ဦးစောဟာဗီ၊ ကရင်တိုင်းရင်းသားရေးရာဝန်ကြီး။
- (ဈ) ဦးစိုးမြင့်၊ တနင်္သာရီတိုင်းဒေသကြီးဥပဒေချုပ်။
- (ည) ဦးအေးဟန်၊ အတွင်းရေးမှူး၊ တနင်္သာရီတိုင်းဒေသကြီး။
- (ဋ) ဦးချစ်သန်း၊ ငြိမ်းချမ်းရေးအကျိုးတော်ဆောင်။
- (ဌ) ဦးငွေစိုး၊ ငြိမ်းချမ်းရေးအကျိုးတော်ဆောင်။
- (ဍ) ပဒို စောကွယ်ထူးဝင်း၊ ခရိုင်ဥက္ကဋ္ဌ၊ မြိတ်-ထားဝယ်ခရိုင်၊ ကေအဲန်ယူ-ဗဟိုအမြဲတမ်း ကော်မတီဝင်
- (ဎ) ပဒို စောရောဂျာခင်၊ ကေအဲန်ယူ ဗဟိုအလုပ်အမှုဆောင်ကော်မတီအဖွဲ့ဝင်။
- (ဏ) ပဒို စောရွှေမောင်း၊ ခရိုင် ဥက္ကဋ္ဌ၊ ဒူးပလာယာခရိုင်၊ ကေအဲန်ယူ ဗဟိုအမြဲတမ်း ကော်မ တီဝင်။
- (တ) ဗိုလ်မှူးချုပ် စောဒါးကျော်လူး၊ ဒု-ဥက္ကဋ္ဌ၊ မြိတ်-ထားဝယ်ခရိုင်၊ တပ်မဟာ(၄)မှူး၊ ကေအဲန်ယူ ဗဟိုအမြဲတမ်းကော်မတီဝင်။
- (ထ) ပဒိုစောသောသီဖေ၊ (မြိတ်-ထားဝယ်ခရိုင် အတွင်းရေးမှူး)

- (ဒ) ပဒိုစောအယ်နာ၊ ခရိုင်ကော်မတီဝင်၊ (မြိတ်-ထားဝယ်ခရိုင်)
- (ခ) ဒုဗိုလ်မှူးကြီး စောဒူးနာ၊ (တပ်ရင်း(၁၀)၊ ရင်းမှူး)
- (န) ဒုဗိုလ်မှူးကြီး စောဆာပီးတုပ်၊ (တပ်ရင်း(၁၂)၊ ရင်းမှူး)
- (ပ) ဗိုလ်မှူးစောဂျိုးဇော်၊ (ကေအဲန်ယူ တပ်ရင်း(၇)၊ ဒုရင်းမှူး)
- (ဖ) ဗိုလ်မှူးစောမူကပေါ်၊ (တပ်မဟာ(၄)၊ ထောက်လှမ်းရေးမှူး)
- (ဗ) ဗိုလ်စောဘချော၊ (တပ်မဟာ(၄)၊ ထောက်ပို့တာဝန်ခံ)
- (ဘ) ဆရာစောကွီးဝါး၊ (မှတ်တမ်း)

(၂) KNU ကရင်အမျိုးသားအစည်းအရုံး၊ မြိတ်-ထားဝယ်ခရိုင်အဖွဲ့ ဥက္ကဋ္ဌ၊ ပဒိုစောကွယ်ထူးဝင်းမှ အောက်ပါအချက်များကို တင်ပြဆွေးနွေးသွားခဲ့ပါသည်။

- (က) KNU ကရင်အမျိုးသားအစည်းအရုံး၊ ဆက်ဆံရေးရုံးဖွင့်လှစ်ပြီး လုပ်ငန်းအကောင်အထည် ဖော်ဆောင်နိုင်ရေးအတွက် လိုအပ်သည့် လုပ်ငန်းအစီအစဉ်များကို ဆွေးနွေးရန်။
- (ခ) ပဏာမသဘောတူညီထားသည့် အပစ်အခတ်ရပ်စဲရေးကို ပိုမိုခိုင်မြဲအောင် ဆောင်ရွက်ရာတွင် ယုံကြည်မှုပျက်ပြားစေသည့် လုပ်ရပ်များမပေါ်ပေါက်စေရေး၊ စစ်ရေးထိတွေ့မှုများ မပေါ်ပေါက်စေရေးအတွက် လိုအပ်ချက်များကို ဆွေးနွေးရန်။
- (ဂ) နယ်မြေစိုးမိုးရေးနှင့် ပတ်သက်သည့် မည်သည့်လှုပ်ရှားမှုမျိုးကိုမဆို ရပ်တန့်ရန်။
- (ဃ) ပြည်တွင်း အခြေမဲ့သူများကိစ္စများနှင့် ပတ်သက်ဆွေးနွေးရန်။
- (င) တနင်္သာရီတိုင်းဒေသတွင်း မြေယာဆိုင်ရာလုပ်ပိုင်ခွင့်ချထားမှုကိစ္စနှင့်ပတ်သက်၍ ဆွေးနွေးရန်။
- (စ) ယုံကြည်မှုတည်ဆောက်ခြင်း၊ နားလည်မှုတည်ဆောက်ခြင်းမှတစ်ဆင့် တည်မြဲသည့် ပြည်တွင်း ငြိမ်းချမ်းရေးသို့ဦးတည်နိုင်မည့် အခြားလိုအပ်ချက်များကိုဆွေးနွေးရန်။

၃။ ပဒိုစောကွယ်ထူးဝင်း၏ တင်ပြချက်ကို နှစ်ဖက်အဖွဲ့များမှ အောက်ပါအတိုင်း ဆွေးနွေးခဲ့ပါသည်။

- (က) ယနေ့နံနက်တွင် ထားဝယ်မြို့ပေါ်တွင် ဆက်ဆံရေးရုံးဖွင့်လှစ်ပြီးဖြစ်ပါသည်။ မေတ္တာမြို့တွင်လည်း ကွပ်ကဲမှုအောက်တပ်များနှင့် ဆက်ဆံရာတွင်လည်းကောင်း၊ ဆင့်ကမ်းဆက်သွယ်မှုအတွက်လည်းကောင်း၊ ဆက်ဆံရေးရုံးခွဲ ဖွင့်လှစ်သင့်ကြောင်းနှင့် နိုင်ငံတော်သမ္မတရုံးနှင့် ပြည်ထောင်စုငြိမ်းချမ်းရေးဖော်ဆောင်ရေးအဖွဲ့သို့ ဆက်လက်တင်ပြသွားပါမည်။
- (ခ) ပစ်ခတ်မှုရပ်စဲရေး ပိုမိုခိုင်မြဲအောင် ဆောင်ရွက်ရာတွင် ယုံကြည်မှုပျက်ပြားစေမည့် လုပ်ရပ်များ မပေါ်ပေါက်စေရေး၊ စစ်ရေးထိတွေ့မှုများ မပေါ်ပေါက်စေရေးအတွက် လိုအပ်ချက်များကို ဆက်ဆံရေးရုံးမှတစ်ဆင့် ညှိနှိုင်းဆောင်ရွက်သွားမည့်အပြင်

- မြေပြင်တပ်များမှလည်း ဆက်သွယ် အသိပေးဆောင်ရွက်စေပါမည်။
- (ဂ) နယ်မြေစိုးမိုးရေးလှုပ်ရှားမှုများနှင့် ပတ်သက်၍ လိုအပ်သည်ထက်ပိုမိုလှုပ်ရှားခြင်း မပြုရန်၊ ပုံမှန်လှုပ်ရှားမှုများသာ ဆောင်ရွက်ရန်၊ ပုံမှန်ထက်လှုပ်ရှားဆောင်ရွက်လို ပါက ဆက်ဆံရေးရုံးမှတစ်ဆင့် ဆက်သွယ်စေပါမည်။
 - (ဃ) ပြည်တွင်းအခြေမဲ့သူများအား ပြန်လည်နေရာချထားရေးအတွက်နှင့် ပြန်လည်ထူထောင် ရေးကိစ္စများ ဆွေးနွေးအကောင်အထည်ဖော် ဆောင်ရွက်ပေးပါမည်။
 - (င) တနင်္သာရီတိုင်းဒေသကြီးအတွင်း မြေယာလုပ်ပိုင်ခွင့်ချထားပေးမှုနှင့် ပတ်သက်၍ မြေယာဥပဒေ ပြဋ္ဌာန်းမှုကိစ္စ ပြီးပြတ်မှုမရှိသေးသော ကာလအတွင်း လိုအပ်ပါက တနင်္သာရီတိုင်းဒေသကြီး ဝန်ကြီးချုပ်ထံ တင်ပြ၍ ညှိနှိုင်းဆောင်ရွက်သွားပါမည်။
 - (စ) ပြည်သူ့လူထု ထိခိုက်နစ်နာမှုကို အနည်းဆုံးဖြစ်စေရေးအတွက် ဆောင်ရွက်ရပါမည်။ ရေရှည်တည်တံ့ခိုင်မြဲမည့် ထာဝရငြိမ်းချမ်းရေးကို ဦးတည်ရန်အတွက် အောက်ခြေ ကျေးရွာအဆင့်နှင့် အောက်ခြေတပ်ဖွဲ့ဝင်များအထိ ငြိမ်းချမ်းရေးတည်ဆောက်မှုကို နားလည်သဘောပေါက်စေရေး ဆွေးနွေးပါမည်။
 - (ဆ) ဆက်ဆံရေးရုံးတွင် KNU မှ ဆက်ဆံရေးတာဝန်ခံတစ်ဦးနှင့်အဖွဲ့အား ထားရှိ ဆက် သွယ်ပါမည်။

တနင်္သာရီတိုင်းဒေသကြီး

ငြိမ်းချမ်းရေးဆွေးနွေးရေးအဖွဲ့
 ဦးအောင်မင်း
 ပြည်ထောင်စုဝန်ကြီး
 အမှတ်(၁)လျှပ်စစ်စွမ်းအားဝန်ကြီးဌာန

ဦးမြတ်ကို
 ဝန်ကြီးချုပ်
 တနင်္သာရီတိုင်းဒေသကြီးအစိုးရအဖွဲ့

ဗိုလ်ချုပ်ခင်မောင်ဌေး
 တိုင်းမှူး
 ကမ်းရိုးတမ်းဒေသတိုင်းစစ်ဌာနချုပ်

ကရင်အမျိုးသားအစည်းအရုံး

ငြိမ်းချမ်းရေးဆွေးနွေးရေးဗဟိုအဖွဲ့
 ပဒိုစောကွယ်ထူးဝင်း
 ခရိုင်ဥက္ကဋ္ဌ၊ မြိတ်-ထားဝယ်ခရိုင်
 ကေအဲန်ယူဗဟိုအမြဲတမ်းကော်မတီဝင်

ဗိုလ်မှူးချုပ်စောဒါးကျော်လူး
 မြိတ်-ထားဝယ်ခရိုင်ဥက္ကဋ္ဌ
 တပ်မဟာ(၄)မှူး၊
 ကေအဲန်ယူ ဗဟိုကော်မတီဝင်

ပဒိုစောရာဂျာခင်
 ကေအဲန်ယူဗဟိုအလုပ်အမှုဆောင်
 ကော်မတီဝင်

ဗိုလ်မှူးကြီးဇော်လွင်
လုံခြုံရေးနှင့်နယ်စပ်ရေးရာဝန်ကြီး
တနင်္သာရီတိုင်းဒေသကြီးအစိုးရအဖွဲ့

ပဒိုစောရွှေမောင်း
ခရိုင်ဥက္ကဋ္ဌ၊ ဒူးပလာယာခရိုင်
ကေအဲန်ယူဗဟိုအမြဲတမ်းကော်မတီဝင်

ဒေါက်တာဝင်းအောင်
စိုက်ပျိုးရေးနှင့် မွေးမြူရေးဝန်ကြီး

ပဒိုစောသောသီဖေ
မြိတ်-ထားဝယ်ခရိုင်အတွင်းရေးမှူး
တနင်္သာရီတိုင်းဒေသကြီးအစိုးရအဖွဲ့

ဦးဝင်းဆွေ
လူမှုရေးဝန်ကြီး
တနင်္သာရီတိုင်းဒေသကြီးအစိုးရအဖွဲ့

ပဒိုစောအယ်နာ
ခရိုင်ကော်မတီဝင်
မြိတ်-ထားဝယ်ခရိုင်

ဦးအောင်ကျော်ကျော်ဦး
စည်ပင်သာယာရေးဝန်ကြီး
တနင်္သာရီတိုင်းဒေသကြီးအစိုးရအဖွဲ့

ဒုဗိုလ်မှူးကြီးစောဒူးနာ
တပ်ရင်း(၁၀)တပ်ရင်းမှူး

ဦးစောဟာမီ
ကရင်တိုင်းရင်းသားရေးရာဝန်ကြီး
တနင်္သာရီတိုင်းဒေသကြီးအစိုးရအဖွဲ့

ဒုဗိုလ်မှူးကြီးစောဆာပီးတုပ်
တပ်ရင်း(၁၂)တပ်ရင်းမှူး

ဦးချစ်သန်း
ငြိမ်းချမ်းရေးအကျိုးတော်ဆောင်

ဗိုလ်မှူးစောဂျိုးဇော်
တပ်ရင်း(၇)ဒုရင်းမှူး

ဦးငွေစိုး
ငြိမ်းချမ်းရေးအကျိုးတော်ဆောင်

ဗိုလ်မှူးစောမူးကပေါ်
တပ်မဟာ(၄)ထောက်လှမ်းရေးမှူး

ငြိမ်းချမ်းရေးတည်ဆောက်ရန်အတွက်
ပြည်ထောင်စုငြိမ်းချမ်းရေးတွေ့ဆုံဆွေးနွေးရေးအဖွဲ့နှင့်
ကေအဲန်ယူ-ကရင်အမျိုးသားအစည်းအရုံးတို့၏
ဒုတိယအကြိမ်တွေ့ဆုံဆွေးနွေးပွဲအစည်းအဝေးသဘောတူညီချက်
(၂၀၁၂ ခုနှစ်၊ စက်တင်ဘာလ ၄ ရက်)
ဘားအံမြို့

ပြည်ထောင်စုအဆင့် ဒုတိယအကြိမ် တွေ့ဆုံဆွေးနွေးပွဲကို ပြည်ထောင်စုသမ္မတ မြန်မာနိုင်ငံတော်အစိုးရဘက်မှ ငြိမ်းချမ်းရေးဖော်ဆောင်ရေး လုပ်ငန်းကော်မတီဒုတိယအကြိမ် ပြည်ထောင်စုဝန်ကြီးဦးအောင်မင်း ဦးဆောင်သည့် ပြည်ထောင်စုဝန်ကြီး (၄)ဦး၊ ကရင်ပြည်နယ်ဝန်ကြီးချုပ် ဦးဇော်မင်း၊ နယ်စပ်ရေးရာဝန်ကြီးဌာန ဒုတိယဝန်ကြီး၊ ပြည်ထောင်စုဒုတိယရှေ့နေချုပ်၊ အရှေ့တောင်တိုင်းစစ်ဌာနချုပ် တိုင်းမှူး၊ ပြည်နယ်အဆင့်ဝန်ကြီးများနှင့် ကေအဲန်ယူ-ကရင်အမျိုးသား အစည်းအရုံးဘက်မှ အထွေထွေအတွင်းရေးမှူး နော်စီဖိုးရာစိန် ဦးဆောင်သည့် ကိုယ်စားလှယ် (၉)ဦးပါဝင်သောအဖွဲ့တို့သည် ၂၀၁၂ ခုနှစ်၊ စက်တင်ဘာလ (၃)ရက်နှင့် (၄)ရက်နေ့တို့တွင် ကရင်ပြည်နယ်၊ ဘားအံမြို့၊ ဇွဲကပင်ဟိုတယ်တွင် တွေ့ဆုံဆွေးနွေးခဲ့ကြပါသည်။

ယင်းတွေ့ဆုံဆွေးနွေးပွဲတွင် ပထမအကြိမ်နှင့် ဒုတိယအကြိမ်တို့မှ ချုပ်ဆိုထားခဲ့သော သဘောတူဆုံးဖြတ်ချက်များမှ အောက်ပါအချက် (၂)ချက်ကို အဓိကထားဆွေးနွေးခဲ့ကြပါသည်-

- (က) နှစ်ဦးနှစ်ဖက်လိုက်နာမည့် အပစ်အခတ်ရပ်စဲရေးဆိုင်ရာ ကျင့်ဝတ်စည်းကမ်းများ (Ceasefire Code of Conduct)
- (ခ) ကြောက်ရွံ့ခြင်းကင်းသည့် ပြည်သူပြည်သားများအဖြစ် ဘဝရပ်တည်ရေး အာမခံရန်အတွက် တပ်ရွှေ့ပြောင်းရေးကိစ္စ

အထက်ပါတွေ့ဆုံဆွေးနွေးခဲ့သည့် အကြောင်းအရာနှင့်ပတ်သက်၍ အောက်ပါအတိုင်း သဘောတူခဲ့ ပါသည်။

ဆုံးဖြတ်ချက်များ

(က) အပစ်အခတ်ရပ်စဲရေး ပိုမိုခိုင်မာလာရေးအတွက် နှစ်ဦးနှစ်ဖက်အကြား လိုက်နာရမည့် ကျင့်ဝတ်စည်းကမ်းကိစ္စ (Code of Conduct)

၁။ အပစ်အခတ်ရပ်စဲရေး ပိုမိုခိုင်မာရေးအတွက် နှစ်ဦးနှစ်ဖက်အကြား လိုက်နာရမည့် ကျင့်ဝတ်စည်းကမ်းများ (Code of Conduct) (မူကြမ်း) နှင့်ပတ်သက်၍ နှစ်ဦးနှစ်

ဖက်အကြားလိုက်နာရမည့် အချက်(၃၄)ချက်ပါ ကျင့်ဝတ်စည်းကမ်းများ (Code of Conduct) (မူကြမ်း)ကို မူအားဖြင့် သဘောတူပါသည်။

၂။ နှစ်ဦးနှစ်ဖက် မူအားဖြင့် သဘောတူထားသော (Code of Conduct) (မူကြမ်း)ကို နှစ်ဦးနှစ်ဖက် ကိုယ်စားလှယ်များမှ မိမိတို့၏ သက်ဆိုင်ရာ နှစ်ဖက်အထက်ဌာနများသို့ ပြန်လည်တင်ပြပြီး နောက်တစ်ကြိမ်ပြုလုပ်မည့် အစည်းအဝေးတွင် ဆက်လက်ဆွေးနွေးခြင်း၊ အတည်ပြုခြင်းများကို ပြုလုပ်ရန် သဘောတူပါသည်။

(ခ) တပ်ပိုင်းဆိုင်ရာကိစ္စ

၁။ ကြောက်ရွံ့ခြင်းကင်းသည့် ပြည်သူ့ပြည်သားများအဖြစ် ဘဝရပ်တည်ရေး အာမခံရန် အတွက် တပ်ရွှေ့ပြောင်းရေးကိစ္စနှင့်ပတ်သက်၍ အစိုးရကိုယ်စားလှယ်များမှ တာဝန်ရှိသူများထံ ဆက်လက်တင်ပြပြီး နောက်တစ်ကြိမ် တွေ့ဆုံဆွေးနွေးပွဲတွင် ဆက်လက်ဆွေးနွေးသွားရန် သဘောတူပါသည်။

(ဂ) နောက်တစ်ကြိမ် ပြန်လည်တွေ့ဆုံဆွေးနွေးပွဲကို ၂၀၁၂ ခုနှစ်မကုန်မီအတွင်း ကျင်းပနိုင်ရန် အတွက် ဆက်လက်ကြိုးပမ်းသွားရန် သဘောတူပါသည်။

(ဃ) လက်ရှိလုပ်ဆောင်နေသော ငြိမ်းချမ်းရေးဖော်ဆောင်ရေးလုပ်ငန်းစဉ်ကို အောင်မြင်သည်အထိ နှစ်ဖက်မှဆက်လက်ကြိုးပမ်းသွားရန် သဘောတူပါသည်။

အထက်ပါအစည်းအဝေး သဘောတူညီချက်များကို တာဝန်ရှိသူများက ဖော်ပြပါသက်သေများရှေ့တွင် လက်မှတ်ရေးထိုးပါသည်။

ပဒို နော်စီဖိုးရာစိန်
အထွေထွေအတွင်းရေးမှူး
ကေအဲန်ယူ-ကရင်အမျိုးသားအစည်းအရုံး
(ဗဟို)

ဦးအောင်မင်း
ပြည်ထောင်စုဝန်ကြီး
သမ္မတရုံးဝန်ကြီးဌာန
ဒုဥက္ကဋ္ဌ-ပြည်ထောင်စု ငြိမ်းချမ်းရေး
ဆွေးနွေးရေးလုပ်ငန်းကော်မတီ

ဗိုလ်မှူးချုပ် စရှာထုဝေါ်
တွဲဘက် စစ်ရေးချုပ်
ကေအဲန်ယူ-ကရင်အမျိုးသားအစည်းအရုံး
(ဗဟို)

ဦးခင်ရီ
ပြည်ထောင်စုဝန်ကြီး
လူဝင်မှုကြီးကြပ်ရေးနှင့် ပြည်သူ့အင်အား
ဝန်ကြီးဌာန

ပဒိုစောအားတိုး
အဖွဲ့ဝင်
ငြိမ်းချမ်းရေးဖော်ဆောင်ရေးကော်မတီ
ကေအဲန်-ကရင်အမျိုးသားအစည်းအရုံး(ဗဟို)

ဦးဇော်မင်း
ပြည်နယ်ဝန်ကြီးချုပ်
ကရင်ပြည်နယ်အစိုးရအဖွဲ့

ဗိုလ်မှူးစောတာမလာသော
စစ်ဦးစီးအရာရှိ (တတိယတန်း)
ကေအဲန်ယူ-ကရင်အမျိုးသားအစည်းအရုံး
(ဗဟို)

ဗိုလ်ချုပ်တင်မောင်ဝင်း
တိုင်းမှူး
အရှေ့တောင်ပိုင်း စစ်ဌာနချုပ်

ဗိုလ်ချုပ်ဇော်ဝင်း
ဒုတိယ ဝန်ကြီး
နယ်စပ်ရေးရာ ဝန်ကြီးဌာန

ဦးထွန်းထွန်းဦး
ဒုတိယ ရှေ့နေချုပ်
ပြည်ထောင်စုရှေ့နေချုပ်ရုံး

အသိသက်သေများ

ဒေါ်နန်းမြင့်တင်
Observer

ဦးစောသိန်းအောင်
လွှတ်တော်ကိုယ်စားလှယ်
ပြည်သူ့လွှတ်တော်

Dr. အယ်နာမေစေးဖ
Observer

ဦးစောထွန်းမြအောင်
လွှတ်တော်ကိုယ်စားလှယ်
အမျိုးသားလွှတ်တော်

အပစ်အခတ်ရပ်စဲရေးဆိုင်ရာ တွေ့ဆုံဆွေးနွေးပွဲတွင် ကေအဲန်ယူဘက်မှ တင်ပြတောင်းဆိုသည့် သတ်မှတ်ချက်များ

ဤတောင်းဆိုသတ်မှတ်ချက်များသည် ကနဦးအပစ်အခတ်ရပ်စဲရေး သဘောတူညီထားသည့် အခြေအနေကိုကျော်လွန်၍ ထာဝရငြိမ်းချမ်းရေးရရှိရန်လိုအပ်သည့် အခြေခံမူများအဖြစ် အာမခံပါမည်။ ထိုနည်းတူ နိုင်ငံငြိမ်းချမ်းရေးအတွက် တားဆီးပိတ်ပင်နေသည့် ပြဿနာများကို ဖြေရှင်းမည့် စေ့စပ်ညှိနှိုင်းမှုဖြစ်စဉ်အတွက် အသုံးဝင်မည့် လမ်းညွှန်လည်းဖြစ်ပါသည်။

ရည်မှန်းချက် (၁၁) ချက်မှာ အောက်ပါအတိုင်းဖြစ်သည်။

- ၁။ တစ်ပြည်လုံးအတိုင်းအတာဖြင့် အပစ်အခတ်ရပ်စဲရမည်။ အထူးသဖြင့် တိုင်းရင်းသား နယ်မြေများအတွင်း ဖြစ်ပွားနေသည့် စစ်ပွဲများကို အမြန်ဆုံးရပ်စဲရမည်။
- ၂။ ကြောက်ရွံ့ခြင်းကင်းသည့် ပြည်သူ့ပြည်သားဘဝအဖြစ်ရပ်တည်နိုင်ရန်အာမခံရမည်။
- ၃။ ပြည်သူ့ပြည်သားများအတွင်း ယုံကြည်ရသည့် အခြေအနေ တည်ဆောက်ရန်။
- ၄။ အခြေခံပြည်သူ့ဝန်ဆောင်မှုလုပ်ငန်းများကို ဆောက်ရွက်ပေးရေးနှင့် ဒေသဆိုင်ရာလူထုနှင့် အတိုင်ပင်ခံပြုသည့် ဖွံ့ဖြိုးရေးလုပ်ငန်းများအား အထောက်အကူပေးရန်။
- ၅။ နိုင်ငံတော်သတင်းမီဒီယာများအား ငြိမ်းချမ်းရေးဖြစ်စဉ်များတွင် ပူးပေါင်းဆောင်ရွက်စေရန်နှင့် အခြားသတင်းမီဒီယာများအား တိကျသော ငြိမ်းချမ်းရေးဖြစ်စဉ်များဆိုင်ရာ သတင်းအချက်အလက် ရယူခွင့်ပြုရန်။
- ၆။ အတင်းအဓမ္မလုပ်အားပေးခိုင်းစေခြင်း၊ ပုံစံမျိုးစုံဖြင့် ငွေကြေးကောက်ခံခြင်း၊ ပေးကမ်းလှူဒါန်းခိုင်းခြင်း၊ အခြားသော ငွေကြေးကူညီစေခြင်းမပြုရန်။
- ၇။ အကျဉ်းသားများအား လွှတ်ပေးရန်၊ ပြည်သူ့ပြည်သားများဘဝပြန်လည်ထူထောင်ရေးနှင့် ပြည်သူများ၏ မြေယာများကိစ္စကို ဖြေရှင်းပေးရန်။
- ၈။ နှစ်ဖက်စလုံးမှ ငြိမ်းချမ်းရေးပြောဆိုမှုများနှင့် တိုးတက်ရေးနည်းလမ်းများအား အကျိုးဆောင်ပံ့ပိုးကြရန်။
- ၉။ စေ့စပ်ညှိနှိုင်းမှုစားပွဲဝိုင်းတွင် ပါဝင်သည့် ကိုယ်စားလှယ်များ တရားဝင်မှုရှိစေရန်နှင့် သက်ဆိုင်သည့် နယ်မြေများရှိ ပြည်သူများနှင့် လုံလောက်သည့် တိုင်ပင်မှုပြုချိန်ရရှိရန်နှင့် ဖြစ်စဉ်အား ပြင်ပမှ ကူညီပံ့ပိုးသူများအကြား ရှင်းလင်းသည့် အခန်းကဏ္ဍများ ထားရှိရန်။
- ၁၀။ ငြိမ်းချမ်းရေးဖြစ်စဉ်အတွက် စောင့်ကြပ်စစ်ဆေးခြင်း၊ စိစစ်အတည်ပြုခြင်းနှင့် တည့်မတ်မှန်ကန်သော အစီအစဉ်လုပ်ဆောင်မှုများ စတင်ရန်။
- ၁၁။ ဘက်အားလုံးမှ တည်မြဲသည့် ငြိမ်းချမ်းရေးသို့ ရှေ့ရှုသည့် လုပ်ဆောင်မှုများ တိုးတက်ဖြစ်ပေါ်စေနိုင်ရန် အာမခံသည့် ပျော့ပျောင်းညင်သာသည့် လုပ်ငန်းစဉ်ထားရှိရန်၊ ဘက်တဘက်အပေါ် သတိမဲ့ ခွင့်ပြုလိုက်လျော့သည့် လိုသလို အနက်အဓိပ္ပါယ်ကောက်ယူနိုင်သော ဝေါဟာရ

အသုံးအနှုန်းများ ပပျောက်ရေးကို လုပ်ကိုင်ရမည်။

၁။ တစ်ပြည်လုံးအတိုင်းအတာဖြင့် အပစ်အခတ်ရပ်စဲရမည်။ အထူးသဖြင့် တိုင်းရင်းသားနယ်မြေအတွင်း ဖြစ်ပွားနေသည့် စစ်ပွဲများကို အမြန်ဆုံးရပ်စဲရမည်။

- တိုင်းရင်းသားများနှင့် အစိုးရအကြား တွေ့ဆုံမှုဖြင့် ယုံကြည်မှုတည်ဆောက်ရန်၊ ပဋိပက္ခများကို အကြမ်းမဖက် ငြိမ်းချမ်းစွာဖြေရှင်းခြင်းဖြင့် ငြိမ်းချမ်းရေး တည်ဆောက်ရန်။
- ၎င်းယုံကြည်မှုများဖြင့် အနာဂတ်တိုင်းပြည်ငြိမ်းချမ်းရေးကို တည်ဆောက်ရန်။

၂။ ကြောက်ရွံ့ခြင်းကင်းသည့် ပြည်သူ့ပြည်သားဘဝအဖြစ်ရပ်တည်နိုင်ရန် အာမခံရမည်။

- လက်နက်ကိုင်တပ်ဖွဲ့များသည် ပြည်သူများအကြား ကြောက်ရစေခြင်း၊ အကြမ်းဖက်မှုများမဖြစ်ရန်နှင့် ဤကနဦးကျင့်ဝတ်စည်းကမ်းများကို လိုက်နာကြရမည်။
- ထိတွေ့မှု မဖြစ်ရေး၊ စုစည်းခြင်းနှင့် စောင့်ကြပ်စစ်ဆေးခြင်းများဆိုင်ရာများ အတွက် ရှင်းလင်းသည့် နယ်မြေသတ်မှတ်မှု ပြုလုပ်မည်။
- မည်သည့်တပ်ဖွဲ့ကမှ အခြားဘက်တစ်ဘက် တပ်ဖက်ဆိုင်ရာ သို့မဟုတ် လုပ်ငန်းအဆောက်အဦများကို တိုက်ခိုက်ခြင်း၊ ဖျက်ဆီးခြင်းများ မပြုလုပ်ရန်။
- နှစ်ဖက်တပ်အင်အားစုများမှ ဒေသတွင်းပြည်သူ့ပြည်သားများအတွက် အန္တရာယ်ရှိ သည့် မြေမြုပ်မိုင်းအပါအဝင် ရင်းမြစ်ပစ္စည်းများအား ရှင်းလင်းရန်အတွက် တာဝန်ယူရမည်။
- မည်သည့်တပ်မှ မိမိတို့တပ်အတွက် တပ်သားသစ်စုဆောင်းခြင်းမပြုလုပ်ရ။
- နှစ်ဖက်စလုံး တစ်ဖက်နှင့်တစ်ဖက်ကို ရန်လိုသည့် သတင်းထုတ်ပြန်မှု၊ လှုပ်ရှားမှုများကို ရှောင်ကြဉ်ရမည်။
- ငြိမ်းချမ်းရေးနှင့် လုံခြုံရေးထိန်းသိမ်းရေးအတွက် နှစ်ဖက်စလုံးမှ အပြန်အလှန် ပူးပေါင်းဆောင်ရွက်ခြင်းဖြင့် တိုးမြှင့်လုပ်ကိုင်မည်။
- လက်နက်ပစ္စည်းများနှင့် လက်နက်ကိုင်တပ်သားများဆိုင်ရာကိစ္စများအား စီမံခန့်ခွဲရာတွင် ဆွေးနွေးမှုနှင့် အပြန်အလှန်နားလည်မှု ကျင့်သုံးကြမည်။
- ကွပ်ကဲမှုနှင့်စီမံခန့်ခွဲခြင်းအား သီးခြားကျင့်သုံးရမည့်ကိစ္စတွင် အဖွဲ့တစ်ဖွဲ့ချင်း တပ်မတော် ညွှန်ကြားမှုအဆင့်တိုင်းသည် မည်သည့်နေရာတွင် မည်သူက အမိန့်ပေးသည်ကို ရှင်းရှင်းလင်းလင်း ခွဲဝေတာဝန်ပေးရမည်။
- ဆန့်ကျင်ရန်ပြုသည့် အပြုအမူများအား ရပ်ဆိုင်းသည့် နေ့ရက်နှင့်အချိန် တိတိကျကျ သတ်မှတ်ပြဋ္ဌာန်းမည်။

၃။ ပြည်သူ့ပြည်သားများအတွင်း ယုံကြည်ရသည့်အခြေအနေ တည်ဆောက်ရန်။

- နှစ်ဖွဲ့စလုံး ပြည်သူ့ပြည်သားများအတွင်း ယုံကြည်ရသည့်အခြေအနေ တည်ဆောက်မှု အတွက် လုပ်ဆောင်မည်။
- ယင်းမူလရည်ရွယ်ချက်အဖြစ် ကြားခံဆက်သွယ်ရေးရုံးများသည် ယုံကြည်မှု တည်ဆောက်ရေးအတွက် သတင်းစီမံခန့်ခွဲမှုနှင့် တပ်ပြောင်းရွှေ့ခြင်း၊ ထောက်ပံ့ရေး၊ သင်တန်းလှုပ်ရှားမှုများကဲ့သို့သော ကိစ္စရပ်များကို စီမံခန့်ခွဲလုပ်ဆောင်မည်။
- နိုင်ငံအတွင်းသွားလာလှုပ်ရှားမှု၊ မိမိတို့အမြင်အား ထုတ်ဖော်မှု၊ အစည်းအဝေး ဖြစ်မြောက်ရန် လုပ်ဆောင်ခြင်း (သို့) အဖွဲ့အစည်းဆိုင်ရာ နိုင်ငံရေးဖြစ်စဉ်များနှင့် စေ့စပ်ညှိနှိုင်းမှုများတွင် ပါဝင်လုပ်ကိုင်ခြင်းအား မည်သည့်အဖွဲ့ကမှ အခြားတစ်ဖွဲ့အား နှောင့်နှေးအောင် တားဆီးမှု မပြုရ။
- အပစ်အခတ်ရပ်စဲသည့် အချိန်ကာလအတွင်း ငြိမ်းချမ်းစွာဆန္ဒပြခြင်းအား လှုံ့ဆော်စည်းရုံးခွင့် ရှိသည်။

၄။ အခြေခံပြည်သူ့ဝန်ဆောင်မှုလုပ်ငန်းများကိုဆောင်ရွက်ပေးရေးနှင့် ဒေသဆိုင်ရာလူထုနှင့်အတိုင်ပင်ခံပြုသည့် ဖွံ့ဖြိုးရေးလုပ်ငန်းများအား အထောက်အကူပေးရန်။

- ပြည်သူ့ပြည်သားများအတွက် မရှိမဖြစ်လိုအပ်သည့် ဝန်ဆောင်မှုလုပ်ငန်းများနှင့် ပစ္စည်းကိရိယာများအား အနှောင့်အယှက်ကင်းစွာ လည်ပတ်ခွင့်ပြုရန်။
- ပြည်သူ့ပြည်သားများ အကျိုးအမြတ်အတွက် ရည်ရွယ်သည့် ပုံမှန်ဖွံ့ဖြိုးရေးလုပ်ငန်းနှင့် အခြားသော ကြိုးပမ်းအားထုတ်မှုများအား မည်သည့်အင်အားစုဖက်မှ တားဆီးမှု မပြုရ။
- အစားအစာ၊ ဆေးဝါး၊ ဖွံ့ဖြိုးရေးလုပ်ငန်းသုံးပစ္စည်းများနှင့် နေ့စဉ်သုံး ဝန်ဆောင်ပစ္စည်းများ သယ်ယူပို့ဆောင်ခြင်းအား ပိတ်ပင်ခြင်း (သို့) တားမြစ်ခြင်းမပြုရ။
- စာသင်ကျောင်းများ၊ ဆေးရုံဆေးပေးခန်းများ၊ ကျန်းမာရေးဌာနနှင့် စက်မှုလက်မှုအဆောက်အအုံများ ချောမွေ့စွာလည်ပတ်လုပ်ဆောင်နိုင်ရေးအတွက် နှစ်ဦးနှစ်ဖက်မှ ပူးပေါင်းဆောင်ရွက်မည်။
- ဒေသခံပြည်သူများ ပါဝင်ပတ်သက်သော စီမံကိန်းမှအပ ပြင်ပရင်းနှီးမြှုပ်နှံသူများနှင့် ပူးပေါင်း၍ အတိုင်းအတာပမာဏကြီးမားသည့် ဖွံ့ဖြိုးရေးလုပ်ငန်းများအား နှစ်ဖက်စလုံးမှ စတင်မှု မပြုရ။

၅။ အစိုးရသတင်းမီဒီယာများအား ငြိမ်းချမ်းရေးဖြစ်စဉ်များတွင် ပူးပေါင်းဆောင်ရွက်စေရန်နှင့် အခြားသတင်းမီဒီယာများ ငြိမ်းချမ်းရေးဖြစ်စဉ်ဆိုင်ရာအား တိကျသော သတင်းအချက်အလက် ရယူခွင့် ပြုရန်။

- ငြိမ်းချမ်းရေးဆွေးနွေးမှုများဆိုင်ရာနှင့် ပတ်သက်၍ အစိုးရသတင်းမီဒီယာများ ပူးပေါင်း

- ဆောင်ရွက်မှုကိုရယူမည်။
- နှစ်ဖက်စလုံးမှ အပစ်အခတ်ရပ်စဲရေး၊ ကျင့်ဝတ်စည်းကမ်း၊ ငြိမ်းချမ်းရေးဖြစ်စဉ်များနှင့် အခြားဆက်စပ်သည့် လှုပ်ရှားမှုဆိုင်ရာ သတင်းအချက်အလက်များ ထုတ်ပြန်သည့်အချိန်တွင် ယဉ်ကျေး၍ ဂုဏ်သိက္ခာရှိသည့် ဘာသာစကားများ အသုံးပြုရမည်။
- ဆွေးနွေးပြောဆိုမှုနှင့် ငြိမ်းချမ်းရေးဖြစ်စဉ်ကို ဟန့်တားလိုသည့်သဘော သက်ရောက်သော မည်သည့်သဘောထား ထုတ်ပြန်ချက်ကိုမျှ သတင်းမီဒီယာများတွင် မထုတ်ပြန်ရ။
- နှစ်ဖက်စလုံးမှ တိကျခိုင်မာသည့်တာဝန်များဖြင့် လက်နက်ကိုင်တပ်ဖွဲ့များကို ချုပ်ကိုင်ရန်၊ ပြည်သူပြည်သားများအား ယင်းတာဝန်များနှင့် အကောင်အထည်ဖော်မည့်ရက် အတိအကျ သတ်မှတ်ချက်အား အသိပေးရန်။
- စေ့စပ်ညှိနှိုင်းမှုကာလအတွင်း အဖွဲ့များသည် မိမိတို့ရရှိပြီးမြောက်သည့် လုပ်ငန်းအကျဉ်းချုပ်အား သတင်းမီဒီယာကို ပေးပေးပါမည်။
- အဖွဲ့တစ်ဖွဲ့စီသည် သတင်းမီဒီယာအား ဆက်သွယ်ပြောဆိုရန် ပြောရေးဆိုခွင့် တာဝန်ခံတစ်ဦး ခန့်ထားမည်။ ဖြစ်စဉ်ဆိုင်ရာ သတင်းထုတ်ပြန်ချက်အား ပြောရေးဆိုခွင့်တာဝန်ရှိသူမှတစ်ပါး တစ်စုံတစ်ဦးက ထုတ်ပြန်ခဲ့သော် ငြင်းဆိုရမည်။

၆။ အတင်းအဓမ္မလုပ်အားပေးခိုင်းစေခြင်း၊ ပုံစံမျိုးစုံဖြင့်ငွေကြေးကောက်ခံခြင်း၊ ပေးကမ်းလှူဒါန်းခိုင်းခြင်း၊ အခြားငွေကြေးအကူအညီပေးစေခြင်း မပြုရန်။

- တစ်ဦးတစ်ယောက်ဆန္ဒမပါဘဲ ငွေကြေး၊ အလားတူတောင်းဆိုမှု (သို့) အဓမ္မပုံစံဖြင့် ဝန်ဆောင်လုပ်ငန်းများ ကောက်ယူခြင်း သို့မဟုတ် ဆော်ဩစည်းရုံးခြင်း မပြုရ။
- မိမိတို့သဘောတူညီချက်တွင် ကတိကဝတ်ပြုထားသည့် တာဝန်ဝတ္တရားများကို ဖြည့်စွက်နိုင်ရေးအတွက် စေ့စပ်ညှိနှိုင်းရေးအဖွဲ့သည် ပြည်တွင်းနှင့် အပြည်ပြည်ဆိုင်ရာများမှ လုံလောက်သည့် ရင်းမြစ်များ ရရှိရန်အာမခံရမည်။
- စီးပွားရေးဖွံ့ဖြိုးတိုးတက်ရေးသည် တိုင်းသူပြည်သားအားလုံး အသက်မွေးဝမ်းကျောင်း တန်းတူရေးအတွက် ဖြစ်ရမည်။ အခွင့်ထူးခံခေါင်းဆောင်များ၊ အုပ်စုတစ်စုအတွက် မဖြစ်စေရ။

၇။ နိုင်ငံရေးအကျဉ်းသားများအား လွတ်ပေးရန်၊ ပြည်သူပြည်သားများဘဝပြန်လည်ထူထောင်ရေးနှင့် ပြည်သူများ မြေယာများကိုစွဲကိုင်ဖြေရှင်းပေးရန်။

- စေ့စပ်ညှိနှိုင်းသည့်အဖွဲ့များ အဖွဲ့တစ်ခုခုမှ လူပုဂ္ဂိုလ်တစ်ဦးတစ်ယောက်အပေါ် ပြစ်မှုကျူးလွန်ပါသည်ဟူ၍ စွပ်စွဲခြင်းများ၊ အရေးဆိုခြင်းများ (သို့) အမှုအခင်းများကို ရုပ်သိမ်းပေးရမည်။ ထိန်းသိမ်းချုပ်နှောင်ခံရသူအား အပြန်အလှန်သဘောတူညီချက်အရ လွတ်ပေးရမည်။
- သာမန်တိုက်ပွဲဝင်စစ်ပွဲသည်များအတွက် လွတ်ငြိမ်းချမ်းသာခွင့်ရစေရမည်။

- လက်နက်ကိုင်ပဋိပက္ခတွင်ပါဝင်သည့် အသက် ၁၈ နှစ်အောက် မည်သည့် တပ်ဖွဲ့တစ်ဖွဲ့ဖွဲ့ ပြည်သူပြည်သား (သို့) ပုဂ္ဂိုလ်အား ဝန်ထမ်းအဖြစ်မှ ရပ်စဲမည်။ အပြည်ပြည်ဆိုင်ရာ ရှေ့ဆောင်မှုအောက်တွင် ယင်းတို့အား အထူးကူညီ ထောက်ပံ့မှုရစေရမည်။
- ဌာနေမဲ့ ပြည်သူပြည်သားများအား မိမိတို့နေရပ်၊ ကျေးရွာများသို့ ငြိမ်းငြိမ်းချမ်းချမ်း၊ သက်တောင့်သက်သာဖြင့် ဂုဏ်သိက္ခာရှိသည့်နိုင်ငံသားများအဖြစ် ဝင်ရောက်အခြေချ လုပ်ကိုင်နိုင်မည့် ပြန်လည်ထူထောင်ရေးလုပ်ငန်းများ စတင်ဆောင်ရွက်မည်။
- သိမ်းပိုက်ခံရသည့် ဥစ္စာပစ္စည်း၊ ပဋိပက္ခဖြစ်ပွားသည့်ကာလအတွင်း ချိတ်ပိတ်ခံရသည့် (သို့) အသုံးပြုခြင်းမှ တားမြစ်ပိတ်ပင်ထားသည့် နေရာပစ္စည်းများကို ပြန်လည်အပ်နှံရမည်။ ဥစ္စာပစ္စည်းများ ပြန်လည်အပ်နှံရာတွင် ပြဿနာများအား တစ်စုံတစ်ရာ ဖြစ်ပေါ်ခဲ့ပါလျှင် နှစ်ဖက်အကျိုးတူ သဘောတူညီချက်အားဖြင့် ဖြေရှင်းမည်။

၈။ နှစ်ဖက်စလုံးမှ ငြိမ်းချမ်းရေးပြောဆိုမှုများနှင့် တိုးတက်ရန်လမ်းများအား အကျိုးဆောင်ပံ့ပိုးကြရန်။

- စေ့စပ်ညှိနှိုင်းရေးအဖွဲ့တွင် ပါဝင်သည့် မည်သည့်အဖွဲ့ဝင်တစ်ဦးတစ်ယောက်မျှ သွားလာမှု၊ ဆောင်ရွက်မှုများအား ဟန့်တားမှု မပြုရ။
- လက်နက်ကိုင်အဖွဲ့အစည်းများသည် လွတ်လပ်သောရွေးကောက်ပွဲများတွင် ပြည့်ဝစွာ ပါဝင်နိုင်ရန် တွေ့ဆုံခြင်းနှင့် ပြင်ဆင်ခြင်းများ လုပ်ပိုင်ခွင့်ရှိသည်။
- လက်နက်ကိုင်အဖွဲ့များဒေသအတွင်း အသွင်ကူးပြောင်းရေး အစိုးရသစ်နှင့် နိုင်ငံသား တရားမျှတမှုဆိုင်ရာ ဖြစ်စဉ်ဖြစ်ထွန်းမှုများအား အတိအကျသတ်မှတ်ပြဌာန်းရမည်။ အဖွဲ့အားလုံးမှ ယခုလက်ရှိ တိုင်းရင်းသားခေါင်းဆောင်များအား ပြည်နယ်နှင့် နိုင်ငံအဆင့် အစိုးရဖွဲ့စည်းပုံအတွင်း လက်တွေ့ဆန်သည့် ချဉ်းကပ်မှုဖြင့် တန်းတူရည်တူ ပေါင်းစပ်စေရမည်။

၉။ စေ့စပ်ညှိနှိုင်းသည့်စားပွဲဝိုင်းတွင်ကိုယ်စားလှယ်များတရားဝင်မှုရှိရန်နှင့်သက်ဆိုင်သည့်နယ်မြေများရှိ ပြည်သူများနှင့်လုံလောက်သည့်တိုင်ပင်မှုပြုရန်အချိန်ရရှိရန်နှင့်ပြင်ပမှဖြစ်စဉ်အားကူညီပံ့ပိုးသူများအကြားရှင်းလင်းသည့်အခန်းကဏ္ဍများထားရှိရန်။

- နှစ်ဖက်စလုံးမှ စေ့စပ်ညှိနှိုင်းရေးစားပွဲဝိုင်းအခြားတစ်ဖက်ပါကိုယ်စားလှယ်များအား ကြိုက်နှစ်သက်သည်ကို ထုတ်ဖော်ပြောဆိုနိုင်သော်လည်း၊ အခြားအဖွဲ့အတွက် မည်သည့်ကိုယ်စားလှယ်မျှ ခန့်အပ်ရန်ကြိုးစားမှု မလုပ်ရ။
- မည်သည့်အဖွဲ့ကမျှ မိမိကိုယ်မိမိ ကိုယ်စားလှယ်အဖြစ် ကျင့်ဆောင်ပြုမူသူများနှင့် စေ့စပ်ညှိနှိုင်းမှု မလုပ်ရ။
- နှစ်ဖက်စလုံးအတွက် မိမိလူထုများနှင့် အတိုင်ပင်ခံပြုလုပ်ရန်အချိန်ကာလ သတ်မှတ်ချက် ရှိရမည်။ မည်သည့်အဖွဲ့ကမျှ အတိုင်ပင်ခံပြုခြင်းအား အချိန်ဆွဲသည့် နည်းပရိယာယ်အဖြစ် ဖြစ်စဉ်ကိုလိမ်လည်ခြင်း မပြုရ။

- ဖြစ်စဉ်တွင်ပါဝင်သည့် ပြင်ပကူညီသူများ အခန်းကဏ္ဍနှင့်တာဝန်များ ရှင်းရှင်းလင်းလင်း ထားရှိရမည်။ သီးသန့်ကူညီပံ့ပိုးသည့် လူပုဂ္ဂိုလ်များအား နည်းပြများ သို့မဟုတ် ပညာရှင်များအဖြစ် ယင်းအဖွဲ့အတွက် သတ်မှတ်ပြဋ္ဌာန်းရမည်။ ဖြစ်စဉ်တွင် ပံ့ပိုးသည့် ကြားဝင်စေ့စပ်ပေးသူ၊ တွေ့ဆုံရန်စီစဉ်သူ၊ အကျိုးဆောင်များသည် သီးသန့်အဖွဲ့တစ်ခုအတွက် ဖြစ်စေ၊ သီးသန့်ရလဒ်များအတွက်ဖြစ်စေ ရှေ့နေထောက်ခံပြောဆိုခြင်း မပြုရ။

၁၀။ ငြိမ်းချမ်းရေးဖြစ်စဉ်အတွက် စောင့်ကြပ်စစ်ဆေးခြင်း၊ စိစစ်အတည်ပြုခြင်းနှင့် တည့်မတ်မှန်ကန်အောင် လုပ်ဆောင်မှု အစီအစဉ်များ စတင်ရန်။

- နှစ်ဖက်စလုံးတွင် အပြန်အလှန်သဘောတူညီမှုအပေါ်အခြေခံ၍ လက်ရှိ တည်ရှိနေသော ကွန်ယက်များနှင့်အတူ ပြည်တွင်းနှင့် အပြည်ပြည်ဆိုင်ရာ စောင့်ကြပ်စစ်ဆေးရေးအဖွဲ့အား အပစ်အခတ်ရပ်စဲရေးဆိုင်ရာတာဝန်များကို ကြီးကြပ်ပေးရန် တောင်းဆိုမည်။
- အထမြောက်သော တိုင်ကြားမှုများအား အထူးအလေးဂရုပြုခြင်းဖြင့် ဤကျင့်ဝတ်စည်းကမ်းများကို လိုက်နာစေမှုအတွက် သက်ရောက်အားဖြည့်စေမည်။
- အပစ်အခတ်ရပ်စဲရေး ကြာရှည်တည်တံ့ခိုင်မြဲစေရန် ဒေသတွင်း အာဏာကြီးနိုင်ငံများသည် အဖွဲ့နှစ်ဖွဲ့လိုက်နာမည့် ကတိကဝတ်ပြုချက်များအား ပံ့ပိုးပေးရမည်။ ယင်း အာဏာကြီးနိုင်ငံများသည် ငြိမ်းချမ်းရေးဖြစ်စဉ်တွင် သင့်လျော်သည့်အခန်းကဏ္ဍတွင် ပါဝင်စေမည်။

၁၁။ နှစ်ဖက်စလုံးမှ တည်မြဲသည့်ငြိမ်းချမ်းရေးသို့ရှေးရှုသည့် လုပ်ဆောင်မှုများ တိုးတက် ဖြစ်ပေါ်စေနိုင်ရန် အာမခံသည့်ပျော့ပျောင်းညင်သာသည့်လုပ်ငန်းစဉ်ထားရှိရန်။ ဘက်တစ်ဖက်အပေါ်သတိမဲ့ခွင့်ပြု လိုက်လျောသည့်လိုသလိုအနက်အဓိပ္ပါယ်ကောက်ယူနိုင်သော ဝေါဟာရအသုံးအနှုန်းများ ပပျောက်ရေးကို လုပ်ကိုင်ရမည်။

- ဤကျင့်ဝတ်စည်းကမ်းများ အဓိပ္ပါယ်ဖွင့်ဆိုမှုဆိုင်ရာ အငြင်းပွားမှုများအား နှစ်ဖက်အဖွဲ့များအတွင်း ရရှိထားသည့် သဘောတူညီမှုများအပေါ်တွင် အခြေခံ၍ ဖြေရှင်းမည်။
- ဤကျင့်ဝတ်စည်းကမ်းများ နိဒါန်းစကားချီးတွင် ပါဝင်သည့်ဆိုလိုရင်းအဓိပ္ပါယ်နှင့် လျော်ညီသော အမှားပြင်ဆင်ချက်များကို နှစ်ဦးနှစ်ဖက် သဘောတူညီမှုအရ လုပ်နိုင်သည်။
- နှစ်ဦးနှစ်ဖက်လုံးမှ ကတိကဝတ်ပြုထားသည့် ကျင့်ဝတ်စည်းကမ်းများအား လက်မှတ်ရေးထိုးပြီးသည်နှင့် လိုက်နာကျင့်သုံးရမည်။
- ဤကျင့်ဝတ်စည်းကမ်းများအား လက်မှတ်ရေးထိုးပြီးသည်နှင့် အများပြည်သူ သိစေရမည်။

နိုင်ငံတော်အစိုးရနှင့် KNU/KNLA ငြိမ်းချမ်းရေးကောင်စီတို့၏
 ပြည်နယ်အဆင့်၊ ပြည်ထောင်စုအဆင့် ချုပ်ဆိုခဲ့သော
 အပစ်အခတ်ရပ်စဲရေးဆိုင်ရာ သဘောတူစာချုပ်များ၊ မှတ်တမ်းများ

ငြိမ်းချမ်းရေးတည်ဆောက်ရန်အတွက် ပဏာမသဘောတူညီချက်

- ၁။ ကရင်ပြည်နယ် ငြိမ်းချမ်းရေးဖော်ဆောင်ရေးအဖွဲ့နှင့် ကရင်တိုင်းသား လက်နက်ကိုင်အဖွဲ့ ဖြစ်သော KNU/KNLA ငြိမ်းချမ်းရေးကောင်စီတို့သည် ၂၀၁၂ ခုနှစ်၊ ဖေဖော်ဝါရီလ (၇)ရက် နေ့တွင် နေပြည်တော်၌တွေ့ဆုံညှိနှိုင်းမှုများ ပြုလုပ်ခဲ့ကြသည်။ တွေ့ဆုံညှိနှိုင်းဆွေးနွေးမှု ၏ ရလဒ်အဖြစ် အောက်ပါအချက်များကို သဘောတူညီခဲ့ကြပါသည်။
 - (က) တပ်မတော်နှင့် KNU/KNLA ငြိမ်းချမ်းရေးကောင်စီတို့အကြား လက်ရှိတည်ရှိနေသော ငြိမ်းချမ်းရေးကို ဆက်လက်ထိန်းသိမ်းမည်။
 - (ခ) KNU/KNLA ငြိမ်းချမ်းရေးကောင်စီဝင်များကို 'မဲလ၊ ထိုကော်ကိုး' နေရာတွင် အခြေပြု နေထိုင်ရန် သဘောတူသည်။
 - (ဂ) နှစ်ဖက်အပြန်အလှန် ပြောဆိုဆက်ဆံဆွေးနွေးမှုများ ပြုလုပ်နိုင်ရန်အတွက် နှစ်ဘက် သဘောတူညီသောနေရာများတွင် နှစ်ဖက်သဘောတူညီသောပုဂ္ဂိုလ်များဖြင့် ဆက်ဆံ ရေးဌာန၊ စခန်းများကို ထူထောင်မည်။ ကုမ္ပဏီ၏စီးပွားရေး၊ ဆက်ဆံရေးရုံးများကို ဘားအံ၊ မြဝတီ၊ ဘုရားသုံးဆူ၊ ကော့ကရိတ်၊ မောတောင်၊ ကော့သောင်း တို့တွင် ထားရှိမည်။
 - (ဃ) နှစ်ဖက်သဘောတူညီထားသော နယ်မြေများမှအပ နယ်မြေကျော်လွန် လက်နက် ကိုင်ဆောင်သွားလာမှုများကို နှစ်ဖက်ကြိုတင်ညှိနှိုင်းပြီး ဆောင်ရွက်မည်။
 - (င) ပြည်ထောင်စုအဆင့် ငြိမ်းချမ်းရေးဆွေးနွေးရေးအဖွဲ့နှင့် KNU/KNLA ငြိမ်းချမ်းရေး ကောင်စီမှ အဆင့်မြင့်ငြိမ်းချမ်းရေးဆွေးနွေးရေးအဖွဲ့တို့သည် နှစ်ဖက်သဘောတူညီ သောနေရာ၊ သဘောတူညီသောအချိန်ကာလတွင် တွေ့ဆုံ၍ နယ်မြေတည်ငြိမ်အေးချမ်း ရေး၊ ဖွံ့ဖြိုးတိုးတက်ရေး၊ တပ်ဖွဲ့ဝင်များ အခြေချနေထိုင် လုပ်ကိုင်စားသောက်နိုင်ရေးနှင့် ထာဝရငြိမ်းချမ်းရေး ရရှိသည်အထိ ဆက်လက်ဆွေးနွေးရန် သဘောတူသည်။
 - (စ) ပဏာမငြိမ်းချမ်းရေးဆောင်ရွက်ပြီးသည့်နောက်တွင် တစ်ဖက်နိုင်ငံ၌ရောက်ရှိနေသော တိုင်းရင်းသားတို့၏ ပြန်လည်ဝင်ရောက် အခြေချနေထိုင်မည့်နေရာတွင် ၎င်းတို့၏ စားဝတ်နေရေး၊ ပညာရေး၊ ကျန်းမာရေး၊ လမ်းပန်းဆက်သွယ်ရေး၊ ရေ၊ မီး အစရှိသည့်

ဖွံ့ဖြိုးရေးလုပ်ငန်းများအတွက် အလျင်အမြန် အကောင်အထည်ဖော် ဆောင်ရွက်နိုင်ရေး အတွက် နိုင်ငံတော်မှခွင့်ပြု၍ ကိုယ်ထူကိုယ်ထ လုပ်ဆောင်ခွင့်ကို ပံ့ပိုးသွားမည်။

(ဆ) KNU/KNLA ငြိမ်းချမ်းရေးကောင်စီမှ တင်ပြထားသော ငြိမ်းချမ်းရေးအဓိပ္ပာယ် ဖွင့်ဆိုချက်များအပေါ် မူအားဖြင့် သဘောတူညီ၍ နှစ်ဦးနှစ်ဖက်မှ ကြိုးပမ်းသွားမည် ဖြစ်ပါသည်။

၂။ အထက်ပါသဘောတူညီချက်များကို နှစ်ဦးနှစ်ဖက်လုံးမှ လိုက်နာထိန်းသိမ်းသွားရန် ကတိပြု ကြောင်း အောက်တွင် လက်မှတ်ရေးထိုးကြပါသည်။

**ကရင်ပြည်နယ်
ငြိမ်းချမ်းရေးဖော်ဆောင်ရေးအဖွဲ့**

**KNU/KNLA ငြိမ်းချမ်းရေးကောင်စီ
ငြိမ်းချမ်းရေးဖော်ဆောင်ရေးအဖွဲ့**

၁။ ဗိုလ်မှူးကြီးအောင်လွင်
ပြည်နယ်လုံခြုံရေးနှင့် နယ်စပ်ရေးရာဝန်ကြီး
ကရင်ပြည်နယ်အစိုးရအဖွဲ့

၁။ ဗိုလ်မှူးချုပ် စောရင်နု
အဖွဲ့ခေါင်းဆောင်
ဗဟိုကော်မတီဝင်
KNU/KNLA ငြိမ်းချမ်းရေးကောင်စီ

၂။ ဒုတိယဗိုလ်မှူးကြီးကျော်မြင့်
ဦးစီးအရာရှိ(ပထမတန်း)ပြည်သူ့စစ်
အရှေ့တောင်တိုင်းစစ်ဌာနချုပ်

၂။ ဗိုလ်မှူးချုပ် ဒေါက်တာ နော်ကပေါ်ထူး
ဗဟိုကော်မတီဝင်
KNU/KNLA ငြိမ်းချမ်းရေးကောင်စီ

၃။ ဦးသက်နောင်
ဒုတိယညွှန်ကြားရေးမှူး၊ ပြည်နယ်ဒေသ
ဖွံ့ဖြိုးမှုကြီးကြပ်ရေးရုံး (ကရင်ပြည်နယ်)
နယ်စပ်ဖွံ့ဖြိုးတိုးတက်ရေးဦးစီးဌာန

၃။ ဗိုလ်မှူးကြီး စောအယ်ကော်ထူး
အထူးဗျူဟာမှူး
KNU/KNLA ငြိမ်းချမ်းရေးကောင်စီ

၄။ ဦးသိန်းလွင်
ပြည်နယ်ဥပဒေချုပ်
ကရင်ပြည်နယ်

၄။ ဒုတိယဗိုလ်မှူးကြီး စောဂျိုးဇော်
ဗဟိုဌာနချုပ်ရုံး
KNU/KNLA ငြိမ်းချမ်းရေးကောင်စီ

**နိုင်ငံတော်အစိုးရနှင့် DKBA ဒီမိုကရေစီအကျိုးပြု ကရင်တပ်မတော်
တို့၏ပြည်နယ်အဆင့်၊ပြည်ထောင်စုအဆင့်ချုပ်ဆိုခဲ့သော
အပစ်အခတ်ရပ်စဲရေးဆိုင်ရာသဘောတူစာချုပ်များ၊မှတ်တမ်းများ**

ငြိမ်းချမ်းရေးတည်ဆောက်ရန်အတွက်ပဏာမသဘောတူညီချက်

- ၁။ ကရင်ပြည်နယ် ငြိမ်းချမ်းမှုတည်ဆောက်ရေးအဖွဲ့နှင့် ကလို့ထူးဘောတပ်ဖွဲ့ (ယခင် DKBA) ငြိမ်းချမ်းရေးတည်ဆောက်ရေးအဖွဲ့တို့သည် ၂၀၁၁ ခုနှစ်၊ နိုဝင်ဘာလ (၃)ရက်နေ့တွင် ဘားအံမြို့၌ နှစ်ဦးနှစ်ဘက် တွေ့ဆုံညှိနှိုင်းမှုများပြုလုပ်ခဲ့ကြသည်။ တွေ့ဆုံညှိနှိုင်းဆွေးနွေးမှု ၏ ရလဒ်အဖြစ် အောက်ပါအချက်များကို သဘောတူညီခဲ့ကြပါသည်။
 - (က) ကရင်ပြည်နယ်အတွင်း မြန်မာ့တပ်မတော်နှင့် ကလို့ထူးဘောတပ်ဖွဲ့ (ယခင် DKBA) တို့သည် ၆-၁၁-၂၀၁၁ ရက်နေ့မှစ၍ အပြန်အလှန် ပစ်ခတ်တိုက်ခိုက်မှုများကို ရပ်ဆိုင်းထားရန် သဘောတူသည်။
 - (ခ) ပစ်ခတ်တိုက်ခိုက်မှုများ ရပ်ဆိုင်းထားစဉ်ကာလအတွင်း ကလို့ထူးဘောတပ်ဖွဲ့ (ယခင် DKBA) သည် ဆုံဆည်းမြိုင်နေရာ ပတ်ဝန်းကျင်တွင် ယာယီအခြေပြုနေထိုင်ရန် သဘောတူသည်။
 - (ဂ) နှစ်ဦးနှစ်ဖက် အပြန်အလှန်ပြောဆိုဆက်ဆံဆွေးနွေးမှုများပြုလုပ်နိုင်ရန်အတွက် ကလို့ထူးဘောတပ်ဖွဲ့ (ယခင် DKBA) အား မြဝတီမြို့တွင် ယာယီဆက်ဆံရေးစခန်း ဖွင့်လှစ်ရန် သဘောတူသည်။
 - (ဃ) ပစ်ခတ်တိုက်ခိုက်မှုများ ရပ်ဆိုင်းထားစဉ်ကာလအတွင်း နှစ်ဦးနှစ်ဖက် သဘောတူ ညီထားသော နယ်မြေများမှအပ နယ်မြေကျော်လွန်၍ လက်နက်ကိုင်ဆောင် သွား လာမှုများကို နှစ်ဦးနှစ်ဖက် ကြိုတင်ညှိနှိုင်းပြီးမှ ဆောင်ရွက်ရမည်။
 - (င) ပြည်ထောင်စုအဆင့်ငြိမ်းချမ်းရေးဆွေးနွေးမည့်အဖွဲ့နှင့် ဗိုလ်ချုပ်စောလားပွယ် ခေါင်း ဆောင်သော ကလို့ထူးဘောတပ်ဖွဲ့ (ယခင် DKBA)မှ အဆင့်မြင့်ငြိမ်းချမ်းရေး ဆွေး နွေးမည့်ပုဂ္ဂိုလ်များသည် နှစ်ဦးနှစ်ဘက် သဘောတူညီသောနေရာ၊ သဘောတူညီသော အချိန်ကာလတို့တွင် တွေ့ဆုံ၍ နယ်မြေတည်ငြိမ်အေးချမ်းရေး၊ ဖွံ့ဖြိုးတိုးတက်ရေး၊ တပ်ဖွဲ့ဝင်များ အခြေချနေထိုင် လုပ်ကိုင်စားသောက်နိုင်ရေး၊ ထာဝရငြိမ်းချမ်းရေး ရရှိသည်အထိ ဆက်လက်ဆွေးနွေးသွားနိုင်ရေးများကို သဘောတူသည်။

၂။ အထက်ပါသဘောတူညီချက်များကို နှစ်ဦးနှစ်ဖက်လုံးမှ လိုက်နာထိန်းသိမ်းသွားရန် ကတိပြုကြောင်း အောက်တွင်လက်မှတ်ရေးထိုးကြပါသည်။

**ကရင်ပြည်နယ်
ငြိမ်းချမ်းရေးဖော်ဆောင်ရေးအဖွဲ့**

**ကလို့ထူးဘောတပ်ဖွဲ့(ယခင် DKBA)
ငြိမ်းချမ်းရေးဖော်ဆောင်ရေးအဖွဲ့**

၁။ ဗိုလ်မှူးကြီးအောင်လွင်
ပြည်နယ်လုံခြုံရေးနှင့် နယ်စပ်ရေးရာဝန်ကြီး
ကရင်ပြည်နယ်အစိုးရအဖွဲ့

၁။ ဦးစောမူရှေး
အဖွဲ့ခေါင်းဆောင်
ငြိမ်းချမ်းရေးဖော်ဆောင်ရေးအဖွဲ့

၂။ ဒုတိယဗိုလ်မှူးကြီးကျော်မြင့်
ဦးစီးအရာရှိ (ပထမတန်း) ပြည်သူ့စစ်

၂။ ဦးဟိဒို
အဖွဲ့ဝင်
ငြိမ်းချမ်းရေးဖော်ဆောင်ရေးအဖွဲ့

၃။ ဦးသက်နောင် (ဒုတိယညွှန်ကြားရေးမှူး)
ပြည်နယ်ဒေသဖွံ့ဖြိုးမှုကြီးကြပ်ရေးရုံး
(ကရင်ပြည်နယ်)
နယ်စပ်ဒေသဖွံ့ဖြိုးတိုးတက်ရေးဦးစီးဌာန

၃။ ဦးမောင်လေး
အဖွဲ့ဝင်
ငြိမ်းချမ်းရေးဖော်ဆောင်ရေးအဖွဲ့

၄။ ဦးသိန်းလွင်
ပြည်နယ်ဥပဒေချုပ် (ကရင်ပြည်နယ်)

၄။ ဦးစောစိန်ဝင်း
အဖွဲ့ဝင်
ငြိမ်းချမ်းရေးဖော်ဆောင်ရေးအဖွဲ့

**ပြည်ထောင်စုအဆင့်ငြိမ်းချမ်းရေးဆွေးနွေးမည့်အဖွဲ့နှင့် ကလို့ထူးဘောတပ်ဖွဲ့
(ယခင် DKBA) မှ ငြိမ်းချမ်းရေးဆွေးနွေးမည့်အဖွဲ့တို့ညှိနှိုင်းဆွေးနွေးချက်များအရ
အောက်ပါအချက်များကို ၂၀၁၁ ခုနှစ်၊ ဒီဇင်ဘာလ (၁၁) ရက်နေ့တွင် ဘားအံမြို့၌
သဘောတူလက်မှတ်ရေးထိုးကြပါသည်။**

- ၁။ ၂၀၁၁ ခုနှစ် နိုဝင်ဘာလ (၃) ရက်နေ့တွင် ကရင်ပြည်နယ် ငြိမ်းချမ်းမှုတည်ဆောက်ရေးအဖွဲ့နှင့် ကလို့ထူးဘောတပ်ဖွဲ့ (ယခင် DKBA) မှ ငြိမ်းချမ်းရေးတည်ဆောက်ရေးအဖွဲ့တို့ လက်မှတ်ရေးထိုးခဲ့ကြသော ငြိမ်းချမ်းရေးတည်ဆောက်ရန်အတွက် ပဏာမ သဘောတူညီချက်ကို အတည်ပြုရန် သဘောတူသည်။
- ၂။ ကရင်ပြည်နယ်သည် ပြည်ထောင်စုသမ္မတမြန်မာနိုင်ငံတော်၏ အရေးပါသောအစိတ်အပိုင်းတစ်ခု ဖြစ်သည်။ ကရင်ပြည်နယ်ကို ပြည်ထောင်စုအတွင်းမှ မည်သည့်အခါမှ ခွဲမထွက်ရန် သဘောတူသည်။
- ၃။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့ကို ထာဝစဉ် ထိန်းသိမ်းစောင့်ရှောက်သွားရန် သဘောတူသည်။
- ၄။ ဆုံဆည်းမြိုင်ဒေသတွင် ယာယီအခြေပြု၍ စုကလိဒေသတွင် နယ်မြေဖွံ့ဖြိုးတိုးတက်ရေး၊ ကလို့ထူးဘောတပ်ဖွဲ့ဝင်များနှင့် မိသားစုများ အခြေချနေထိုင် လုပ်ကိုင်စားသောက်နိုင်ရေး၊ လူမှုဘဝ မြှင့်တင်ရေးလုပ်ငန်းစဉ်များကို ဥပဒေနှင့်အညီ အစိုးရနှင့် ပူးပေါင်းပြီးဆောင်ရွက်ရန် သဘောတူသည်။
- ၅။ မူးယစ်ဆေးဝါးနှင့် စိတ်ကိုပြောင်းလဲစေတတ်သောဆေးဝါးများ တိုက်ဖျက်ရေးအား ပြည်ထောင်စုအစိုးရနှင့် ပူးပေါင်းဆောင်ရွက်ရန် သဘောတူသည်။
- ၆။ ဆက်လက်ပြီး ထာဝရငြိမ်းချမ်းရေးတည်ဆောက်နိုင်ရေးအတွက် ဆွေးနွေးမှုများ ပြုလုပ်သွားရန် သဘောတူသည်။

**ပြည်ထောင်စုအဆင့်
ငြိမ်းချမ်းရေးဆွေးနွေးမည့်အဖွဲ့**

**ကလို့ထူးဘောတပ်ဖွဲ့(ယခင် DKBA)
ငြိမ်းချမ်းရေးဆွေးနွေးမည့်အဖွဲ့**

၁။ ဦးအောင်သောင်း
အဖွဲ့ခေါင်းဆောင်
ပြည်ထောင်စုအဆင့်ငြိမ်းချမ်းရေး
ဆွေးနွေးမည့်အဖွဲ့

၁။ ဗိုလ်ချုပ်စောလားပွယ်
အဖွဲ့ခေါင်းဆောင်
ကလို့ထူးဘောတပ်ဖွဲ့(ယခင် DKBA)
ငြိမ်းချမ်းရေးဆွေးနွေးမည့်အဖွဲ့

ပြည်သူ့လွှတ်တော်ကိုယ်စားလှယ်
ဥက္ကဋ္ဌ၊ ဘဏ်များနှင့် ငွေကြေးဆိုင်ရာ
ဖွံ့ဖြိုးတိုးတက်ရေးကော်မတီ

၂။ ဦးသိန်းဇော်
ဒုတိယအဖွဲ့ခေါင်းဆောင်
ပြည်ထောင်စုအဆင့် ငြိမ်းချမ်းရေး
ဆွေးနွေးမည့်အဖွဲ့
ပြည်သူ့လွှတ်တော်ကိုယ်စားလှယ်
ဥက္ကဋ္ဌ၊ တိုင်းရင်းသားရေးရာနှင့်
ပြည်တွင်းငြိမ်းချမ်းရေးဖော်ဆောင်မှုကော်မတီ

၂။ ဗိုလ်မှူးချုပ်စောမူရှေး
ဒုတိယအဖွဲ့ခေါင်းဆောင်
ကလိုင်ထူးဘောတပ်ဖွဲ့(ယခင် DKBA)
ငြိမ်းချမ်းရေးဆွေးနွေးမည့်အဖွဲ့

၃။ ဦးဇော်မင်း
အဖွဲ့ဝင်
ပြည်ထောင်စုအဆင့်ငြိမ်းချမ်းရေး
ဆွေးနွေးမည့်အဖွဲ့
ပြည်နယ်ဝန်ကြီးချုပ်၊ ကရင်ပြည်နယ်

၃။ ဗိုလ်မှူးစောကျော်သက်
အဖွဲ့ဝင်
ကလိုင်ထူးဘောတပ်ဖွဲ့(ယခင် DKBA)
ငြိမ်းချမ်းရေးဆွေးနွေးမည့်အဖွဲ့

၄။ ဗိုလ်ချုပ်တင်မောင်ဝင်း
အဖွဲ့ဝင်
ပြည်ထောင်စုအဆင့်ငြိမ်းချမ်းရေး
ဆွေးနွေးမည့်အဖွဲ့
တိုင်းမှူး၊ အရှေ့တောင်တိုင်းစစ်ဌာနချုပ်

၄။ ဗိုလ်မှူးစောဆန်းအောင်
အဖွဲ့ဝင်
ကလိုင်ထူးဘောတပ်ဖွဲ့(ယခင် DKBA)
ငြိမ်းချမ်းရေးဆွေးနွေးမည့်အဖွဲ့

၅။ ဗိုလ်ချုပ်ဇော်ဝင်း
အဖွဲ့ဝင်
ပြည်ထောင်စုအဆင့်ငြိမ်းချမ်းရေး
ဆွေးနွေးမည့်အဖွဲ့
ဒုတိယဝန်ကြီး၊ နယ်စပ်ရေးရာဝန်ကြီးဌာန

၅။ ဗိုလ်မှူးစောမောင်လေး
အဖွဲ့ဝင်
ကလိုင်ထူးဘောတပ်ဖွဲ့(ယခင် DKBA)
ငြိမ်းချမ်းရေးဆွေးနွေးမည့်အဖွဲ့

၆။ ဗိုလ်မှူးစောစိန်ဝင်း
အဖွဲ့ဝင်
ကလိုင်ထူးဘောတပ်ဖွဲ့(ယခင် DKBA)
ငြိမ်းချမ်းရေးဆွေးနွေးမည့်အဖွဲ့

နိုင်ငံတော်အစိုးရနှင့်ပအိုဝ်းအမျိုးသားလွတ်မြောက်ရေးအဖွဲ့ချုပ်
(PNLO) တို့၏ပြည်နယ်အဆင့်၊ ပြည်ထောင်စုအဆင့်ချုပ်ဆိုခဲ့သော
အပစ်အခတ်ရပ်စဲရေးဆိုင်ရာသဘောတူစာချုပ်များ၊ မှတ်တမ်းများ

ပြည်နယ်အဆင့် ငြိမ်းချမ်းရေးဖော်ဆောင်ရေးအဖွဲ့နှင့် ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) တို့၏ ငြိမ်းချမ်းရေးဆွေးနွေးပွဲမှ သဘောတူညီချက်များ

၂၀၁၂ ခုနှစ်၊ ဩဂုတ်လ (၂၅) ရက်နေ့၊ တောင်ကြီး

- ၁။ ပြည်ထောင်စုသမ္မတမြန်မာနိုင်ငံတော်အစိုးရ၏ ငြိမ်းချမ်းရေးဖိတ်ခေါ် ကမ်းလှမ်းချက်အရ နိုင်ငံတော်အစိုးရသို့ ကမ်းလှမ်းလာသော ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) နှင့် ငြိမ်းချမ်းရေးတည်ဆောက်ရန်အတွက် ရှမ်းပြည်နယ်အစိုးရအဖွဲ့မှ ဖွဲ့စည်းပေးသော ပြည်နယ်အဆင့် ငြိမ်းချမ်းရေးဖော်ဆောင်ရေးအဖွဲ့နှင့် ပအိုဝ်းအမျိုးသား လွတ်မြောက်ရေးအဖွဲ့ချုပ်မှ ဖွဲ့စည်းပေးသော ငြိမ်းချမ်းရေး ကိုယ်စားလှယ်အဖွဲ့တို့သည် ၂၀၁၂ ခုနှစ်၊ ဇွန်လ (၂၇) ရက်နေ့တွင် နှစ်ဦးနှစ်ဖက် ‘မူ’အားဖြင့် သဘောတူညီချက်အရ အောက်ဖော်ပြပါ ကိစ္စရပ်များကို ပဏာမဆောက်ရွက်ရန် သဘောတူကြသည်-
 - (က) ၂၀၁၂ ခုနှစ်၊ ဩဂုတ်လ(၂၅)ရက်နေ့မှစ၍ နှစ်ဦးနှစ်ဖက် ပစ်ခတ်တိုက်ခိုက်မှု ရပ်ဆိုင်းရန်၊
 - (ခ) နှစ်ဖက်သဘောတူညီ ညှိနှိုင်းရရှိထားသည့် သတ်မှတ်နေရာများတွင် နေထိုင်ရန်၊
 - (ဂ) သတ်မှတ်နေရာမှအပ အခြားဒေသသို့ လက်နက်ဖြင့် သွားရောက်ခြင်း မပြုရန်၊
 - (ဃ) ဆက်ဆံရေးရုံးစခန်းများကို နှစ်ဖက်သဘောတူသည့် တောင်ကြီး၊ ဆီဆိုင်၊ မောက်မယ် မြို့များ၌ (လက်နက်မပါ) ထားရှိရန်၊
 - (င) ပြည်ထောင်စုအဆင့် ငြိမ်းချမ်းရေးဆွေးနွေးပွဲအဖွဲ့နှင့် ဆွေးနွေးရန်အတွက် ကိုယ်စားလှယ်အဖွဲ့ တရားဝင်ဖွဲ့စည်းပေးရန်နှင့် ၂၀၁၂ ခုနှစ်၊ ဩဂုတ်လ (၂၅)ရက်နေ့မှစ၍ သုံးလထက်မကျော်သောကာလတွင် ပြည်ထောင်စုအဆင့်ဆွေးနွေးပွဲကို စတင်နိုင်ရန်၊

၂။ အထက်ဖော်ပြပါကိစ္စရပ်များကို နှစ်ဦးနှစ်ဖက် သဘောတူညီလက်မှတ်ရေးထိုးသည်။

**ရှမ်းပြည်နယ်
ငြိမ်းချမ်းရေးဆွေးနွေးရေးအဖွဲ့**

**ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO)
ငြိမ်းချမ်းရေးကိုယ်စားလှယ်အဖွဲ့**

၁။ ဗိုလ်မှူးကြီး အောင်သူ
လုံခြုံရေးနှင့် နယ်စပ်ရေးရာဝန်ကြီး

၁။ ဗိုလ်မှူးကြီး ခွန်သူရိန်
ဒုအဖွဲ့ခေါင်းဆောင်
စစ်ဦးစီးချုပ်
ပအိုဝ်းအမျိုးသားလွတ်မြောက်ရေးတပ်မတော်
ပအိုဝ်းအမျိုးသားလွတ်မြောက်ရေးအဖွဲ့ချုပ်

၂။ ဦးမောင်မောင်
ပြည်နယ်ဥဒေချုပ်
စစ်ထောက်ချုပ်

၂။ ဗိုလ်မှူး ခွန်ဖွဲ့ထို
အဖွဲ့ဝင်
ပအိုဝ်းအမျိုးသားလွတ်မြောက်ရေးတပ်မတော်
ပအိုဝ်းအမျိုးသားလွတ်မြောက်ရေးအဖွဲ့ချုပ်

၃။ ဒုတိယဗိုလ်မှူးကြီး ဇော်မင်းထွန်း
စစ်ဦးစီးမှူး (ပထမတန်း)
စစ်ဘက်ရေးရာလုံခြုံရေးဌာန

၃။ ဗိုလ်မှူး ခွန်ကျော်ထင်
အဖွဲ့ဝင်
တပ်ရင်းမှူး
ပအိုဝ်းအမျိုးသားလွတ်မြောက်ရေးတပ်မတော်
ပအိုဝ်းအမျိုးသားလွတ်မြောက်ရေးအဖွဲ့ချုပ်

၄။ ဦးညီညီလွင်၊ ဒုတိယညွှန်ကြားရေးမှူး
နယ်စပ်ဒေသနှင့်တိုင်းရင်းသားလူမျိုးများ
ဖွံ့ဖြိုးတိုးတက်ရေးဦးစီးဌာန

၅။ ဦးရဲနိုင်အောင်၊ အတွင်းရေးမှူး
ရှမ်းပြည်နယ်အစိုးရအဖွဲ့

အသိသက်သေများ

ဦးခွန်မြင့်ထွန်း
အဖွဲ့ခေါင်းဆောင်
အထွေထွေအတွင်းရေးမှူး
ပအိုဝ်းအမျိုးသားလွတ်မြောက်ရေးအဖွဲ့ချုပ်

ဗိုလ်မှူးချုပ် ခွန်တိဆောင်
အဖွဲ့ဝင်
ဒုဥက္ကဋ္ဌ
ပအိုဝ်းအမျိုးသားလွတ်မြောက်ရေးအဖွဲ့ချုပ်

ဦးခွန်အိုး

အဖွဲ့ဝင်

ဗဟိုအလုပ်အမှုဆောင်အဖွဲ့ဝင်

ပအိုဝ်းအမျိုးသားလွတ်မြောက်ရေးအဖွဲ့ချုပ်

ဦးခွန်ထွန်းတင်

အဖွဲ့ဝင်

အထွေထွေအတွင်းရေးမှူး

ပအိုဝ်းလူငယ်အစည်းအရုံး (PYO)

ဦးအောင်မင်း

ပြည်ထောင်စုဝန်ကြီး

ဦးခင်မောင်စိုး

ပြည်ထောင်စုဝန်ကြီး

ဦးထွန်းထွန်းဦး

ဒုတိယရှေ့နေချုပ်

ဦးစစ်အောင်မြတ်

ပြည်နယ်ဝန်ကြီးချုပ်

ဗိုလ်ချုပ် စိုးထွဋ်

တိုင်းမှူး

ဦးစတီဖန်

ပြည်သူ့လွှတ်တော်ကိုယ်စားလှယ်

ဦးခွန်ဝင်းကို

ပြည်သူ့လွှတ်တော်ကိုယ်စားလှယ်

ဦးခက်ထိန်နန်

အမျိုးသားလွှတ်တော်ကိုယ်စားလှယ်

ဦးကျော်ဇောသန်း

အမျိုးသားလွှတ်တော်ကိုယ်စားလှယ်

ဦးလှမောင်ရွှေ

ငြိမ်းချမ်းရေးအကျိုးဆောင်

ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီနှင့် ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) တို့၏ ပြည်ထောင်စုအဆင့် ဆွေးနွေးပွဲများအတွက် အကြံပြုညှိနှိုင်းစည်းဝေးပွဲမှ သဘောတူညီချက်များ

၂၀၁၂ ခုနှစ်၊ ဩဂုတ်လ (၂၅) ရက်နေ့ တောင်ကြီးမြို့

- ၁။ ပြည်ထောင်စုသမ္မတမြန်မာနိုင်ငံတော်အစိုးရ၏ ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီနှင့် ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) မှ ဖွဲ့စည်းပေးသော ငြိမ်းချမ်းရေးကိုယ်စားလှယ်အဖွဲ့တို့သည် ပြည်ထောင်စုအဆင့် ဆွေးနွေးပွဲများတွင် ဆက်လက်ဆွေးနွေးရန် အတွက် ၂၀၁၂ ခုနှစ်၊ ဩဂုတ်လ (၂၅) ရက်နေ့တွင် အောက်ဖော်ပြပါ ကိစ္စရပ်များကို သဘောတူကြသည် -
 - (၁) ပစ်ခတ်တိုက်ခိုက်မှုရပ်စဲရေးကိစ္စကို ခိုင်မာသည်ထက် ခိုင်မာအောင် ဆွေးနွေးရန်၊
 - (၂) Code of Conduct များ သတ်မှတ်နိုင်ရေး ညှိနှိုင်းဆောင်ရွက်ရန်၊
 - (၃) ဆက်ဆံရေးရုံးများ လုပ်ငန်းလည်ပတ်နိုင်ရန်အတွက် ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီမှ ကူညီရန်၊
 - (၄) PNLO/PNLA တပ်ဖွဲ့ဝင်များ၏ တပ်တည်နေရာများကို ဆက်လက်ညှိနှိုင်းရန်၊
 - (၅) မူးယစ်ဆေးဝါးတိုက်ဖျက်ရေး ပူးပေါင်းဆောင်ရွက်ရန်ကိစ္စ ညှိနှိုင်းရန်၊
 - (၆) သတင်းမီဒီယာကိစ္စရပ်များ ညှိနှိုင်းဆောင်ရွက်ရန်၊
 - (၇) တပ်ဖွဲ့ဝင်များ၏ စားဝတ်နေရေးကိစ္စရပ်များကို ဆွေးနွေးညှိနှိုင်းရန်၊
 - (၈) ပြည်သူလူထုလုံခြုံရေးနှင့် အခြေခံစိုက်ပျိုးရေးကိစ္စ ဆွေးနွေးညှိနှိုင်းရန်။

- ၂။ အထက်ဖော်ပြပါအချက်များအပြင် ထပ်မံဆွေးနွေးညှိနှိုင်းလိုသည့် ကိစ္စရပ်များရှိပါက ပြည်ထောင်စုအဆင့် ငြိမ်းချမ်းရေးဆွေးနွေးပွဲမတိုင်မီ နှစ်ဖက်ကြိုတင်ညှိနှိုင်းပြီး ဖြည့်စွက်ဆွေးနွေးရန် နှစ်ဦးနှစ်ဖက် သဘောတူပါသည်။

- ၃။ အထက်ဖော်ပြပါကိစ္စရပ်များကို နှစ်ဦးနှစ်ဖက် သဘောတူညီလက်မှတ်ရေးထိုးပါသည်။

ရှမ်းပြည်နယ်
ငြိမ်းချမ်းရေးဖော်ဆောင်ရေးလုပ်ငန်းကော်မတီ

ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO)
ငြိမ်းချမ်းရေးကိုယ်စားလှယ်အဖွဲ့

၁။ ဦးအောင်မင်း
အဖွဲ့ခေါင်းဆောင်
ပြည်ထောင်စုဝန်ကြီး
ရထားပို့ဆောင်ရေးဝန်ကြီးဌာန
ဒုတိယဥက္ကဋ္ဌ
ပြည်ထောင်စုအဆင့်ငြိမ်းချမ်းရေး
ဖော်ဆောင်ရေးလုပ်ငန်းကော်မတီ

၁။ ဦးခွန်မြင့်ထွန်း
အဖွဲ့ခေါင်းဆောင်
အထွေထွေအတွင်းရေးမှူး
ပအိုဝ်းအမျိုးသားလွတ်မြောက်ရေးအဖွဲ့ချုပ်

၂။ ဦးခင်မောင်စိုး
အဖွဲ့ဝင်
ပြည်ထောင်စုဝန်ကြီး
အမှတ်(၂) လျှပ်စစ်စွမ်းအားဝန်ကြီးဌာန
ပြည်ထောင်စုအဆင့်ငြိမ်းချမ်းရေး
ဖော်ဆောင်ရေးလုပ်ငန်းကော်မတီ

၂။ ဗိုလ်မှူးကြီး ခွန်သူရိန်
ဒုအဖွဲ့ခေါင်းဆောင်
စစ်ဦးစီးချုပ်
ပအိုဝ်းအမျိုးသားလွတ်မြောက်ရေးတပ်မတော်
ပအိုဝ်းအမျိုးသားလွတ်မြောက်ရေးအဖွဲ့ချုပ်

၃။ ဦးစဝ်အောင်မြတ်
အဖွဲ့ဝင်
ပြည်နယ်ဝန်ကြီးချုပ်
ရှမ်းပြည်နယ်အစိုးရအဖွဲ့
ပြည်ထောင်စုအဆင့်ငြိမ်းချမ်းရေး
ဖော်ဆောင်ရေးလုပ်ငန်းကော်မတီ

၃။ ဗိုလ်မှူးချုပ် ခွန်တိဆောင်
အဖွဲ့ဝင်
ဒုဥက္ကဋ္ဌ
ပအိုဝ်းအမျိုးသားလွတ်မြောက်ရေးအဖွဲ့ချုပ်

၄။ ဗိုလ်ချုပ် စိုးထွဋ်
အဖွဲ့ဝင်
တိုင်းမှူး
အရှေ့ပိုင်းတိုင်းစစ်ဌာနချုပ်
ပြည်ထောင်စုအဆင့်ငြိမ်းချမ်းရေး
ဖော်ဆောင်ရေးလုပ်ငန်းကော်မတီ

၄။ ဦးခွန်အိုး
အဖွဲ့ဝင်
ဗဟိုအလုပ်မှုဆောင်အဖွဲ့ဝင်
ပအိုဝ်းအမျိုးသားလွတ်မြောက်ရေးအဖွဲ့ချုပ်

၅။ ဦးထွန်းထွန်းဦး
အဖွဲ့ဝင်
ဒုတိယရှေ့နေချုပ်
ပြည်ထောင်စုရှေ့နေချုပ်ရုံး
ပြည်ထောင်စုအဆင့်ငြိမ်းချမ်းရေး
ဖော်ဆောင်ရေးလုပ်ငန်းကော်မတီ

၅။ ဦးခွန်ထွန်းတင်
အဖွဲ့ဝင်
အထွေထွေအတွင်းရေးမှူး
ပအိုဝ်းလူငယ်အစည်းအရုံး (PYO)

၆။ ဦးစတီဖန်
အဖွဲ့ဝင်
ပြည်သူ့လွှတ်တော်ကိုယ်စားလှယ်
ပြည်ထောင်စုအဆင့်ငြိမ်းချမ်းရေး
ဖော်ဆောင်ရေးလုပ်ငန်းကော်မတီ

၆။ ဗိုလ်မှူး ခွန်ခွဲထို
အဖွဲ့ဝင်
စစ်ထောက်ချုပ်
ပအိုဝ်းအမျိုးသားလွတ်မြောက်ရေးတပ်မတော်
ပအိုဝ်းအမျိုးသားလွတ်မြောက်ရေးအဖွဲ့ချုပ်

၇။ ဦးစိုင်းကျော်ဇောသန်း
အဖွဲ့ဝင်
အမျိုးသားလွတ်တော် ကိုယ်စားလှယ်
ပြည်ထောင်စုအဆင့်ငြိမ်းချမ်းရေး
ဖော်ဆောင်ရေးလုပ်ငန်းကော်မတီ

၇။ ဗိုလ်မှူး ခွန်ကျော်ထင်
အဖွဲ့ဝင်
တပ်ရင်းမှူး
ပအိုဝ်းအမျိုးသားလွတ်မြောက်ရေးတပ်မတော်
ပအိုဝ်းအမျိုးသားလွတ်မြောက်အဖွဲ့ချုပ်

အသိသက်သေများ

ဦးခွန်ဝင်းကို
ပြည်သူ့လွှတ်တော်ကိုယ်စားလှယ်

ဦးခက်ထိန်နန်
အမျိုးသားလွတ်တော်ကိုယ်စားလှယ်

ဗိုလ်မှူးကြီး အောင်သူ
လုံခြုံရေးနှင့် နယ်စပ်ရေးရာဝန်ကြီး

ဦးလှမောင်ရွှေ
ငြိမ်းချမ်းရေးအကျိုးဆောင်

ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီနှင့် ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) တို့ ပြည်ထောင်စုအဆင့်ဆွေးနွေးပွဲမှ သဘောတူညီချက်များ

မြန်မာနိုင်ငံငြိမ်းချမ်းရေး ပြန်လည်ထူထောင်ရေး လုပ်ငန်းဗဟိုဌာန
၂၀၁၃ ခုနှစ်၊ မတ်လ (၂၃) ရက်၊ ရန်ကုန်မြို့

ပြည်ထောင်စုသမ္မတ မြန်မာနိုင်ငံတော်အစိုးရ၏ ပြည်ထောင်စု ငြိမ်းချမ်းရေး ဖော်ဆောင်ရေးလုပ်ငန်းကော်မတီနှင့် ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) ၏ ထပ်မံတိုးချဲ့ ဖွဲ့စည်းသော ငြိမ်းချမ်းရေး ကိုယ်စားလှယ်အဖွဲ့တို့သည် နှစ်ဖက်အကြေအလည် ဆွေးနွေးခဲ့ကြပြီး အောက်ဖော်ပြပါ ကိစ္စရပ်များကို သဘောတူကြသည်။

ပစ်ခတ်တိုက်ခိုက်မှုရပ်ဆိုင်းရေးကိစ္စ

၁။ ၂၀၁၂ ခုနှစ်၊ ဩဂုတ်လ (၂၅) ရက်နေ့တွင် ပြည်နယ်အစိုးရအာဏာပိုင်များနှင့် PNLO ကိုယ်စားလှယ်အဖွဲ့တို့ သဘောတူခဲ့သော နှစ်ဦးနှစ်ဖက် အပစ်အခတ်ရပ်ဆိုင်းရေး သဘောတူညီချက်သည် ယနေ့အချိန်အထိ ခိုင်မာလျက်ရှိသည်။ PNLO အတွက် သတ်မှတ်ပေးထားသော လှုပ်ရှားနယ်မြေအတွင်းသို့ အခြားအပစ်ရပ် လက်နက်ကိုင်အင်အားစုများ ဝင်ရောက်လှုပ်ရှားမှု ရှိပါက ပြည်ထောင်စုအဆင့် ငြိမ်းချမ်းရေးဖော်ဆောင်ရေး လုပ်ငန်းကော်မတီက ကူညီဖြေရှင်းပေးရန် သဘောတူပါသည်။

Code of Conduct ကိစ္စ

၂။ Code of Conduct ကိစ္စသည် အပစ်ရပ်အဖွဲ့အားလုံးအတွက် တပြေးညီ လက်ခံကျင့်သုံးရမည့် 'မူ' ဖြစ်သည့်အတွက် ဆက်လက်၍ လေ့လာသုံးသပ် ဆွေးနွေးသွားရန် နှစ်ဖက် သဘောတူညီသည်။

ဆက်ဆံရေး၊ စီးပွားရေးရုံးများကိစ္စ

၃။ ပြည်နယ်အဆင့် ငြိမ်းချမ်းရေး သဘောတူညီချက်အရ တောင်ကြီးမြို့တွင် လက်နက်မပါ ဆက်ဆံရေးရုံးကို ဖွင့်လှစ်ပြီးဖြစ်သည်။ ဆီဆိုင်မြို့၊ မောက်မယ်မြို့များတွင် လက်နက်မပါ ဆက်ဆံရေးရုံးများ ဆက်လက်ဖွင့်လှစ်နိုင်ရေးနှင့် သထုံမြို့တွင် စီးပွားရေးရုံးတစ်ရုံး ဖွင့်လှစ်ရန် နှစ်ဖက်သဘောတူညီသည်။

နိုင်ငံသားစိစစ်ရေးကတ်ပြားရရှိနိုင်ရေးကိစ္စ

၄။ PNLO တပ်ဖွဲ့ဝင်များနှင့် ဒေသခံပြည်သူများ ဥပဒေနှင့်အညီ တရားဝင် နိုင်ငံသားမှတ်ပုံတင် ရရှိရေးအတွက် ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီမှ ကူညီဆောင်ရွက်ပေးသွားရန် နှစ်ဖက်သဘောတူညီသည်။

ကယ်ဆယ်ရေး၊ လူမှုရေး၊ မူးယစ်ဆေးဝါးဆန့်ကျင်တိုက်ဖျက်ရေးနှင့် ဒေသဖွံ့ဖြိုးရေးကဏ္ဍ

၅။ အောက်ပါအတိုင်းဖြစ်ပါသည်။

- (က) ယခင် သတ်မှတ်ထားသော ကူးကြီးဒေသတွင် ကူးကြီး-မယ်ဩ ကားလမ်း ဖောက်လုပ်ရန်ကိစ္စကို ပြည်ထောင်စုအစိုးရသို့ တင်ပြသွားရန်၊
- (ခ) အရေးပေါ်နှင့် ပုံမှန် လူသားချင်းစာနာမှုဆိုင်ရာ အထောက်အပံ့များ ရရှိရေးအတွက် ပွင့်လင်းမြင်သာမှုကို အခြေခံလျက် တည်ဆဲဥပဒေနှင့်အညီ ဆောင်ရွက်ရန်၊
- (ဂ) ပရဟိတလုပ်ငန်းများဆောင်ရွက်သည့် ပြည်တွင်း၊ ပြည်ပ NGO များ၊ အလှူရှင်များအား တည်ဆဲဥပဒေနှင့်အညီ ဆက်သွယ်ခြင်း၊ ပူးပေါင်းဆောင်ရွက်ခြင်းများ ပြုလုပ်ရန်၊
- (ဃ) ပညာရေး၊ ကျန်းမာရေး၊ စိုက်ပျိုးရေး၊ မွေးမြူရေး၊ အစီအစဉ်များ အပါအဝင် ဒေသဖွံ့ဖြိုးရေးကိုဆောင်ရွက်ရာတွင် ပြည်ထောင်စုအစိုးရ၊ ပြည်နယ်အစိုးရနှင့် ဒေသဆိုင်ရာ တာဝန်ရှိ အဖွဲ့အစည်းများ၊ PNLO/ PNLA အဖွဲ့ဝင်များနှင့် တည်ဆဲဥပဒေနှင့်အညီ ညှိနှိုင်းဆောင်ရွက်ရန်၊
- (င) မူးယစ်ဆေးဝါး ဆန့်ကျင်တိုက်ဖျက်ရေးနှင့် အစားထိုးသီးနှံစိုက်ပျိုးရေးကို နိုင်ငံတော်က ကူညီပံ့ပိုးရန်၊
- (စ) စိုက်ပျိုးရေးကို အခြေခံသည့် ဒေသဖွံ့ဖြိုးရေးကို နိုင်ငံတော်မှ ကူညီပံ့ပိုးရန်တို့ကို နှစ်ဖက်သဘောတူညီသည်။

စီးပွားရေးကဏ္ဍ

၆။ PNLO အဖွဲ့မှ သတ္တုလုပ်ငန်း၊ သစ်လုပ်ငန်း၊ ဘိလပ်မြေလုပ်ငန်း၊ ဟိုတယ်လုပ်ငန်း၊ ကုန်စည်သိုလှောင်ရုံလုပ်ငန်းများ လုပ်ဆောင်နိုင်ရန် သက်ဆိုင်ရာဌာနများနှင့် ညှိနှိုင်းပြီး စီးပွားရေးလုပ်ငန်းဆိုင်ရာကုမ္ပဏီများ ထူထောင်နိုင်ရေးကို တည်ဆဲဥပဒေအရ ဆောင်ရွက်သွားရန် နှစ်ဖက် သဘောတူညီသည်။

မြေမြှုပ်မိုင်းများရှင်းလင်းရေးကဏ္ဍ

၇။ သတ်မှတ်ထားသော ကူးကြီး-မယ်ဩ ကုန်သွယ်လမ်းတစ်လျှောက် မြေမြှုပ်မိုင်း ရှင်းလင်းရေးကို မြန်မာနိုင်ငံ မိုင်းရှင်းလင်းရေးဌာနနှင့် ညှိနှိုင်းဆောင်ရွက်ရန် သဘောတူညီသည်။

လူငယ်၊ အမျိုးသမီးနှင့် အလုပ်သမားကဏ္ဍ

၈။ အောက်ပါအတိုင်းဖြစ်ပါသည် -

- (က) ပအိုဝ်းလူငယ်၊ အမျိုးသမီးနှင့် အလုပ်သမားများအကြား ပူးပေါင်းဆောင်ရွက်မှု ပိုမိုမြှင့်တင်နိုင်ရေးအတွက် အသိအမှတ်ပြု ကူညီဆောင်ရွက်ပေးရန်၊
- (ခ) အမျိုးသားနိုင်ငံရေးလုပ်ငန်းအဆင့်ဆင့်တွင် ပအိုဝ်းလူငယ်၊ အမျိုးသမီးနှင့် အလုပ်သမားများ ပါဝင်နိုင်ရေး ကူညီဆောင်ရွက်ပေးရန်၊
- (ဂ) ပအိုဝ်းအမျိုးသားညီလာခံ၊ လူငယ်ညီလာခံ၊ အမျိုးသမီးညီလာခံ၊ အလုပ်သမား ညီလာခံများကို တည်ဆဲဥပဒေနှင့်အညီ ကျင်းပနိုင်ရန်၊
- (ဃ) ပအိုဝ်းလူထုကြား လူထုကွန်ယက်၊ မီဒီယာ၊ စာနယ်ဇင်းလုပ်ငန်း၊ အသံလွှင့်လုပ်ငန်းများကို တည်ဆဲဥပဒေနှင့် အညီ ထူထောင်ခွင့်ပြုရန်၊
- (င) လူငယ်၊ အမျိုးသမီး၊ အလုပ်သမားများ အရည်အချင်းမြှင့်တင်ရေး စီမံချက်များ တည်ဆဲဥပဒေနှင့်အညီ လုပ်ဆောင်ခွင့်ပြုရန် သဘောတူသည်။

နိုင်ငံရေးတွေ့ဆုံဆွေးနွေးမှုကဏ္ဍ

၉။ ပြည်ထောင်စု ငြိမ်းချမ်းရေးဖော်ဆောင်ရေးလုပ်ငန်းကော်မတီနှင့် ပအိုဝ်းအမျိုးသား လွတ်မြောက်ရေးအဖွဲ့ချုပ် (PNLO) ငြိမ်းချမ်းရေးကိုယ်စားလှယ်အဖွဲ့တို့သည် ပြည်ထောင်စုအဆင့် သဘောတူညီချက်များ ရရှိပြီးနောက် နိုင်ငံရေးဆွေးနွေးမှုများ ဆက်လက်ဆောင်ရွက်နိုင်ရန် နှစ်ဦးနှစ်ဖက် သဘောတူသည်။

(မှတ်ချက်။ ယင်းသို့ နိုင်ငံရေးအရ တွေ့ဆုံဆွေးနွေးရာတွင် PNLO အဖွဲ့ဝင်အဖြစ် ပါဝင်နေသော UNFC တပ်ပေါင်းစုနှင့် တပေါင်းတစည်းတည်း ဆွေးနွေးရန် PNLO ၏ တင်ပြချက်ကို မှတ်တမ်းတင်သည်။)

ဆွေးနွေးရေးမှု

၁၀။ နှစ်ဖက်စလုံးတွင်ရှိသော အခက်အခဲ ပြဿနာကိစ္စရပ်များကို အဖွဲ့ကြီးငယ်၊ ကိစ္စကြီးငယ် မချန်လှဘဲ အကျေအလည် ဆွေးနွေးအဖြေရှာရေးကို ဆက်လက်ပြုလုပ်ကြမည့် နိုင်ငံရေးအရ တွေ့ဆုံဆွေးနွေးမှုများတွင် အခြေပြုကိုင်စွဲရမည့် ဆွေးနွေးရေးမှုအဖြစ် နှစ်ဦးနှစ်ဖက် သဘောတူညီ ဆုံးဖြတ်သည်။

အထက်ဖော်ပြပါ သဘောတူညီချက်များကို အသိသက်သေများရှေ့တွင် နှစ်ဦးနှစ်ဖက် သဘောတူ အတည်ပြု လက်မှတ်ရေးထိုးကြပါသည်။

ဦးအောင်မင်း
ပြည်ထောင်စုဝန်ကြီး

ဗိုလ်မှူးကြီးခွန်ဥက္ကာ
ဥက္ကဋ္ဌ

ပြည်ထောင်စုငြိမ်းချမ်းရေးဖော်ဆောင်ရေး
လုပ်ငန်း ကော်မတီ

ပအိုဝ်းအမျိုးသားလွတ်မြောက်ရေးအဖွဲ့ချုပ်

ဦးခင်မောင်စိုး

ပြည်ထောင်စုဝန်ကြီး

ပြည်ထောင်စုငြိမ်းချမ်းရေးဖော်ဆောင်ရေး
လုပ်ငန်း ကော်မတီ

ဦးခွန်မြင့်ထွန်း

အထွေထွေအတွင်းရေးမှူး

ပအိုဝ်းအမျိုးသားလွတ်မြောက်ရေး အဖွဲ့ချုပ်

ဦးဝင်းထွန်း

ပြည်ထောင်စုဝန်ကြီး

ပြည်ထောင်စုငြိမ်းချမ်းရေးဖော်ဆောင်ရေး
လုပ်ငန်း ကော်မတီ

ဗိုလ်မှူးကြီးခွန်သူရိန်

တွဲဘက် အထွေထွေအတွင်းရေးမှူး (၁)

ပအိုဝ်းအမျိုးသားလွတ်မြောက်ရေးအဖွဲ့ချုပ်

ဦးအုန်းမြင့်

ပြည်ထောင်စုဝန်ကြီး

ပြည်ထောင်စုငြိမ်းချမ်းရေးဖော်ဆောင်ရေး
လုပ်ငန်း ကော်မတီ

ဗိုလ်မှူးကြီးအောင်ကျော်

ဗဟိုအလုပ်အမှုဆောင်အဖွဲ့ဝင်

ပအိုဝ်းအမျိုးသားလွတ်မြောက်ရေးအဖွဲ့ချုပ်

ဦးစဝ်အောင်မြတ်

ဝန်ကြီးချုပ်

ရှမ်းပြည်နယ်အစိုးရအဖွဲ့

ခွန်ထီး

ဥက္ကဋ္ဌ

ပအိုဝ်းလူငယ်အစည်းအရုံး (PYO)

ဗိုလ်မှူးကြီးကျော်စိုးဝင်း

ကာကွယ်ရေးဦးစီးချုပ်ရုံး (ကြည်း)

နေပြည်တော်

နန်းနွယ်နွယ်

တာဝန်ခံ

ပအိုဝ်းအမျိုးသမီးရေးရာ

ပအိုဝ်းအမျိုးသားလွတ်မြောက်ရေးအဖွဲ့ချုပ်

ဒေါ်ခွဲဘူ

ပြည်သူ့လွှတ်တော်ကိုယ်စားလှယ်

အတွင်းရေးမှူးရေး၊ တိုင်းရင်းသားရေးရာနှင့်

ပြည်တွင်းငြိမ်းချမ်းရေးဖော်ဆောင်မှု ကော်မတီ

ယောဟဲအိဆာဆာကာဝါ

ဂျပန်နိုင်ငံအစိုးရ၏ မြန်မာနိုင်ငံ အမျိုးသား

ပြန်လည်သင့်မြတ်ရေးဆိုင်ရာ အထူး

ကိုယ်စားလှယ်

ဦးခက်ထိန်နန်
အမျိုးသားလွတ်တော်ကိုယ်စားလှယ်
အတွင်းရေးမှူး၊ တိုင်းရင်းသားရေးရာ
ကော်မတီ
ပြည်သူ့လွတ်တော်ကိုယ်စားလှယ်

ဦးခွန်သိန်းဖေ
အတွင်းရေးမှူး
ပအိုဝ်းအမျိုးသားအဖွဲ့ချုပ် (PNLO)

ဦးစိုင်းအိုက်ပေါင်း
ဥက္ကဋ္ဌ
ရှမ်းတိုင်းရင်းသားများ ဒီမိုကရက်တစ်ပါတီ
(ကျားဖြူပါတီ)

ဗိုလ်မှူးကြီးခွန်လာ
ကွပ်ကဲရေးမှူး
PNO အသွင်ပြောင်းဌာနေ ပြည်သူ့စစ်

UPWC နှင့် NCCT တို့၏ တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး
သဘောတူစာချုပ် (NCA) ရရှိရေးအတွက် တွေ့ဆုံဆွေးနွေးပွဲ
တလျှောက်ပူးတွဲထုတ်ပြန်ကြေငြာချက်များ

ပြည်ထောင်စုသမ္မတမြန်မာနိုင်ငံတော် သတင်းထုတ်ပြန်ရေးအဖွဲ့
သတင်းထုတ်ပြန်ချက် (၁၇/ ၂၀၁၃)

၁၃၇၅ ခုနှစ်၊ တန်ဆောင်မုန်းလဆန်း ၃ ရက်
(၂၀၁၃ ခုနှစ်၊ နိုဝင်ဘာလ ၅ ရက်)

ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီ (UPWC) နှင့်
လက်နက်ကိုင်တိုင်းရင်းသား အဖွဲ့အစည်းများ (EAOs) အကြား
တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးတွေ့ဆုံဆွေးနွေးပွဲ ဆောင်ရွက်မှု သတင်းထုတ်ပြန်ချက်

၁။ ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီ (UPWC) နှင့် လက်နက်ကိုင်
တိုင်းရင်းသားအဖွဲ့ (EAOs) တို့သည် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရန် လက်
မှတ်ရေးထိုးနိုင်ရေးအတွက် တွေ့ဆုံဆွေးနွေးပွဲကို ၂၀၁၃ ခုနှစ် နိုဝင်ဘာလ ၄-၅ ရက်များတွင်
ကချင်ပြည်နယ် မြစ်ကြီးနားမြို့ မဏ္ဍယ်ခန်းမ၌ ကျင်းပခဲ့ပါသည်။ ယင်းဆွေးနွေးပွဲသို့ ပြည်
ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီ ဒုတိယဥက္ကဋ္ဌ ပြည်ထောင်စုဝန်ကြီး

ဦးအောင်မင်း ဦးဆောင်သောအဖွဲ့နှင့် လက်နက်ကိုင် တိုင်းရင်းသားအဖွဲ့အသီးသီးမှ ခေါင်းဆောင်များ၊ ကိုယ်စားလှယ်များ တက်ရောက်ကြပါသည်။ လေ့လာသူများအဖြစ် ကမ္ဘာ့ကုလသမဂ္ဂ အထွေထွေအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ် မစ္စတာ ဗီဂျေ နမ်ဘီးယားနှင့် တရုတ်ပြည်သူ့သမ္မတနိုင်ငံ အာရှရေးရာ အထူးကိုယ်စားလှယ် မစ္စတာဝမ်ရင်ဖန်း တို့လည်း တက်ရောက်ကြပါသည်။

- ၂။ အဆိုပါ ဆွေးနွေးပွဲတွင် လက်နက်ကိုင်တိုင်းရင်းသားခေါင်းဆောင်များက ဖွဲ့စည်းသော တစ်နိုင်ငံလုံး အပစ်အခတ်ရပ်စဲရေးဆိုင်ရာညှိနှိုင်းရေးအဖွဲ့ (Nationwide Ceasefire Coordination Team-NCCT) က ရေးဆွဲသည့် လက်နက်ကိုင်တိုင်းရင်းသား အဖွဲ့အစည်းများ၏ တစ်နိုင်ငံလုံး အပစ်အခတ်ရပ်စဲရေး ဘုံသဘောထားရပ်တည်ချက်များ ‘လိုင်ဇာ သဘောတူညီချက်’ကို တင်ပြဆွေးနွေးပြီး ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီသို့ ပေးအပ်ပါသည်။
- ၃။ အလားတူ UPWC သည် ရေးဆွဲထားသည့် ပြည်ထောင်စုသမ္မတမြန်မာနိုင်ငံတော်နှင့် EAOs များအကြား တစ်နိုင်ငံလုံးဆိုင်ရာ အပစ်အခတ်ရပ်စဲရေး သဘောတူညီချက်စာချုပ် (မူကြမ်း) ကို NCCT သို့ ပေးအပ်ပါသည်။
- ၄။ အဆိုပါဆွေးနွေးပွဲမှ နိုင်ငံရေးသဘောတူညီချက်များ ရရှိသည့်အထိ အောက်ပါအချက်များကို ဆောင်ရွက်ရမည် ဖြစ်ကြောင်း သဘောတူညီကြပါသည်-
 - (က) တစ်နိုင်ငံလုံးအတိုင်းအတာဖြင့် အပစ်အခတ် ရပ်စဲရေး
 - (ခ) နိုင်ငံရေးတွေ့ဆုံဆွေးနွေးရေးဆိုင်ရာ မူဘောင်များ ချမှတ်ရေး
 - (ဂ) နိုင်ငံရေး တွေ့ဆုံဆွေးနွေးပွဲများ ကျင်းပရေး
- ၅။ NCCT သည် NCA ချုပ်ဆိုနိုင်ရေးအတွက် လက်နက်ကိုင်တိုင်းရင်း သား အဖွဲ့အစည်းများနှင့် ကြိုတင်ညှိနှိုင်းဆွေးနွေးပြီး ၂၀၁၃ ခုနှစ် ဒီဇင်ဘာလအတွင်း ကရင်ပြည်နယ် ဘားအံမြို့၌ ပြည်ထောင်စု ငြိမ်းချမ်းရေး ဖော်ဆောင်ရေး လုပ်ငန်းကော်မတီနှင့် တွေ့ဆုံဆွေးနွေးရန် သဘောတူညီကြပါသည်။
- ၆။ နှစ်ပေါင်း ၆၀ ကျော်ကြာ ဖြစ်ပွားခဲ့သည့် လက်နက်ကိုင်ပဋိပက္ခများ အဆုံးသတ်နိုင်မည့် ညှိနှိုင်းဆွေးနွေးမှုများ စတင်ဆောင်ရွက်နိုင်ရန် ဦးတည်လျက် ယခုအစည်းအဝေး၏ပူးပေါင်းဆောင်ရွက်မှုများအပေါ် နှစ်ဖက်ကိုယ်စားလှယ်များက ကျေနပ်အားရကြပြီး နိုင်ငံရေးတွေ့ဆုံဆွေးနွေးပွဲများ အမြန်ဆုံးကျင်းပနိုင်ရန် သဘောတူညီထားကြကြောင်း ပူးတွဲသတင်းထုတ်ပြန်ထားသည်ကို အများပြည်သူ သိရှိနိုင်ရန် သတင်းထုတ်ပြန်အပ်ပါသည်။

သတင်းထုတ်ပြန်ရေးအဖွဲ့

တစ်နိုင်ငံလုံး အပစ်အခတ်ရပ်စဲရေးဆိုင်ရာ ပူးတွဲသတင်းထုတ်ပြန်ချက်

၁၀ မတ်လ ၂၀၁၄ ခုနှစ်

- ၁။ ၂၀၁၄ ခုနှစ်၊ မတ်လ ၉၊ ၁၀ ရက်နေ့များတွင် မြန်မာနိုင်ငံငြိမ်းချမ်းရေး ပြန်လည်ထူထောင်ရေး လုပ်ငန်းဗဟိုဌာန (MPC) ၌ ပြည်ထောင်စုငြိမ်းချမ်းရေးဖော်ဆောင်ရေး လုပ်ငန်းကော်မတီမှ ကိုယ်စားလှယ်များ၊ တပ်မတော်မှ ကိုယ်စားလှယ်များ၊ ပြည်ထောင်စုလွှတ်တော် ကိုယ်စားလှယ်များနှင့် တိုင်းရင်းသား လက်နက်ကိုင်အဖွဲ့အစည်းများ၏ NCCT မှ ကိုယ်စားလှယ်များ သည် ချစ်ကြည်ရင်းနှီးစွာ ညှိနှိုင်းဆွေးနွေးကြပါသည်။
- ၂။ နှစ်ဖက်ကိုယ်စားလှယ်များမှ အားလုံးသဘောတူညီနိုင်သော NCA မူကြမ်းတစ်ခုတည်း (Single Text) ရရှိရေးကို ပူးတွဲပြုစုရန်နှင့် အဆိုပါမူကြမ်းကို ပူးတွဲရေးဆွဲနိုင်ရေးအတွက် NCA ပူးတွဲရေးသားပြုစုရေးလုပ်ငန်းအဖွဲ့ကို နှစ်ဖက်တာဝန်ရှိသူများမှ အညီအမျှပါဝင်သော အရေအတွက်ဖြင့် ညှိနှိုင်းဖွဲ့စည်းသွားရန် သဘောတူညီခဲ့ကြပါသည်။
- ၃။ နှစ်ဖက်ကိုယ်စားလှယ်များမှ ၂၀၁၄ ခုနှစ်၊ မတ်လ နောက်ဆုံးအပတ်တွင် ထပ်မံတွေ့ဆုံဆွေးနွေးရန် သဘောတူညီခဲ့ကြပါသည်။ ထပ်မံပြုလုပ်မည့် NCA ဆိုင်ရာ ညှိနှိုင်းဆွေးနွေးပွဲသို့ အခြားတိုင်းရင်းသား လက်နက်ကိုင်အဖွဲ့အစည်းများ တက်ရောက်နိုင်ရေးအတွက် ဖိတ်ကြားသွားရန်လည်း သဘောတူညီခဲ့ကြပါသည်။
- ၄။ နှစ်ဖက်တက်ရောက်လာသော ကိုယ်စားလှယ်များမှ NCA မူကြမ်းတစ်ခုကို အောက်ပါ အခန်း (၇)ခန်းဖြင့် ပြုစုရေးသားရန် ပဏာမ သဘောတူခဲ့ကြပါသည်။
 - နိဒါန်း
 - အခန်း (၁) အခြေခံမူများ
 - အခန်း (၂) ဦးတည်ချက်နှင့် ရည်ရွယ်ချက်
 - အခန်း (၃) အပစ်အခတ်ရပ်စဲရေးဆိုင်ရာ ကိစ္စရပ်များ
 - အခန်း (၄) အပစ်အခတ်ရပ်စဲရေးကို ခိုင်မာစေရန် လုပ်ဆောင်ရမည့် နည်းလမ်းများ
 - အခန်း (၅) နိုင်ငံရေးဆွေးနွေးပွဲဆိုင်ရာ အာမခံချက်များ
 - အခန်း (၆) ဆက်လက်အကောင်အထည်ဖော်ဆောင်ရွက်ရမည့် လုပ်ငန်းစဉ်များ
 - အခန်း (၇) အထွေထွေ
- ၅။ နှစ်ဖက်ကိုယ်စားလှယ်အားလုံးသည် NCA သဘောတူစာချုပ်ကို အမြန်ဆုံးရေးဆွဲ အကောင်အထည်ဖော်ကြရန်နှင့် နိုင်ငံရေးတွေ့ဆုံဆွေးနွေးပွဲများ အမြန်ဆုံး ပေါ်ပေါက်လာအောင် ဝိုင်းဝန်းကြိုးပမ်း ဆောင်ရွက်သွားကြရန် ဆွေးနွေးခဲ့ကြပါသည်။

ငြိမ်းချမ်းရေးနှင့်ပတ်သက်သောပူးတွဲသတင်းထုတ်ပြန်ချက်

၂၀၁၄ ခုနှစ်၊ ဧပြီလ ၈ ရက်၊ ရန်ကုန်မြို့။

- ၁။ ၂၀၁၄ ခုနှစ်၊ ဧပြီလ ၅ ရက်နေ့မှ ၈ ရက်နေ့အထိ မြန်မာနိုင်ငံငြိမ်းချမ်းရေး ပြန်လည် ထူထောင်ရေးလုပ်ငန်းဗဟိုဌာန (MPC) ၌ UPWC နှင့် NCCT မှ ကိုယ်စားလှယ်များသည် ပွင့်လင်းရင်းနှီးငွေဖြင့် အကျေအလည် ဆွေးနွေးခဲ့ကြပါသည်။
- ၂။ ဆွေးနွေးပွဲသို့ သီးခြားဖိတ်ကြားထားသော အဖွဲ့ ၅ ဖွဲ့ဖြစ်သည့် ABSDF, NDAA, NSCN-K, RCSS-SSA, UWSA တို့မှ ကိုယ်စားလှယ်များ စုံညီစွာတက်ရောက်ခဲ့ကြပြီး ၎င်းတို့၏ သဘောထားများကို ဆွေးနွေးခဲ့ကြပါသည်။
- ၃။ အားလုံးသဘောတူညီသည့် တစ်ခုတည်းသော NCA (Single Text) မူကြမ်းတစ်စောင် ရရှိရေးအတွက် ယခင်ဆွေးနွေးပွဲမှ အတည်ပြုခဲ့သော ခေါင်းစဉ်များဖြစ်သည့် နိဒါန်းနှင့် အခန်း (၇)ခန်းကို အသေးစိတ် အချိန်ယူ ဆွေးနွေးခဲ့ကြပါသည်။ တစ်ခုတည်းသော သဘောတူညီချက် (Single Text) ပထမမူကြမ်းကို သဘောတူညီခဲ့ကြပါသည်။
- ၄။ နှစ်ဖက်ကိုယ်စားလှယ်များမှ ၂၀၁၄ ခုနှစ်၊ မေလ ပထမပတ်တွင် ထပ်မံတွေ့ဆုံဆွေးနွေးရန် သဘောတူညီခဲ့ကြပါသည်။
- ၅။ နှစ်ဖက်ကိုယ်စားလှယ်များအားလုံးသည် NCA ကို လက်မှတ်ရေးထိုးနိုင်ရေးနှင့် နိုင်ငံရေး ဆွေးနွေးပွဲများ အမြန်ဆုံး ပေါ်ပေါက်လာအောင် ဆက်လက် ဝိုင်းဝန်းကြိုးပမ်း ဆောင်ရွက် သွားကြရန် သဘောတူညီခဲ့ကြပါသည်။

UPWC နှင့် NCCT ပူးတွဲသတင်းထုတ်ပြန်ချက်

၂၀၁၄ ခုနှစ်၊ မေလ (၂၃)ရက်

- ၁။ UPWC မှ ဒုတိယဥက္ကဋ္ဌ ပြည်ထောင်စုဝန်ကြီး ဦးအောင်မင်း ဦးဆောင်သော ကိုယ်စားလှယ် အဖွဲ့နှင့် NCCT မှ ဒုတိယအဖွဲ့ခေါင်းဆောင်(၁) ပဒိုစောကွယ်ထူးဝင်း ဦးဆောင်သော ကိုယ်စားလှယ်အဖွဲ့တို့သည် ပြည်ထောင်စုသမ္မတ မြန်မာနိုင်ငံတော်အစိုးရနှင့် တိုင်းရင်းသား လက်နက်ကိုင် အဖွဲ့အစည်းများအကြား တစ်နိုင်ငံလုံး ပစ်ခတ်တိုက်ခိုက်မှုရပ်စဲနိုင်ရေး အတွက် သဘောတူစာချုပ်မူကြမ်း (Single Text Draft) ညှိနှိုင်းဆွေးနွေးပွဲကို ၂၀၁၄ ခုနှစ် မေလ ၂၁ ရက်နေ့မှ ၂၃ ရက်နေ့အထိ ရန်ကုန်မြို့၊ ရွှေလီလမ်း မြန်မာနိုင်ငံငြိမ်းချမ်းရေး ပြန်လည်ထူထောင်ရေးလုပ်ငန်း ဗဟိုဌာန (MPC) ၌ ၃ ရက်ကြာ တွေ့ဆုံဆွေးနွေးခဲ့ကြပါသည်။
- ၂။ နှစ်ဖက်ကိုယ်စားလှယ်များသည် ၂၀၁၄ ခုနှစ်၊ ဧပြီလ ၅ ရက်နေ့မှ ၈ ရက်နေ့အထိ ပြုလုပ်ခဲ့သည့် တွေ့ဆုံဆွေးနွေးပွဲတွင် ရရှိခဲ့သည့် ပထမမူကြမ်း (Single Text Draft) ပါ အခန်း(၇)

- ခန်းမှ ထပ်မံဆွေးနွေးညှိနှိုင်းရမည့်အချက်များကို ရင်းရင်းနှီးနှီး ပွင့်ပွင့်လင်းလင်း ဆွေးနွေးခဲ့ကြပြီးနောက် နှစ်ဖက်သဘောတူညီချက်များ ထပ်မံရရှိပြီး တိုးတက်မှုများ ရရှိခဲ့ပါသည်။
- ၃။ နောက်တစ်ကြိမ် ညှိနှိုင်းဆွေးနွေးပွဲကို ၂၀၁၄ ခုနှစ် ဇွန်လအတွင်း ရန်ကုန်မြို့၊ ရွှေလီလမ်း မြန်မာနိုင်ငံငြိမ်းချမ်းရေး ပြန်လည်ထူထောင်ရေးလုပ်ငန်းဗဟိုဌာန (MPC) ၌ ထပ်မံတွေ့ဆုံညှိနှိုင်းကြရန် သဘောတူကြပါသည်။
- ၄။ နှစ်ဖက်ကိုယ်စားလှယ်များသည် တစ်နိုင်ငံလုံးပစ်ခတ်တိုက်ခိုက်မှုရပ်စဲနိုင်ရေးအတွက် သဘောတူစာချုပ် အမြန်ဆုံးချုပ်ဆိုနိုင်ရန်နှင့် နိုင်ငံရေးတွေ့ဆုံဆွေးနွေးပွဲများ ဆက်လက်ဆောင်ရွက်နိုင်ရန် ဦးတည်ကြိုးပမ်း ဆောင်ရွက်လျက်ရှိပါကြောင်း အသိပေးအပ်ပါသည်။

UPWC နှင့် NCCT ပူးတွဲသတင်းထုတ်ပြန်ချက်

၂၀၁၄၊ ဩဂုတ်လ ၁၇ ရက်၊ ရန်ကုန်မြို့

- ၁။ ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီ ဒုတိယဥက္ကဋ္ဌ ပြည်ထောင်စုဝန်ကြီး ဦးအောင်မင်း ဦးဆောင်သော ကိုယ်စားလှယ်အဖွဲ့နှင့် တိုင်းရင်းသားလက်နက်ကိုင်အဖွဲ့အစည်းများ၏ တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့၏ အဖွဲ့ခေါင်းဆောင် နိုင်ဟံသာ ဦးဆောင်သော ကိုယ်စားလှယ်အဖွဲ့တို့သည် ပြည်ထောင်စုသမ္မတမြန်မာနိုင်ငံတော်အစိုးရနှင့် တိုင်းရင်းသားလက်နက်ကိုင်အဖွဲ့အစည်းများအကြား တစ်နိုင်ငံလုံး ပစ်ခတ်တိုက်ခိုက်မှု ရပ်စဲနိုင်ရေးအတွက် သဘောတူစာချုပ်မှုကြမ်းအပေါ် ညှိနှိုင်းဆွေးနွေးခြင်းကို ၂၀၁၄ ခုနှစ်၊ ဩဂုတ်လ ၁၅ ရက်နေ့မှ ၁၇ ရက်နေ့ထိ ရန်ကုန်မြို့၊ ရွှေလီလမ်းရှိ မြန်မာနိုင်ငံ ငြိမ်းချမ်းရေး ပြန်လည်ထူထောင်ရေး လုပ်ငန်းဗဟိုဌာနတွင် ပြုလုပ်ခဲ့ပါသည်။
- ၂။ နှစ်ဘက်ကိုယ်စားလှယ်များသည် ၂၀၁၄ ခုနှစ်၊ မေလ ၂၁ ရက်နေ့မှ ၂၃ ရက်နေ့အထိ ပြုလုပ်ခဲ့သည့် တွေ့ဆုံဆွေးနွေးပွဲမှ ဆက်လက်ဆွေးနွေးညှိနှိုင်းရန် ကျန်ရှိသည့်အချက်များအပေါ် ရင်းနှီးပွင့်လင်းစွာ ဆွေးနွေးခဲ့ကြရာတွင် အောင်မြင်မှုများစွာ ရရှိခဲ့ပါသည်။
- ၃။ ၂၀၁၄ ဩဂုတ်လ ၁၅ ရက်မှ ၁၇ ရက်ထိ ဆွေးနွေးမှုအပြီးထပ်မံ ဆွေးနွေးညှိနှိုင်းရန် ကျန်ရှိသည့် အချက်အနည်းငယ်ကို ၂၀၁၄ခုနှစ်၊ စက်တင်ဘာလတွင် နှစ်ဖက်တွေ့ဆုံညှိနှိုင်းဆွေးနွေးကြရန် သဘောတူကြပါသည်။
- ၄။ ဤဆွေးနွေးပွဲသို့ တက်ရောက်ကြသည့် နှစ်ဖက်ကိုယ်စားလှယ်များအားလုံးက တစ်နိုင်ငံလုံး ပစ်ခတ်တိုက်ခိုက်မှုရပ်စဲနိုင်ရေးအတွက် သဘောတူစာချုပ်အမြန်ဆုံး ချုပ်ဆိုနိုင်ရန်နှင့် နိုင်ငံရေးတွေ့ဆုံ ဆွေးနွေးပွဲများကိုလည်း အမြန်ဆုံး ကျင်းပနိုင်ရန် ကြိုးပမ်းဆောင်ရွက်လျက်ရှိပါကြောင်း အသိပေးအပ်ပါသည်။

UPWC နှင့် NCCT ပူးတွဲသတင်းထုတ်ပြန်ချက်

၂၀၁၄ ခုနှစ်၊ ဒီဇင်ဘာလ ၂၃ ရက်၊ ရန်ကုန်မြို့

- ၁။ ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီ (Union Peace Working Committee) နှင့် တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့ (Nationwide Ceasefire Coordination Team) အကြား တစ်နိုင်ငံလုံး အပစ်အခတ်ရပ်စဲရေး သဘောတူညီချက် (Nationwide Ceasefire Agreement) မူကြမ်းအပေါ် လုပ်ငန်းညှိနှိုင်းဆွေးနွေးပွဲကို ၂၀၁၄ ခုနှစ် ဒီဇင်ဘာလ ၂၂ မှ ၂၃ ရက်နေ့အထိ မြန်မာနိုင်ငံ ငြိမ်းချမ်းရေးဖော်ဆောင်ရေး လုပ်ငန်းဗဟိုဌာန (Myanmar Peace Center) တွင် ကျင်းပပြုလုပ်ခဲ့ပါသည်။
- ၂။ နှစ်ဖက်ကိုယ်စားလှယ်များသည် ယခင် ဆွေးနွေးပွဲများတွင် သဘောတူညီရန် ကျန်ရှိနေသေးသည့် အချက်များကို ရင်းနှီးပွင့်လင်းစွာဖြင့် ဆွေးနွေးညှိနှိုင်းကြပြီး နှစ်ဖက်လုံးက လက်ခံနိုင်မည့် အချက်များကို အဆိုပြုခဲ့ကြပါသည်။ ဤဆွေးနွေးပွဲမှ ညှိနှိုင်းရရှိထားသော အချက်များကို သက် ဆိုင်ရာခေါင်းဆောင်များထံသို့ ပြန်လည်တင်ပြပြီး အတည်ပြုချက်များ ရယူကြမည် ဖြစ်ပါသည်။
- ၃။ နှစ်ဖက် ယုံကြည်မှုတည်ဆောက်ပြီး တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်အပေါ် ဆွေးနွေးညှိနှိုင်းနေစဉ်ကာလအတွင်း မလိုလားအပ်သောကိစ္စရပ်များ ထပ်မံမပေါ်ပေါက်ရေးအတွက် ပူးတွဲဖြေရှင်း ဆောင်ရွက်သွားကြရန် သဘောတူသည်။
- ၄။ ပြည်သူလူထုတစ်ရပ်လုံး မျှော်လင့်စောင့်စားနေကြသည့် ငြိမ်းချမ်းရေးဖော်ဆောင်ရေး လုပ်ငန်းစဉ်ကို တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးဆိုင်ရာ သဘောတူညီချက် ရယူရေးလုပ်ငန်း၊ နိုင်ငံရေးဆွေးနွေးပွဲဆိုင်ရာ မူဘောင်လုပ်ငန်း၊ နိုင်ငံရေးဆွေးနွေးပွဲ ကျင်းပခြင်း လုပ်ငန်းများမှတစ်ဆင့် အမြန်ဆုံး အောင်မြင်ပြီးမြောက်အောင် ဆောင်ရွက်ကြမည်ဖြစ်ကြောင်း နှစ်ဖက်သဘောတူသည်။
- ၅။ နောက်တစ်ကြိမ် နှစ်ဖက်ဆွေးနွေးပွဲကို ၂၀၁၅ ခုနှစ် ဇန်နဝါရီ လလယ်ပိုင်းတွင် ပြန်လည်ကျင်းပရန် နှစ်ဖက်မှ သဘောတူကြပါသည်။

UPWC နှင့် NCCT ပူးတွဲသတင်းထုတ်ပြန်ချက်

၂၀၁၅ ခုနှစ်၊ မတ်လ ၃၁ ရက်၊ ရန်ကုန်မြို့

- ၁။ ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီ (UPWC) နှင့် တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့ (NCCT) တို့အကြား တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) မူကြမ်း ရရှိနိုင်ရန် သတ္တမအကြိမ်မြောက် နှစ်ဖက်ညှိနှိုင်းဆွေးနွေးပွဲကို မြန်မာနိုင်ငံ ငြိမ်းချမ်းရေးဖော်ဆောင်ရေး လုပ်ငန်းဗဟိုဌာန

(MPC) တွင် ၂၀၁၅ ခုနှစ်၊ မတ်လ ၁၇ မှ ၂၂ ရက်နေ့အထိ ကျင်းပခဲ့ပြီး၊ မတ် ၃၀ နှင့် ၃၁ ရက်နေ့များ၌ ဆက်လက်ကျင်းပ ပြုလုပ်ခဲ့ပါသည်။

- ၂။ ၂၀၁၅ ခုနှစ် မတ်လ ၃၁ ရက်နေ့ ပြည်ထောင်စုငြိမ်းချမ်းရေး ဖော်ဆောင်လုပ်ငန်းကော်မတီနှင့် တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့တို့၏ သတ္တမအကြိမ် ဆွေးနွေးပွဲ အပြီးတွင် အခန်း(၇)ခန်း၊ အပိုဒ် (၃၃)ပိုဒ်ပါ သဘောတူစာချုပ် (အတည်ပြုမှုကြမ်း)ကို နှစ်ဘက်သဘောတူညီမှုရရှိခဲ့ပြီး ဖြစ်ပါသည်။
- ၃။ ဤဆွေးနွေးပွဲမှ ရရှိထားသော သဘောတူစာချုပ် (အတည်ပြုမှုကြမ်း) ကို ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီက ပြည်ထောင်စုငြိမ်းချမ်းရေးဗဟိုကော်မ တီသို့လည်းကောင်း၊ တစ်နိုင်ငံလုံးအပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့က သက် ဆိုင်ရာ တိုင်းရင်းသားလက်နက်ကိုင်အဖွဲ့အစည်းများ၏ ခေါင်းဆောင်များ ထံသို့လည်းကောင်း တင်ပြအတည်ပြုချက် ရယူကြမည် ဖြစ်ပါသည်။
- ၄။ အတည်ပြုချက်များရယူပြီးနောက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူ စာချုပ်ကို တရားဝင် လက်မှတ်ရေးထိုးမည့် အချိန်၊ နေရာနှင့် ပါဝင်လက်မှတ် ရေးထိုးမည့်သူ များ၏ အမည်စာရင်းကို နှစ်ဖက်ဆက်လက်ညှိနှိုင်း သတ်မှတ်သွားမည် ဖြစ်ပါသည်။

UPWC နှင့် EAOs-SD ပူးတွဲသတင်းထုတ်ပြန်ချက်

၂၀၁၅ ခုနှစ်၊ ဇူလိုင်လ ၂၄ ရက်၊ ရန်ကုန်မြို့

- ၁။ ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီ၏ ကိုယ်စားလှယ်အဖွဲ့နှင့် တိုင်းရင်းသားလက်နက်ကိုင် အဖွဲ့အစည်းများ၏ အဆင့်မြင့်ညှိနှိုင်းရေး ကိုယ်စားလှယ် အဖွဲ့တို့သည် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးအတွက် သဘောတူစာချုပ်မှုကြမ်း (၈)ကြိမ်မြောက် ညှိနှိုင်းဆွေးနွေးခြင်းကို ၂၀၁၅ ခုနှစ်၊ ဇူလိုင်လ ၂၂ ရက်မှ ၂၄ ရက်နေ့အထိ ရန်ကုန်မြို့၊ ရွှေလီလမ်းရှိ မြန်မာနိုင်ငံငြိမ်းချမ်းရေး ပြန်လည်ထူထောင်ရေးလုပ်ငန်း ဗဟို ဌာနတွင် ပြုလုပ်ခဲ့ပါသည်။
- ၂။ နှစ်ဘက်ကိုယ်စားလှယ်များသည် ၂၀၁၅ ခုနှစ်၊ မတ်လ ၃၁ ရက်နေ့တွင် UPWC နှင့် NCCT ကိုယ်စားလှယ်များအကြား တစ်နိုင်ငံလုံးပစ်ခတ်တိုက်ခိုက်မှုရပ်စဲရေးစာချုပ် (အတည်ပြု မှုကြမ်း) အပေါ် လော်စီးလာညီလာခံမှ ပြန်လည်အဆိုပြုလာသည့်အချက် (၁၃)ချက်အား အခြေခံလျက် သဘောတူစာချုပ် (အတည်ပြုမှုကြမ်း) ကို အချောသတ်သည့် ဆွေးနွေးညှိနှိုင်း ခြင်းကို ပြုလုပ်ခဲ့ကြပါသည်။
- ၃။ နောက်တစ်ကြိမ်ဆွေးနွေးပွဲကို ၂၀၁၅ ခုနှစ် ဩဂုတ်လ ပထမပတ်တွင်ကျင်းပရန် နှစ်ဖက် ကိုယ်စားလှယ်များ သဘောတူကြပါသည်။ ၎င်းညှိနှိုင်းဆွေးနွေးပွဲတွင် စာချုပ် (အတည်ပြု မှုကြမ်း) အချောသတ်ခြင်းအပြီးဆောင်ရွက်နိုင်ရန် နှစ်ဖက်ကိုယ်စားလှယ်များ ကြိုးပမ်း

ဆောင်ရွက်ကြရန် သဘောတူကြပါသည်။

၄။ ဤညှိနှိုင်းဆွေးနွေးပွဲသို့ တက်ရောက်ကြသည့် နှစ်ဖက်ကိုယ်စားလှယ်များသည် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (အတည်ပြုမှုကြမ်း) အမြန်ဆုံးချုပ်ဆိုနိုင်ရေး နှင့် နိုင်ငံရေးတွေ့ဆုံဆွေးနွေးပွဲများကို အမြန်ဆုံးကျင်းပကာ ရေရှည်တည်တံ့ခိုင်မြဲသည့် ငြိမ်းချမ်းရေးရရှိရေးအတွက် ကြိုးပမ်းလုပ်ဆောင်သွားမည် ဖြစ်ကြောင်း အသိပေးအပ်ပါ သည်။

(EAOs-SD - Ethnic Armed Organizations, Senior Delegation)

UPWC နှင့် EAOs-SD ပူးတွဲသတင်းထုတ်ပြန်ချက်

၂၀၁၅ ခုနှစ်၊ ဩဂုတ်လ (၇)ရက်

ရန်ကုန်မြို့

၁။ ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီ၏ ကိုယ်စားလှယ်အဖွဲ့နှင့် တိုင်းရင်းသားလက်နက်ကိုင် အဖွဲ့အစည်းများ၏ အဆင့်မြင့်ညှိနှိုင်းရေးကိုယ်စားလှယ် အဖွဲ့တို့သည် တစ်နိုင်ငံလုံးပစ်ခတ် တိုက်ခိုက်မှုရပ်စဲရေးအတွက် သဘောတူစာချုပ် မှုကြမ်းအပေါ် (၉)ကြိမ်မြောက် ညှိနှိုင်းဆွေးနွေးခြင်းကို ၂၀၁၅ ခုနှစ်၊ ဩဂုတ်လ ၆ ရက်မှ ၇ ရက်နေ့အထိ ရန်ကုန်မြို့၊ ရွှေလီလမ်းရှိ မြန်မာနိုင်ငံငြိမ်းချမ်းရေး ပြန်လည်ထူထောင်ရေး လုပ်ငန်းဗဟိုဌာနတွင် ပြုလုပ်ခဲ့ပါသည်။

၂။ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်တွင်ပါရှိသည့် အချက်အလက်များ အနက် ပါဝင်လက်မှတ်ရေးထိုးမည့် တိုင်းရင်းသားလက်နက်ကိုင် အဖွဲ့အစည်းများကိစ္စမှအပ စာချုပ်ပါ အချက်အလက်အားလုံးကို ညှိနှိုင်းသဘောတူညီမှုရရှိခဲ့သည်။

၃။ နှစ်ဖက်သဘောတူညီမှုရရှိထားသည့် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူ စာချုပ်ပါ အချက်အလက်များကို ပြည်သူ့အားလုံးကို သိရှိနိုင်ရေးအတွက် ထုတ်ပြန်ရန် နှစ်ဖက်သဘောတူသည်။

၄။ ဤဆွေးနွေးပွဲသို့ တက်ရောက်ကြသည့် နှစ်ဖက်ကိုယ်စားလှယ်များသည် တစ်နိုင်ငံလုံးပစ် ခတ်တိုက်ခိုက်မှုရပ်စဲရေး သဘောတူစာချုပ် အမြန်ဆုံးချုပ်ဆိုနိုင်ရေးနှင့် နိုင်ငံရေးတွေ့ဆုံ ဆွေးနွေးပွဲများကို အမြန်ဆုံးကျင်းပကာ ရေရှည်တည်တံ့ခိုင်မြဲသည့် ငြိမ်းချမ်းရေး ရရှိရေး အတွက် ကြိုးပမ်းလုပ်ဆောင်သွားမည်ဖြစ်ကြောင်း အသိပေးအပ်ပါသည်။

တိုင်းရင်းသားလက်နက်ကိုင်အဖွဲ့အစည်းများ (EAOs) မှ တစ်နိုင်ငံလုံး
ပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) ရရှိရေးအတွက်
တွေ့ဆုံညှိနှိုင်းဆွေးနွေးပွဲများ၏ ထုတ်ပြန်ကြေညာချက်များ

တိုင်းရင်းသားလက်နက်ကိုင်တော်လှန်ရေးအဖွဲ့များကွန်ဖရင့်
ထုတ်ပြန်ကြေညာချက်

လိုင်ဇာမြို့ KIO ဗဟိုဌာနချုပ်
၂၀၁၄ - ခုနှစ်၊ နိုဝင်ဘာလ (၂) ရက်

- ၁။ တိုင်းရင်းသားလက်နက်ကိုင်တော်လှန်ရေးအဖွဲ့ ၁၇ ဖွဲ့မှ ကိုယ်စားလှယ်များနှင့် လေ့လာသူများ စုစုပေါင်း ၁၀၂ ဦး တက်ရောက်သော ကွန်ဖရင့်ကြီးကို ၂၀၁၃ ခုနှစ်၊ အောက်တိုဘာလ ၃၀ ရက်နေ့မှ နိုဝင်ဘာလ ၂ ရက်နေ့အထိ ဧကအိုင်အို၏ ဗဟိုဌာနချုပ် လိုင်ဇာမြို့တွင် အောင်မြင်စွာကျင်းပ ပြုလုပ်နိုင်ခဲ့သည်။
- ၂။ ဤကွန်ဖရင့်ကြီးသည် နှစ်ပေါင်း ၆၀ ကျော်ကြာ ဖြစ်ပွားနေသော ပြည်တွင်းစစ်ချုပ်ငြိမ်းရေးနှင့် တိုင်းပြည်၏ အရင်းခံပြဿနာဖြစ်သည့် နိုင်ငံရေးပြဿနာရပ်ကို နိုင်ငံရေးနည်းဖြင့် တွေ့ဆုံဆွေးနွေး အဖြေရှာနိုင်ရေးအတွက် အဓိကရည်ရွယ်ကျင်းပခဲ့ခြင်း ဖြစ်ပါသည်။
- ၃။ ပြည်တွင်းငြိမ်းချမ်းရေးနှင့် နိုင်ငံရေးပြဿနာများအား တွေ့ဆုံဆွေးနွေးရေးနည်းလမ်းဖြင့် ဖြေရှင်းဆောင်ရွက်နေသည့်အချိန်တွင် တိုင်းရင်းသားနယ်မြေများအတွင်း မြန်မာ့တပ်မတော်မှ ထိုးစစ်ဆင်တိုက်ခိုက်မှုများ ဆက်လက်ဖြစ်ပေါ်နေခြင်းတို့ကြောင့် တွေ့ဆုံဆွေးနွေးရေး ဖြစ်စဉ်အား အဟန့်အတားဖြစ်စေနိုင်သည်ဟု ဤကွန်ဖရင့်ကြီးအတွင်း အလေးအနက်ထား ဆွေးနွေးသုံးသပ်ခဲ့ ကြပါသည်။
- ၄။ ကွန်ဖရင့်ကြီးတွင် တစ်နိုင်ငံလုံးအပစ်အခတ်ရပ်စဲရေးဆိုင်ရာ သဘောတူညီချက်လက်မှတ်ရေးထိုးရေးနှင့်ပတ်သက်ပြီး တက်ရောက်လာကြသော တိုင်းရင်းသားလက်နက်ကိုင် တော်

လှန်ရေးအဖွဲ့များမှ ကိုယ်စားလှယ်များသည် အပြန်အလှန် အကြေအလည် ညှိနှိုင်းဆွေးနွေးကြပြီး တိုင်းရင်းသားလက်နက်ကိုင် တော်လှန်ရေးအဖွဲ့များ၏ တစ်နိုင်ငံလုံး အပစ်အခတ်ရပ်စဲရေးဆိုင်ရာ ဘုံသဘောထားရပ်တည်ချက် (၁၁)ချက်ကို ချမှတ်ခဲ့ကြပါသည်။

- ၅။ ထိုဘုံသဘောထား ရပ်တည်ချက်များကို ဆက်လက်ညှိနှိုင်းဆောင်ရွက်သွားရန်အတွက် “တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့” ကို အဖွဲ့ဝင် ၁၃ ဦးဖြင့် ဖွဲ့စည်းခဲ့ကြသည်။
- ၆။ တိုင်းရင်းသားလက်နက်ကိုင်တော်လှန်ရေးအဖွဲ့များ၏ တစ်နိုင်ငံလုံး အပစ်အခတ်ရပ်စဲရေးဆိုင်ရာ ဘုံသဘောထား ရပ်တည်ချက် (၁၁)ချက်ကို ကွန်ဖရင့်ကြီးသို့ တက်ရောက်လာကြသော အဖွဲ့အစည်းအသီးသီး၏ ခေါင်းဆောင်များနှင့် အသိသက်သေများက အတည်ပြု လက်မှတ်ရေးထိုးခဲ့ကြပါသည်။
- ၇။ ထို့ကြောင့် ဤကွန်ဖရင့်ကြီးသည် တိုင်းရင်းသားလက်နက်ကိုင် တော်လှန်ရေးအဖွဲ့အစည်းများအတွင်း စည်းလုံးညီညွတ်ရေးကို အခိုင်အမာ တည်ဆောက်နိုင်သော ကွန်ဖရင့်ကြီးဖြစ်ကြောင်း အလေးအနက် ထုတ်ပြန်ကြေငြာအပ်ပါသည်။

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများကွန်ဖရင့် ထုတ်ပြန်ကြေညာချက်

လော်စီးလာ၊ ကော်သူးလေ
၂၀၁၄ - ခုနှစ်၊ ဇန်နဝါရီလ (၂၀ - ၂၅) ရက်

- ၁။ တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ကွန်ဖရင့် (လော်စီးလာ ကွန်ဖရင့်) ကြီးကို KNU ကရင်အမျိုးသားအစည်းအရုံး၊ ထိန်းချုပ်နယ်မြေ၊ လေးဝါး (ခေါ်) လော်စီးလာစခန်းတွင် ၂၀၁၄ ခုနှစ်၊ ဇန်နဝါရီလ ၂၀ ရက်နေ့မှ ၂၅ ရက်နေ့အထိ ၆ ရက်တိတိ အောင်မြင်စွာ ကျင်းပပြီးစီးခဲ့ပါသည်။
- ၂။ ယင်းလော်စီးလာကွန်ဖရင့်ကြီးသို့ တိုင်းရင်းသား လက်နက်ကိုင်တော်လှန်ရေး အဖွဲ့အစည်းပေါင်း ၁၇ ဖွဲ့မှ ကိုယ်စားလှယ်များ၊ အထူးဖိတ်ကြားထားသော ကိုယ်စားလှယ်များနှင့် လေ့လာသူအဖြစ် ဖိတ်ကြားထားသော ABSDF အပါအဝင် စုစုပေါင်း ၁၆၀ ဦးကျော် ပါဝင် တက်ရောက်ခဲ့ပါသည်။
- ၃။ လော်စီးလာကွန်ဖရင့်ကြီးတွင် တိုင်းရင်းသားလက်နက်ကိုင် တော်လှန်ရေးအဖွဲ့အစည်း ကိုယ်စားလှယ်ခေါင်းဆောင်များသည် ရင်းနှီးပွင့်လင်းစွာဖြင့် ပင်လုံစိတ်ဓာတ်၊ လိုင်ဇာစိတ်ဓာတ်တို့ အပေါ် အခြေခံပြီး အကြေအလည် ဆွေးနွေးခဲ့ကြသည်။ လိုင်ဇာကွန်ဖရင့်ကြီးမှ ရရှိလာသည့်

ညီညွတ်ရေးစိတ်ဓာတ်ကို မူအရရော၊ လုပ်နည်းအရပါ ပြည့်ပြည့်ဝဝ အကောင်အထည်ဖော် ဆောင်ရွက်နိုင်သည့် ကွန်ဖရင့်ကြီးလည်း ဖြစ်ပေသည်။

၄။ လော်စီးလာကွန်ဖရင့်ကြီး၏ သိသာထင်ရှားသောရလဒ်မှာ “တစ်နိုင်ငံလုံးအပစ်အခတ် ရပ်စဲရေး သဘောတူစာချုပ်” တစ်စောင်ကို တညီတညွတ်တည်း အတည်ပြုပေးနိုင်ခြင်းပင် ဖြစ်သည်။ ယင်းစာချုပ်သည် လိုင်ဇာကွန်ဖရင့်ကြီးက ဖွဲ့စည်းပေးလိုက်သော “တစ်နိုင်ငံလုံး အပစ်အခတ် ရပ်စဲရေးဆိုင်ရာ ညှိနှိုင်းရေးအဖွဲ့ NCCT” က လိုင်ဇာသဘောတူညီချက်ကို အခြေခံ၍ ရေးသားတင်သွင်းသည့် မူကြမ်းအပေါ် ပြင်ဆင်ဖြည့်စွက်ချက်များ၊ အကြံပြုချက် များနှင့်အတူ ယခု လော်စီးလာ ကွန်ဖရင့်ကြီးက အတည်ပြုပေးလိုက်သော အဆိုပါ သဘော တူစာချုပ်အပေါ်တွင် လိုအပ်သလို ဆက်လက်ညှိနှိုင်းဆောင်ရွက်သွားရန် NCCT ကို ဤကွန် ဖရင့်ကြီးက ဆက်လက် တာဝန်ပေးအပ်ခဲ့သည်။

၅။ ယခုကဲ့သို့ KNU-ကရင်အမျိုးသားအစည်းအရုံးက အိမ်ရှင်အဖြစ် ကမကထပြု ကျင်းပပေး ခဲ့သော လော်စီးလာကွန်ဖရင့်ကြီးသည် တိုင်းရင်းသားလူမျိုးများအားလုံးအတွက် စည်းလုံးညီ ညွတ်ရေးကို ပိုမိုခိုင်မာစေသည့်အပြင် တစ်နိုင်ငံလုံးအပစ်အခတ်ရပ်စဲရေး သဘောတူစာချုပ် အပြီး ဆက်လက်ဆောင်ရွက်သွားကြရမည့် နိုင်ငံရေးဆွေးနွေးပွဲ “အဆင့်ဆင့်” အတွက်ပါ ကြိုတင်ပြင်ဆင်မှုတစ်ရပ်လည်း ဖြစ်ပေသည်။ နိုင်ငံရေးဆွေးနွေးပွဲကြီးတွင် တိုင်းရင်းသား လက်နက်ကိုင်တော်လှန်ရေး အဖွဲ့အစည်းတို့က ညီညီညွတ်ညွတ်၊ စုစုစည်းစည်း ပါဝင် ဆွေးနွေးသွားကြရန်နှင့် နိုင်ငံရေးရည်မှန်းချက်ဖြစ်သော “စစ်မှန်သည့် ဖယ်ဒရယ် ပြည် ထောင်စု” တည်ဆောက်နိုင်သည့်အထိ ကြိုးပမ်းသွားရမည် ဖြစ်ပေသည်။

၆။ တိုင်းရင်းသား လက်နက်ကိုင်တော်လှန်ရေးအဖွဲ့အစည်းများသည် ပြည်တွင်းစစ်ရပ်စဲရေး၊ ပြည်တွင်းငြိမ်းချမ်းရေးနှင့် တိုင်းပြည်ပြန်လည်တည်ဆောက်ရေး လုပ်ငန်းစဉ်များအပေါ်တွင် စိတ်ရင်းစေတနာအမှန်ဖြင့် ပူးပေါင်းပါဝင်နိုင်ရန် ယခုကဲ့သို့ ခိုင်မာသည့် စည်းလုံးညီညွတ် ရေးကို တည်ဆောက်ကြခြင်းပင် ဖြစ်သည်။ လိုင်ဇာကွန်ဖရင့်သည်လည်းကောင်း၊ လော်စီး လာ ကွန်ဖရင့်သည်လည်းကောင်း တိုင်းရင်းသားစည်းလုံးညီညွတ်ရေးအတွက် ဦးတည် ကျင်းပခဲ့ခြင်းဖြစ်ရာ ယခုကဲ့သို့ အောင်မြင်စွာ ရရှိထားပြီးသော “တိုင်းရင်းသားစည်းလုံးညီညွတ် မှု”မှတဆင့် အုပ်ချုပ်သူ အစိုးရအဖွဲ့အစည်းများအပါအဝင် လူမျိုးပေါင်းစုံ ပြည်သူလူထု တစ်ရပ်လုံးပါဝင်သည့် တိုင်းရင်းသား စည်းလုံးညီညွတ်ရေးကို စုပေါင်းတည်ဆောက်နိုင်ကြ ပါရန် နှိုးဆော်လျက် ဤကြေညာချက်ကို ထုတ်ပြန်အပ်ပါသည်။

၂၀၁၄ - ခုနှစ်၊ ဇန်နဝါရီလ (၂၅) ရက်။

မီဒီယာဆက်သွယ်ရန်

- ၁။ နိုင်ဟံသာ၊ အဖွဲ့ခေါင်းဆောင် (NCCT)၊ ဖုန်း (+၆၆) ၈၀၅၀၃၀၈၄၉
- ၂။ ပဒိုကွယ်ထူးဝင်း၊ ဒုတိယအဖွဲ့ခေါင်းဆောင်(၁) (NCCT)၊ ဖုန်း (+၆၆) ၈၁၈၀၇၆၂၇၉
- ၃။ ဗိုလ်ချုပ်ဆွမ်လွတ်ဂွန်မော်၊ ဒုအဖွဲ့ခေါင်းဆောင်(၂) (NCCT)၊ ဖုန်း (+၈၆) ၁၃၄၇၈၂၀၀၅၄၃

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များအစည်းအဝေး ထုတ်ပြန်ကြေညာချက်

လိုင်ဇာမြို့၊ KIO ဗဟိုဌာနချုပ်၊ ၂၀၁၄ ခုနှစ်၊ ဇူလိုင်လ (၃၁) ရက်

၂၀၁၄ခုနှစ်၊ ဇူလိုင်လ ၂၄ ရက်မှ ၂၉ ရက်နေ့အထိ တစ်နိုင်ငံလုံးအပစ်အခတ်ရပ်စဲရေး ဆိုင်ရာ ညှိနှိုင်းရေးအဖွဲ့ (NCCT) အဖွဲ့ဝင် အဖွဲ့အစည်းများ၏ ထိပ်သီးခေါင်းဆောင်များ အစည်းအဝေးနှင့် ၃၀-၃၁ ရက်နေ့များတွင် တိုင်းရင်းသားလက်နက်ကိုင်တော်လှန်ရေး အဖွဲ့အစည်းများ၏ ထိပ်သီးခေါင်းဆောင်များ အစည်းအဝေးတို့ကို လိုင်ဇာမြို့တွင် အောင်မြင်စွာ ကျင်းပနိုင်ခဲ့ပါသည်။

ဤအစည်းအဝေးများသို့ တိုင်းရင်းသားလက်နက်ကိုင် တော်လှန်ရေးအဖွဲ့အစည်းပေါင်း ၁၈ ဖွဲ့မှ ထိပ်သီးခေါင်းဆောင် ကိုယ်စားလှယ်/လေ့လာသူများ စုစုပေါင်း ၁၅၅ ဦး ပါဝင်တက်ရောက်ခဲ့ကြပြီး ရင်းနှီးပွင့်လင်းစွာ ဆွေးနွေး၍ ဆုံးဖြတ်ချက်များကိုလည်း တညီတညွတ်တည်း ချမှတ်နိုင်ခဲ့ကြပါသည်။ ရရှိထားပြီးသော လိုင်ဇာ-လော်စီးလာ စိတ်ဓာတ်နှင့် လိုင်ဇာညီညွတ်ရေးတို့ကို ဤအစည်းအဝေးကြီးများမှ ထပ်ဆင့်မြှင့်တင်နိုင်ခဲ့သည်ကို တွေ့ရပေသည်။

ထို့အတူ ဤအစည်းအဝေးကြီးသို့ ကမ္ဘာ့ကုလသမဂ္ဂ အထွေထွေအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ် Mr. Vijay Nambiar နှင့်အဖွဲ့၊ တရုတ်ပြည်သူ့ သမ္မတနိုင်ငံ၏ အာရှရေးရာ အထူးသံတမန် Mr. Wang Yingfan ၏ လက်ထောက်ကိုယ်စားလှယ် Mr. Tang Ying နှင့်အဖွဲ့တို့ ပါဝင်တက်ရောက်ခဲ့ခြင်းသည် မြန်မာနိုင်ငံတော်လှန်ရေးသမိုင်းတွင် ထူးခြားသော အလားအလာကောင်းသော ဖြစ်စဉ်ကြီးတစ်ရပ်ဖြစ်သည်ကို ဖော်ပြလိုပါသည်။

ကမ္ဘာ့ကုလသမဂ္ဂ အထွေထွေအတွင်းရေးမှူးချုပ်၏ မြန်မာနိုင်ငံဆိုင်ရာ အထူးကိုယ်စားလှယ်မှ အထွေထွေအတွင်းရေးမှူးချုပ်၏ သဝဏ်လွှာကိုလည်း ဖတ်ကြားတင်သွင်းခဲ့ခြင်းမှာ တိုင်းရင်းသားလက်နက်ကိုင် တော်လှန်ရေးအဖွဲ့အစည်းများအတွက် ဂုဏ်ယူဖွယ်ရာပင်ဖြစ်ပေသည်။

အစည်းအဝေးပထမအဆင့်တွင် NCCT ၏ လုပ်ငန်းစဉ်အစီရင်ခံစာကို တင်သွင်းခြင်း၊ NCCT နှင့် ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီ UPWC တို့မှ မူကြမ်းရေးဆွဲသူများ ပူးပေါင်းရေးသားပြုစုထားသည့် တစ်နိုင်ငံလုံးအပစ်အခတ်ရပ်စဲရေး သဘောတူစာချုပ် (Nationwide Ceasefire Agreement- NCA) Single Text ဒုတိယမူကြမ်းကိုလည်း အစဉ်အလိုက် အချိန်ယူဆွေးနွေးခြင်း၊ သဘောထားရယူစုဆောင်းခြင်းနှင့် လမ်းညွှန်မှု (၁၀)ချက် ချမှတ်ပေးခြင်းများကိုလည်း အောင်မြင်စွာ ဆောင်ရွက်နိုင်ခဲ့ပါသည်။

ဒုတိယအဆင့်အနေဖြင့် NCA (Single Text) ကို အပြီးသတ် အချောကိုင်နိုင်ရန်အတွက်

ဤထိပ်သီးအစည်းအဝေးကြီးမှ NCCT အား လုပ်ပိုင်ခွင့် ထပ်မံပေးအပ်ခြင်းအပြင်၊ UPWC နှင့် အမြန်ဆုံး ဆက်လက်တွေ့ဆုံ ဆွေးနွေးညှိနှိုင်းသွားရန်အတွက်လည်း လမ်းညွှန်မှုပေးခဲ့ပါသည်။

ရှေ့လုပ်ငန်းစဉ်များအဖြစ် တစ်နိုင်ငံလုံးအပစ်အခတ်ရပ်စဲရေးသဘောတူစာချုပ် လက်မှတ် ရေးထိုးပြီးနောက် ဆက်လက်အကောင်အထည်ဖော် ဆောင်ရွက်သွားရမည့် လုပ်ငန်းများဖြစ် သော-

- (က) နိုင်ငံရေးဆွေးနွေးပွဲမူဘောင်ရေးဆွဲခြင်းနှင့် နိုင်ငံရေးဆွေးနွေးပွဲများ စတင်နိုင်ရန် ကြိုးပမ်းခြင်း။
- (ခ) တစ်နိုင်ငံလုံးအပစ်အခတ်ရပ်စဲရေး သဘောတူစာချုပ် (မူကြမ်း)ပါ နိုင်ငံရေးလမ်းပြ မြေပုံနှင့်အညီ အဆင့်လိုက် နိုင်ငံရေးဆွေးနွေးပွဲများကျင်းပခြင်းနှင့် ပြည်ထောင်စု စာချုပ်ကြီး ချုပ်ဆိုနိုင်သည်အထိ လုပ်ဆောင်ရမည့်ကိစ္စရပ်များကို ကျယ်ကျယ်ပြန့်ပြန့် ဆွေးနွေးညှိနှိုင်းခြင်း။
- (ဂ) တစ်နိုင်ငံလုံး အပစ်အခတ်ရပ်စဲရေး သဘောတူစာချုပ်နှင့်ပတ်သက်၍ မူဝါဒပိုင်းဆိုင်ရာ အဆုံးအဖြတ်ပေးရန် အရေးပေါ်လိုအပ်လာပါက NCCT အနေဖြင့် အဖွဲ့ဝင် အဖွဲ့အစည်းများ၏ ထိပ်သီးခေါင်းဆောင်များ အစည်းအဝေးကို ခေါ်ယူခြင်းတို့ကို ချမှတ်ခဲ့ ကြသည်။

ထိပ်သီးအစည်းအဝေးနှစ်ရပ်စလုံးမှ တိုင်းရင်းသားလူမျိုးများအားလုံး၏ အမျိုးသားနိုင်ငံရေး ရည်မှန်းချက်ဖြစ်သော “ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်အခွင့်အရေးတို့ကို အာမခံသော ဖယ်ဒရယ်ပြည်ထောင်စု” တည်ဆောက်ရေးမူကို တစိုက်မတ်မတ် ကိုင်စွဲသွားကြမည်ဖြစ် ကြောင်း ထုတ်ပြန်ကြေညာအပ်ပါသည်။

လိုင်ဇာမြို့

၂၀၁၄ခုနှစ်၊ ဇူလိုင်လ(၃၁)ရက်

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏
ထိပ်သီးခေါင်းဆောင်များအစည်းအဝေး
ထုတ်ပြန်ကြေညာချက်

လော်စီးလာ၊ ကော်သူးလေ၊ ၂၀၁၅ ခုနှစ်၊ ဇွန်လ (၉) ရက်

“စာမျက်နှာ (၆၂) တွင် ဖော်ပြပြီး ဖြစ်သည်။”

တိုင်းရင်းသားလက်နက်ကိုင်ခေါင်းဆောင်များ၏ ‘လော်ဒီးလာ’ ထိပ်သီးညီလာခံတွင် ပြောကြားသောကမ္ဘာ့ကုလသမဂ္ဂအထွေထွေအတွင်းရေးမှူးချုပ်၏ မြန်မာနိုင်ငံဆိုင်ရာအထူးအကြံပေး Mr. Gambia၏မိန့်ခွန်း

လေးစားအပ်ပါသော တိုင်းရင်းသားလက်နက်ကိုင်ခေါင်းဆောင်များ၊ NCCT အဖွဲ့ဝင်များ
နှင့် ကိုယ်စားလှယ်တော်ကြီးများ ခင်ဗျာ-

လော်ဒီးလာတွင် ကျင်းပပြုလုပ်သော တိုင်းရင်းသားထိပ်သီးခေါင်းဆောင်များ ညီလာခံကို
ပါဝင်တက်ရောက်ဖို့အတွက် ဖိတ်ကြားတဲ့အပေါ်မှာ အထူးဝမ်းမြောက်ဂုဏ်ယူမိပါကြောင်း
ပြောလိုပါတယ်။ အခုချိန်မှာ ကရင်ပြည်နယ်ကို လာရောက်လည်ပတ်ခွင့်ရတဲ့အပေါ်မှာလည်း
အထူးဝမ်းမြောက်မိပါတယ်။ လိုင်ဇာမှာ ကျင်းပတဲ့ နောက်ဆုံးညီလာခံမှာလည်း လူကြီးမင်းတို့နှင့်
တွေ့ဆုံခွင့်ရခဲ့ပါတယ်။ ကျနော်နှင့် ကျနော်ရဲ့လုပ်ဖော်ကိုင်ဖက်ဖြစ်တဲ့ Mariann ကိုယ်စား၊ အစိုးရ
(UPWC) နှင့် တိုင်းရင်းသား လက်နက်ကိုင်အဖွဲ့ (NCCT) တို့ ငြိမ်းချမ်းရေးဆွေးနွေးပွဲအပြင်
အခုလိုမျိုး အစိုးရရော၊ တိုင်းရင်းသားလက်နက်ကိုင်များပါ သီးသန့်ဆွေးနွေးပွဲတွေကိုလည်း
လေ့လာသူအနေနှင့် ဖိတ်ကြားတဲ့ အပေါ်မှာ အထူးပင်ဝမ်းမြောက်မိပါတယ်။ ဒီလိုမျိုးအခြေအနေနဲ့
အခင်းအကျင်း ရရှိနိုင်ဖို့အတွက် လွန်ခဲ့တဲ့ ၂ နှစ်အတောတွင်းနှင့် ဆယ်စုနှစ်ပေါင်းများစွာအတွင်း
ဖြတ်သန်းခဲ့တဲ့ ခရီးစဉ်တွင် လူကြီးမင်းတို့အနေနှင့် ဘယ်လောက်ထိ အင်တိုက်အားတိုက် ကြိုးစား
နေရတာလဲဆိုတာကိုလည်း ကျနော်နားလည်သဘောပေါက်ပါတယ်။ ဒီလိုမျိုးအဆင့် ရောက်နိုင်
အောင် ကြိုးစားပမ်းစားလုပ်ဆောင်နေတဲ့ NCCT နှင့် နည်းပညာပိုင်းဆိုင်ရာ အားပေးတဲ့အဖွဲ့ TAT
တို့ရဲ့ လုပ်ဆောင်မှုအပေါ်မှာလည်း အထူးပဲကျေနပ်မိပါတယ်။ သူတို့တတွေ အားလုံးဟာ လူကြီး
မင်းတို့ရဲ့ အဖွဲ့ဝင်တွေဖြစ်သည့်အားလျော်စွာ သူတို့ရဲ့ လုပ်ဆောင်ချက်လုပ်ငန်းတွေနဲ့ ရလာတဲ့
ရလဒ်ဖြစ်တဲ့ NCA စာချုပ်မှုကြမ်းအပေါ် လူကြီးမင်းတို့ရဲ့ ထောက်ခံအားပေးမှုနဲ့ ယုံကြည်မှုပေးအပ်
ရန်လည်း အလွန်သင့်လျော်ပါတယ်။

အဲဒါကြောင့် ကျွန်တော်အနေနှင့် ဒီနေ့အစည်းအဝေးမှာ လူကြီးမင်းတို့ကို အင်မတန်အရေး
ကြီးတဲ့စကား တိုက်ရိုက်ပြောလိုပါတယ်။ အရင်အစည်းအဝေးတွေလို မဟုတ်ဘဲ ကျနော် တည့်တည့်

ပြောပါရစေ။ အကြောင်းရင်းက လူကြီးမင်းတို့ ကြီးစားပမ်းစား ဖွဲ့ရှိရှိနဲ့ လုပ်လာခဲ့တဲ့ လုပ်ငန်းတွေ ကို အခြေပြုပြီး ရှေ့လုပ်ဆောင်နိုင်ရန်အတွက် အချိန်သိပ်မရှိတော့ဘူးလို့ ကျွန်တော်အနေနဲ့ ခံစားရ ပါတယ်။ ဘာကြောင့် ဒီလို အင်မတန် အရေးကြီးနေတဲ့ အချိန်ခါဖြစ်တယ်လို့ မိမိခံစားရတဲ့ အကြောင်းကို ရှင်းလင်းပါရစေ။

ကျွန်တော်တို့ ဒီငြိမ်းချမ်းရေးဖြစ်စဉ်ကို စတင်တဲ့အချိန်မှာ ရည်ရွယ်ချက်တစ်ခုက တိုင်း ရင်းသားလူမျိုးများရဲ့ နိုင်ငံရေးကိစ္စကို မြန်မာနိုင်ငံ တနိုင်ငံလုံးအဆင့်မှာ အဓိက အရေးကြီးသည့် အခန်းကဏ္ဍတွင် တခြားသော အမျိုးသားရေးနှင့်ဆိုင်တဲ့ ကိစ္စများနှင့်အတူ ပါဝင်ပြီး ဆွေးနွေးနိုင်ရန် နိုင်ငံရေး အခွင့်အလမ်းတွေ ရရှိနိုင်ဖို့ ဖြစ်ပါတယ်။ အစိုးရနဲ့ တိုင်းရင်းသားလက်နက်ကိုင်အဖွဲ့ များအကြား စစ်ရေးအရ ပစ်ခတ်တိုက်ခိုက်မှုတွေ ကြာရှည်လွန်းတဲ့အတွက်ကြောင့် အကျိုးဆက်က တိုင်းရင်းသားလူမျိုးများဟာ မြန်မာနိုင်ငံကို နိုင်ငံရေးအရ အုပ်ချုပ်နေတဲ့ ဖြစ်စဉ်တွင် မပါဝင်ဘဲ ကျန်ရစ်နေဆဲ ဖြစ်ပါတယ်။ အားလုံးသိတဲ့အတိုင်းပဲ မြန်မာနိုင်ငံရဲ့ နိုင်ငံရေး ပဋိပက္ခက စစ်ဆင်ရေး နည်းလမ်းကို အားကိုးပြီး ဖြေရှင်းလို့ မရပါဘူး။ ဒါကြောင့် အားလုံးနေရာရပြီး ဆွေးနွေးတင်ပြနိုင်မယ့် နိုင်ငံရေးတွေ ဆုံဆွေးနွေးပွဲနဲ့ နိုင်ငံရေးပဋိပက္ခကို နိုင်ငံရေး တွေ့ဆုံဆွေးနွေးပွဲ ကျင်းပခြင်းအားဖြင့် ဖြေရှင်းရမည်ဆိုတဲ့မူက လက်တွေ့အကျဆုံးလမ်းစဉ် ဖြစ်ပါတယ်။

တစ်နိုင်ငံလုံး အပစ်ခတ်ရပ်စဲရေးကိစ္စက ငြိမ်းချမ်းရေးဖြစ်စဉ်ရဲ့ ပထမဆုံးသော ခြေလှမ်းပဲ ဖြစ်ပါတယ်။ မှန်ကန်မှုရှိတဲ့ ယုံကြည်မှုနဲ့ ရှေ့ဆက်တိုးတက်မှုတွေ ရရှိဖို့ကတော့ ပစ်ခတ်ရပ်စဲရေး ဆိုင်ရာ သဘောတူညီမှုတွေကို အကောင်အထည်ဖော်ခြင်းနှင့် ယုံကြည်စိတ်ချရသော နိုင်ငံရေး တွေ့ဆုံဆွေးနွေးပွဲ စတင်ကျင်းပပြီးမှပဲ တည်ဆောက်လို့ရမှာ ဖြစ်ပါတယ်။ အဲဒီဖြစ်စဉ်ကိုတော့ မြန်မာနိုင်ငံတွင်ရှိတဲ့ တခြားသင့်တော်တဲ့ အဖွဲ့အစည်းတွေ (Stakeholders) နဲ့ လက်တွဲပြီး လုပ် ဆောင်ရမှာ ဖြစ်ပါတယ်။

အဲဒီဖြစ်စဉ်က မခိုင်မာသေးတဲ့ ပထမဆုံးခြေလှမ်းစတင်နေပြီးလို့ ကျနော်တို့ ယုံကြည်ပါ တယ်။ ပြီးတော့ အားလုံးအတွက် ပိုမိုကောင်းမွန်မည့် အနာဂတ်ကိုလည်း ဒီဖြစ်စဉ်ကနေ ထွက်ပေါ် လာဖို့ ကောင်းတဲ့ အလားအလာ ရှိတယ်လို့လည်း ယုံကြည်ပါတယ်။

ဒါပေမယ့် ပိုပြီးကြီးမားမှုရှိတဲ့ ဖြစ်စဉ်ကိစ္စရပ်ကိုလည်း လျစ်လျူရှုလို့ မရပါဘူး။ မြန်မာ နိုင်ငံအနေနဲ့ ဒီမိုကရေစီပန်းတိုင်ရောက်ရှိနိုင်ဖို့က ခရီးအလှမ်းဝေးပါသေးတယ်။ ဆယ်စုနှစ်ပေါင်းများ စွာ စစ်တပ်ရဲ့ အုပ်ချုပ်မှုကြောင့် နိုင်ငံရေးအရ နာကျင်ခံစားမှုတွေရှိသည့်အပြင် ဖွံ့ဖြိုးရေးနဲ့ လုပ်နိုင်ကိုင်နိုင်မှု စွမ်းရည်မှာလည်း စိန်ခေါ်မှုတွေ အများကြီးရှိပါတယ်။ ဒီလိုစိန်ခေါ်မှုတွေက ကျယ်ကျယ်ပြန့်ပြန့်နဲ့ ကိုင်တွယ်ဖြေရှင်းနိုင်ဖို့ဆိုလို့ရှိရင် အသွင်ကူးပြောင်းရေးကာလတွင် ငြိမ်း ချမ်းရေးရှိဖို့ လိုအပ်ပါတယ်။ မြန်မာနိုင်ငံ၏ ပြုပြင်ပြောင်းလဲခြင်း အောင်မြင်မှုက ဒီနိုင်ငံတွင် တည်တံ့ခိုင်မြဲတဲ့ ငြိမ်းချမ်းရေးရှိမှုအပေါ်မှာ မူတည်လိမ့်မည်။ အသွင်ကူးပြောင်းရေးကာလတိုင်းဟာ အလွန်ခက်ခဲမှုတွေရှိပြီး ရှေ့မတိုးဘဲ ပြန်လည်နောက်ဆုတ်ခြင်း စိန်ခေါ်မှုတွေလည်း ကြုံလျက်ရှိ ပါတယ်။ ဒါပေမယ့် အားလုံးကောင်းမွန် ပြည့်စုံတဲ့ အခြေအနေရှိမှပဲ လုပ်ဆောင်မည်ဆိုတာမျိုးကို တော့ ကျနော်တို့စောင့်လို့ မရပါဘူး။ အကောင်းဆုံးနဲ့ ခြွင်းချက်မရှိတဲ့ အခြေအနေကို လိုချင်လို့

ဆိုပြီးမှ လတ်တလော အခြေအနေတွင် ရယူနိုင်တဲ့ အခြေအနေကောင်းကို မဆုံးရှုံးပါနဲ့။ ဒီလိုလုပ် တယ်ဆိုရင် ကျနော်တို့လိုချင်တဲ့ ငြိမ်းချမ်းရေးပဲဖြစ်ဖြစ် ဒီမိုကရေစီပဲဖြစ်ဖြစ် ရရှိနိုင်မှာ မဟုတ် ပါ။

အရှင်းဆုံးအချက်ကတော့ အနာဂတ်မြန်မာနိုင်ငံရေးဟာ လူကြီးမင်းတို့ရဲ့ လက်ဝယ်မှာ ရှိပါတယ်။ ကိုယ့်တဖွဲ့ချင်းစီအတွက်ပဲဖြစ်စေ အားလုံးအတွက်ပဲဖြစ်စေ လတ်တလောအခြေအနေနဲ့ ကိုက်ညီမည့် အကောင်းဆုံးလို့ယူဆရတဲ့လမ်းစဉ်ကို ဒီနေ့ရွေးချယ်ကြရမှာ ဖြစ်ပါတယ်။ အားလုံးက တာဝန်ခံမှုရှိတဲ့ ခေါင်းဆောင်များဖြစ်သည့်အားလျော်စွာ၊ အားလုံးအတွက် ကောင်းမွန်မည့် ဘုံအကျိုးစီးပွား ရရှိနိုင်ဖို့အတွက်ကို ဦးထိပ်ထားပြီး ဆုံးဖြတ်ချက်ချခြင်း ဖြစ်ပါတယ်။ ကိုယ် လျှောက်လှမ်းရမည့်ခရီးစဉ် အသေးစိတ်မသိသေးပေမယ့် သို့မဟုတ် ပန်းတိုင်ရောက်ရှိနိုင်ဖို့ အာမခံချက် မရှိသေးသော်လည်း စတင် ခရီးလျှောက်နိုင်ဖို့ရန် အရမ်းကောင်းသော မြေပုံ ပုံစံတစ်ခု တော့ ရရှိပါပြီ။ ကျွန်တော်တို့ ထပ်လောင်းပြီး တည့်တည့်ပြောချင်တာက ရွေးကောက်ပွဲ နောက်ပိုင်း တွင် ဘာဖြစ်လာမလဲဆိုတာလည်း မသိကြဘူး။ နောင်တစ်နှစ်အချိန်တွင် တိုင်းပြည်အခြေအနေ ဘယ်လိုရှိလာမလဲ ဆိုတာလည်း မသိကြဘူး။

ကျွန်တော်တို့အားလုံး အကောင်းမြင်ဝါဒီရှိဖို့တော့ လိုအပ်ပါတယ်။ သို့သော် ဒီလိုထိုင်ပြီး တော့ ပိုမိုကောင်းမွန်သော အခွင့်အရေးကို မျှော်လင့်တာကတော့ အန္တရာယ်ရှိနိုင်ပါတယ်။ ဒီအသွင် ကူးပြောင်းရေးကာလတွင် တိုင်းရင်းသားလူမျိုးများကို အဓိက ဦးဆောင်နေတဲ့ ခေါင်းဆောင်မှု တာဝန်ယူနေရတဲ့ အခွင့်ကောင်းတွေဟာလည်း မှေးမှိန်သွားနိုင်ပါတယ်။ ကျွန်တော်တို့ ကမ္ဘာ့ကုလ သမဂ္ဂမှာတော့ လူနည်းစု တိုင်းရင်းသားလူမျိုးများဟာ အနာဂတ် မြန်မာနိုင်ငံရဲ့ နိုင်ငံရေးအာဏာ ညီမျှမှု ရရှိနိုင်ရေးကိစ္စတွေ စဉ်းစားတဲ့အခါမှာ အဓိကအခန်းကဏ္ဍကနေ ပါဝင်မှာဖြစ်ကြောင်း ကျနော်တို့ သိနေရပါတယ်။

သေချာတာက အသွင်ကူးပြောင်းရေးကာလတွင် အန္တရာယ်တွေ များပါတယ်။ လက်ရှိ မြန်မာနိုင်ငံအစိုးရက တိုင်းရင်းသားလူမျိုးများနဲ့ နိုင်ငံတကာအဖွဲ့အစည်းများမှ နှစ်ပေါင်းများစွာ တောင်းဆိုချက်များ အချို့အပေါ် လုပ်ပေးဖို့ ကတိကဝတ်ပြု လုပ်ထားပါတယ်။ အဲဒီ ပေးထားတဲ့ ကတိကဝတ်တွေအပေါ် တကယ်လိုက်လျောမှုရှိမရှိကြတော့ နိုင်ငံရေးတွေ့ဆုံဆွေးနွေးပွဲ စတင်ပြီး မှပဲ ကျနော်တို့သိပါလိမ့်မည်။ ကျွန်တော်အမြင်နဲ့ ခံစားချက်ကို ပြောမည်ဆိုရင် နိုင်ငံရေး တွေ့ဆုံဖို့ ဖြစ်စဉ်ကို နိုင်ငံတကာအကူအညီဖြင့် ရွေးကောက်ပွဲမတိုင်ခင် စတင်နိုင်မည် ဆိုလို့ရှိရင် ရွေးကောက် ပွဲနောက်ပိုင်းတက်ရောက်လာသော အစိုးရအနေနှင့် ဆက်လက်ဆောင်ရွက်သွားဖို့အတွက် ပိုပြီး ဆန္ဒရှိလိမ့်မည်လို့ ထင်ပါတယ်။

သို့သော် အဲဒီအခင်းအကျင်းတွေဖြစ်မြောက်ဖို့ဆိုရင် အချိန်က အဓိက ဖြစ်ပါတယ်။ လတ်တလောအခြေအနေကိုကြည့်ပြီး ပြောမည်ဆိုရင် ရွေးကောက်ပွဲမတိုင်ခင်မှာတော့ အချိန်သိပ်မရှိ တော့ပါဘူး။ တစ်နိုင်ငံလုံးအဆင့် အပစ်ခတ်ရပ်စဲရေး လက်မှတ်ရေးထိုးပြီး နိုင်ငံရေးတွေ့ဆုံဆွေးနွေး ပွဲတွေ လုပ်ဆောင်နိုင်ရင် နောင်ဖြစ်လာမည့် ဖြစ်စဉ်အပေါ် စိတ်ချမှုရှိအောင် ဖန်တီးတဲ့ ဖြစ်ရပ်လို့ ယူဆနိုင်ပါတယ်။ အဲဒီလိုမျိုး အခင်းကျင်းဖြစ်စဉ်ကို အစောဆုံး ရရှိနိုင်အောင် လုပ်ဆောင်နိုင်ဖို့ဟာ

အလွန်အရေးကြီးပါတယ်။

အဲဒီအခြေအနေဖြစ်မြောက်နိုင်ဖို့အတွက် လူကြီးမင်းတို့အနေနဲ့ ကိုယ့်ဘက်က လျှော့ပေးနိုင်တဲ့အပိုင်းမှာ လျှော့ပေးဖို့ လိုပါလိမ့်မည်။ တချို့နယ်မြေများတွင် တိုက်ပွဲတွေ ဆက်လက်ဖြစ်ပွားရင် တောင်မှ ရှေ့တိုးနိုင်ဖို့အတွက် လုပ်ငန်းဆောင်ရွက်ဖို့ လိုပါလိမ့်မယ်။ ဒါပေမယ့် ကျွန်တော်တို့ရဲ့ မျှော်လင့်ချက်ကတော့ လူကြီးမင်းတို့အနေနဲ့ လက်ရှိစိန်ခေါ်မှုတွေကို ကျော်လွှားနိုင်ရန်အတွက် အင်အားရှိတဲ့ အခြေအနေကို ဖန်တီးမည်လို့ ယုံကြည်ပါတယ်။ ဒီထက်မက အခု ကျွန်တော်ပြောနေတဲ့ ချဉ်းကပ်နည်းအပေါ် အန္တရာယ်တွေများနိုင်သော်လည်း အခုအချိန်မှာ ဘာမှမလုပ်ဘဲ နှောင့်နှေးစေခြင်းနဲ့ လက်ရှိအခွင့်ကောင်းကိုမယူဘဲ စွန့်လွှတ်ရခြင်းထက် ပိုပြီးအန္တရာယ်နည်းပါးပါတယ်။

အဲဒါကြောင့် လူကြီးမင်းတို့အနေဖြင့် သတ္တိရှိပါဆိုတာကို အဓိက တောင်းဆိုလိုပါတယ်။ ပြီးတော့ ကိုယ့်လူမျိုးတွေအတွက် လုပ်နေရပါတယ်ဆိုတာကိုလည်း မှတ်ထားလိုက်ပါ။ လူကြီးမင်းတို့ရဲ့ လူမျိုးများ အထူးသဖြင့် လူငယ်နှင့် ကလေးငယ်များဟာ သူတို့ အနာဂတ်ဘဝအခြေအနေ ပိုမိုတိုးတက် ကောင်းမွန်မှု ရရှိနိုင်ရေးအတွက် လူကြီးမင်းတို့ကို အားကိုးနေပါတယ်။ အဲဒီလို ဖြစ်နိုင်မှသာလျှင် လူကြီးမင်းတို့၏ ဘိုးဘွားခေါင်းဆောင်များ၏ ပေးဆပ်ခဲ့ခြင်း အကျိုးဆက်ကောင်းဖြစ်ပါတယ်။

ဒီဖြစ်စဉ်မှာ ကမ္ဘာ့ကုလသမဂ္ဂအနေနဲ့လည်း ပံ့ပိုးနိုင်တဲ့ နည်းလမ်းပေါင်းစုံကနေ အားပေးမှာ ဖြစ်ပါတယ်။ သို့သော် အဲဒီဖြစ်စဉ်က ရွေးကောက်ပွဲကျင်းပပြီးသည့်အချိန်အထိ နှောင့်နှေးစေမည်ဆိုလို့ရှိရင် ကျနော်တို့အနေနဲ့ ဘယ်အခန်းကဏ္ဍနဲ့ ရှုထောင့်ကနေ ပါဝင်အားပေးမှာလဲဆိုတာ အသေအချာပြောလို့မရပါ။ ဒါပေမယ့် အခုချိန်မှာ တစ်ခုခုလုပ်နိုင်တယ်ဆိုလို့ရှိရင် UN နိုင်ငံတကာအဖွဲ့အစည်းတွေအနေနဲ့ ပိုပြီးကြီးမားတဲ့ ပါဝင်အားပေးမှုတွေကို ချက်ချင်း ချဉ်းကပ်နိုင်မှာ ဖြစ်ပါတယ်။

ငြိမ်းချမ်းရေးဖြစ်စဉ်နဲ့ ပတ်သက်ပြီး အနှုတ်လက္ခဏာဆောင်တဲ့ ပြောဆိုချက်တွေ အများကြီး ရှိပါတယ်။ ငြိမ်းချမ်းရေးဖြစ်စဉ်ကို ဖြတ်သန်းခဲ့တဲ့ နိုင်ငံတွေရဲ့ အတွေ့အကြုံကို လေ့လာကြည့်တဲ့အခါ ဆယ်စုနှစ်ပေါင်းများစွာ အဆင်မပြေမှုတွေနဲ့ ဆင်နွှဲတဲ့အပြင် စိတ်ညစ်စရာ၊ စိတ်ပျက်ဝမ်းနည်းစရာတွေနဲ့လည်း ကြုံနေရပါတယ်။ ဒါပေမယ့် မြန်မာနိုင်ငံမှာကျတော့ ငြိမ်းချမ်းရေးဖြစ်စဉ်တွင် ပါဝင်တဲ့အဖွဲ့အစည်းတွေ များပြားပေမယ့် အချိန်တိုအတွင်းမှာ အများကြီး လုပ်ဆောင်နိုင်ခဲ့ပါတယ်။ ဘယ်နိုင်ငံရဲ့ ပေတံအဆင့်အတန်းနဲ့ပဲတိုင်းတိုင်း၊ တော်တော်လည်း အံ့ဩဖွယ်ရာကောင်းတဲ့ ဖြစ်စဉ် ဖြစ်ပါတယ်။ ထပ်မံပြီးတော့ သေချာပြောလိုတာက ဒီငြိမ်းချမ်းရေးဆွေးနွေးပွဲ ညီလာခံကို လေ့လာသူအနေနဲ့ တက်ရောက်ခွင့်ရတဲ့အပေါ်မှာ အထူးပဲ ဂုဏ်ယူဝမ်းမြောက်ပါတယ်။ ကမ္ဘာ့ကုလသမဂ္ဂ အထွေထွေ အတွင်းရေးမှူးချုပ် မှာကြားခဲ့သလိုပဲ လာမည့်ဖြစ်စဉ်မှာ ရဲရဲရင့်ရင့်နဲ့ ကောင်းတဲ့ရလဒ်ကို မျှော်လင့်ရင်းနဲ့ ဆက်လက်လုပ်ဆောင်ကြပါ။

ဒီအစည်းအဝေးကနေ အနာဂတ်ရှေ့ဆက်လျှောက်လှမ်းနိုင်ဖို့ ရလဒ်ထွက်လိမ့်မည်ဆိုတာလည်း ကျွန်တော် ယုံကြည်ပါတယ်။

ကျေးဇူးတင်ပါတယ်။

တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များ မျက်နှာစုံညီအစည်းအဝေး ထုတ်ပြန်ကြေညာချက်

ပန်ခမ်းမြို့

၂၀၁၅ ခုနှစ်၊ မေလ ၆ ရက်

တိုင်းရင်းသားလက်နက်ကိုင် တော်လှန်ရေးအဖွဲ့အစည်း ၁၂ ဖွဲ့၏ ထိပ်သီးခေါင်းဆောင်များ မျက်နှာစုံညီအစည်းအဝေးကို ၂၀၁၅ ခုနှစ်၊ မေလ ၁ ရက်နေ့မှ ၆ ရက်နေ့အထိ 'ဝ'ပြည်နယ် ပန်ခမ်းမြို့တွင် အောင်မြင်စွာကျင်းပပြုလုပ်ခဲ့ပါသည်။ အဆိုပါအစည်းအဝေးကို 'ဝ'ပြည်နယ် သွေးစည်းညီညွတ်ရေးပါတီ (UWSP) က ကြီးမှူး၍ ကချင်ပြည်လွတ်လပ်ရေးအဖွဲ့ (KIO) နှင့် ရှမ်းပြည်နယ်အရှေ့ပိုင်း အမျိုးသား ဒီမိုကရေစီမဟာမိတ်တပ်ဖွဲ့ (NDAA) တို့မှ အထောက်အကူပြု စီစဉ်ကျင်းပခဲ့ပါသည်။

ယင်းအစည်းအဝေးသို့ ကချင်ပြည်လွတ်လပ်ရေးအဖွဲ့ (KIO)၊ ကရင်နီအမျိုးသား တိုးတက်ရေးပါတီ (KNPP)၊ ကရင်အမျိုးသားအစည်းအရုံး (KNU)၊ ပလောင်ပြည်နယ် လွတ်မြောက်ရေးတပ်ဦး (PSLF)၊ ပအိုဝ်း အမျိုးသားလွတ်မြောက်ရေးအဖွဲ့ချုပ် (PNLO)၊ မွန်ပြည်သစ်ပါတီ (NMSP)၊ မြန်မာ အမျိုးသား ဒီမိုကရက်တစ် မဟာမိတ်တပ်မတော် (MNDA)၊ ရက္ခိုင့်တပ်မတော် (AA)၊ ရှမ်းပြည် ပြန်လည်ထူထောင်ရေးကောင်စီ (RCSS)၊ ရှမ်းပြည် တိုးတက်ရေးပါတီ (SSPP)၊ ရှမ်းပြည်နယ် အရှေ့ပိုင်း အမျိုးသားဒီမိုကရေစီ မဟာမိတ်တပ်ဖွဲ့ (NDAA) နှင့် 'ဝ'ပြည်နယ် သွေးစည်းညီညွတ်ရေး ပါတီ (UWSP) တို့မှ ထိပ်သီးခေါင်းဆောင် ကိုယ်စားလှယ်များနှင့် လေ့လာသူများ စုစုပေါင်း ၆၅ ဦး တက်ရောက်ခဲ့ပါသည်။

တက်ရောက်လာကြသော အဖွဲ့အစည်းခေါင်းဆောင်အသီးသီးတို့က မျက်မှောက်ပြည်တွင်း နိုင်ငံ ရေးအခြေအနေ၊ တစ်နိုင်ငံလုံးအပစ်အခတ်ရပ်စဲရေးနှင့် ရေရှည်တည်တံ့ခိုင်မြဲသော ပြည်တွင်း ငြိမ်းချမ်းရေး တည်ဆောက်ရေးတို့အတွက် မိမိတို့အဖွဲ့အစည်း၏ သဘောထားများကို အပြန်အလှန် ဆွေးနွေးတင်ပြ အမြင်ဖလှယ်ကြပြီး အောက်ပါအတိုင်း တညီတညွတ်တည်း သဘောတူညီခဲ့ကြ ပါသည်။

၁။ အုပ်စိုးသူအစိုးရအဆက်ဆက်နှင့် တိုင်းရင်းသားလက်နက်ကိုင်တော်လှန်ရေး အဖွဲ့အစည်းများ အကြား နှစ်ပေါင်း ၆၀ ကျော် ဖြစ်ပွားနေသော ပြည်တွင်းစစ်သည် တိုင်းရင်းသား လူမျိုးစုများ အရေးအပေါ် အခြေခံသည့် နိုင်ငံရေးပြဿနာကြောင့် ဖြစ်သည်။ ထိုပြည်တွင်းစစ်ကို နိုင်ငံရေးနည်းဖြင့်သာ ဖြေရှင်းနိုင်မည်ဟု ယုံကြည်ပြီး နိုင်ငံရေးနည်းအရ တွေ့ဆုံဆွေးနွေး

ဖြေရှင်းသွားရေးကို ဦးစားပေး လုပ်ဆောင်သွားရန် သဘောတူညီကြသည်။ နိုင်ငံရေးပြဿနာများကို ဖြေရှင်းရာတွင် သဘောထားကွဲလွဲမှုများကို လက်နက်ဖြင့် ဖိအားပေး ဖြေရှင်းသည့် နည်းလမ်းအား ဆန့်ကျင်ကန့်ကွက်သည်။

- ၂။ ပြည်တွင်းစစ်ပြဿနာကို နိုင်ငံရေးနည်းအရ တွေ့ဆုံဆွေးနွေး ဖြေရှင်းနိုင်ရန် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် ဦးစွာလုပ်ဆောင်ရန် လိုအပ်ကြောင်းနှင့် ထို သဘောတူစာချုပ် ချုပ်ဆိုရာတွင် လက်ရှိ အပစ်အခတ် မရပ်စဲနိုင်သေးသည့် တိုင်းရင်းသား လက်နက်ကိုင်တော်လှန်ရေး အဖွဲ့အစည်းများ တန်းတူရည်တူ ပါဝင်သင့်ကြောင်း ခံယူသည်။
- ၃။ ဤထိပ်သီးခေါင်းဆောင်များ အစည်းအဝေးသည် မြန်မာနိုင်ငံမြောက်ပိုင်းတွင် ဖြစ်ပွားနေသော စစ်ပွဲများ ရပ်တန့်ရေးကို အထူးအလေးအနက်ထားပါကြောင်းနှင့် တစ်နိုင်ငံလုံး အပစ်အခတ်ရပ်စဲရေးနှင့် ရေရှည်တည်တံ့ခိုင်မြဲသော ငြိမ်းချမ်းရေးကို တည်ဆောက်ရာတွင် တစ်ဖက်နှင့်တစ်ဖက် ယုံကြည်မှုကို ပျက်ပြားစေသည့် လက်ရှိ ကချင်၊ တအာန်၊ ကိုးကန့်နှင့် ရခိုင်ဒေသများ၌ မြန်မာ့တပ်မတော်က ပြုလုပ်နေသော ထိုးစစ်ဆင်တိုက်ခိုက်မှုများ ချက်ချင်း ရပ်တန့်ရန်အတွက် ဤအစည်းအဝေးကြီးမှ လေးနက်တည်ကြည်စွာ တောင်းဆိုသည်။
- ၄။ တိုင်းရင်းသားလူမျိုးများဒေသ၊ အထူးသဖြင့် စစ်ပွဲဖြစ်ပွားနေသည့်ဒေသများတွင် မြန်မာ တပ်မတော်၏ လူ့အခွင့်အရေးချိုးဖောက်ခြင်း၊ ပြည်သူ့လူထုများအပေါ် ညှဉ်းပန်းနှိပ်စက်နေခြင်းကို ပြင်းထန်စွာရှုတ်ချသည်။ နောင်တွင် ဤကဲ့သို့ လူ့အခွင့်အရေးချိုးဖောက်သည့် ကိစ္စရပ်များ ထပ်မံမဖြစ်ပွားအောင် ထိန်းချုပ်ပေးရန် တောင်းဆိုသည်။
- ၅။ အနာဂတ်ငြိမ်းချမ်းတည်ငြိမ်တိုးတက်သော နိုင်ငံတော်ကို တည်ဆောက်သွားနိုင်ရန်အတွက် ၂၀၀၈ ဖွဲ့စည်းပုံဥပဒေကို ပြင်ဆင်ပြောင်းလဲပြီး ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့် အခွင့်အရေးများ၊ အာမခံချက်များ အပြည့်အဝရှိသော ဖက်ဒရယ်ပြည်ထောင်စုနိုင်ငံတော် တည်ဆောက်သွားရန် တညီတညွတ်တည်း တောင်းဆိုသည်။
- ၆။ ဗမာမဟုတ်သော တိုင်းရင်းသားအသီးသီး နေထိုင်ကြသော နယ်မြေများသည် ပြည်ထောင်စု မြန်မာနိုင်ငံ၏ အစိတ်အပိုင်းများ ဖြစ်သည်နှင့်အညီ စစ်မှန်သော ဒီမိုကရက်တစ် ဖက်ဒရယ် ပြည်ထောင်စုအတွင်းမှ ခွဲထွက်မည်မဟုတ်ပဲ အတူတကွ စုပေါင်းနေထိုင်ကြမည် ဖြစ်သည်။
- ၇။ ပြည်ထောင်စုမြန်မာနိုင်ငံမြောက်ပိုင်းတွင် ဖြစ်ပွားနေသောတိုက်ပွဲများ ရပ်စဲရေးနှင့် အပစ်အခတ်ရပ်စဲရေး သဘောတူညီချက် လက်မှတ်ရေးထိုးနိုင်ရေးအတွက် ကုလသမဂ္ဂနှင့် တရုတ်ပြည်သူ့သမ္မတနိုင်ငံမှ စောင့်ကြည့် ကြိုးစားအားထုတ် ဆောင်ရွက်မှုကို ကြိုဆိုပြီး ထဲထဲဝင်ဝင် ကြီးကြပ်ပေးရန် တောင်းဆိုသည်။
- ၈။ တစ်နိုင်ငံလုံး နိုင်ငံရေးဆွေးနွေးပွဲကျင်းပရာတွင် အစိုးရ၊ လွှတ်တော်၊ တပ်မတော်၊ နိုင်ငံရေး ပါတီများ၊ တိုင်းရင်းသားလက်နက်ကိုင် တော်လှန်ရေးအဖွဲ့အစည်းများနှင့် ပြည်သူ့လူထုမှ ကိုယ်စားလှယ်များ ပါဝင်ဆောင်ရွက်သင့်ပါသည်။

၉။ ပြည်ထောင်စုမြန်မာနိုင်ငံတွင်း နေထိုင်ကြသော တိုင်းရင်းသားလူမျိုးများသည် ပြည်ထောင်စု မြန်မာနိုင်ငံ၏ မိသားစုဝင်များ ဖြစ်ကြပြီး တိုင်းရင်းသားများ ချစ်ခင်ရင်းနှီးခြင်း၊ အပြန် အလှန် လေးစားခြင်း၊ တန်းတူညီမျှမှုရှိခြင်း၊ စည်းလုံးညီညွတ်မှုရှိခြင်းနှင့် အပြန်အလှန် ရိုင်းပင်းကူညီမှုများ ရှိရန်လိုအပ်ပါသည်။ ဗမာတိုင်းရင်းသားလူမျိုးများသည် ဗမာမဟုတ်သော အခြားတိုင်းရင်းသားလူမျိုးများနှင့် ကင်းကွာ၍ မရသကဲ့သို့ ဗမာမဟုတ်သော အခြားတိုင်းရင်း သားလူမျိုးများသည်လည်း ဗမာတိုင်းရင်းသားလူမျိုးများနှင့် ကင်းကွာ၍မရပေ။ ထို့ကြောင့် တိုင်းရင်းသားအားလုံးသည် ငြိမ်းချမ်းစွာ အတူယှဉ်တွဲနေထိုင်သည့် စိတ်ဓာတ်ကို တည် ဆောက်ရန် လိုအပ်သည်။

၁၀။ တိုင်းရင်းသားလက်နက်ကိုင်တော်လှန်ရေး အဖွဲ့အစည်းအားလုံးပါဝင်သည့် ကိုယ်စားလှယ် အဖွဲ့ ဖွဲ့စည်း၍ တိုင်းရင်းသားအခွင့်အရေးများ တရားဝင်ရရှိနိုင်ရေးအတွက် နိုင်ငံတော်အစိုးရ နှင့် နိုင်ငံရေးဆွေးနွေးပွဲများ ပြုလုပ်သွားမည်ဖြစ်ကြောင်း သဘောတူညီချက် ရရှိခဲ့ပါ သည်။

၁၁။ ဤထိပ်သီးအစည်းအဝေးသို့ တက်ရောက်လာကြသော တိုင်းရင်းသားလက်နက်ကိုင် တော် လှန်ရေးအဖွဲ့အစည်း အများစုက ‘ဝ’အမျိုးသားပြည်နယ်အဆင့် တောင်းဆိုခြင်းအပေါ် နားလည်ထောက်ခံကြပါသည်။

ဤထိပ်သီးအစည်းအဝေးမှ ရရှိခဲ့သော သဘောတူညီချက်များကို ဆက်လက် အကောင် အထည်ဖော်နိုင်ရန်အတွက် ‘ဝ’ပြည်နယ်သွေးစည်းညီညွတ်ရေးပါတီ (UWSP) မှ ဦးဆောင် ကမကထပြု၍ အခြား တိုင်းရင်းသားလက်နက်ကိုင် တော်လှန်ရေးအဖွဲ့အစည်းများနှင့် သင့်တော် သည့် အချိန်အခါ၌ ဆွေးနွေးပွဲများ ထပ်မံကျင်းပပြုလုပ်သွားမည်ဖြစ်ကြောင်း ထုတ်ပြန် ကြေညာ အပ်ပါသည်။

သတင်းထုတ်ပြန်ကြေညာချက်

ရန်ကုန်မြို့၊ မြန်မာနိုင်ငံ
၂၀၁၅ခုနှစ်၊ ဩဂုတ်လ (၇)ရက်

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ အဆင့်မြင့်ညှိနှိုင်းရေး ကိုယ်စားလှယ်အဖွဲ့ (SD)နှင့် ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီ (UPWC) တို့အကြား ပြုလုပ်သည့် ၉ ကြိမ်မြောက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးဆိုင်ရာ သဘောတူစာချုပ် ညှိနှိုင်းအစည်းအဝေး၏ နောက်ဆုံးနေ့ အစည်းအဝေးကို ၂၀၁၅ ခုနှစ်၊ ဩဂုတ်လ ၇ ရက်နေ့တွင် ပြုလုပ်ခဲ့ပါသည်။

နှစ်ရက်ကြာပြုလုပ်သည့် အစည်းအဝေးတွင် ကျန်ရှိနေသေးသည့် တစ်နိုင်ငံလုံး ပစ်ခတ် တိုက်ခိုက်မှုရပ်စဲရေးဆိုင်ရာစာချုပ်ပါ အခြားအချက်များဖြစ်သည့် ပါဝင်လက်မှတ်ရေးထိုးမည့်သူများ ကိစ္စနှင့် အသိသက်သေကိစ္စများကိုလည်း ညှိနှိုင်းသဘောတူနိုင်ခဲ့ပါသည်။

သို့သော်လည်း တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးဆိုင်ရာ သဘောတူစာချုပ်ကို အားလုံးပါဝင် လက်မှတ်ရေးထိုးနိုင်ရေးကိစ္စနှင့် ပတ်သက်၍ နှစ်ဖက်သဘောတူညီနိုင်သည့် အခြေ အနေကို မရရှိနိုင်ခဲ့သည့်အပေါ် အဆိုပါကိစ္စကို ဆက်လက်ညှိနှိုင်းရန်အတွက် တိုင်းရင်းသား လက်နက်ကိုင်တော်လှန်ရေး အဖွဲ့အစည်းဘက်မှ ထိပ်သီးခေါင်းဆောင်များနှင့် နိုင်ငံတော်သမ္မတ ဦးသိန်းစိန်တို့ တွေ့ဆုံရန် ညှိနှိုင်းအဆိုပြုထားပါသည်။

ဆက်သွယ်ရန် -

- (၁) ပူးဇင်ကျုံး +၆၆ (၀) ၈ ၃၈၅ ၃၁၉ ၃၂
- (၂) ပဒိုစောကွယ်ထူးဝင်း +၉၅ (၀) ၉ ၄၂၂ ၁၉၁ ၉၄၁
- (၃) နိုင်ဟံသာ +၉၅ (၀) ၉ ၂၅၀ ၈၅၁ ၈၈၁

သတင်းနှင့်ပြန်ကြားရေးအဖွဲ့

အီးမေးလ် sd.media.eaos@gmail.com
ဖုန်း +၉၅ (၀) ၉ ၂၆၄၀၉၇၂၁၉

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များအစည်းအဝေးထုတ်ပြန်ကြေညာချက်

ချင်းမိုင်မြို့၊ ထိုင်းနိုင်ငံ
၂၀၁၅ ခုနှစ်၊ ဩဂုတ်လ (၂၄) ရက်

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များ အစည်းအဝေးကို ထိုင်းနိုင်ငံ၊ ချင်းမိုင်မြို့တွင် ၂၀၁၅ ခုနှစ်၊ ဩဂုတ်လ ၂၁ ရက်နေ့မှ ၂၄ ရက်နေ့အထိ ကျင်းပပြုလုပ်ခဲ့ပြီး တိုင်းရင်းသားလက်နက်ကိုင်တော်လှန်ရေးအဖွဲ့အစည်းပေါင်း ၁၇ ဖွဲ့အနက် ၁၅ ဖွဲ့ တက်ရောက်ခဲ့ကြသည်။

အစည်းအဝေးတွင် တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ၏ တစ်နိုင်ငံလုံး အပစ်အခတ်ရပ်စဲရေးဆိုင်ရာ အဆင့်မြင့်ညှိနှိုင်းရေးကိုယ်စားလှယ်အဖွဲ့ (SD) မှ ပြည်ထောင်စု ငြိမ်းချမ်းရေး ဖော်ဆောင်ရေးလုပ်ငန်းကော်မတီနှင့် ၉ ကြိမ်မြောက် ပြုလုပ်ခဲ့သည့် NCA ဆွေးနွေးညှိနှိုင်းမှု၏ ရလဒ်များကို ပြန်လည်တင်ပြကာ အတည်ပြုချက်များ ရယူခဲ့သည်။

ထို့အပြင် ၉ ကြိမ်မြောက် NCA ညှိနှိုင်းဆွေးနွေးပွဲတွင် ဆွေးနွေးညှိနှိုင်း၍ နှစ်ဖက်သဘောတူညီမှု မရရှိသေးသည့်အချက်ဖြစ်သော တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်ချုပ်ဆိုရာတွင် အားလုံး ပါဝင်လက်မှတ်ရေးထိုးရေးနှင့် ပတ်သက်၍ တိုင်းရင်းသားလက်နက်ကိုင်တော်လှန်ရေး အဖွဲ့အစည်းအသီးသီး၏ အမြင်သဘောထားများကို အကြေအလည်ဆွေးနွေးခဲ့ကြပြီး အားလုံးပါဝင်ရေး မူအတွက် ကြိုးပမ်းသွားရန် သဘောတူဆုံးဖြတ်ခဲ့ကြသည်။

တစ်နိုင်ငံလုံး အပစ်အခတ်ရပ်စဲရေးဆိုင်ရာသဘောတူစာချုပ် လက်မှတ်ရေးထိုးရာတွင် အားလုံး ပါဝင်လက်မှတ်ရေးထိုးရေးနှင့် ပတ်သက်၍ တိုင်းရင်းသားလက်နက်ကိုင်တော်လှန်ရေးအဖွဲ့အစည်း ၅ ဖွဲ့ဖြစ်သည့် ကရင်အမျိုးသားအစည်းအရုံး (KNU)၊ ကရင်နီအမျိုးသားတိုးတက်ရေးပါတီ (SNPP)၊ ကချင်လွတ်လပ်ရေးအဖွဲ့ (KIO)၊ မွန်ပြည်သစ်ပါတီ (NMSP) နှင့် ရှမ်းပြည်တိုးတက်ရေးပါတီ (SSPP) တို့၏ ထိပ်သီး ကိုယ်စားလှယ်အဖွဲ့ခေါင်းဆောင်များပါဝင်သည့် ကိုယ်စားလှယ် ၈ ဦးတို့သည် နေပြည်တော်သို့ သွားရောက်၍ နိုင်ငံတော်သမ္မတ၊ တပ်မတော်ကာကွယ်ရေးဦးစီးချုပ်တို့နှင့် ဆွေးနွေးညှိနှိုင်းရန် အစည်းအဝေးမှ ထပ်လောင်းဆုံးဖြတ် တာဝန်ပေးအပ်ခဲ့ပါသည်။ လုပ်ပိုင်ခွင့်အာဏာအပါအဝင် ဆွေးနွေးရမည့် အကြောင်းအရာများကိုလည်း ချမှတ်ပေးနိုင်ခဲ့ပါသည်။ တိုင်းရင်းသားလက်နက်ကိုင် တော်လှန်ရေးအဖွဲ့အစည်းများနှင့် အစိုးရကိုယ်စားလှယ်များ နှစ်ဖက်ညှိနှိုင်းပြီး တွေ့ဆုံရမည့်ရက်သတ်မှတ်ရန်နှင့် အမြန်ဆုံးတွေ့ဆုံညှိနှိုင်းရန် စီစဉ်သွားမည် ဖြစ်သည်။

ယင်းကဲ့သို့ တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ထိပ်သီး ခေါင်းဆောင်များ အစည်းအဝေးသည် ညီညွတ်မှုကို ထိန်းသိမ်းမြှင့်တင်နိုင်ရုံမျှမက ရှေ့ဆက်လုပ်ငန်း

များကိုလည်း တညီတညွတ်တည်း သဘောတူချမှတ်နိုင်ခဲ့ကြောင်း ထုတ်ပြန်ကြေငြာအပ်ပါသည်။

ဆက်သွယ်ရန်။ ။ သတင်းနှင့်ပြန်ကြားရေးအဖွဲ့
ဖုန်း + ၆၆ (၀) ၉၈၈ ၅၀၉ ၁၅၃
အီးမေးလ် sd.media.eaos@gmail.com

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များအစည်းအဝေးထုတ်ပြန်ကြေညာချက်

ချင်းမိုင်မြို့၊ ထိုင်းနိုင်ငံ

၂၀၁၅ ခုနှစ်၊ စက်တင်ဘာလ(၃၀)ရက်

- ၁။ တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များ အစည်းအဝေးကို ထိုင်းနိုင်ငံ၊ ချင်းမိုင်မြို့တွင် ၂၀၁၅ ခုနှစ်၊ စက်တင်ဘာလ ၂၈ ရက်နေ့မှ ၃၀ ရက်နေ့ အထိ ကျင်းပခဲ့သည်။ ယင်းထိပ်သီး အစည်းအဝေးသို့ တိုင်းရင်းသားလက်နက်ကိုင် တော်လှန်ရေးအဖွဲ့အစည်းပေါင်း ၁၉ ဖွဲ့မှ ကိုယ်စားလှယ် ၇၁ ဦးနှင့် Women League of Burma (WLB)၊ Peace-talk Creation Group (PCG) တို့မှ လေ့လာသူ ၆ ဦး တက်ရောက်ခဲ့ ကြသည်။
- ၂။ ဤထိပ်သီးအစည်းအဝေး၌ NCA အပြီးသတ်ညှိနှိုင်းရေးအတွက် ၂၀၁၅ ခုနှစ်၊ စက်တင်ဘာလ ၉ ရက်နေ့တွင် တိုင်းရင်းသား လက်နက်ကိုင်တော်လှန်ရေးအဖွဲ့အစည်းများ၏ ထိပ်သီးခေါင်း ဆောင်များနှင့် နိုင်ငံတော်သမ္မတတို့ တွေ့ဆုံညှိနှိုင်းမှုမှ ရရှိခဲ့သည့် ရလဒ်များအပေါ် ဆွေး နွေးသုံးသပ်ခဲ့သည်။ ထို့နောက် “တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူ စာချုပ်” (NCA) ကို လက်တလောအခြေအနေတွင် လက်မှတ်ရေးထိုးရေးနှင့် ပတ်သက်၍ တိုင်းရင်းသားနယ်မြေဒေသအသီးသီး၏ လက်ရှိစစ်ရေး၊ နိုင်ငံရေးအခြေအနေများအပေါ် တစ်ဖွဲ့ချင်း၏ လက်တွေ့ကျကျ အကောင်အထည်ဖော်ဆောင်ရွက်နိုင်မည့် နည်းလမ်းများကို အလေးထား ဆွေးနွေးညှိနှိုင်းခဲ့ကြသည်။
- ၃။ တဆက်တည်းမှာပင် ကချင်ပြည်နယ်၊ ရှမ်းပြည်နယ်တို့တွင် တိုင်းရင်းသား လက်နက်ကိုင် တော်လှန်ရေး အဖွဲ့အစည်းများနှင့် ဒေသခံပြည်သူများရင်ဆိုင်နေရသည့် ထိုးစစ်ဆင်မှုများ၊ စစ်ရေးတင်းမာမှုများသည် မိမိတို့အားလုံး လိုလားနေသည့် တစ်နိုင်ငံလုံး အပစ်အခတ်ရပ်စဲရေး နှင့် နိုင်ငံရေးဆွေးနွေးပွဲများဖြစ်မြောက်ရေးတို့အတွက် အဓိက အဟန့်အတား ဖြစ်စေသော ကြောင့် အထူးစိုးရိမ်နေကြောင်းကို အလေးထားဆွေးနွေးခဲ့ကြသည်။
- ၄။ ဒီမိုကရက်တစ် ဖက်ဒရယ်ပြည်ထောင်စုကြီး တည်ဆောက်ရေးအတွက် တူညီသောနိုင်ငံရေး ရည်မှန်းချက်များရှိသော်လည်း မတူညီသည့် ချဉ်းကပ်မှုနည်းနာများ ရှိနေခြင်းကို ဂရုပြု လျက် လက်ရှိအခြေအနေနှင့် ကိုက်ညီစွာ တိုင်းရင်းသားလက်နက်ကိုင်တော်လှန်ရေးအဖွဲ့ အစည်းများအကြား လက်တွဲလုပ်ဆောင်နိုင်မည့် နည်းလမ်းများကိုလည်း ပွင့်လင်းစွာ ဆွေးနွေးညှိနှိုင်းခဲ့ကြပါသည်။
- ၅။ နိုင်ငံရေး၊ စစ်ရေး အခြေအနေအမျိုးမျိုးကြောင့် လက်ရှိအနေအထားတွင် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ကို တိုင်းရင်းသားလက်နက်ကိုင်

တော်လှန်ရေး အဖွဲ့အစည်းများအားလုံးအနေဖြင့် အတူတကွလက်မှတ်ရေးထိုးနိုင်ခြင်း မရှိသေးသော်လည်း နိုင်ငံရေး ဆွေးနွေးမှုဆိုင်ရာ မူဘောင်ရေးဆွဲရေး၊ နှစ်ဖက်လိုက်နာရမည့် စစ်ဘက်ဆိုင်ရာစည်းမျဉ်း စည်းကမ်းများရေးဆွဲရေး၊ ပူးတွဲစောင့်ကြည့်ရေး ကော်မတီ ဖွဲ့စည်းရေးနှင့် နိုင်ငံရေးဆွေးနွေးပွဲများ ကျင်းပနိုင်ရေး စသည့်လုပ်ငန်းစဉ်များအားလုံးတွင် အတူတကွ ပါဝင်နိုင်ရေးအတွက် ထိပ်သီးခေါင်းဆောင်များ အစည်းအဝေးသို့ တက်ရောက် လာကြသော တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ အားလုံးက ဆက်လက်ကြိုးပမ်းသွားကြရန် နားလည်မှုတည်ဆောက်နိုင်ခဲ့ကြပါသည်။

၆။ ယနေ့ကျင်းပပြီးစီးခဲ့သော ထိပ်သီးအစည်းအဝေးကြီးသို့ တက်ရောက်လာခဲ့ကြသည့် တိုင်း ရင်းသားလက်နက်ကိုင် တော်လှန်ရေးအဖွဲ့အစည်းများသည် အဖွဲ့အစည်းအသီးသီး၏ ချဉ်းကပ်မှု နည်းနာပေါင်းစုံဖြင့် ဒီမိုကရက်တစ် ဖက်ဒရယ် ပြည်ထောင်စု ပေါ်ပေါက်ရေးအတွက် အခန်းကဏ္ဍအသီးသီးမှ ဆက်လက်တိုက်ပွဲဝင်သွားကြမည် ဖြစ်ပါသည်။

ဆက်သွယ်ရန်

- နိုင်ဟံသာ + (၆၆) ၈၀၅ ၀၃၀၈၄၉
- ပဒိုစောကွယ်ထူးဝင်း + (၆၆) ၈၀ ၈၀၇ ၆၂၇၉
- ဗိုလ်ချုပ်ဝွမ်မော် + (၈၆) ၁၃၅ ၇၈၂ ၀၀၅၄၃
- ပူးဇင်ကျိုး + (၆၆) ၈၃ ၀၈၁ ၀၃၂၆

သတင်းနှင့်ပြန်ကြားရေးအဖွဲ့

- အီးမေးလ် - sd.media.eaos@gmail.com
- ဖုန်း - ၀၉၈ ၈၅၀ ၉၁၅၃

RCSS, KNU ခေါင်းဆောင်များနှင့် နိုင်ငံရေးဆွေးနွေးမှု ‘မူဘောင်’ ဆိုင်ရာတွေ့ဆုံဆွေးနွေးခြင်းမှ ဒုတိယသမ္မတဒေါက်တာစိုင်းမောက်ခမ်း (UPWC ဥက္ကဋ္ဌ) ၏မိန့်ခွန်း

၂၀၁၃ခုနှစ်၊ ဩဂုတ်လ(၃၁)ရက်
နေပြည်တော်

ယနေ့တွေ့ဆုံပွဲကို တက်ရောက်အားပေးလာကြပါသော ငြိမ်းချမ်းရေးအဖွဲ့ဝင်များ၊ KNU နှင့် RCSS/SSA အဖွဲ့၊ ငြိမ်းချမ်းရေးကော်မတီအဖွဲ့ဝင်များ၊ လွှတ်တော်ကိုယ်စားလှယ်များအားလုံး မင်္ဂလာအပေါင်းနှင့်ပြည့်စုံကြပါစေကြောင်း ဦးစွာနှုတ်ခွန်းဆက်သအပ်ပါသည်။ ငြိမ်းချမ်းရေး ဖော်ဆောင်ရေးလုပ်ငန်းကို စတင်အကောင်အထည်ဖော်ဆောင်ရွက်ခဲ့ရာတွင် ယခုအစိုးရသစ် တက်လာပြီး လပိုင်းအတွင်းမှာပင် ငြိမ်းချမ်းရေးယူနိုင်ကြစေရန် လက်နက်ကိုင် တိုင်းရင်းသားအဖွဲ့ များကို နိုင်ငံတော်အစိုးရက လက်ကမ်းကြိုဆိုခဲ့ပါသည်။

အဆင့်(၃)ဆင့်ဖြစ်သည့် တိုင်းဒေသကြီး/ပြည်နယ်အဆင့်၊ ပြည်ထောင်စုအဆင့်နှင့် လွှတ် တော်အဆင့်ဟူ၍ ဆွေးနွေးညှိနှိုင်းခဲ့ကြရာ KNU အဖွဲ့နှင့် ၁၂-၁-၂၀၁၂ ရက်တွင် ပဏာမ သဘော တူညီချက် (၁၁)ချက်ဖြင့်လည်းကောင်း၊ RCSS/SSA အဖွဲ့နှင့် ၂-၁၂-၂၀၁၂ ရက်တွင် ပဏာမ သဘောတူညီချက် (၈)ချက်ဖြင့်လည်းကောင်း၊ အခြားသောအဖွဲ့များနှင့်လည်း ပဏာမ သဘောတူ ညီချက်အသီးသီးဖြင့်လည်းကောင်း အပစ်အခတ်ရပ်စဲရေး ရယူပြီး ရှေ့ဆက်ဆွေးနွေးနိုင်စေရန် သဘောတူညီခဲ့ပါသည်။

လက်နက်ကိုင် ပဋိပက္ခမှသည် ငြိမ်းချမ်းရေးရရှိစေရန်ဆောင်ရွက်ခြင်းမှာ အပြောလွယ် သလောက် အလုပ်ခက်ခဲလှသည့် ကိစ္စပင်ဖြစ်ပါသည်။ ငြိမ်းချမ်းရေးယူနေကြပြီ၊ ဆွေးနွေးနေကြပြီ ဆိုသော်ငြား အကြောင်းအမျိုးမျိုးကြောင့် ထိတွေ့ပစ်ခတ်မှုများ အနည်းနှင့်အများရှိနေကြသည်ကို လည်း တွေ့ရပါသည်။ သို့သော်နှစ်ဖက်အဖွဲ့များ၏ စိတ်ရှည်သည်းခံမှုကြောင့် တည်ငြိမ်အေးချမ်းမှုကို

ဆက်လက်ရရှိနေပါသည်။ ထို့အတွက် ဆက်လက်ထိန်းသိမ်းပေးကြပါရန် မေတ္တာရပ်ခံလိုပါသည်။ မိမိတို့နိုင်ငံ၏ လက်နက်ကိုင်ပဋိပက္ခသည် နှစ်ပေါင်းများစွာကြာခဲ့သည့် ပဋိပက္ခ၊ ကမ္ဘာပေါ်တွင် အရှည်ကြာဆုံး လက်နက်ကိုင်ပဋိပက္ခဟူ၍ ပြောကြပါသည်။ ကမ္ဘာ့အဆင့် နာမည်ဆိုးဖြင့် နာမည်ကျော်သည့် နိုင်ငံဘဝမှ လွတ်မြောက်စေရန်အတွက် သက်ဆိုင်သူများ၊ နှစ်ဖက်အဖွဲ့အစည်းများ အားလုံး ပါဝင်လုပ်ဆောင်မှသာ အောင်မြင်နိုင်မည် ဖြစ်ပါသည်။

ယင်းသို့လုပ်ဆောင်ကြရာတွင် အတိတ်ကဖြစ်ပျက်ခဲ့မှုများကို ရည်ညွှန်းကာ တစ်ဖွဲ့နှင့် တစ်ဖွဲ့ ယိုးမယံဖွဲ့ တူးဆွမနေကြရန် လိုအပ်သကဲ့သို့ Forward Looking Attitude ဖြင့် ဆွေးနွေးသွားကြရန် လိုအပ်ပါသည်။ အပေးအယူ၊ အလျှော့အတင်း မဖြစ်မနေလုပ်နိုင်ရန် လိုအပ်ပါသည်။ မိမိတို့နိုင်ငံသည် တိုင်းရင်းသားပေါင်းစုံရှိသည့်နိုင်ငံဖြစ်သည်နှင့်အညီ တိုင်းရင်းသားပေါင်းစုံ၊ လူမျိုးပေါင်းစုံရှိနေမှုကို စိန်ခေါ်မှုဟု သဘောမထားပဲ အခွင့်အရေးတစ်ရပ်၊ သူမတူသည့် အင်အားတစ်ရပ်ဟု သဘောထားကာ ပူးပေါင်းလက်တွဲသွားမည်ဆိုပါက အိမ်နီးချင်းနိုင်ငံများကို မိရုံတင်မက တစ်နေ့နေ့တွင် ကျော်ဖြတ်သွားနိုင်လိမ့်မည်ဟု ယုံကြည်ပါသည်။ ယခင်ခေတ်၊ ယခင်အခါကာလများက ဤဒေသတွင် မိမိတို့နိုင်ငံသည် ထိပ်တန်းတွင်ရှိနေခဲ့ခြင်းသည် သက်သေတစ်ရပ်ဟု ဆိုနိုင်ပါသည်။

မိမိတို့နိုင်ငံတွင် လူဦးရေ သန်း ၆၀ ရှိနေသည်ဟုဆိုသော်လည်း အိမ်နီးချင်းနိုင်ငံများနှင့် ကမ္ဘာ့အနှံ့သို့ ရေကြည်ရာမြက်နုရာရှာကာ အလုပ်ထွက်လုပ်နေကြသူများရှိနေပါသည်။ ယင်းမှာ တိုင်းပြည် ဖွံ့ဖြိုးမှုနည်းသည့်အတွက် ဖွံ့ဖြိုးမှုတိုးတက်သည့်နိုင်ငံများတွင် သွားရောက်အလုပ်လုပ်ကိုင်နေကြခြင်း ဖြစ်သည်ကိုတွေ့ရှိရမည် ဖြစ်ပါသည်။

ထို့အတွက် ယင်းသို့ဘဝမျိုးမရောက်ရှိရလေအောင် ယင်းသို့သော နိုင်ငံဘဝမျိုးမှ လွတ်မြောက်နိုင်ကြစေရန် အားလုံးက စိတ်ရှည်၊ သည်းခံ၊ ရိုးသား၊ ကတိတည်ပြီး စစ်မှန်တည်မြဲသည့် ငြိမ်းချမ်းရေးရရှိစေရန်အတွက် တည်ဆောက်သွားကြပါရန် ပြောကြားရင်း နိဂုံးချုပ်အပ်ပါသည်။

ဒေါက်တာစိုင်းမောက်ခမ်း

ဒု-သမ္မတ

ပြည်ထောင်စုသမ္မတ မြန်မာနိုင်ငံတော်

တစ်နိုင်ငံလုံးအပစ်အခတ်ရပ်စဲရေးသဘောတူစာချုပ် ဒုတိယမူကြမ်းတွင် တစ်ဆိုနေသော အချက်များကို ကျော်လွှားရန် နည်းလမ်းရှာဖွေခြင်း

[Single Text ဒုတိယမူကြမ်း အခန်း ၁၊ ၂ နှင့် ၅ တို့အပေါ် သုံးသပ်ချက်]

နိဒါန်း

တစ်နိုင်ငံလုံး အပစ်အခတ်ရပ်စဲရေးသဘောတူစာချုပ် (Single Text) ပထမမူကြမ်းရေးသား ပြုစုရာတွင် ကြုံတွေ့နေရသော အခက်အခဲများနှင့် တစ်ဆိုနေသော အချက်များကို လေ့လာသုံးသပ် သည့် စာတမ်းကို ၂၀၁၄ ခုနှစ် မေလ ၂ ရက် နေ့တွင် ရေးသားပြုစု၍ NCCT ထံသို့ တင်ပြခဲ့ပါသည်။ ထိုစာတမ်းကို တင်ပြပြီးနောက် NCCT နှင့် UPWC အကြားမေလ ၂၁ မှ ၂၃ ရက်နေ့အထိ တွေ့ဆုံ ဆွေးနွေးပွဲ ထပ်မံပြုလုပ်ခဲ့ပြီး Single Text ဒုတိယမူကြမ်း ထွက်လာခဲ့ပါသည်။

ဤစာတမ်းသည် တစ်နိုင်ငံလုံးအပစ်အခတ်ရပ်စဲရေး သဘောတူစာချုပ် ဒုတိယမူကြမ်းပေါ် အခြေခံ၍ သုံးသပ်တင်ပြထားပါသည်။ ထိုသို့ တင်ပြရာတွင် ပထမနှင့် ဒုတိယမူကြမ်းကာလအတွင်း နှစ်ဘက်စလုံးမှ အပြန်အလှန်ညှိနှိုင်းဆွေးနွေး၍ အပေးအယူလုပ်သင့်သည်ဟု တင်ပြထားသော အချက် များကို ဦးစားပေးဖော်ပြသွားမည်ဖြစ်ပါသည်။ ထိုနည်းတူမိမိတို့ဘက်မှ တစ်နိုင်ငံလုံး အပစ်အခတ် ရပ်စဲရေးသဘောတူစာချုပ် ချုပ်ဆိုနိုင်ရေးအတွက် ချည်းကပ်ရာတွင် ကြုံတွေ့နေရသော အခက် အခဲများနှင့် အားနည်းချက်များကိုပါ သုံးသပ်တင်ပြသွားမည်ဖြစ်ပါသည်။

ဤစာတမ်းတွင် မိမိတာဝန်ကျသော အခြေခံမူများ၊ ဦးတည်ချက်နှင့် ရည်ရွယ်ချက်များနှင့် နိုင်ငံရေးဆွေးနွေးပွဲဆိုင်ရာ အာမခံချက်များကိုသာ တင်ပြသွားမည်ဖြစ်ပါသည်။ ကျန်ရှိသည့် အခန်းများနှင့်ပတ်သက်၍ တာဝန်ကျသော အခြားခေါင်းဆောင်များက သီးခြားတင်ပြသွားကြမည် ဖြစ်သည်။

Single Text ပထမ မူကြမ်းတွင် တစ်ဆိုခဲ့သော အချက်များကို ရင်ဆိုင်ကျော်လွှားရန် ကြိုးပမ်းမှု

၂၀၁၄ ခုနှစ်၊ မတ်လ ၉-၁၀ ရက်နေ့များတွင် ကျင်းပခဲ့သော NCCT နှင့် UPWC အစည်းအဝေးတွင် တနိုင်ငံလုံးအပစ်အခတ်ရပ်စဲရေး သဘောတူစာချုပ် လက်မှတ်ရေးထိုးချုပ်ဆိုနိုင်ရေးအတွက် မူကြမ်းတခုတည်းရေးဆွဲရေးမူ (Single Text) ကို သဘောတူကြသည်။ နှစ်ဘက်လုံးမှ Single Text အသီးသီးကို ရေးသားပြုစုကြပြီး ဧပြီလ ၅ ရက်မှ ၈ ရက်နေ့အထိ ကျင်းပသော အစည်းအဝေးတွင် အပြန်အလှန်ပေးအပ်ကာ ဆွေးနွေးပွဲကို စတင်ကြသည်။ ထိုသို့ အချင်းချင်း ပေးအပ်ခဲ့သော Single Text နှစ်ခုကိုပေါင်း၍ Single Text ပထမမူကြမ်း ထွက်ပေါ်လာအောင် ကြိုးပမ်းခဲ့ကြပါသည်။

Single Text ပထမမူကြမ်းတွင် တစ်ဆိုနေသော အချက်များကို ပြန်လည်သုံးသပ်ကြည့်ပါက အစိုးရဘက်မှ တင်ပြသော အချက်များကို မိမိတို့တိုင်းရင်းသားလက်နက်ကိုင် တော်လှန်ရေးအဖွဲ့အစည်းများက လက်မခံနိုင်၍ တစ်ဆိုနေသော အချက်များထက် မိမိတို့တင်ပြထားသော အချက်များကို အစိုးရဘက်မှ လက်မခံနိုင်၍ တစ်ဆိုနေသော အချက်များ ပို၍ များပါသည်။ အစိုးရဘက်မှ တင်ပြထားသော အချက်များထဲတွင် မိမိတို့လက်မခံနိုင်သော အချက်တစ်ရပ်မှာ ‘တည်ဆဲဥပဒေ’ ပင် ဖြစ်သည်။ တစ်နိုင်ငံလုံး အပစ်အခတ်ရပ်စဲရေး သဘောတူစာချုပ် ချုပ်ဆို၍ နိုင်ငံရေးဆွေးနွေးပွဲများ ဤတိုင်းပြည်တွင် လိုအပ်နေခြင်းမှာ ကိုလိုနီခေတ်၊ ပါလီမန်ဒီမိုကရေစီခေတ်၊ စစ်အာဏာရှင် တော်လှန်ရေးကောင်စီခေတ်၊ တပါတီအာဏာရှင် မဆလခေတ်နှင့် စစ်အာဏာရှင်စနစ်ကို အပြည့်အဝ ကျင့်သုံးခဲ့သည့် နဝတနှင့် နအဖခေတ်တလျှောက်လုံး တိုင်းရင်းသားလူမျိုးများနှင့် ပြည်သူလူထု တစ်ရပ်လုံးကို ဖိနှိပ်ချုပ်ချယ်ရန် ပြဋ္ဌာန်းခဲ့သော မတရားသည့် ဥပဒေများက ယနေ့တိုင် ‘တည်ဆဲဥပဒေ’ အဖြစ် ဆက်လက်တည်ရှိနေခြင်းကြောင့် ဖြစ်သည်။ ထိုမတရားသည့် ဥပဒေများကို ပြင်ဆင်၍ လူထုတစ်ရပ်လုံး၏ အခြေခံအခွင့်အရေးများနှင့် တိုင်းရင်းသားလူမျိုးများ၏ လူမျိုးရေးဆိုင်ရာ အခွင့်အရေးများကို ပြန်လည်ဖော်ဆောင်၍ မူလပိုင်ရှင်များထံ အပ်နှင်းရန် လိုအပ်နေသောကြောင့် နိုင်ငံရေးဆွေးနွေးပွဲများကို ကျင်းပရန် ရည်ရွယ်နေခြင်း ဖြစ်ပါသည်။

ဤနေရာတွင် မိမိတို့ဘက်မှ သတိထားရမည့် အချက်တစ်ချက် ရှိပါသည်။ တချို့ခေါင်းဆောင်များက ‘တည်ဆဲဥပဒေ’ နှင့် ‘၂၀၀၈ ဖွဲ့စည်းပုံအခြေခံဥပဒေ’ တို့ အတူတူပင် ဖြစ်သည် ဟု လွဲမှားစွာ မှတ်ယူနေကြသည်။ ဒုတိယ မှားယွင်းချက်တစ်ခုမှာ UPWC ဘက်မှ ပါဝင်ဆွေးနွေးကြသော တပ်မတော်အရာရှိကြီးများက တပ်မတော်ကာကွယ်ရေးဦးစီးချုပ်၏ လမ်းညွှန်မှု (၆) ရပ်ကို အစည်းအဝေးထဲတွင် ဖတ်ကြားခြင်းအား ယင်းလမ်းညွှန်မှု (၆) ရပ်ကို တစ်နိုင်ငံလုံးအပစ်အခတ်ရပ်စဲရေးသဘောတူစာချုပ်တွင် ထည့်သွင်းဖော်ပြရန် တောင်းဆိုနေခြင်းဖြစ်သည်ဟု မှားယွင်းစွာ မှတ်ယူနေကြပါသည်။ တပ်မတော်အရာရှိကြီးများအနေဖြင့် ကာကွယ်ရေးဦးစီးချုပ်၏ လမ်းညွှန်ချက်များကို လိုက်နာကြရမည်သာ ဖြစ်သည်။ ထိုနည်းတူ ‘တပ်မတော်’ ဟူသော ဝန်ထမ်းတစ်ရပ်

အနေဖြင့် နိုင်ငံတော်ဖွဲ့စည်းပုံအခြေခံဥပဒေကို ကာကွယ်ရန် တာဝန်ရှိကြောင်း တင်ပြချက်သည် ၎င်းတို့၏ မူလတာဝန်ကို တင်ပြခြင်းမျှသာဖြစ်၍ နားလည်လက်ခံသင့်ပါသည်။

ထိုသို့တပ်မတော်၏ တာဝန်နှင့် ၎င်းတို့လိုက်နာရမည့် လမ်းညွှန်ချက်များကို ဆွေးနွေးပွဲ များတွင် တင်ပြခြင်းသည် ၎င်းတို့၏ ရပ်တည်ချက်ကို တင်ပြခြင်းမျှသာဖြစ်၍ တပ်မတော်ကာကွယ်ရေး ဦးစီးချုပ်၏ လမ်းညွှန်မှု (၆) ရပ်ကို မရမက လိုက်နာရမည်ဟု စာချုပ်ထဲတွင် အတင်းအဓမ္မ ထည့်သွင်းခိုင်းခြင်း မဟုတ်ပါ။ ၎င်းတို့၏ရပ်တည်ချက်ကို တင်ပြခြင်းမျှသာလျှင်ဖြစ်ပြီး မိမိတို့ ဘက်မှလည်း မိမိတို့၏ ရပ်တည်ချက်ကို တိကျပွင့်လင်းစွာ တင်ပြထားပါသည်။ နှစ်ဘက်စလုံး၏ ရပ်တည်ချက်ကို အပြန်အလှန်နားလည်မှသာ တွေ့ဆုံဆွေးနွေး ညှိနှိုင်းခြင်းဖြင့် တိုင်းပြည်အတွက် အကောင်းဆုံးသော ‘ဘုံရပ်တည်ချက်’ ကို ရှာဖွေ ဖော်ထုတ်နိုင်မည်ဖြစ်သည်။

(က) အခြေခံမူနှင့်ပတ်သက်၍ ညှိနှိုင်း အဖြေရှာခြင်း (အခန်း - ၁)

လိုင်ဇာ သဘောတူညီချက်ကို အခြေခံ၍ လော်စီးလာ ညီလာခံကြီးတွင် အပြည့်အစုံ ရေးထားဖော်ပြထားသည့် တနိုင်ငံလုံး အပစ်အခတ်ရပ်စဲရေး သဘောတူစာချုပ်(မူကြမ်း)တွင် အခြေခံမူ (၁၀) ချက်ကို အခန်း (၁) တွင် ရှင်းလင်းစွာဖော်ပြခဲ့ပါသည်။ ယင်းသည် မိမိတို့ တိုင်း ရင်းသားလက်နက်ကိုင် တော်လှန်ရေးအဖွဲ့အစည်းများ၏ နိုင်ငံရေးခံယူချက်နှင့် ရပ်တည်ချက်တို့ကို ရှင်းလင်းတိကျစွာ ဖော်ပြထားခြင်းဖြစ်ပါသည်။ ထိုအခြေခံမူများနှင့်ပတ်သက်၍ အရေးကြီးသော အချက်များကို အောက်ပါအတိုင်း ရှင်းလင်းတင်ပြလိုပါသည်။

(၁) ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဌာန်းခွင့် အခွင့်အရေးတို့ကို အာမခံချက် ပေးနိုင်သည့် စစ်မှန်သော ဖက်ဒရယ်ပြည်ထောင်စု တည်ဆောက်ရေး။

ယင်းအခြေခံမူသည် မိမိတို့တိုင်းရင်းသားလူမျိုးများအတွက် အခြေခံအကျဆုံးသော နိုင်ငံရေးရပ်တည်ချက်ဖြစ်၍ အခြေခံမူ (၁.၁) နှင့် (၁.၄) တို့တွင် ဖော်ပြထားပါသည်။ ထို အခြေခံမူ နှင့် စပ်လျဉ်း၍ ဧပြီလတွင် ကျင်းပသော အစည်းအဝေးတွင် ‘ဖက်ဒရယ်’ နှင့် ‘ကိုယ်ပိုင်ပြဌာန်း ခွင့်’ တို့ကို သုံးစွဲခြင်းမပြုရန် အစိုးရဘက်မှ ကန့်ကွက်ကြသည်။ ထိုသို့ ကန့်ကွက်ရသည့်အကြောင်း ရင်းမှာ ၂၀၀၈ ဖွဲ့စည်းပုံအခြေခံဥပဒေတွင် မပါသေးသော အချက်များဖြစ်ပါသဖြင့် အခြေခံမူတွင် မဟုတ်ပဲ နိုင်ငံရေးဆွေးနွေးပွဲများတွင် ဆွေးနွေးရမည့်အကြောင်းအရာသာ ဖြစ်သင့်သည်ဟု တင်ပြ ကြသည်။ သို့ရာတွင် NCCT ဘက်မှ ထိုအချက်များသည် အခြေခံမူတွင် မပါမဖြစ်ပါရှိရမည့် အချက်များဖြစ်ကြောင်း ခိုင်မာစွာ ရပ်တည်ဆွေးနွေးကြပါသည်။ မိမိတို့ NCCT ဘက်မှ လိုအပ်သော ပြင်ဆင်မှုများကိုလည်း နည်းမျိုးစုံဖြင့် ပြုလုပ်ခဲ့ပါသည်။ အကယ်၍ အစိုးရဘက်မှ နောက်ထပ် တကြိမ် ကန့်ကွက်လာပါက ‘ဖက်ဒရယ်’ နှင့် ပတ်သက်၍ ဝေါဟာရအရ ရွေးချယ်ခြင်းနှင့် အဓိပ္ပါယ် ဖွင့်ဆိုခြင်းအရ အနှစ်သာရကို ရွေးချယ်ခြင်းဟူ၍ နှစ်မျိုးပြင်ဆင်ခဲ့ပါသည်။ ဝေါဟာရအရ ရွေးချယ်ခြင်းကို ထပ်မံ၍ (၃) မျိုး ခွဲခြားထားပါသည် ယင်းတို့မှာ -

- ၁။ စစ်မှန်သော ဖယ်ဒရယ် ပြည်ထောင်စု (မိမိတို့၏ ပထမဦးစားပေး ရွေးချယ်မှု)
- ၂။ ဖယ်ဒရယ်စနစ်ကို အခြေခံသော ပြည်ထောင်စု (သမ္မတ ဦးသိန်းစိန်၏ မူ)
- ၃။ ဒီမိုကရေစီ ဖယ်ဒရယ် ပြည်ထောင်စု (နှစ်ဖက်ကို မျှတစွာစဉ်းစား၍ အပေးအယူလုပ်ရန် ဖန်တီးထားသော စကားလုံး)

အကယ်၍ ဝေါဟာရ စကားလုံးအရ ထပ်မံတစ်ဆို့ပါက ဖယ်ဒရယ်ပြည်ထောင်စုစနစ်၏ အနှစ်သာရကို ပြည့်ဝစွာ ဖော်ဆောင်နိုင်သော အဓိပ္ပာယ်ဖွင့်ဆိုချက်ဖြင့် တင်ပြရန် အောက်ပါအတိုင်း ပြင်ဆင်ခဲ့ပါသည်။

‘ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဌာန်းခွင့် အခွင့်အရေးတို့ကို အာမခံချက် ပေးနိုင်သည့် ဖယ်ဒရယ်စနစ်ကို အခြေခံသော ပြည်ထောင်စု’ ဟုတင်ပြရန် ပြင်ဆင်ခဲ့ပါသည်။ (၂၀၁၄ ခုနှစ်၊ မတ်လ ၂၁ ရက် နေ့လယ်အချိန်တွင် ငြိမ်းဖောင်ဒေးရှင်း၌ ကျင်းပသော အစည်းအဝေးတွင် NCCT အဖွဲ့ဝင်များ သဘောတူညီချက်)။

ထိုကိစ္စနှင့်ပတ်သက်၍ မေလ ၂၁ ရက်နေ့ ညနေပိုင်းတွင် NCCT နှင့် UPWC အစည်းအဝေးကို ဆက်လက်၍ ပြန်လည်ကျင်းပသောအခါ အစိုးရဘက်မှ ‘ဒီမိုကရေစီရေး၊ အမျိုးသားတန်းတူရေး’ တို့ကို လက်ခံပြီး ‘ကိုယ်ပိုင်ပြဌာန်းခွင့်’ ကိုမူ ‘ဥပဒေနှင့်အညီ’ ဟု ရှေ့ခံ၍ သုံးစွဲဖော်ပြထားပါသည်။ (မိမိတို့အမြင်မှာ ‘ဥပဒေနှင့်အညီ’ ဟူသော စကားလုံးကို ထည့်သွင်းသုံးခြင်းအားဖြင့် ထိုဥပဒေသည် ‘၂၀၀၈ ဖွဲ့စည်းပုံအခြေခံဥပဒေ’ ကို ဆိုလိုခြင်းလော ... ၊ သို့တည်းမဟုတ် ‘တည်ဆဲဥပဒေ’ လော ... ၊ သို့တည်းမဟုတ် ‘နိုင်ငံရေးဆွေးနွေးပွဲများ၏ ရလဒ်နှင့်အညီ ထွက်ပေါ်လာမည့် ဥပဒေအသစ်များ’ လော ... ဟု မေးခွန်းများကို ပြန်လည်မေးမြန်းထားသည်။ သို့သော် အစိုးရမှ ပြန်လည်ဖြေကြားခြင်း မရှိသေးပါ။)

(၂) လွတ်လပ်မှု၊ တန်းတူညီမျှမှုနှင့် တရားမျှတမှုတို့ကို အခြေခံသောလောကပါလတရား

[လော်ဒ်ဗီးလာ အခြေခံမူ (၁.၁) နှင့် Single Text (၁) (က)]

မိမိတို့၏ အခြေခံရပ်တည်ချက်များတွင် ‘ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဌာန်းခွင့်’ အခွင့်အရေးတို့ကို အာမခံချက်ပေးနိုင်သည့် ‘စစ်မှန်သော ဖယ်ဒရယ် ပြည်ထောင်စု’ တည်ဆောက်ရေးမူသည် အဓိကအကျဆုံးသော အခြေခံမူ ဖြစ်သည်။ ထိုအခြေခံမူနှင့် နီးကပ်စွာ တွဲပါလာသည့် အခြားအခြေခံမူတရပ်မှာ ‘လွတ်လပ်မှု၊ တန်းတူညီမျှမှုနှင့် တရားမျှတမှု’ တည်းဟူသော လောကပါလတရားပင် ဖြစ်သည်။

လောကပါလတရားသည် လွတ်လပ်ပွင့်လင်း၍ တန်းတူမှုနှင့် တရားမျှတမှုတို့ကို အခြေခံသော နိုင်ငံရေးစနစ်ကို ရည်ညွှန်းသည်။ ယခုခေတ်အခေါ် ‘လစ်ဘရယ်ဒီမိုကရေစီစနစ်’ နှင့် နီးစပ်ပါသည်။ ယင်းသည် ဒီမိုကရေစီကဲ့သို့ နိုင်ငံရေးစနစ်ကို ညွှန်းဆိုခြင်းဖြစ်၍ နိုင်ငံတော်ဖွဲ့စည်းပုံ အခြေခံဥပဒေနှင့် တိုက်ရိုက်သက်ဆိုင်ခြင်း မရှိပါ။ ဒီမိုကရေစီစနစ်ကို တပြည်ထောင်စနစ်ဖြင့် သော်လည်းကောင်း၊ ပြည်ထောင်စုစနစ်ဖြင့်သော်လည်းကောင်း ကျင့်သုံးအကောင်အထည်ဖော်

နိုင်သလို လောကပါလတရားကိုလည်း တပြည်ထောင်စနစ်ဖြင့် သော်လည်းကောင်း၊ ပြည်ထောင်စု စနစ်ဖြင့် သော်လည်းကောင်း ကျင့်သုံးအကောင်အထည်ဖော်နိုင်ပါသည်။

အချို့ခေါင်းဆောင်များအမြင်တွင် လောကပါလတရားကိုအခြေခံသော ဒီမိုကရေစီ နိုင်ငံ တော်သည် တပြည်ထောင်စနစ်ဖြစ်သည်ဟု တထစ်ချကောက်ချက်ချခြင်းသည် မှန်သင့်သလောက် မှန်ကန်မှု မရှိပေ။

(၃) ပင်လုံသဘောတူညီချက်နှင့် ကတိကဝတ်များကို အသိအမှတ်ပြုခြင်း

[လော်စီးလာ (၁-၃)၊ Single Text (၁)(ဂ)]

မိမိတို့တင်ပြထားသော အခြေခံမူနှင့်ပတ်သက်၍ တစ်ဆိုနေသည့် အခြားမူတစ်ခုမှာ ‘ပင်လုံ စိတ်ဓာတ်၊ ပင်လုံမူနှင့် ပင်လုံကတိကဝတ်’ တို့ပင်ဖြစ်သည်။

အစိုးရဘက်မှ ပင်လုံစိတ်ဓာတ်ကို လွယ်လင့်တကူလက်ခံပြီး ပင်လုံမူကိုလည်း ပင်လုံ စာချုပ်နှင့် ယှဉ်တွဲလေ့လာပြီးသောအခါ ထပ်မံ၍လက်ခံခဲ့ကြပါသည်။ သို့ရာတွင် ‘ပင်လုံ ကတိ ကဝတ်’ ဆိုသော စကားရပ်ကိုမူ လက်ခံရန် အခက်အခဲရှိကြောင်း ငြင်းဆိုကြသည်။ အကြောင်းမှာ ပင်လုံကတိကဝတ်များကို အချက်အလက်အားဖြင့် တိတိကျကျဖော်ပြရန် ခက်ခဲသလို၊ သူတို့အမြင် မှာ ၁၉၄၇ ခုနှစ် နိုင်ငံတော်ဖွဲ့စည်းပုံ အခြေခံဥပဒေတွင် ‘ခွဲထွက်ခွင့် ပုဒ်မ’ ကို ထည့်သွင်းပြဋ္ဌာန်း ခြင်းသည် ဗိုလ်ချုပ်အောင်ဆန်း၏ ပင်လုံတွင်ပေးထားခဲ့သော နှုတ်ကတိကြောင့်ဖြစ်သည်ဟု ယူဆ နေကြပါသည်။ ထို့ကြောင့် ‘ပင်လုံကတိကဝတ်’ ကိုဖော်ပြပါက ‘ခွဲထွက်ခွင့်’ ပြန်ပါလာမည်ကို စိုးရိမ်နေကြသည်။

မိမိတို့အနေဖြင့် ‘ပင်လုံကတိကဝတ်များ’ ကို ဤစာချုပ်တွင် ထည့်သွင်းဖော်ပြလိုပါက ယင်း၏ ဆိုလိုရင်းနှင့် အချက်အလက်များကို တိကျရှင်းလင်းစွာဖော်ပြရန် လိုအပ်မည်ဖြစ်ပါသည်။ သို့မဟုတ်ပါက ချန်ထား၍လည်း နိုင်ငံရေးအရ ကြီးကျယ်သောပြဿနာ မရှိနိုင်ဟု သုံးသပ်ပါ သည်။

(၄) ပြည်ထောင်စုတပ်မတော်ဆိုင်ရာ ကိစ္စရပ်များ

[လော်စီးလာ (၁-၅)၊ Single Text (၁)(င)]

ပြည်ထောင်စုတပ်မတော်ဆိုင်ရာ ကိစ္စရပ်များကို အခြေခံမူတွင် ထည့်သွင်းဖော်ပြခြင်း၏ အကြောင်းရင်းမှာ လိုင်ဇာညီလာခံ ဆုံးဖြတ်ချက်အရ ပြည်ထောင်စုတပ်မတော်ကို ပြန်လည်ဖွဲ့စည်း ရာတွင် ပါဝင်မည့်အချက်အလက်များ၊ ဖွဲ့စည်းပုံဖွဲ့စည်းနည်းနှင့် လုံခြုံရေးဆိုင်ရာ ကိစ္စရပ်များကို အပြည်အစုံဖော်ပြခဲ့သောကြောင့် ဖြစ်ပါသည်။

သို့ရာတွင် လော်စီးလာညီလာခံကြီး၌ ယင်းကိစ္စကိုထပ်မံ၍ တိုင်ပင်ဆွေးနွေးသောအခါ အနာဂတ် ပြည်ထောင်စုတပ်မတော် ဖွဲ့စည်းရေးကိစ္စနှင့် စပ်လျဉ်း၍ တိုင်းရင်းသားလက်နက်ကိုင် တော်လှန်ရေးအဖွဲ့အစည်းများအားလုံး သဘောတူလက်ခံနိုင်သော ပြည်ထောင်စုတပ်မတော် ဖွဲ့စည်း ခြင်းဆိုင်ရာပုံစံ အတိအကျမရှိသေးကြောင်း တွေ့ရှိရပါသည်။ ထို့ကြောင့် ယင်းကိစ္စသည် တိုင်းရင်း

သား လက်နက်ကိုင်တော်လှန်ရေး အဖွဲ့အစည်းများအကြား အချင်းချင်းထပ်မံ၍ တိုင်ပင်ညှိနှိုင်းရန် လိုအပ်နေသေးသည့်အပြင် အစိုးရနှင့်လည်း နိုင်ငံရေးဆွေးနွေးပွဲများတွင် အကျေအလည် ဆွေးနွေး ညှိနှိုင်းရန် လိုအပ်သောအချက်ဖြစ်ပါသည်။ ထို့ကြောင့် လော်စီးလာညီလာခံတွင်-

“တိုင်းရင်းသားလူမျိုးပေါင်းစုံ ပူးပေါင်းပါဝင်နိုင်သော ပြည်ထောင်စုတပ်မတော်ကို စစ်မှန် သော ဖက်ဒရယ်မှုနှင့်အညီ တည်ဆောက်နိုင်ရေးဆိုင်ရာ ကိစ္စရပ်များကို နိုင်ငံရေးဆွေးနွေးပွဲ များတွင် ထည့်သွင်းဆွေးနွေးရန်သဘောတူကြသည်” ဟု ဖော်ပြခဲ့သည်။

ထို့ကြောင့် ယင်းကိစ္စကို နိုင်ငံရေးတွေ့ဆုံဆွေးနွေးပွဲအဆင့်ဆင့်တွင် ဆွေးနွေးရမည့် အကြောင်းအရာအဖြစ် ထည့်သွင်းဖော်ပြခြင်းက ပို၍ သင့်တော်ပါမည်။

(၅) တန်းတူရေး

[လော်စီးလာ (၁-၆)၊ Single Text (၁)(စ)]

မိမိတို့တင်ပြထားသော တန်းတူရေးအခြေခံမူတွင် အဓိကအားဖြင့် အချက် (၄) ချက်ပါပါ သည်။ ယင်းတို့မှာ-

- ၁။ နိုင်ငံရေးအရ တန်းတူရေး
- ၂။ လူမျိုးရေးအရ တန်းတူရေး
- ၃။ ဘာသာစကား စာပေ နှင့် ယဉ်ကျေးမှုအရ တန်းတူရေး
- ၄။ ကျား-မ တန်းတူရေး တို့ဖြစ်သည်။

အကယ်၍ လော်စီးလာအခြေခံမူ (၁-၄)၊ Single Text (၁)(ဃ) တွင်ပါရှိသည့် ဒီမိုကရေစီ ရေး (နိုင်ငံရေးအရ တန်းတူရေး) နှင့် အမျိုးသားတန်းတူရေး (လူမျိုးရေးအရ တန်းတူရေး) တို့ကို လက်ခံပါက ဤနေရာတွင် ယဉ်ကျေးမှု တန်းတူရေးနှင့် ကျား-မ တန်းတူရေးနှစ်ခုကိုသာ ဖော်ပြ လျှင် လုံလောက်ပါသည်။

(၆) ဘာသာရေးကိုအခြေမခံသော နိုင်ငံတော် (Secular State)

[လော်စီးလာ (၁-၁၀)၊ Single Text (၁)(ဆ)]

ဘာသာရေးနှင့် နိုင်ငံရေး ရောစပ်ခြင်းမရှိဘဲ ဘာသာရေးကိုအခြေမခံသော နိုင်ငံတော် တည်ဆောက်ရေး ‘မူ’ သည် သက္ကရာဇ် ၂၀၀၅၊ ဖေဖော်ဝါရီလ ၁၂ ရက်နေ့တွင် တိုင်းရင်းသား လူမျိုးပေါင်းစုံတို့၏ အဖွဲ့အစည်းများနှင့် ဒီမိုကရေစီအင်အားစုများ တစ်နက်အတည်ပြု လက်မှတ် ရေးထိုးခဲ့ကြသော အနာဂတ် ဖက်ဒရယ်ပြည်ထောင်စု တည်ဆောက်ရာတွင် အခြေခံမူတရပ်ဖြစ်၍ တိုင်းရင်းသားလူမျိုးအားလုံး အပြည့်အဝထောက်ခံထားသော မူဖြစ်ပါသည်။

NCCT နှင့် UPWC တို့၏ ဧပြီလအစည်းအဝေးတွင် အစိုးရဘက်မှ ‘နိုင်ငံတော် ဖွဲ့စည်းပုံ အခြေခံဥပဒေတွင် ပါရှိပြီးသားဖြစ်၍ ဤစာချုပ်တွင် ထပ်မံဖော်ပြရန်မလိုပါ’ ဟု ငြင်းဆိုခဲ့ကြသည်။ သို့ရာတွင် မေလတွင် ကျင်းပသောအစည်းအဝေးတွင် ထိုအခြေခံမူကို လက်ခံသဘောတူကြောင်း တင်ပြကြပါသည်။

(ခ) ဦးတည်ချက်နှင့် ရည်ရွယ်ချက်များတွင် တစ်ဆိုနေသောအချက်များ (အခန်း ၂)

လိုင်ဇာ သဘောတူညီချက်နှင့် လော်စီးလာ ညီလာခံ ဆုံးဖြတ်ချက်အရ တင်ပြထားသော ‘ဦးတည်ချက်နှင့် ရည်ရွယ်ချက်များ’ နှင့်စပ်လျဉ်း၍ တစ်ဆိုနေသောအချက်များ မရှိပါ။

သို့ရာတွင် လိုင်ဇာသဘောတူညီချက်၏ ခေါင်းစဉ်တွင် ဖော်ပြထားသည့် ‘တိုင်းရင်းသား လက်နက်ကိုင် တော်လှန်ရေးအဖွဲ့အစည်းများ’ ဆိုသည့်စာကြောင်းတွင် ‘တော်လှန်ရေး’ ဆိုသော စကားလုံးကို ဖြုတ်ပေးရန် မြစ်ကြီးနားမြို့၌ ကျင်းပသော NCCT နှင့် UPWC တို့၏ ပထမဦးဆုံး အစည်းအဝေးတွင် အစိုးရဘက်မှ တောင်းဆိုခဲ့ပါသည်။

NCCT အနေဖြင့် နိုင်ငံရေးတွေ့ဆုံဆွေးနွေးရေးကျင့်စဉ်နှင့် သဘောတရားအရ အပြန်အလှန် အပေးအယူလုပ်သင့်သည်ဟူသော ‘မူ’ ကိုကိုင်စွဲ၍ တော်လှန်ရေးဟူသော စကားလုံးကို စာချုပ်ခေါင်း စဉ်တွင် ဖြုတ်ပေးရန်၊ သို့ရာတွင် နိဒါန်း (သို့မဟုတ်) ဦးတည်ချက် နှင့် ရည်ရွယ်ချက်များတွင် တနေရာမဟုတ် တနေရာပါရှိစေသင့်သည်ဟု တင်ပြခဲ့ပါသည်။ ထို့သို့တင်ပြရာတွင်လည်း ‘ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်’ ရရှိရေးအတွက် မိမိတို့၏ လူမျိုးအသီးသီးကို ကိုယ်စားပြု၍ အမျိုးသားရေးအတွက် လက်နက်ကိုင်တော်လှန်ရေး လုပ်နေကြ သော အဖွဲ့အစည်းများဖြစ်ကြောင်း အသိအမှတ်ပြုရန် လိုအပ်ခြင်းကြောင့် ဖြစ်သည်။ ထို့ကြောင့် NCCT က ဦးတည်ချက် နှင့် ရည်ရွယ်ချက်များ (၂-၄) တွင် အောက်ပါအတိုင်း အသစ်ရေးထည့်ထား ပါသည်။

“ဒီမိုကရေစီရေး၊ တန်းတူရေးနှင့် ကိုယ်ပိုင်ပြဋ္ဌာန်းခွင့် အခွင့်အရေးတို့အတွက် နှစ်ပေါင်း (၆၀)ကျော် လက်နက်ကိုင်တော်လှန်ရေးဆင်နွှဲကြသည့် တိုင်းရင်းသားလက်နက်ကိုင်အဖွဲ့ အစည်းများ၏ ဆန္ဒနှင့် ပြည်ထောင်စုစိတ်ဓာတ်တို့ကို အသိအမှတ်ပြု၍ တစ်နိုင်ငံလုံး အပစ်အခတ်ရပ်စဲရေး သဘောတူစာချုပ် လက်မှတ်ထိုးရာတွင် ပါဝင်သင့်သော တိုင်းရင်း သား လက်နက်ကိုင်အဖွဲ့အစည်းအားလုံး အတူတကွ ပါဝင်လက်မှတ်ထိုးရန်။”

၂၀၁၄ ခုနှစ်၊ ဧပြီလတွင် ကျင်းပခဲ့သော အစည်းအဝေးတွင် အစိုးရဘက်မှ ထိုအချက်ကို ကန့်ကွက်ခဲ့သော်လည်း မေလတွင်ကျင်းပခဲ့သော အစည်းအဝေးတွင် တိုင်းရင်းသားလက်နက်ကိုင် အဖွဲ့အစည်းများ၏ ရပ်တည်ချက်ကို အသိအမှတ်ပြုသောအားဖြင့် “တော်လှန်ရေး” ဟူသော စကားလုံးကို အစားထိုးနိုင်မည့် အဆိုပြုချက် (၅)ခုကို တင်ပြကြသည်။ သို့ရာတွင် ထိုတင်ပြချက် အားလုံးသည် မိမိတို့၏ ဆိုလိုရင်း၊ ရည်ရွယ်ချက်နှင့် ခံယူချက်များကို ပြည့်စုံအောင် ဖော်ပြနိုင်ခြင်း မရှိကြောင်း တွေ့ရှိရပါသည်။

ထို့ကြောင့် “တော်လှန်ရေး” ဆိုသော စကားလုံး၏ ဆိုလိုရင်းနှင့် အဓိပ္ပါယ်တို့ကို နိဒါန်း (သို့မဟုတ်) ဦးတည်ချက်နှင့် ရည်ရွယ်ချက်များတွင် အပြည့်အစုံ ထည့်သွင်းရန် လိုအပ်ပါသည်။ သို့တည်းမဟုတ် ထိုအဖွဲ့အစည်းအားလုံး၏ အမည်စာရင်းကို ခေါင်းစဉ်နှင့်ပူးတွဲ၍သော်လည်း ကောင်း၊ လက်မှတ်ရေးထိုးသူများစာရင်းတွင်သော်လည်းကောင်း အတိအကျ ထည့်သွင်းရေးသားထား သင့်ပါသည်။ သို့မှသာ မိမိတို့ကိုယ်စားပြုသော တိုင်းရင်းသားလက်နက်ကိုင်အဖွဲ့အစည်းများ

သည် မည်သူများဖြစ်ကြောင်းကို တိကျစွာ သိရှိနိုင်မည့်အပြင်၊ မိမိတို့၏ အခြေခံမူများဖြစ်သော ‘အားလုံးပါဝင်ရေး’ နှင့် ‘အတူတကွလက်မှတ်ရေးထိုးရေး’ တို့ကိုလည်း လက်တွေ့အကောင်အထည် ဖော်ရာကျမည် ဖြစ်သည်။

**(ဂ) နိုင်ငံရေးဆွေးနွေးပွဲဆိုင်ရာ အာမခံချက်များ
(လော်ရီလားအခန်း ၈၊ Single Text အခန်း ၅)**

နိုင်ငံရေးဆွေးနွေးပွဲဆိုင်ရာ အာမခံချက်များနှင့်စပ်လျဉ်း၍ အရေးကြီးသော အချက်များ

မှာ-

- ၁။ နိုင်ငံရေးလမ်းပြမြေပုံချမှတ်ခြင်း
- ၂။ နိုင်ငံရေးဆွေးနွေးပွဲများ ကျင်းပခြင်း (နိုင်ငံရေးဆွေးနွေးပွဲ ကျင်းပပုံ၊ ကျင်းပနည်းကို ပုံဖော်ခြင်းနှင့် ယန္တရားချမှတ်ခြင်း)
- ၃။ နိုင်ငံရေးဆွေးနွေးပွဲများတွင် ဆွေးနွေးရမည့်အကြောင်းအရာများ
- ၄။ နိုင်ငံရေးဆွေးနွေးပွဲများတွင် ပါဝင်တက်ရောက်ကြမည့် အဖွဲ့အစည်းများနှင့် အုပ်စုများဟူ၍ ဖြစ်သည်။

ထိုအချက်များထဲတွင် လိပ်ခဲတည်းလည်းဖြစ်နေသော အချက်များကို အောက်ပါအတိုင်း တစ်ခုချင်း ရှင်းလင်းတင်ပြသွားမည် ဖြစ်ပါသည်။

(၁) နိုင်ငံရေးလမ်းပြမြေပုံ ချမှတ်ခြင်း

[လော်ရီလား (၃.၁) မှ (၃.၆) နှင့် Single Text အပိုဒ် (၂၀) (က-ဇ)]

လိုင်ဇာသဘောတူညီချက်ကို အခြေခံ၍ လော်ရီလားညီလာခံမှ တင်ပြထားသော တစ်နိုင်ငံလုံး အပစ်အခတ်ရပ်စဲရေး သဘောတူစာချုပ်မူကြမ်းတွင် အဆင့်(၆)ဆင့်ပါသော နိုင်ငံရေးလမ်းပြ မြေပုံကို တင်ပြထားပါသည်။

- ၁။ တစ်နိုင်ငံလုံးအပစ်အခတ်ရပ်စဲရေးဆိုင်ရာစာချုပ် လက်မှတ်ရေးထိုးခြင်း
- ၂။ အစိုးရကိုယ်စားလှယ်များနှင့် တိုင်းရင်းသားလက်နက်ကိုင်အဖွဲ့အစည်းများက ‘နိုင်ငံရေး ဆွေးနွေးမှုဆိုင်ရာ မူဘောင်’ (The Framework for Political Dialogue) ကို ရေးဆွဲ သဘောတူညီမှု ရယူခြင်း။
- ၃။ ထိုမူဘောင်ကို အခြေခံ၍ အမျိုးသားအဆင့် နိုင်ငံရေးဆွေးနွေးပွဲများ ကျင်းပခြင်း။
- ၄။ ပင်လုံစိတ်ဓာတ်နှင့် ပင်လုံမှုတို့ကို အခြေခံသော ပြည်ထောင်စု ညီလာခံကြီး ကျင်းပခြင်းနှင့် တိုင်းရင်းသားလူမျိုးများဆိုင်ရာ ပြည်ထောင်စု သဘောတူစာချုပ် လက်မှတ်ရေးထိုးခြင်း။
- ၅။ ပြည်ထောင်စုလွှတ်တော်၌ အတည်ပြုခြင်း
- ၆။ ‘တိုင်းရင်းသားလူမျိုးများဆိုင်ရာ ပြည်ထောင်စုသဘောတူစာချုပ် (Pyidaungsu Accord)’ ပါ သဘောတူညီချက်များကို အကောင်အထည်ဖော်ခြင်း

နိုင်ငံရေးလမ်းပြမြေပုံနှင့်စပ်လျဉ်း၍ တစ်ဆိုနေသော အဓိကပြဿနာတစ်ရပ်မှာ Single Text မူကြမ်းတစ်စောင်ရေးသားရန် သဘောတူပြီးနောက် အစိုးရဘက်မှ တင်ပြသော Single Text မူကြမ်းတွင် ‘လုံခြုံရေးဆိုင်ရာ ပြန်လည်ပေါင်းစည်းခြင်းလုပ်ငန်းများ အကောင်အထည်ဖော် ဆောင်ရွက်ခြင်း’ကို နိုင်ငံရေးလမ်းပြမြေပုံ အဆင့်တစ်ဆင့်အဖြစ် အဆင့်(၃)နှင့် အဆင့်(၄) အကြားတွင် ထည့်သွင်းရန် အဆိုပြုလာကြသည်။

ယင်းသည် ပြည်ထောင်စုညီလာခံကျင်းပ၍ ‘တိုင်းရင်းသားလူမျိုးများဆိုင်ရာ ပြည်ထောင်စု သဘောတူစာချုပ်’ လက်မှတ်ရေးထိုးခြင်း မပြုခင်၊ တိုင်းရင်းသားလက်နက်ကိုင်အဖွဲ့အစည်းများ ၏ အနာဂတ်ရပ်တည်ရေးဆိုင်ရာကိစ္စရပ်များကို ဆွေးနွေးတိုင်ပင်၍ အဖြေရှာရန် အဆိုပြုခြင်း ဖြစ်ပါသည်။ တနည်းအားဖြင့်ဆိုပါက မိမိတို့ တိုင်းရင်းသားလက်နက်ကိုင် အဖွဲ့အစည်းများ၏ အနာဂတ်ကို နိုင်ငံရေးအရ အာမခံချက်တစ်ခုခု မရှိခင် လက်နက်ဖျက်သိမ်းရန် ကြံရွယ်နေခြင်း ဖြစ်ပါသည်။

ထို့ကြောင့် NCCT နှင့် UPWC တို့၏ ဧပြီလအစည်းအဝေးတွင် ယင်းကိစ္စကို လုံးဝ လက်ခံနိုင်ခြင်း မရှိကြောင်း မိမိတို့ဘက်မှ အခိုင်အမာရပ်တည်၍ ပြောကြားတင်ပြခဲ့ကြပါသည်။ ထိုကိစ္စကို နိုင်ငံရေးဆွေးနွေးပွဲ အဆင့်ဆင့်တွင် ဆွေးနွေးရမည့် အကြောင်းအရာအဖြစ် မပါမဖြစ် ပါစေရမည့်အကြောင်းအရာဖြစ်ကြောင်းကိုလည်း တင်ပြခဲ့ကြပါသည်။

၂၀၁၄ ခုနှစ်၊ မေလတွင် ကျင်းပသော အစည်းအဝေးတွင် ‘လုံခြုံရေးဆိုင်ရာ ကိစ္စရပ်များ’ ကို နိုင်ငံရေး လမ်းပြမြေပုံ၏ အဆင့်တစ်ဆင့်အဖြစ်မဟုတ်ဘဲ၊ ပြည်ထောင်စု ညီလာခံကျင်းပပြီးနောက် ‘တိုင်းရင်းသား လူမျိုးများဆိုင်ရာ ပြည်ထောင်စုသဘောတူစာချုပ်’ ကို ချုပ်ဆိုပြီး ထိုစာချုပ်ကို အကောင်အထည်ဖော်သည့် အဆင့်တွင် ထည့်သွင်းဖော်ပြရန် ညှိနှိုင်းတိုင်ပင်ခဲ့ကြသည်။ သို့ရာတွင် NCCT အစည်းအဝေးတွင် ပြန်လည်သုံးသပ်သောအခါ ယင်းကိစ္စကို နိုင်ငံရေးလမ်းပြမြေပုံတွင် နောက်ဆုံးအဆင့်အဖြစ် သီးခြားသတ်မှတ်၍ တင်ပြခြင်းက ပို၍ သင့်တော်မည်ဟု ဆုံးဖြတ်ခဲ့ကြ သည်။

နိုင်ငံရေးလမ်းပြမြေပုံနှင့်စပ်လျဉ်း၍ နောက်ထပ်တစ်ဆိုနေသော အချက်တစ်ခုမှာ အသုံးအနှုန်းဝေါဟာရ နှင့်ပတ်သက်သည်။ မိမိတို့က “ပြည်ထောင်စုညီလာခံ” ကျင်းပရမည်ဟု တင်ပြပြီး အစိုးရဘက်မှ “အမျိုးသား ညီလာခံ” ကျင်းပရမည်ဟု တင်ပြထားပါသည်။ မေလတွင် ကျင်းပသော အစည်းအဝေးတွင် အစိုးရဘက်မှ အပေးအယူလုပ်သည့်အနေဖြင့် “ပြည်ထောင်စု ငြိမ်းချမ်းရေးညီလာခံ” ဟုခေါ်ဆိုသင့်ကြောင်း တင်ပြကြသည်။ ယင်းတင်ပြချက်သည် မိမိတို့ တင်ပြချက်တွင် ပါရှိသည့် နိုင်ငံရေးတွေ့ဆုံဆွေးနွေးပွဲများကို ဦးစီးမည့် ဦးဆောင် ကော်မတီနှင့် လုပ်ငန်းကော်မတီတို့၏ အမည်နာမနှင့် နီးစပ်ပါသည်။ မိမိတို့တင်ပြချက်တွင် “ပြည်ထောင်စု ငြိမ်းချမ်းရေးဆွေးနွေးမှု ပူးတွဲလုပ်ငန်းကော်မတီ” တို့ကို ဖွဲ့စည်းရမည်ဟု ပါရှိသည်။ ထို့ကြောင့် မိမိတို့၏ တင်ပြချက်နှင့် လိုက်ဖက်မှုရှိသဖြင့် “ပြည်ထောင်စု ငြိမ်းချမ်းရေးညီလာခံ” ဟူသော အမည်နာမကို လက်ခံသင့်ပါသည်။

(၂) နိုင်ငံရေးတွေ့ဆုံဆွေးနွေးပွဲများကျင်းပခြင်း (နိုင်ငံရေးဆွေးနွေးပွဲ ကျင်းပပုံ၊ ကျင်းပနည်း ပုံသဏ္ဍာန် ဖော်ဆောင်ခြင်းနှင့် ယန္တရားများ ဖန်တီးခြင်း။)

[လော်စီလာ (၈.၁) Single Text အပိုဒ် (၂၁) (ဂ)]

နိုင်ငံရေးတွေ့ဆုံဆွေးနွေးပွဲနှင့်စပ်လျဉ်း၍ အစိုးရဘက်မှ ယခင်တင်ပြချက်ထဲတွင် နှစ်ဘက်လက်ခံနိုင်သော “နိုင်ငံရေးဆွေးနွေးမှုဆိုင်ရာ မူဘောင်” တစ်ရပ်ကို အစိုးရက ရေးသားရမည်ဟု ဖော်ပြခဲ့သည်။ ထိုတင်ပြချက်ကို NCCT မှ ငြင်းဆန်ပြီး နိုင်ငံရေးတွေ့ဆုံဆွေးနွေးမှုဆိုင်ရာ မူဘောင်ကို နှစ်ဘက်စလုံးက ပူးတွဲရေးသားသင့်သည်ဟု တင်ပြခဲ့ကြသည်။ ထို့ကြောင့် မေလအစည်းအဝေးတွင် “နိုင်ငံရေးဆွေးနွေးမှုဆိုင်ရာမူဘောင်” ကို နှစ်ဘက်ပူးပေါင်း၍ ရေးသားရမည်ဟု သဘောတူနိုင်ခဲ့ကြသည်။

နိုင်ငံရေးဆွေးနွေးပွဲ ကျင်းပပုံကျင်းပနည်း၊ ပုံသဏ္ဍာန်ဖော်ဆောင်ခြင်းနှင့် ယန္တရားများ ဖန်တီးခြင်းတို့နှင့် စပ်လျဉ်း၍ အစိုးရဘက်မှ တင်ပြထားသော တင်ပြချက်ထဲတွင် “နိုင်ငံရေးဆွေးနွေးပွဲအတွက် လိုအပ်သောကော်မတီများကို ဖွဲ့စည်းရန်” ဟု ယေဘုယျအားဖြင့် ဖော်ပြထားသည်။

မိမိတို့ဘက်မှ တင်ပြသော တင်ပြချက်ထဲတွင် နိုင်ငံရေးဆွေးနွေးပွဲများကို ဦးဆောင်လမ်းညွှန်မည့် ဦးဆောင်ကော်မတီနှင့် လုပ်ငန်းကော်မတီများကို အောက်ပါအတိုင်း ဖွဲ့စည်းရမည်ဟု အတိကျ ဖော်ပြထားသည်။

- ၁။ ပြည်ထောင်စုငြိမ်းချမ်းရေးဆွေးနွေးမှု ပူးတွဲဦးဆောင်ကော်မတီ
- ၂။ ပြည်ထောင်စုငြိမ်းချမ်းရေးဆွေးနွေးမှု ပူးတွဲလုပ်ငန်းကော်မတီ
- ၃။ အခြားလိုအပ်သော ကော်မတီများဟူ၍ ဖြစ်ပါသည်။

(မိမိတို့၏ တင်ပြချက်သည် ဤနေရာတွင်ပို၍ ပြည့်စုံတိကျသဖြင့် ဤအတိုင်း ဆက်လက်ရပ်တည် သင့်ပါသည်။ အစိုးရဘက်မှ တရားဝင် တုံ့ပြန်ခြင်း မရှိသေးပါ။)

(၃) နိုင်ငံရေးဆွေးနွေးပွဲများတွင် ဆွေးနွေးရမည့်အကြောင်းအရာများ

[လော်စီလာ (၈.၃) Single Text အပိုဒ် (၂၁) (ဃ)]

နိုင်ငံရေးဘက်မှ တင်ပြသော တင်ပြချက်ထဲတွင် “ဒို့.တာဝန်အရေး (၃)ပါး” ကို ထိခိုက်စေသည့် ကိစ္စရပ်များမှအပ အခြားဆွေးနွေးသင့်သော ကိစ္စရပ်များအားလုံးကို ဆွေးနွေးနိုင်သည်ဟု ယေဘုယျအားဖြင့် တင်ပြထားပါသည်။ မိမိတို့တိုင်းရင်းသား လက်နက်ကိုင်အဖွဲ့အစည်းများမှ တင်ပြသော တင်ပြချက်ထဲတွင် နိုင်ငံရေး ဆွေးနွေးပွဲများတွင် ဆွေးနွေးရမည့်အကြောင်းအရာ (၈) ချက်ကို အတိအကျ ဖော်ပြထားပါသည်။

သို့ရာတွင် မိမိတို့၏တင်ပြချက်ကို ပြန်လည်၍သုံးသပ်ကြည့်မည်ဆိုပါက အချို့ကိစ္စရပ်များသည် အာဏာရအစိုးရမှ ရေရှည်အကောင်အထည်ဖော်ဆောင်ရွက်သင့်သည့် ကိစ္စရပ်များ ပါဝင်နေကြောင်း တွေ့ရှိနိုင်ပါသည်။ ထို့ကြောင့် NCCT နှင့် UPWC တို့၏ မေလအစည်းအဝေး

တွင် နှစ်ဘက်လက်ခံနိုင်အောင် အပေးအယူလုပ်ခြင်းနည်းနာကိုယူ၍ အောက်ပါအတိုင်း တင်ပြထားပါသည်။

“ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့ကို ရှေ့ရှု၍ ဖက်ဒရယ်စနစ်ကို အခြေခံသော ပြည်ထောင်စုတည်ဆောက်ရေး အပါအဝင် ပြည်ထောင်စု၏ နိုင်ငံရေးအရင်းခံပြဿနာဆိုင်ရာကိစ္စရပ်များ၊ ပြည်ထောင်စုတပ်မတော်ဆိုင်ရာ ကိစ္စရပ်များ၊ လုံခြုံရေးဆိုင်ရာ ကိစ္စရပ်များနှင့် အခြားကိစ္စရပ်များကိုပါ ထည့်သွင်းဆွေးနွေးရန်။” (ထိုတင်ပြချက်အပေါ် အစိုးရဘက်မှ တရားဝင်တုံ့ပြန်ချက် မရရှိသေးပါ။)

(၄) နိုင်ငံရေးဆွေးနွေးပွဲအဆင့်ဆင့်တွင် ပါဝင်တက်ရောက်ကြမည့်အဖွဲ့အစည်းများဆိုင်ရာ ကိစ္စရပ်များ။
(Single Text အပိုဒ် - ၂၂)

မိမိတို့တင်ပြထားသော တင်ပြချက်ထဲတွင် “နိုင်ငံရေးတွေ့ဆုံဆွေးနွေးပွဲအဆင့်ဆင့်တွင် အစိုးရအဖွဲ့၊ လွှတ်တော်များနှင့် တပ်မတော်တို့ပါဝင်သော အစိုးရ၏ ကိုယ်စားလှယ်များ၊ တိုင်းရင်းသားလက်နက်ကိုင် အဖွဲ့အစည်းများ၏ ကိုယ်စားလှယ်များနှင့် တရားဝင်နိုင်ငံရေးပါတီများမှ ကိုယ်စားလှယ်များ အချိုးညီ ပါဝင်ကြရမည်” ဟု Single Text အပိုဒ် - ၂၂(က) တွင်သော်လည်းကောင်း၊

“အရပ်ဘက် လူ့အဖွဲ့အစည်းများ၊ စီးပွားရေးအသင်းအဖွဲ့များနှင့် ပညာရှင်အစုတို့၏ ကိုယ်စားလှယ်များကို နိုင်ငံရေးတွေ့ဆုံဆွေးနွေးပွဲ အဆင့်ဆင့်တွင် သက်ဆိုင်ရာ ကဏ္ဍအလိုက် သင့်တော်သလို ပါဝင်စေရမည်” ဟု Single Text အပိုဒ် - ၂၂(ခ) တွင် လည်းကောင်း ဖော်ပြထားပါသည်။

အစိုးရဘက်မှ တင်ပြသော တင်ပြချက်ထဲတွင် နိုင်ငံရေးဆွေးနွေးပွဲများတွင် ပါဝင်တက်ရောက်ကြမည့် အဖွဲ့အစည်းများကို အုပ်စု(၈)ခုခွဲ၍ တင်ပြထားပါသည်။ အစိုးရဘက်မှ တင်ပြထားသော တင်ပြချက်တွင် ပါရှိသည့် စီးပွားရေးအသင်းအဖွဲ့များ၊ အရပ်ဖက်လူ့အဖွဲ့အစည်းများနှင့် ပညာရှင်အစုများကို နိုင်ငံရေးဆွေးနွေးပွဲတွင် ဆုံးဖြတ်ချက် ချမှတ်ပိုင်ခွင့်ရှိသော ကိုယ်စားလှယ်အဖြစ် ပါဝင်စေခြင်းကို မိမိတို့လက်ခံ၍ မရပါ။ အကြောင်းမှာ အရပ်ဖက်လူ့အဖွဲ့အစည်းများကို နိုင်ငံရေးအတွက် အသုံးမချသင့်သောကြောင့်ဖြစ်သည်။ ၎င်းတို့ကို သက်ဆိုင်ရာကဏ္ဍအလိုက် ပါဝင်သင့် ပါဝင်ထိုက်သော အခြေအနေများတွင်သာလျှင် ပါဝင်စေသင့်သည်။

ထို့နည်းတူ အစိုးရအဖွဲ့၊ လွှတ်တော်များနှင့် တပ်မတော်များကို အုပ်စု(၃)ခုဖြင့် ပါဝင်စေရမည်ဟူသော အဆိုပြုချက်သည်လည်း မိမိတို့လက်ခံရန် အလွန်ခက်ခဲပါသည်။ ယင်းအုပ်စု(၃)ခုစလုံးသည် အစိုးရ၏ အင်္ဂါရပ်များသာ ဖြစ်ကြသည်။ ထို့ကြောင့် ဒီမိုကရေစီကျင့်စဉ်တရားအရ ၎င်းတို့ (၃)ဖွဲ့စလုံးသည် အစိုးရကိုသာ ကိုယ်စားပြုသင့်ပါသည်။ သီးခြားစီ ကိုယ်စားပြု၍ မသင့်တော်ပါ။

(ဃ) လိပ်ခဲတည်းလည်းဖြစ်နေသော အချက်များကို ကျော်လွှားရန် အကြံပြုချက်

ဒီမိုကရေစီစနစ်တွင် “နိုင်ငံရေးသည် အပြန်အလှန်အပေးအယူလုပ်ခြင်း ဖြစ်စဉ်တစ်ရပ်သာ ဖြစ်သည်။” Political is a process of compromise ဟူသော အဆိုရှိသည်။ ထို့ကြောင့် ဒီမိုကရေစီကျင့်စဉ်တရားများကို လိုက်နာယုံကြည်သော မိမိတို့အနေဖြင့်လည်း တိုင်းပြည်အတွက် အရေးကြီးသော ကိစ္စရပ်များတွင် မိမိတို့၏ ရပ်တည်ချက်နှင့် ပေါ်လစီ မပြောင်းသရွေ့ အပေးအယူ လုပ်ရန် ဝန်မလေးသင့်ပေ။ အပြန်အလှန် အပေးအယူလုပ်ခြင်းဖြင့် ငြိမ်းချမ်းရေးအတွက် ဘုံရပ်တည်ချက်များကို နှစ်ဘက်စလုံးက မရမက ရှာဖွေဖန်တီးရန် လိုအပ်ပါသည်။

ထိုသို့ ဘုံရပ်တည်ချက်များကို ရှာဖွေ၍ တစ်နိုင်ငံလုံး အပစ်အခတ်ရပ်စဲရေးမှတစ်ဆင့် အဓိပ္ပာယ်ပြည့်ဝသော နိုင်ငံရေးတွေ့ဆုံဆွေးနွေးပွဲများ ကျင်းပနိုင်ရေးအတွက် လက်ရှိကြုံတွေ့နေသော အခက်အခဲများကို ကျော်လွှားရန် နည်းလမ်းရှာဖွေရပေမည်။ ထို့ကြောင့် အထက်တွင် ဖော်ပြခဲ့သော အချက်များအပြင် အောက်ပါအချက် (၂)ချက်ကို ထပ်မံတင်ပြလိုပါသည်။

ပထမအချက်သည် “ခေါင်းစဉ်” တွင် ပါရှိသော စကားလုံးအသုံးအနှုန်းဖြစ်ပါသည်။ ခေါင်းစဉ်တွင် မိမိတို့ဘက်မှ “တိုင်းရင်းသား လက်နက်ကိုင် တော်လှန်ရေးအဖွဲ့အစည်းများ” ဟု သုံးစွဲပြီး အစိုးရဘက်မှ “လက်နက်ကိုင် တိုင်းရင်းသားအဖွဲ့အစည်းများ” ဟု သုံးစွဲထားပါသည်။ ပြီးခဲ့သည့် မေလအစည်းအဝေးတွင် အစိုးရဘက်မှ မိမိတို့သုံးစွဲထားသော “တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ” ကို လက်ခံသုံးစွဲမည်ဖြစ်ကြောင်း အပေးအယူ လုပ်ခဲ့ပါသည်။

ထိုသို့ အပေးအယူလုပ်ရာတွင် ထိုခေါင်းစဉ်ရှိ ဒုတိယစာသားဖြစ်သည့် မိမိတို့သုံးစွဲသော “အပစ်အခတ် ရပ်စဲရေး” ကို ၎င်းတို့သုံးစွဲသော “ပစ်ခတ်တိုက်ခိုက်မှုရပ်စဲရေး” ဟု သုံးစွဲပေးပါရန် တောင်းဆိုလာကြသည်။ ထိုတောင်းဆိုချက်သည် တစ်ဖက်စွန်းကျသော တောင်းဆိုမှုမျိုးမဟုတ်ပါ။ အပစ်အခတ်ရပ်စဲရေးနှင့် ပစ်ခတ်တိုက်ခိုက်မှု ရပ်စဲရေးတို့သည် ကာလဒေသနှင့် အခြေအနေတို့အပေါ် မူတည်၍ အပြန်အလှန် အဓိပ္ပာယ်ချင်းဖလှယ်၍ သုံးစွဲနိုင်သော စကားလုံးများသာဖြစ်ကြသည်။ မိမိတို့၏ မူကြမ်းထဲတွင်လည်း ပစ်ခတ်တိုက်ခိုက်မှု ဟူသော စကားလုံးကို သင့်တော်သည့်နေရာများတွင် သင့်တော်သလို သုံးစွဲထားပါသည်။ ထို့ကြောင့် ဤကဲ့သို့သော မိမိတို့၏ ရပ်တည်ချက်နှင့် ပေါ်လစီကို မထိခိုက်၊ မပြောင်းလဲစေနိုင်သည့်နေရာမျိုးတွင် ငြိမ်းချမ်းရေးကို ရှေ့ရှု၍ အပေးအယူ လုပ်သင့်ပါသည်။

ဒုတိယအချက်အဖြစ် တင်ပြလိုသောအချက်မှာ - မိမိတို့အခြေခံမူ (၁.၁) မှ (၁.၄) အထိ ပေါင်း၍ တစ်စုံလုံးကို ပူးပေါင်းရေးသားသည့်နည်း ဖြစ်ပါသည်။ ယင်းသည် မေလအစည်းအဝေးတွင် အစိုးရဘက်မှ တင်ပြထားသော တင်ပြချက်အပေါ် အခြေခံ၍ စဉ်းစားခြင်းဖြစ်သည်။ ထိုပူးပေါင်း တင်ပြခြင်းနည်းတွင်-

- ၁။ အစိုးရ၏ ဒို့တာဝန်အရေး (၃) ပါး၊
- ၂။ လောကပါလတရားများ၊
- ၃။ ပင်လုံစိတ်ဓာတ်နှင့် ပင်လုံမှု၊

- ၄။ မိမိတို့တိုင်းရင်းသားလူမျိုးများ၏ ဖက်ဒရယ်အခြေခံမူဖြစ်သော ဒီမိုကရေစီရေး၊ အမျိုးသား တန်းတန်ရေးနှင့် ကိုယ်ပိုင်ပြဋ္ဌာန်းခွင့်ရရှိရေး၊
- ၅။ သမ္မတဦးသိန်းစိန်၏ ဖက်ဒရယ်မူတို့ကို ပေါင်းစုထားသည့်နည်းဖြစ်သည်။

ထို့ကြောင့် ထိုအခြေခံမူကို အောက်ပါအတိုင်း စုပေါင်း၍ ရေးသားတင်ပြရန် အကြံပြုအပ် ပါသည်။

- “ပြည်ထောင်စုသမ္မတမြန်မာနိုင်ငံတော်အား-
- ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးနှင့် အချုပ် အခြာအာဏာ တည်တံ့ခိုင်မြဲရေးတို့ကို ရှေ့ရှု၍၊
 - လွတ်လပ်မှု၊ တန်းတူညီမျှမှုနှင့် တရားမျှတမှုတို့ကို အခြေခံပြီး၊
 - ပင်လုံစိတ်ဓာတ်၊ ပင်လုံမှုနှင့် ပင်လုံကတိကဝတ်တို့နှင့်အညီ၊
 - ဒီမိုကရေစီရေး၊ အမျိုးသားတန်းတူရေးနှင့် ‘ဥပဒေနှင့်အညီ’ ကိုယ်ပိုင်ပြဋ္ဌာန်းခွင့် အခွင့်အရေးများ အာမခံချက် အပြည့်အဝရှိသော၊
 - ဖက်ဒရယ်စနစ်ကို အခြေခံသော ပြည်ထောင်စုကြီးကို ထူထောင်ရန် သဘောတူကြ သည်။”

“တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ ထိပ်သီးညီလာခံသို့တင်သွင်းရန် ပြင်ဆင် ထားသော စာတမ်းဖြစ်သည်”

ငြိမ်းချမ်းရေးနှင့် အမျိုးသားပြန်လည်သင့်မြတ်ရေးဆိုင်ရာ
ကတိပြုချက်

Deed of Commitment for Peace and
National Reconciliation

၂၀၁၅ ခုနှစ်၊ ဖေဖော်ဝါရီလ (၁၂) ရက်

ဤငြိမ်းချမ်းရေးနှင့် အမျိုးသားပြန်လည်သင့်မြတ်ရေး ကတိပြုချက်ကို လက်မှတ်ရေးထိုးကြသော ကျွန်ုပ်တို့သည် ရေရှည်တည်တံ့ခိုင်မြဲသော ငြိမ်းချမ်းရေးရရှိရန်အတွက် တာဝန်ယူမှု၊ တာဝန်ခံမှုတို့ကို အခြေခံ၍ အောက်ပါကတိပြုချက်များကို ပြီးစီးအောင်မြင်သည်အထိ မပျက်မကွက်အတူတကွ ပူးတွဲအကောင်အထည်ဖော် ဆောင်ရွက်သွားရန် သန္နိဋ္ဌာန်ပြုကြပါသည်။

- (၁) ပြည်ထောင်စုသမ္မတမြန်မာနိုင်ငံတော်တွင် လက်ရှိဖြစ်ထွန်းလျက်ရှိသော ငြိမ်းချမ်းရေးဖြစ်စဉ်ကို မူတည်၍ ပြည်ထောင်စုမပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့ကို ရှေးရှုလျက် ပင်လုံစိတ်ဓာတ်နှင့်အညီ နိုင်ငံသားအားလုံး၏ လွတ်လပ်မှု၊ အမျိုးသားတန်းတူညီမျှမှု၊ တရားမျှတမှုနှင့် ကိုယ်ပိုင်ပြဋ္ဌာန်းခွင့်တို့ပါဝင်သည့် ဒီမိုကရေစီနှင့် ဖက်ဒရယ်စနစ်တို့ကို အခြေခံသော ပြည်ထောင်စုကို နိုင်ငံရေးဆွေးနွေးပွဲ ရလဒ်များနှင့်အညီ တည်ဆောက်သွားရန်။
- (၂) တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသည် နိုင်ငံတကာဆွေးနွေးပွဲများကျင်းပရေးတွင် အဓိကကျသည့်ကိစ္စဖြစ်သည့်အတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူညီမှုစာချုပ် (NCA - Nationwide Ceasefire Agreement) ကို အမြန်ဆုံးလက်မှတ်ရေးထိုးနိုင်ရေး

ဦးစွာ ဆောင်ရွက်သွားရန်။

- (၃) ပြည်ထောင်စုမြန်မာနိုင်ငံတွင် သမိုင်းရှည်ကြာဖြစ်ပွားခဲ့သော လက်နက်ကိုင် ပဋိပက္ခများ အဆုံးသတ်နိုင်ရေးအတွက် စစ်ရေးနည်းလမ်းဖြင့် ဖြေရှင်းခြင်းမပြုပဲ နိုင်ငံရေးပြဿနာကို နိုင်ငံရေးနည်းဖြင့် ဖြေရှင်းနိုင်မည့် နိုင်ငံရေး ယဉ်ကျေးမှုသစ်တစ်ရပ်ထူထောင်ပြီး ပါဝင်သင့်၊ ပါဝင်ထိုက်သူများအားလုံးပါဝင်ခွင့်ရှိသည့် နိုင်ငံရေးဆွေးနွေးပွဲများကို အလျင်အမြန် ကျင်းပ နိုင်ရေးအတွက် ပူပေါင်းဆောင်ရွက်ရန်။
- (၄) တစ်နိုင်ငံလုံး ပစ်ခတ်တိုက်ခတ်မှုရပ်စဲရေး သဘောတူညီမှုစာချုပ် (NCA-Nationwide Ceasefire Agreement) အပြီးသတ် လက်မှတ်ရေးထိုးပြီးနောက် နိုင်ငံရေးဆွေးနွေးမှုဆိုင်ရာ မူဘောင်ကို အမြန်ဆုံးရေးဆွဲခြင်းနှင့် သဘောတူညီသည့် နိုင်ငံရေးဆွေးနွေးမှုဆိုင်ရာ မူဘောင်နှင့်အညီ ပဏာမနိုင်ငံရေး ဆွေးနွေးပွဲကို ၂၀၁၅ အထွေထွေရွေးကောက်ပွဲများ မတိုင်မီ ကျင်းပနိုင်ရေးအတွက် ပူပေါင်းဆောင်ရွက်ရန်။
- (၅) ငြိမ်းချမ်းရေးဆွေးနွေးပွဲများနှင့် လုပ်ငန်းစဉ်များကာလအတွင်း ငြိမ်းချမ်းရေးကို ထိခိုက်စေ နိုင်သည့် ပစ်ခတ်တိုက်ခတ်မှုများ မဖြစ်ပွားစေရန် နှစ်ဖက်တပ်များ ထိတွေ့မှုများကို ရှောင် ရှားနိုင်ရန်နှင့် ငြိမ်းချမ်းရေးလုပ်ငန်းစဉ်များကို ထိခိုက်စေမည့် အရေးယူဆောင်ရွက်ခြင်းများ မပြုလုပ်ရေးအတွက် ပူပေါင်းဆောင်ရွက်ရန်။

ဤငြိမ်းချမ်းရေးနှင့် အမျိုးသားပြန်လည်သင့်မြတ်ရေး ကတိပြုချက်ကို လက်မှတ်ရေးထိုးကြ သူအားလုံးသည် နိုင်ငံသားအားလုံး လိုလားလျက်ရှိသော ငြိမ်းချမ်းရေးနှင့် အမျိုးသားပြန်လည် သင့်မြတ်ရေး ဖော်ဆောင်နိုင်ရေးအတွက် ပြည်တွင်းငြိမ်းချမ်းရေးတည်ဆောက်မှု လုပ်ငန်းစဉ် အောင်မြင်ရေးကို မဆုတ်မနစ် ဆက်လက်ကြိုးပမ်းလုပ်ဆောင်သွားရန် ကတိသစ္စာပြုကြပါ သည်။

နေပြည်တော်
ပြည်ထောင်စုသမ္မတနိုင်ငံတော်




ငြိမ်းချမ်းရေးနှင့် အမျိုးသားပြန်လည်သင့်မြတ်ရေးဆိုင်ရာ ကတိပြုချက်
အစိုးရအဖွဲ့ကိုယ်စားပြုလက်မှတ်ရေးထိုးသူများ

| စဉ် | အမည် | ရာထူး | လက်မှတ် |
|-----|-----------------|---------------------|---------|
| ၁။ | ဦး သိန်း နန်း | ဒီပဲယင်း မော် သမ္မတ | |
| ၂။ | ဒေါ် ခင်စောစော | ဒုတိယ ဝန်ကြီး | |
| ၃။ | ဦး ဦးစိန် | ဒုတိယ ဝန်ကြီး | |
| ၄။ | ဒေါ် ခင်စောစော | ဝန်ကြီးချုပ် | |
| ၅။ | ဦးဝင်းအောင်မြင် | ဝန်ကြီးချုပ် | |
| ၆။ | ဦး စင်စင် | ဝန်ကြီးချုပ် | |
| ၇။ | ဦး စိန် | ဝန်ကြီး | |
| ၈။ | ဒေါ်ခင်စောစော | ဝန်ကြီး | |
| ၉။ | ဒေါ်ခင်စောစော | ဝန်ကြီး | |
| ၁၀။ | ဒေါ်ခင်စောစော | ဝန်ကြီး | |
| ၁၁။ | ဦးစောစော | ဝန်ကြီး | |
| ၁၂။ | ဦးစောစော | ဝန်ကြီး | |
| ၁၃။ | ဦးစောစော | ဝန်ကြီး | |
| ၁၄။ | ဦးစောစော | ဝန်ကြီး | |
| ၁၅။ | ဦးစောစော | ဝန်ကြီး | |
| ၁၆။ | ဦးစောစော | ဝန်ကြီး | |
| ၁၇။ | ဦးစောစော | ဝန်ကြီး | |
| ၁၈။ | ဦးစောစော | ဝန်ကြီး | |
| ၁၉။ | ဦးစောစော | ဝန်ကြီး | |
| ၂၀။ | ဦးစောစော | ဝန်ကြီး | |













လွှတ်တော်ကိုယ်စားပြုလက်မှတ်ရေးထိုးသူများ



| စဉ် | အမည် | ရာထူး | လက်မှတ် |
|-----|-------------|---------|---------|
| ၁။ | ဦး သိန်းစော | ဝန်ကြီး | |
| ၂။ | ဦးစောစော | ဝန်ကြီး | |
| ၃။ | ဦးစောစော | ဝန်ကြီး | |

တပ်မတော်ကိုယ်စားပြုလက်မှတ်ရေးထိုးသူများ








| စဉ် | အမည် | ရာထူး | လက်မှတ် |
|-----|-----------------------------|----------------|--|
| ၁။ | ဒေါ်မ မျက်နှာဖြူ (ခ) ဦးစိုး | ၀၀၀ (၆၅၈) |  |
| ၂။ | ဒေါ်မ မျက်နှာဖြူ (ခ) ဦးစိုး | ၀၀၀ (၆၅၈) |  |
| ၃။ | ဒေါ်မ မျက်နှာဖြူ (ခ) ဦးစိုး | ၀၀၀၀၀: ၀၀၀၀၀၀: |  |

တိုင်းရင်းသားရေးရာဝန်ကြီးများ

| စဉ် | အမည် | ရာထူး | လက်မှတ် |
|-----|-----------------|---|--|
| ၁။ | ဦးအောင်မောင်စော | ဝန်ကြီး၊ ဗမာ့တပ်မတော်၊ သာယာဝတီ |  |
| ၂။ | ဦးစိုးကျွန်း | ဒုတိယဗိုလ်မှူး၊ ရှမ်းပြည်နယ်၊ ဝန်ကြီး |  |
| ၃။ | ဦးစောဟန် | ဗိုလ်မှူး၊ ရှမ်းပြည်နယ်၊ ဝန်ကြီး |  |
| ၄။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၅။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၆။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၇။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၈။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၉။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၁၀။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၁၁။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၁၂။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) |  |
| ၁၃။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) | |
| ၁၄။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) | |
| ၁၅။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) | |
| ၁၆။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) | |
| ၁၇။ | ဦးအောင်ကျွန်း | ဗိုလ်မှူး၊ ရှမ်းပြည်နယ်၊ ဝန်ကြီး (၁၅၅၅) | |

| | | | |
|-----|--------------|---|---|
| ၁၈။ | ဦး အားစိ | လိမ္မော်တန်း၊ ဦးစား၊ ရွှေဘိုမြို့နယ်၊ ကမ္ဘာ |  |
| ၁၉။ | ဦးစောစော၊ ၇၃ | ရွှေမင်းတန်း၊ ရင်း၊ သာယာဝတီမြို့နယ်၊ လှိုင် |  |
| ၂၀။ | ဦးစိုးစိုး | မဟာမင်းလှိုင်၊ ကျေးဇူးတော်၊ ဝေဟင်၊ ဝေဟင် |  |
| ၂၁။ | ဦးစိုးစိုး | ရွှေမင်းတန်း၊ ရင်း၊ သာယာဝတီမြို့နယ်၊ လှိုင် |  |
| ၂၂။ | ဦးစောစော | ရွှေမင်းတန်း၊ ရင်း၊ သာယာဝတီမြို့နယ်၊ လှိုင် |  |
| ၂၃။ | ဦးအောင် | ရွှေမင်းတန်း၊ ရင်း၊ သာယာဝတီမြို့နယ်၊ လှိုင် |  |
| ၂၄။ | ဦးကျော်စွာ | ရွှေမင်းတန်း၊ ရင်း၊ သာယာဝတီမြို့နယ်၊ လှိုင် |  |
| ၂၅။ | ဦးစောစော | ရွှေမင်းတန်း၊ ရင်း၊ သာယာဝတီမြို့နယ်၊ လှိုင် |  |









နိုင်ငံရေးပါတီကိုယ်စားပြုလက်မှတ်ရေးထိုးသူများ

| စဉ် | အမည် | အမည် | ရာထူး | လက်မှတ် |
|-----|---|-----------------|----------|---|
| ၁။ | မြို့(ခေါ်)ခမိအမျိုးသားညီညွတ်ရေးအဖွဲ့ပါတီ | ဦးခင်မောင်သိန်း | ဦးစီးဌာန |  |
| ၂။ | တိုင်းရင်းသားစည်းလုံးညီညွတ်ရေးပါတီ | ဦးဇော်စွာ | ပါမောက္ခ |  |
| ၃။ | လားဟူအမျိုးသားအဖွဲ့အားတက်ရေးပါတီ | ဦးစောစော | ဥက္ကဋ္ဌ |  |
| ၄။ | ကိုးကန့်ဒီမိုကရေစီနှင့်ညီညွတ်ရေးပါတီ | ဦးကျော်စွာ | ဥက္ကဋ္ဌ |  |
| ၅။ | ပအိုဝ်းအမျိုးသားအဖွဲ့ချုပ်ပါတီ | ဦးစောစော | ဥက္ကဋ္ဌ |  |
| ၆။ | ဒီမိုကရက်တစ်ပါတီ(မြန်မာ) | ဦးစောစော | ဥက္ကဋ္ဌ |  |
| ၇။ | ကယန်းအမျိုးသားပါတီ | ဦးကျော်စွာ | ဥက္ကဋ္ဌ |  |
| ၈။ | မြန်မာနိုင်ငံရခိုင်ပြည်နယ်အမျိုးသားအင်အားစုပါတီ | ဦးစောစော | ဥက္ကဋ္ဌ |  |
| ၁၈။ | အမျိုးသားနိုင်ငံရေးမဟာမိတ်များအဖွဲ့ချုပ်ပါတီ | ဦးစောစော | ဥက္ကဋ္ဌ |  |
| ၁၉။ | ရင်းအမျိုးသားဒီမိုကရက်တစ်ပါတီ | ဦးစောစော | ဥက္ကဋ္ဌ |  |
| ၂၀။ | ဝံသာနဒီမိုကရက်တစ်ပါတီ | ဦးစောစော | ဥက္ကဋ္ဌ |  |

| | | | | |
|-----|---|--------------------------|--------------------------|--|
| ၂၁။ | ခေတ်သစ်ပြည်သူ့ပါတီ | ဦးစွန်းစက်ကျော် | ၃၂၂၅ | |
| ၂၂။ | ပြည်ထောင်စုဒီမိုကရေစီပါတီ | | | |
| ၂၃။ | မတူကွဲပြားခြင်းနှင့်ငြိမ်းချမ်းရေးပါတီ | ဦးသောင်းလွင် | မဟိုက်မထိခတ် | |
| ၂၄။ | ချင်းတိုးတက်ရေးပါတီ | ဦးခိုင်အောင် | ၃၂၂၅ | |
| ၂၅။ | အင်းအမျိုးသားစွဲ၊ ပြီးတိုးတက်ရေးပါတီ | ဦးအောင်ကျော်စင် | ဒီမိုကရေစီရေးရာစာအုပ် | |
| ၂၆။ | "ဝ"ဒီမိုကရက်တစ်ပါတီ | | | |
| ၂၇။ | ဗလုံ - စဝေါ် ဒီမိုကရက်တစ်ပါတီ | ဝက်ကျစ်ဦး | အထွေထွေအဖွဲ့အစည်း | |
| ၂၈။ | အမျိုးသားစွဲ၊ ပြီးတိုးတက်ရေးဒီမိုကရက်တစ်ပါတီ | ဦးအေးအေး | ၃-၃၂၂၅ | |
| ၂၉။ | ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ | ဦးခိုင်အောင် | တို့ဖက်ကထွေထွေအဖွဲ့အစည်း | |
| ၃၀။ | တိုင်းရင်းသားလူမျိုးစုများစွဲ၊ ပြီးရေးပါတီ | ဦးအောင်ကျော်စင် | ဒီမိုကရေစီရေးရာစာအုပ် | |
| ၃၁။ | ကမန်အမျိုးသားတိုးတက်ရေးပါတီ | ဦးကျော်စင် | ၃၂၂၅ | |
| ၃၂။ | ခမီအမျိုးသားစွဲ၊ ပြီးတိုးတက်ရေးပါတီ | ဦးစိန်လှကျော် | ၃၂၂၅ | |
| ၃၃။ | အမျိုးသားဒီမိုကရေစီအင်အားစုပါတီ | ခမီအမျိုးသား | ၃၂၂၅ | |
| ၃၄။ | စည်းလုံးညီညွတ်ရေးနှင့်ဒီမိုကရေစီပါတီ ကချင်ပြည်နယ် | ဦးစိန်လှကျော် | ၃၂၂၅ | |
| ၃၆။ | အမျိုးသားစွဲ၊ ပြီးတိုးတက်ရေးနှင့်ငြိမ်းချမ်းရေးပါတီ | ဦးကျော်စင် | ၃၂၂၅ | |
| ၃၇။ | ပြည်သူ့ဒီမိုကရေစီပါတီ | ဦးကျော်စင် | ၃၂၂၅ | |
| ၃၈။ | အမျိုးသားဒီမိုကရေစီပါတီသစ်ပါတီ | ဦးကျော်စင် (၃၂၁၀၀၀၀၃) | အထွေထွေအဖွဲ့အစည်း | |
| ၃၉။ | ဗမာပြည်သူ့ပါတီ | ဦးကျော်စင် | ၃၂၂၅ | |
| ၄၀။ | အမျိုးသားဒီမိုကရေစီအဖွဲ့ချုပ် | | | |
| ၄၁။ | မြန်မာ့လူ့ဘောင်သစ်ဒီမိုကရက်တစ်ပါတီ | | | |
| ၄၂။ | မြန်မာအမျိုးသားကွန်ဂရက်ပါတီ | ဦးကျော်စင် | ၃၂၂၅ | |

| | | | | |
|-----|--|--------------------------------|--------------------------------------|--|
| ၄၃။ | ကရင်ဒီမိုကရက်တစ်ပါတီ | ဦးထွန်းလင်းဝင်း (၀၆) | စတုဂံ၊ မလိခမြို့ | |
| ၄၄။ | ဗြိတိသိန်ဒင်းသားပါတီ | ဦးခင်အောင် (၀၁) | မောင်မောင်ကုန်း၊ မန္တလေး | |
| ၄၅။ | ဒီမိုကရေစီနှင့် လူ့အခွင့်အရေးပါတီ | ဦးအောင်ကျော် | စတုဂံ၊ ရေး၊ ၅၁။ | |
| ၄၅။ | လူမျိုးပေါင်းစုံဒီမိုကရေစီပါတီ (ကယားပြည်နယ်) (၆၄) | ဦးအောင်ကျော် | ဥပဇနာ | |
| ၄၆။ | ကယားလူမျိုးဒီမိုကရေစီပါတီ | ဦးအောင်ကျော် | ဥပဇနာ | |
| ၄၇။ | အမျိုးသားတိုးတက်ပြင်ဆင်ရေးပါတီ (၆၆) | ဦးအောင်ကျော် | ဥပဇနာ | |
| ၄၈။ | ကချင်ပြည်နယ်ဒီမိုကရေစီပါတီ | ဦးအောင်ကျော် | (စတုဂံ၊ ရေး၊ ၅၁။) စတုဂံ၊ ရေး၊ ၅၁။ | |
| ၄၉။ | ကချင်အမျိုးသားများဒီမိုကရေစီကွန်ဂရက်ပါတီ | | | |
| ၆၀။ | လီဆူအမျိုးသားဖွံ့ဖြိုးတိုးတက်ရေးပါတီ (၆၉) | ဦးအောင်ကျော် (၂) အောင်ကျော် | ဥပဇနာ | |
| ၆၁။ | ထားဝယ်တိုင်းရင်းသားများပါတီ (၇၀) | ဦးအောင်ကျော် | ဥပဇနာ | |
| ၆၂။ | ဖက်ဒရယ်ပြည်ထောင်စုပါတီ ၇၀ | | | |
| ၆၃။ | ကချင်ဒီမိုကရက်တစ်ပါတီ | | | |
| ၆၄။ | ပြည်ထောင်စုအစိုးရအဖွဲ့ချုပ်ပါတီ | | | |
| ၆၅။ | ရခိုင်အမျိုးသားပါတီ | ဦးအောင်ကျော် | စတုဂံ၊ ရေး၊ ၅၁။ | |
| ၆၆။ | ချင်းဒီမိုကရေစီအဖွဲ့ချုပ် | ဦးအောင်ကျော် | စတုဂံ၊ ရေး၊ ၅၁။ | |
| ၆၇။ | ခမ်း(ခမ်း)အမျိုးသားပါတီ | | | |
| ၆၈။ | လူ့ဘောင်သစ် ဒီမိုကရက်တစ် ပါတီ | | | |
| ၆၉။ | ကရင်အမျိုးသား ပါတီ | | | |
| ၇၀။ | မြန်မာနိုင်ငံ တောင်သူ လယ်သမား အလုပ်သမား ပြည်သူ့ပါတီ | ဦးအောင်ကျော် ၇၉ | ဥပဇနာ | |
| ၇၁။ | | | | |

တိုင်းရင်းသားလက်နက်ကိုင်အဖွဲ့ကိုယ်စားပြုလက်မှတ်ရေးထိုးသူများ

| စဉ် | အဖွဲ့အမည် | အမည် | ရာထူး | လက်မှတ် |
|-----|--|-----------------|-------------------|---|
| ၁။ | ကရင်အမျိုးသားအစည်းအရုံး (KNU) | သေချာလှူစေ့စိုး | ဥက္ကဋ္ဌ KNU |  |
| ၂။ | ကရင်အမျိုးသားအစည်းအရုံး (KNU) | သေက္ခယကျင်းထို | ဒုတိယဥက္ကဋ္ဌ KNU |  |
| ၃။ | သျှမ်းပြည်ပြန်လည်ထူထောင်ရေးကောင်စီ (RCSS) | ဖျော်စိုက် | ဥက္ကဋ္ဌ RCSS |  |
| ၄။ | သျှမ်းပြည်ပြန်လည်ထူထောင်ရေးကောင်စီ (RCSS) | စိုင်းလှ | ဒုတိယဥက္ကဋ္ဌ RCSS |  |
| ၅။ | ကရင်အမျိုးသားအစည်းအရုံး/ ကရင်အမျိုးသားလွတ်မြောက်ရေး တပ်မတော် (ငြိမ်းချမ်းရေးကောင်စီ) (KNU/KNLA-PC) | ဒေဝပျော်လှ | ဥက္ကဋ္ဌ |  |
| ၆။ | ကရင်အမျိုးသားအစည်းအရုံး/ ကရင်အမျိုးသားလွတ်မြောက်ရေး တပ်မတော် (ငြိမ်းချမ်းရေးကောင်စီ) (KNU/KNLA-PC) | သေလေးစေတီ | ဒုတိယဥက္ကဋ္ဌ |  |
| ၇။ | ဒီမိုကရေစီအကျိုးပြုကရင်တပ်မတော် (DKBA) | သေမိုကျော် | ဥက္ကဋ္ဌ |  |
| ၈။ | ဒီမိုကရေစီအကျိုးပြုကရင်တပ်မတော် (DKBA) | သေကျော်စွာ | ဒုတိယဥက္ကဋ္ဌ |  |

KNU, DKBA, KPC, RCSS တို့
တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA)
လက်မှတ်ရေးထိုးခြင်းဆိုင်ရာပူးတွဲသတင်းထုတ်ပြန်ချက်

၂၀၁၅ ခုနှစ်၊ ဩဂုတ်လ (၁၇) ရက်

- ၁။ တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၏ တစ်နိုင်ငံလုံး အပစ်အခတ်ရပ်စဲရေးဆိုင်ရာ အဆင့်မြင့်ညှိနှိုင်းရေးကိုယ်စားလှယ်အဖွဲ့ (SD)နှင့် ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီ (UPWC)တို့၏ ၉ ကြိမ်မြောက် ညှိနှိုင်းအစည်းအဝေးတွင် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) နှင့်ပတ်သက်၍ စာချုပ်ပါ အချက်အလက်များအား အပြီးသတ် ညှိနှိုင်းသဘောတူညီမှု ရရှိခဲ့ပါသည်။
- ၂။ တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA)ကို လက်မှတ်ရေးထိုးခြင်းဖြင့် အောက်ပါအာမခံချက်များကို ရရှိမည်ဖြစ်ပါသည်။
 - (က) မိမိတို့၏လက်နက်ကို ဆက်လက်ကိုင်စွဲထားနိုင်ပြီး၊ မိမိလူမျိုးနှင့် ဒေသကို ဆက်လက် ကာကွယ်နိုင်သည်။
 - (ခ) မတရားအသင်းအဖြစ်ကြေငြာထားခြင်း (၁၇/၁ နှင့် ၁၇/၂)တို့မှ ကင်းလွတ်ခွင့်ရှိမည်ဖြစ်ပြီး၊ နိုင်ငံရေးပြဿနာကို တွေ့ဆုံဆွေးနွေးညှိနှိုင်းခြင်းဖြင့် လွတ်လပ်စွာ အဖြေရှာနိုင်မည် ဖြစ်သည်။
 - (ဂ) ပစ်ခတ်တိုက်ခိုက်မှုဆိုင်ရာ စည်းမျဉ်းစည်းကမ်းများနှင့် စစ်ဘက်ဆိုင်ရာကျင့်ဝတ် (Code of Conduct) များကို အတည်ပြုနိုင်ခြင်းဖြင့်၊ အပစ်အခတ်ရပ်စဲရေးကို စောင့်

ကြည့်ခြင်း (Joint Monitoring of Ceasefire) နှင့် ပဋိပက္ခ ပြန်လည်ဖြစ်ပွားခြင်းကို ကြိုတင်ကာကွယ်နိုင်ရေးအတွက် ပူးတွဲဆောင်ရွက်ခြင်းများ ပြုလုပ်နိုင်မည် ဖြစ်သည်။

- (ဃ) နိုင်ငံရေးဆွေးနွေးပွဲ (Political Dialogue) လုပ်ငန်းစဉ်ကို အကောင်အထည်ဖော် ကျင်းပ ပြုလုပ်နေစဉ်အတွင်းမှာပင် မိမိဒေသအတွင်း လူထုအကျိုးပြုလုပ်ငန်းများကို ဆက်လက် လုပ်ဆောင်နိုင်မည် ဖြစ်သည်။
- (င) တိုင်းရင်းသားလက်နက်ကိုင် အဖွဲ့အစည်းအားလုံးအတူတကွ စုပေါင်း၍ အစိုးရ၊ နိုင်ငံရေးပါတီများ အပါအဝင်၊ အခြားပါဝင်သင့်ပါဝင်ထိုက်သူများနှင့် နိုင်ငံရေး ဆွေးနွေးပွဲများ ကျင်းပနိုင်မည် ဖြစ်သည်။
- (စ) နိုင်ငံရေးဆွေးနွေးပွဲများကို အစိုးရနှင့်သော်လည်းကောင်း၊ နိုင်ငံရေးပါတီများနှင့် သော်လည်းကောင်း ပူးတွဲ၍ စီမံဆောင်ရွက်နိုင်မည်ဖြစ်သည်။ ဤကဲ့သို့ ပူးတွဲစီမံဆောင်ရွက်ခြင်းအားဖြင့် အစုအဖွဲ့တစ်ခုမှ တစ်ဖက်သတ်စီမံဆောင်ရွက်ခြင်းမှ ကာကွယ်နိုင်မည် ဖြစ်သည်။
- (ဆ) ၂၀၀၈ ဖွဲ့စည်းပုံအခြေခံဥပဒေကို နိုင်ငံရေးဆွေးနွေးပွဲများမှတစ်ဆင့် ရရှိလာသည့် သဘောတူညီချက်များနှင့်အညီ ပြင်ဆင်ပြောင်းလဲနိုင်သည့် အခွင့်အရေးများကို ရရှိနိုင်မည် ဖြစ်သည်။

၃။ အကြောင်းအမျိုးမျိုးကြောင့် ပါဝင်လက်မှတ်ရေးထိုးရန် ဆန္ဒရှိသော်လည်း၊ ပါဝင်လက်မှတ်ရေးထိုးနိုင်သေးသည့် အဖွဲ့အစည်းများအတွက် လက်တွေ့ကျသည့်နည်းနာကို အမြန်ဆုံး ရှာဖွေကြရန်နှင့် နိုင်ငံရေးပြဿနာကို နိုင်ငံရေးနည်းလမ်းဖြင့် တွေ့ဆုံဆွေးနွေးကာ စုပေါင်းအဖြေရှာနိုင်မည့်အခွင့်အရေးကို အပြည့်အဝ ဆုပ်ကိုင်ရယူနိုင်ကြလိမ့်မည်ဟု မိမိတို့ ယုံကြည်သည်။

၄။ အချုပ်အားဖြင့်အရေးကြီးဆုံးမှာ တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ်နှင့် ၂၀၁၅ ခုနှစ် ဖေဖော်ဝါရီလ ၁၂ ရက်တွင်အစိုးရ၊ တပ်မတော်၊ လွှတ်တော်ဥက္ကဋ္ဌများ၊ တိုင်းရင်းသားရေးရာဝန်ကြီး ၁၉ ဦး၊ နိုင်ငံရေးပါတီ ၅၅ ပါတီတို့က ပါဝင်လက်မှတ်ရေးထိုးခဲ့ကြသော ငြိမ်းချမ်းရေးနှင့် အမျိုးသားပြန်လည်သင့်မြတ်ရေးဆိုင်ရာ ကတိပြုချက် (Deed of Commitment for Peace and National Reconciliation) တို့တွင်ပါဝင်သည့် မိမိတို့လိုလားသော လွတ်လပ်မှု၊ တန်းတူညီမျှမှုနှင့် တရားမျှတမှုတို့ကို အခြေခံပြီး ပင်လုံစိတ်ဓာတ်နှင့်အညီ ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့် အခွင့်အရေးများ၊ အာမခံချက်များ အပြည့်အဝရှိသော ဒီမိုကရေစီနှင့်ဖက်ဒရယ်စနစ်တို့ကို ဖော်ဆောင်နိုင်ရေး အာမခံချက်များနှင့် ကတိပြုချက်များ ရရှိခြင်းပင်ဖြစ်သည်။

၅။ သို့ဖြစ်ပါ၍ အောက်ဖော်ပြပါ ကရင်မျိုးသားအစည်းအရုံး(KNU)၊ ဒီမိုကရေစီအကျိုးပြု ကရင်တပ်မတော် (DKBA)၊ KNU/KNLA ငြိမ်းချမ်းရေးကောင်စီနှင့် သျှမ်းပြည် ပြန်လည်ထူထောင်

ရေးကောင်စီ (RCSS) အဖွဲ့အစည်းတို့သည် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA)ကို အစိုးရနှင့် လက်မှတ်ရေးထိုးရန် ဆုံးဖြတ်ကြောင်း ကြေညာအပ် ပါသည်။

ဗိုလ်ချုပ်ကြီးစောမူတူးစေးဖိုး
ဥက္ကဋ္ဌ
KNU- ကရင်အမျိုးသားအစည်းအရုံး

ဗိုလ်ချုပ် စောမိုရှေး (က/၀၀၀၇)
ဒုတိယဦးစီးချုပ်
ကလိုထူးဘောတပ်ဖွဲ့
(D.K.B.A)

ဗိုလ်ချုပ် စောရင်နု
စစ်ထောက်ချုပ်
ကရင်ငြိမ်းချမ်းရေးကောင်စီ

ဒုဗိုလ်ချုပ်ကြီး စင်ယွက်စစ်
ဥက္ကဋ္ဌ
သျှမ်းပြည်ပြန်လည်ထူထောင်ရေးကောင်စီ

ဆက်သွယ်ရန်
၁။ ကရင်အမျိုးသားအစည်းအရုံး (KNU)

ပဒိုစောကွယ်ထူးဝင်း
၀၈၁၈၀၇၆၂၇၉ (ထိုင်း)
၀၉၄၂၂၁၉၁၉၄၁ (မြန်မာ)

၂။ ဒီမိုကရေစီအကျိုးပြုကရင်တပ်မတော် (DKBA)

ဗိုလ်မှူးစောစိန်ဝင်း
၀၈၃ ၆၃၀ ၁၆၄၅ (ထိုင်း)

၃။ ကရင်ငြိမ်းချမ်းရေးကောင်စီ (KPC)

ဗိုလ်ချုပ်စောရင်နု
၀၈၈ ၄၃၅ ၂၈၆၉ (ထိုင်း)

၄။ သျှမ်းပြည်ပြန်လည်ထူထောင်ရေးကောင်စီ (RCSS)

ဗိုလ်မှူးကြီးစိုင်းလှ
၀၈၆၉၁၂၄၁၀၄ (ထိုင်း)

မတရားအသင်းအဖြစ်မှပယ်ဖျက်ခြင်း

- ကရင်အမျိုးသားအစည်းအရုံး (Karen National Union- KNU)
- မြန်မာနိုင်ငံလုံးဆိုင်ရာ ကျောင်းသားများ ဒီမိုကရက်တစ်တပ်ဦး (All Burma Students Democratic Front- ABSDF)
- ရှမ်းပြည် ပြန်လည်ထူထောင်ရေး ကောင်စီ / ရှမ်းပြည် တပ်မတော် (တောင်ပိုင်း) (Restoration Council of Shan State- RCSS / Shan State Army- South (SSA-S))

တို့အား အကြမ်းဖက်အဖွဲ့မှ ပယ်ဖျက်ခြင်း၊ မတရားအသင်းအဖြစ်မှ ပယ်ဖျက်ခြင်း

နှင့် ၎င်း၏ နောက်ဆက်တွဲထုတ်ပြန်ချက်



ပြည်ထောင်စုသမ္မတမြန်မာနိုင်ငံတော်

ပြည်ထဲရေးဝန်ကြီးဌာန

အမိန့်ကြော်ငြာစာအမှတ်(၂/၂၀၁၅)

၁၃၇၇ ခုနှစ်၊ တော်သလင်းလပြည့်ကျော် (၁၄) ရက်

၂၀၁၅ ခုနှစ်၊ အောက်တိုဘာလ(၁၂) ရက်

မတရားအသင်းအဖြစ်မှ ပယ်ဖျက်ခြင်း

နိုင်ငံတော်သမ္မတသည် မတရားအသင်းများအက်ဥပဒေအရ မတရားအသင်းများအဖြစ် ကြေညာထားသော အောက်ပါအဖွဲ့အစည်းများအား (၁၂ . ၁၀ . ၂၀၁၅) ရက်နေ့မှစ၍ မတရားအသင်းမှ ပယ်ဖျက်လိုက်သည် -

၁။ ကရင်အမျိုးသားအစည်းအဖွဲ့

(Kayin National Union - KNU)

၂။ မြန်မာနိုင်ငံလုံးဆိုင်ရာ ကျောင်းသားများဒီမိုကရက်တစ်တပ်ဦး

(All Burma Students Democratic Front - ABSDF)

၃။ ရှမ်းပြည် မြန်လည်ထူထောင်ရေးကောင်စီ/ရှမ်းပြည်တပ်မတော်(တောင်ပိုင်း)

(Restoration Council of Shan State -[RCSS]/Shan State Army - South-[SSA-S])

အမိန့်အရ -

ဗိုလ်ယဇ်လှိုင်အောင် ကိုကို

ပြည်ထောင်စုဝန်ကြီး



ပြည်ထောင်စုသမ္မတမြန်မာနိုင်ငံတော်

ပြည်ထဲရေးဝန်ကြီးဌာန

အမိန့်ကြော်ငြာစာအမှတ်(၃ / ၂၀၁၅)

၁၃၇၇ ခုနှစ်၊ တော်သလင်းလပြည့်ကျော် (၁၄) ရက်

၂၀၁၅ ခုနှစ်၊ အောက်တိုဘာလ(၁၂) ရက်

အကြမ်းဖက်သူများအဖြစ်မှ ပယ်ဖျက်ခြင်း

နိုင်ငံတော်သမ္မတသည် အကြမ်းဖက်တိုက်ဖျက်ရေးဥပဒေအရ အကြမ်းဖက်သူများအဖြစ်မှ ကြေညာထားသော အောက်ပါအဖွဲ့အစည်းများအား (၁၂.၁၀.၂၀၁၅)ရက်နေ့မှစ၍ အကြမ်းဖက်သူများအဖြစ်မှ ပယ်ဖျက်လိုက်သည် -

- ၁။ မြန်မာနိုင်ငံလုံးဆိုင်ရာ ကျောင်းသားများဒီမိုကရက်တစ်တပ်ဦး
(All Burma Students Democratic Front - ABSDF)
- ၂။ ရှမ်းပြည် ပြန်လည်ထူထောင်ရေးကောင်စီ/ရှမ်းပြည်တပ်မတော်(တောင်ပိုင်း)
(Restoration Council of Shan State -(RCSS)/ Shan State Army - South-(SSA-S))

အမိန့်အရ -

ဒုတိယဗိုလ်ချုပ်ကြီး ကိုကို
ပြည်ထောင်စုဝန်ကြီး



ပြည်ထောင်စုသမ္မတမြန်မာနိုင်ငံတော်
သတင်းထုတ်ပြန်ရေးအဖွဲ့

သတင်းထုတ်ပြန်ချက် (၉ / ၂၀၁၅)
၁၃၇၇ ခုနှစ်၊ တော်သလင်းလပြည့်ကျော် ၁၅ ရက်
(၂၀၁၅ ခုနှစ်၊ အောက်တိုဘာလ ၁၃ ရက်)

၁။ ပြည်ထောင်စုသမ္မတမြန်မာနိုင်ငံတော်အစိုးရသည် အမျိုးသား ပြန်လည်သင့်မြတ်ရေး၊ တိုင်းပြည်ဖွံ့ဖြိုးတိုးတက်ရေးနှင့် လက်နက်ကိုင်ပဋိပက္ခများကို စားပွဲဝိုင်းတွင် ဆွေးနွေးညှိနှိုင်း အဖြေရှာနိုင်ရေးအလို့ငှာ ၂၀၁၁ ခုနှစ်၊ သြဂုတ်လ(၁၈) ရက်နေ့တွင် တစ်နိုင်ငံလုံးသို့ ငြိမ်းချမ်းရေး ဖိတ်ခေါ်ခဲ့ပါသည်။

၂။ တိုင်းရင်းသား လက်နက်ကိုင်အဖွဲ့ (၁၅)ဖွဲ့နှင့် တစ်ဖွဲ့ချင်း ပြည်နယ်အဆင့်၊ ပြည်ထောင်စု အဆင့် ဆွေးနွေးပွဲများ ပြုလုပ်ခဲ့ပြီး သဘောတူညီချက် (၃၉)ခု ချုပ်ဆိုခဲ့ပါသည်။ တိုင်းရင်းသား လက်နက်ကိုင်တပ်ဖွဲ့များ၏ အဆိုပြုချက်အရ စုဖွဲ့ဆွေးနွေးမှုကိုလည်း ၂၀၁၃ ခုနှစ်၊ နိုဝင်ဘာလ (၄)ရက်နေ့တွင် စတင်ဆွေးနွေးခဲ့ပြီး တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူညီချက် စာချုပ် (NCA) ကို ၂၀၁၅ ခုနှစ်၊ သြဂုတ်လ(၇) ရက်နေ့တွင် ပြီးစီးခဲ့ပါသည်။

၃။ ပြည်ထောင်စုသမ္မတမြန်မာနိုင်ငံတော်အစိုးရသည် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး စာချုပ်ကြီးကို ချုပ်ဆိုနိုင်ရန်အတွက် တိုင်းရင်းသားလက်နက်ကိုင် (၁၅)ဖွဲ့ကို ဖိတ်ကြားခဲ့ပါသည်။

၄။ ဖိတ်ကြားမှုကို လက်မှတ်ရေးထိုးရန် အတည်ပြုပြန်ကြားခဲ့သော တိုင်းရင်းသားလက်နက်ကိုင် အဖွဲ့ (၈)ဖွဲ့အနက်မှ မတရားအသင်းအဖြစ် ကြေညာထားခဲ့သော ကရင်အမျိုးသားအစည်းအရုံး (KNU)၊ မြန်မာနိုင်ငံလုံးဆိုင်ရာ ကျောင်းသားများဒီမိုကရက်တစ်တပ်ဦး (ABSDF)နှင့် ရှမ်းပြည် ပြန်လည်ထူထောင်ရေးကောင်စီ/ ရှမ်းပြည်တပ်မတော် (တောင်ပိုင်း) (RCSS/ SSA-S)အဖွဲ့ (၃)ဖွဲ့ကို ပြည်ထဲရေးဝန်ကြီးဌာန အမိန့်ကြော်ငြာစာအမှတ် (၂/၂၀၁၅)ဖြင့်လည်းကောင်း၊ အကြမ်းဖက်သူများ အဖြစ် ကြေညာထားခဲ့သော မြန်မာနိုင်ငံလုံးဆိုင်ရာ ကျောင်းသားများဒီမိုကရက်တစ်တပ်ဦး (ABSDF)နှင့် ရှမ်းပြည်ပြန်လည်ထူထောင်ရေးကောင်စီ/ ရှမ်းပြည်တပ်မတော်(တောင်ပိုင်း) (RCSS/ SSA-S) အဖွဲ့တို့အား ပြည်ထဲရေးဝန်ကြီးဌာန အမိန့်ကြော်ငြာစာအမှတ် (၃/၂၀၁၅)ဖြင့် လည်းကောင်း ၂၀၁၅ ခုနှစ်၊ အောက်တိုဘာလ (၁၂)ရက်နေ့တွင် ပယ်ဖျက်ကြောင်း ကြေညာခဲ့ပါသည်။

၅။ သို့ဖြစ်၍ ကရင်အမျိုးသားအစည်းအရုံး (KNU)၊ မြန်မာနိုင်ငံလုံးရိုင်ရာ ကျောင်းသားများ ဒီမိုကရက်တစ်တပ်ဦး (ABSDF)နှင့် ရှမ်းပြည်ပြန်လည်ထူထောင်ရေးကောင်စီ/ ရှမ်းပြည်တပ်မတော် (တောင်ပိုင်း) (RCSS/ SSA-S) အဖွဲ့များ၏ လက်အောက်ခံ အဖွဲ့အစည်းများသည်လည်း မတရားအသင်း အဖြစ်မှ ပယ်ဖျက်ပြီး ဖြစ်ပါသည်။

၆။ တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူညီချက်စာချုပ် (NCA)တွင် လက်မှတ် ရေးထိုးမည့် ကျန် တိုင်းရင်းသားလက်နက်ကိုင်အဖွဲ့ (၅)ဖွဲ့ဖြစ်သော (၁) ကရင်အမျိုးသားအစည်း အရုံး/ ကရင်အမျိုးသားလွတ်မြောက်ရေးတပ်မတော် - ငြိမ်းချမ်းရေးကောင်စီ (KNU/ KNLA-PC)၊ (၂) ချင်းအမျိုးသားတပ်ဦး (CNF)၊ (၃) ဒီမိုကရေစီအကျိုးပြု ကရင်တပ်မတော် (DKBA)၊ (၄) ပအိုဝ်းအမျိုးသားလွတ်မြောက်ရေးအဖွဲ့ချုပ်(PNLO)၊ (၅) ရခိုင်ပြည်လွတ်မြောက်ရေးပါတီ (ALP) တို့သည်လည်း မတရား အသင်းအဖြစ်မှ လည်းကောင်း၊ အကြမ်းဖက်သူများ အဖြစ်မှ လည်းကောင်း အကျုံးဝင်မှု မရှိတော့ပါကြောင်း အသိပေး သတင်းထုတ်ပြန်အပ်ပါသည်။

သတင်းထုတ်ပြန်ရေးအဖွဲ့.

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် NCA
လက်မှတ်ရေးထိုးပွဲ အခမ်းအနားတွင်
နိုင်ငံတော်သမ္မတဦးသိန်းစိန် ပြောကြားသည့် မိန့်ခွန်း
(၂၀၁၅ ခုနှစ်၊ အောက်တိုဘာလ၊ ၁၅ ရက်)
နေပြည်တော်

ဒီကနေ့ တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူညီချက်စာချုပ် လက်မှတ်ရေးထိုးပွဲ အခမ်းအနားကို လက်မှတ်ရေးထိုးဖို့ တက်ရောက်လာကြတဲ့ တိုင်းရင်းသားခေါင်းဆောင်ကြီးများ၊ ပြည်တွင်းအသိသက်သေများ၊ နိုင်ငံတကာအသိသက်သေများ၊ မြန်မာနိုင်ငံဆိုင်ရာ နိုင်ငံခြားသံတမန် အကြီးအကဲများ၊ အစိုးရလွှတ်တော်၊ တပ်မတော်မှ ကိုယ်စားလှယ်များ၊ နိုင်ငံရေးပါတီမှ ခေါင်းဆောင်များ၊ အရပ်ဖက်လူမှုအဖွဲ့အစည်းများမှ ကိုယ်စားလှယ်တော်များနှင့် အထူးဖိတ်ကြားထားသော ဧည့်သည်တော်များကို မင်္ဂလာအပေါင်းနှင့် ပြည့်စုံပါစေကြောင်း နှုတ်ခွန်းဆက်ပါရစေ။

ဒီကနေ့ဟာ ကျွန်တော်တို့ မြန်မာနိုင်ငံအတွက် အရေးပါတဲ့ သမိုင်းဝင်နေ့ထူးနေ့မြတ်တစ်ခု ဖြစ်ပါတယ်။ နိုင်ငံတော်ရဲ့ ငြိမ်းချမ်းရေး အနာဂတ်အတွက် လမ်းသစ်တစ်ခုကို ဖွင့်လှစ်နိုင်ခဲ့ပြီး ဖြစ်ပါတယ်။

လွတ်လပ်ရေးရပြီးကတည်းက လက်နက်ကိုင်ပဋိပက္ခတွေ မြန်မာနိုင်ငံမှာ ပေါ်ပေါက်ခဲ့ပါတယ်။ ဒီပဋိပက္ခတွေကြောင့် သောင်းနဲ့ချီတဲ့ နှစ်ဖက်စလုံးက တပ်သားတွေ အသက်ဆုံးရှုံးခဲ့ကြရပါတယ်။ လက်နက်ကိုင် ပဋိပက္ခဒေသတွေမှာ နေထိုင်ကြတဲ့ သိန်းနဲ့ချီသော ပြည်သူတွေဟာ စစ်ဘေးစစ်ဒဏ်ကို ခါးစည်းခံခဲ့ရပါတယ်။ အားလုံးဟာ ကိုယ့်တိုင်းရင်းသား ကိုယ့်ပြည်သူတွေပဲ ဖြစ်ကြပါတယ်။

ကျွန်တော်တို့အစိုးရ တာဝန်စယူခဲ့တဲ့အချိန်မှာ ဒီမိုကရေစီစနစ်ကို ဦးတည်တဲ့ အပြောင်းအလဲတွေကို စတင်လုပ်ဆောင်ခဲ့ပါတယ်။ တစ်ဆက်တည်းမှာ ငြိမ်းချမ်းရေးမရှိဘဲ ဒီမိုကရေစီ အပြောင်းအလဲကိုသွားဖို့ ခက်မယ်ဆိုတာကို သဘောပေါက်ခဲ့ပါတယ်။

ဒါကြောင့် အပစ်အခတ်ရပ်စဲရေးအတွက် ၂၀၁၁ ဩဂုတ်လမှာ အစိုးရကနေ စတင်ကမ်းလှမ်း ခဲ့ပါတယ်။ ၂ နှစ်အတွင်း အစိုးရနဲ့ တိုင်းရင်းသားလက်နက်ကိုင် ၁၄ ဖွဲ့အကြား အပစ်အခတ် ရပ်စဲရေး သဘောတူညီချက်တွေကို ချုပ်ဆိုနိုင်ခဲ့ပါတယ်။ ကချင်ပြည်နယ်အတွင်းက လက်နက်ကိုင် ပဋိပက္ခတွေကို အတော်များများလျှော့ချနိုင်တဲ့ သဘောတူညီချက်တွေကိုလည်း လက်မှတ်ရေးထိုး နိုင်ခဲ့ပါတယ်။

ဒါပေမယ့် ကျွန်တော်တို့ တိုင်းပြည်မှာ ရေရှည်တည်တံ့ခိုင်မြဲတဲ့ ငြိမ်းချမ်းရေးရဖို့ အပစ် အခတ်ရပ်စဲရေးတစ်ခုတည်းနဲ့ မလုံလောက်ပါဘူး။ ကျွန်တော်တို့ရဲ့ နက်နက်ရှိုင်းရှိုင်း ပြဿနာတွေ ကို အဖြေရှာနိုင်ဖို့ နိုင်ငံရေးဆွေးနွေးပွဲတွေ ရှိဖို့လိုပါတယ်။ တစ်ဆက်တည်းမှာပဲ ဆွေးနွေးအဖြေရှာ နေတဲ့ အချိန်အတောအတွင်းမှာ အပစ်အခတ်ရပ်စဲရေး ခိုင်ခိုင်မာမာဖြစ်စေဖို့ လိုအပ်တဲ့ပြင်ဆင်မှုတွေ လိုပါတယ်။ ဒါတွေကို အကောင်အထည်ဖော်နိုင်ဖို့ အဓိကအင်အားစုများ လက်ခံတဲ့ ငြိမ်းချမ်းရေး ဖြစ်စဉ်တစ်ခုရှိဖို့ လိုတယ်ဆိုတာကို ကျွန်တော်တို့ သဘောပေါက်ခဲ့ပါတယ်။

ဒါကြောင့် အပစ်အခတ်ရပ်စဲရေး သဘောတူညီချက်တွေ ဘယ်လောက်ပဲရှိရှိ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူညီချက် (Nationwide Ceasefire Agreement - NCA) ဆိုတဲ့ ခေါင်းစဉ်အောက်မှာ အားလုံးကျယ်ကျယ်ပြန့်ပြန့် လက်ခံထားတဲ့ ငြိမ်းချမ်းရေးဖြစ်စဉ်တစ်ခု ပေါ်လာအောင် ဝိုင်းဝန်းကြိုးစား ညှိနှိုင်းခဲ့ကြတာ ဖြစ်ပါတယ်။

ဒီလိုဆွေးနွေးညှိနှိုင်းခဲ့တဲ့အခါမှာ အစိုးရဖက်က အသိအမှတ်ပြုမထားတဲ့အဖွဲ့တွေ ပါဝင်ခဲ့ ကြပေမယ့် အားလုံးလက်ခံနိုင်တဲ့ ဖြစ်စဉ်တစ်ခု ထွက်ပေါ်လာရမယ်ဆိုတဲ့ ရည်ရွယ်ချက်နဲ့ အားလုံး ပါဝင်ဆွေးနွေးနိုင်အောင် ကြိုးစားခဲ့တာဖြစ်ပါတယ်။ NCA ထဲမှာပါဝင်တဲ့ သဘောတူညီချက် အားလုံးနီးပါးက တိုင်းရင်းသားလက်နက်ကိုင်များဖက်က တင်ပြချက်များအပေါ် အခြေခံပြီး အစိုးရ ဖက်က ညှိနှိုင်းခဲ့တာ ဖြစ်ပါတယ်။

အစိုးရ၊ လွှတ်တော်၊ တပ်မတော်နဲ့ တိုင်းရင်းသားလက်နက်ကိုင် အဖွဲ့အစည်းများမှ ကိုယ် စားလှယ်များရဲ့ ဝိုင်းဝန်းကြိုးပမ်းမှု၊ သည်းခံသဘောထားကြီးမှု၊ အနစ်နာခံ ကြိုးစားအားထုတ်မှုတွေ ကြောင့် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူညီချက်စာချုပ်ကို ပါဝင်ဆွေးနွေးသူတွေ အားလုံးက သဘောတူနိုင်ခဲ့တာ ဖြစ်ပါတယ်။

ကျွန်တော်တို့ အစိုးရအနေနဲ့ကတော့ အားလုံးလက်ခံတဲ့ ငြိမ်းချမ်းရေးဖြစ်စဉ်တစ်ခု ပေါ်ပေါက်လာဖို့က လက်မှတ်ရေးထိုးရေးထက် ပိုပြီးအရေးကြီးပါတယ်။ အားလုံးလက်ခံတဲ့ ငြိမ်း ချမ်းရေးဖြစ်စဉ်တစ်ခုကို အုတ်မြစ်ချနိုင်ရေးက မြန်မာပြည်အနာဂတ်အတွက် အရေးကြီးတဲ့ လုပ်ငန်း စဉ်တစ်ရပ်လို့ ကျွန်တော်တို့အစိုးရက ခံယူပြီး NCA သဘောတူမှုရအောင် အကောင်အထည်ဖော်ခဲ့တာ ဖြစ်ပါတယ်။

ဒါကြောင့် တိုင်းရင်းသားလက်နက်ကိုင်အဖွဲ့အားလုံး မပါနိုင်သေးပေမယ့် ကနဦး ရှေ့ပြေး အနေနဲ့ ပါဝင်ပြီး ရှေ့ဆက်သွားဖို့ အဆင်သင့်ဖြစ်နေတဲ့အဖွဲ့တွေနဲ့ အရင်ဦးစွာ လက်မှတ်ထိုးဖို့ ဆုံးဖြတ်ခဲ့တာပဲ ဖြစ်ပါတယ်။

ဒါပေမယ့် ကျန်နေသေးတဲ့အဖွဲ့တွေ ပါဝင်နိုင်ရေးကို ကျွန်တော်တို့အားလုံး ဆက်လက်ကြိုး

ပမ်းသွားမှာ ဖြစ်ပါတယ်။ သူတို့အတွက်လည်း တံခါးဖွင့်ထားပါတယ်။ သူတို့ကိုယ်တိုင် ပါဝင် ဆွေးနွေးညှိနှိုင်း သဘောတူခဲ့တဲ့အချက်များပေါ်မှာ အုတ်မြစ်ချထားတဲ့ ငြိမ်းချမ်းရေးလုပ်ငန်းစဉ်ဖြစ် တဲ့အတွက်ကြောင့် ဒီဖြစ်စဉ်ကို အကောင်အထည်ဖော်ရာမှာ သူတို့ရဲ့ဆန္ဒတွေကိုလည်း ထင်ဟပ်စေ မှာ ဖြစ်ပါတယ်။ လက်မှတ်မထိုးသေးတဲ့အဖွဲ့တွေ တောင်းဆိုလာရင် ငြိမ်းချမ်းရေးဖြစ်စဉ်ရဲ့ ဆက်လက်လုပ်ဆောင်ရမယ့် လုပ်ငန်းတွေမှာ သူတို့ပါဝင်နိုင်အောင် ကျွန်တော်တို့ အစိုးရအနေနဲ့ ညှိနှိုင်းလုပ်ဆောင်သွားမှာ ဖြစ်ပါတယ်။

အခုတက်ရောက် လက်မှတ်ရေးထိုးကြတဲ့ နိုင်ငံတော်အစိုးရနဲ့ တိုင်းရင်းသားလက်နက် ကိုင်အဖွဲ့များမှ ခေါင်းဆောင်တွေအနေနဲ့ ကျွန်တော်တို့အားလုံးရဲ့ အောင်မြင်မှုကို လှိုက်လှိုက်လှဲလှဲ ဂုဏ်ယူသင့်ပါတယ်။ ဒါပေမယ့် ကျွန်တော်တို့ရဲ့ သမိုင်းတန်ဖိုးက NCA ကို ဘယ်နှစ်ဖွဲ့ လက်မှတ် ရေးထိုးတယ်ဆိုတာထက် အားလုံးလက်ခံထားတဲ့ သဘောတူညီချက်တွေကို ဘယ်လောက် ထိထိ ရောက်ရောက် အကောင်အထည်ဖော်နိုင်လဲဆိုတဲ့ မှတ်ကျောက်အပေါ်မှာ အခြေခံပါလိမ့်မယ်။

NCA ပါ သဘောတူညီချက်တွေကို လက်တွေ့အကောင်အထည်ဖော်မှုအပေါ် အခြေခံပြီး နှစ်ဖက်ကြား ယုံကြည်မှုတည်ဆောက်ရေးကို ပိုမိုခိုင်မာအောင် လုပ်ဆောင်သွားကြဖို့ ဖြစ်ပါတယ်။ ကျန်သေးတဲ့အဖွဲ့တွေအနေနဲ့လည်း NCA ပါ လုပ်ငန်းစဉ်တွေကို အကောင်အထည်ဖော်နိုင်လာ တာနဲ့အမျှ အနှေးနဲ့အမြန်ဆိုသလို ဒီငြိမ်းချမ်းရေးဖြစ်စဉ်မှာ ပါဝင်လာကြမှာ ဖြစ်ပါတယ်။

NCA လက်မှတ်ရေးထိုးပြီး ပေါ်ပေါက်လာမယ့် ငြိမ်းချမ်းရေးလုပ်ငန်းစဉ်တွေက ရှေ့ကို ဆက်သွားဖို့ပဲ ရှိပါတယ်။ နောက်ပြန်လှည့်စရာ မရှိပါဘူး။ ဒါကြောင့် NCA အပေါ် အခြေခံတဲ့ လုပ်ငန်းစဉ်များဟာ မြန်မာပြည် အနာဂတ်သစ်ရဲ့ ရေရှည်တည်တံ့ခိုင်မြဲတဲ့ ငြိမ်းချမ်းရေးရရှိဖို့ တစ်ခုတည်းသော လမ်းကြောင်းအဖြစ် ပေါ်ပေါက်လာမှာ ဖြစ်ပါတယ်။

NCA ဟာ နောင်မျိုးဆက်သစ်တွေရဲ့ အနာဂတ်အတွက် သမိုင်းလက်ဆောင် ဖြစ်ပါတယ်။ ဒါကြောင့် ဒီပွဲကိုစီစဉ်ခဲ့စဉ်အခါမှာ မျိုးဆက်သစ်လူငယ်တွေကိုပါ ဖိတ်ကြားဖို့ ကျွန်တော်တို့ စဉ်းစားခဲ့ပါတယ်။ သူတို့တွေရဲ့ အနာဂတ်အသစ်အတွက် သူတို့ရဲ့ ရှေ့မှောက်မှာ ကျွန်တော်တို့တွေ ကတိကဝတ် ပြုကြတာပဲ ဖြစ်ပါတယ်။ ၂၀၁၄-၂၀၁၅ နှစ်တွေရဲ့ စစ်တမ်းတွေအရ မြန်မာနိုင်ငံရဲ့ လူဦးရေ ၁၀ ရာခိုင်နှုန်းဟာ တိုက်ပွဲဖြစ်ပွားရာဒေသတွေမှာ နေထိုင်ကြပါတယ်။ လူဦးရေ ၄၀ ရာခိုင်နှုန်းဟာ လက်နက်ကိုင်ပဋိပက္ခရဲ့ အကျိုးသက်ရောက်မှုရှိတဲ့ ဒေသတွေမှာ နေထိုင်ကြပါတယ်။ NCA လက်မှတ်ရေးထိုးလိုက်ပြီး လုပ်ငန်းစဉ်တွေကို စတင်အကောင်အထည်ဖော်တာနဲ့ ပဋိပက္ခ ဘေးထွက်ဆိုးကျိုးတွေ ခံစားနေရတဲ့ လူဦးရေရဲ့ ၇၀ ရာခိုင်နှုန်းဟာ ငြိမ်းချမ်းရေးရဲ့ အသီးအပွင့်တွေ ကို အချိန်တိုတိုအတွင်းမှာ ခံစားကြရမှာ ဖြစ်ပါတယ်။

တိုက်ပွဲတွေ လျော့ချရပ်ဆိုင်းနိုင်ဖို့ ‘ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့် ကြီးကြပ်ရေးကော်မတီ (JMC)’ ကို ဖွဲ့စည်းပြီး ထိန်းသိမ်းလုပ်ဆောင်သွားမှာ ဖြစ်ပါတယ်။ တိုက်ပွဲ တွေ မရှိတော့တဲ့အခါ ဒီဒေသတွေမှာ နေထိုင်တဲ့ ပြည်သူလူထုများဟာ အေးအေးချမ်းချမ်းနဲ့ လုပ်ကိုင်စားသောက်နိုင်တော့မှာ ဖြစ်ပါတယ်။

တည်ငြိမ်အေးချမ်းလာတာနဲ့အမျှ နိုင်ငံတော်အစိုးရအနေနဲ့ ဖွံ့ဖြိုးရေးလုပ်ငန်းတွေကို ပိုမို

အကောင်အထည်ဖော်နိုင်မှာ ဖြစ်ပါတယ်။ ပဋိပက္ခအလွန်ဒေသတွေမှာ နိုင်ငံတကာ အထောက်အကူ တွေ၊ လူထုအကျိုးပြုတဲ့ ရင်းနှီးမြုပ်နှံမှုတွေ ဝင်ရောက်လာစေဖို့ ဦးစားပေးလုပ်ဆောင်သွားမှာ ဖြစ်ပါတယ်။

တဆက်တည်းမှာပဲ ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီ (UPDJC) ကို ဖွဲ့စည်းပြီး အမျိုးသားပြန်လည်ရင်ကြားစေရေးကို ဦးတည်ထားတဲ့ နိုင်ငံရေးဆွေးနွေးပွဲများကို အကောင်အထည်ဖော်သွားမှာ ဖြစ်ပါတယ်။ ဒီလုပ်ငန်းစဉ်တွေကို NCA က ပြဋ္ဌာန်းပေးလိုက်တာ ဖြစ်ပါတယ်။

ယခု လက်ငင်းချက်ချင်းမှာပဲ ကျွန်တော်တို့တစ်တွေအကြားမှာ ကြီးမားတဲ့အောင်မြင်မှုကြီး တစ်ခု ရှိနေပါပြီ။ တိုင်းရင်းသားလက်နက်ကိုင်အဖွဲ့များအနေနဲ့ ပြည်ထောင်စုမပြိုကွဲရေး၊ တိုင်းရင်း သား စည်းလုံးညီညွတ်မှု မပြိုကွဲရေးနဲ့ အချုပ်အခြာအာဏာတည်တံ့ခိုင်မြဲရေးဆိုတဲ့ တို့တာဝန် အရေးသုံးပါးကို သဘောတူ လက်ခံခဲ့ကြပါတယ်။ နိုင်ငံတော်အစိုးရဖက်ကလည်း တိုင်းရင်းသားတွေ တောင်းဆိုနေတဲ့ ဒီမိုကရေစီနဲ့ ဖက်ဒရယ်စနစ်ကို အခြေခံတဲ့ နိုင်ငံတော်ကြီးကို တည်ဆောက်ဖို့အတွက် လက်ခံသဘောတူခဲ့ပြီး ဖြစ်ပါတယ်။ မြန်မာပြည်ရဲ့ အစိုးရအဆက်ဆက်မှာ တစ်ခါမှမရှိခဲ့ဘူးတဲ့ ကျွန်တော်တို့အကြား ဘုံလက်ခံထားတဲ့ အနာဂတ်ပန်းတိုင်တစ်ခုကို သဘောတူညီနိုင်ခဲ့တာ ဖြစ်ပါ တယ်။ ဒီဘုံအနာဂတ်ကို အကောင်အထည်ဖော်နိုင်ဖို့အတွက် NCA ပါ သဘောတူညီချက်များကို အကောင်အထည်ဖော်နိုင်ရေးက ကျွန်တော်တို့အားလုံးအတွက် အရေးကြီးတဲ့ သမိုင်းပေးတာဝန်ပဲ ဖြစ်ပါတယ်။ NCA ဆိုတာ ကျွန်တော်တို့ ထားရစ်ခဲ့မယ့် သမိုင်းအမွေ ဖြစ်ပါလိမ့်မယ်။

ဒီကနေ့ကစပြီး ကျွန်တော်တို့အားလုံးဟာ ကျွန်တော်တို့ရဲ့ ဘုံအနာဂတ်အတွက် အတူတကွ တာဝန်ရှိသူတွေ ဖြစ်သွားပါပြီ။ ကျွန်တော်တို့ရဲ့သမိုင်းကို အတူတကွ ပုံဖော်ရေးသား ကြရတော့မှာ ပါ။ သမိုင်းရဲ့ အောင်မြင်မှု ကျရှုံးမှုတွေကို အတူတကွ တာဝန်ခံကြရတော့မှာပါ။ ဒီကနေ့ လက်မှတ် ရေးထိုးတဲ့ NCA စာချုပ်ဟာဆိုရင် ကျွန်တော်တို့အချင်းချင်းအကြားမှာ တည်ဆောက်ရရှိလာတဲ့ ယုံကြည်မှုကို ပြသနိုင်ခဲ့တာ ဖြစ်ပါတယ်။ အနာဂတ်မျိုးဆက်သစ်များအတွက် ငြိမ်းချမ်းရေး အမွေတစ်ခု ချန်ထားနိုင်ခဲ့တာလည်း ဖြစ်ပါတယ်။ ကျွန်တော်တို့အားလုံးရဲ့ စိတ်ရင်းစေတနာအမှန် ကိုလည်း ထင်ထင်ရှားရှား သက်သေထူနိုင်ခြင်းပဲ ဖြစ်ပါတယ်။

နိဂုံးချုပ်အနေနဲ့ NCA လက်မှတ်ရေးထိုးနိုင်ရေးအတွက် ပါဝင်ကြိုးပမ်းဆောင်ရွက်ကြသူ အားလုံးကို အစိုးရအဖွဲ့ကိုယ်စားလှယ်ကောင်း၊ နိုင်ငံသားများ ကိုယ်စားလှယ်ကောင်း ကျေးဇူးတင် ရှိကြောင်း ပြောလိုပါတယ်။ NCA လက်မှတ်ရေးထိုးပွဲကနေ အောင်မြင်တဲ့ အကောင်အထည်ဖော်မှု ဖြစ်လာတဲ့အထိ ကျွန်တော်တို့အားလုံး ဝိုင်းဝန်းကြိုးစား ဆောင်ရွက်ကြဖို့ တိုက်တွန်းရင်း သမိုင်း မှတ်တိုင်ကို အတူတကွ စိုက်ထူကြဖို့ ဆန္ဒပြုလိုက်ပါတယ်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA)
လက်မှတ်ရေးထိုးပွဲအခမ်းအနားတွင် တိုင်းရင်းသားလက်နက်ကိုင်အဖွဲ့အစည်း
များ၏ကိုယ်စားပြောကြားသောကေအဲန်ယူ-ကရင်အမျိုးသားအစည်းအရုံးဥက္ကဋ္ဌ
စောမူတူးစေးဖိုး၏မိန့်ခွန်း

(၂၀၁၅ ခုနှစ်၊ အောက်တိုဘာလ၊ ၁၅ ရက်)
နေပြည်တော်

ချစ်ကြည်လေးစားရပါသော နိုင်ငံတော်သမ္မတကြီးနဲ့တကွ တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ် - NCA လက်မှတ်ရေးထိုးပွဲ အခမ်းအနားကို တက်ရောက်လာကြတဲ့ နိုင်ငံတော်အကြီးအကဲများ၊ တပ်မတော်ကာကွယ်ရေးဦးစီးချုပ်နဲ့ တပ်မတော်အရာရှိကြီးများ၊ လွှတ်တော်နာယကများနဲ့ လွှတ်တော်ကိုယ်စားလှယ်များ၊ သက်သေအဖြစ် ပါဝင်လက်မှတ်ရေးထိုး ကြမယ့် နိုင်ငံတကာမှ အသိသက်သေ ကိုယ်စားလှယ်များ၊ ပြည်တွင်းမှ အသိသက်သေကိုယ်စားလှယ် များ၊ မြန်မာ့ငြိမ်းချမ်းရေးလုပ်ငန်းစဉ်ကို ဘက်ပေါင်းစုံကနေ တစ်စိုက်မတ်မတ် အထောက်အကူ ပြုနေကြတဲ့ နိုင်ငံတကာမှ ကိုယ်စားလှယ်များ၊ သံတမန်များ၊ အထူးဖိတ်ကြားခြင်းခံရတဲ့ ပြည်တွင်း၊ ပြည်ပနေသည့်သည်တော်များနဲ့ တိုင်းရင်းသား ညီအစ်ကို မောင်နှမများ၊ တိုင်းရင်းသားလက်နက်ကိုင် အဖွဲ့အစည်းအသီးသီးများမှ ခေါင်းဆောင်များ၊ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘော တူစာချုပ် - NCA ရရှိရေးအတွက် ညှိနှိုင်းဆွေးနွေးပွဲတလျှောက်မှာ အင်တိုက်အားတိုက်ပါဝင်ခဲ့ကြတဲ့ နှစ်ဖက်သော ခေါင်းဆောင်ကိုယ်စားလှယ်များ၊ အလုပ်အဖွဲ့များ၊ အထောက်အကူ ပြုသူများအားလုံးနဲ့ သတင်းမီဒီယာများအားလုံးကို မင်္ဂလာအပေါင်းနဲ့ ပြည့်စုံကြပါစေလို့ ဆုမွန်ကောင်း တောင်းအပ်ပါ တယ်။

ဒီလိုဂုဏ်ရောင်ထွန်းပြောင်တဲ့ သမိုင်းဝင်အခမ်းအနားမှာ လက်မှတ်ရေးထိုးကြမယ့်

တိုင်းရင်းသား လက်နက်ကိုင် အဖွဲ့အစည်းများရဲ့ကိုယ်စား ကျွန်တော့်ကို မိန့်ခွန်းပြောကြားခွင့်ပြုတဲ့ အတွက် များစွာ ဂုဏ်ယူဝမ်းမြောက်ကျေးဇူးဥပကာရ တင်ရှိပါကြောင်း ဦးစွာပြောကြားလိုပါတယ်။

ကျွန်တော်တို့ မြန်မာနိုင်ငံဟာ လွတ်လပ်ရေးရပြီးကတည်းက နှစ်ရှည်လများ ဖြစ်ပွားခဲ့တဲ့ လက်နက်ကိုင်ပဋိပက္ခကို အဆုံးသတ်နိုင်ဖို့ နိုင်ငံတော်အစိုးရမှ ကိုယ်စားလှယ်များနှင့် တိုင်းရင်းသား လက်နက်ကိုင်အဖွဲ့အစည်းများမှ ကိုယ်စားလှယ်များတို့ဟာ ဒီ တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ်- NCA ကိုရရှိခဲ့တာဖြစ်ပြီး သမိုင်းစာမျက်နှာသစ်တစ်ခု ပေါ်ပေါက်စေပါတယ်။ ဒါတွေဟာ အလျှော့အတင်း ပြုလိုတဲ့စိတ်ဓာတ်၊ အခက်အခဲတွေကို အတူတကွ ပူးပေါင်း ဖြေရှင်းလိုတဲ့ဆန္ဒ၊ နိုင်ငံရေး ပြဿနာတွေကို နိုင်ငံရေးနည်းနဲ့ ဖြေရှင်းလိုတဲ့ သန္နိဋ္ဌာန်၊ ဆွေးနွေး ဘက် တစ်ဖက်ဆီမှာ ပါဝင်ခဲ့ကြတဲ့ ကိုယ်စားလှယ်တွေကြား ထိန်းသိမ်းထားနိုင်တဲ့ ညီညွတ်မှုနဲ့ ယုံကြည်မှုတွေကြောင့် ဖြစ်ပါတယ်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်- NCA လက်မှတ်ရေးထိုးခြင်း ဟာ သာမန် အပစ်ရပ်စာချုပ်တရပ်ကို လက်မှတ်ရေးထိုးတာမဟုတ်ဘဲ ဒီမိုကရေစီနဲ့ဖက်ဒရယ် ပြည်ထောင်စု နိုင်ငံထူထောင်ရေး လျှောက်လှမ်းရမယ့် ခရီးရှည်ကြီးရဲ့ ပထမဦးဆုံးသော အရေးကြီး တဲ့ ခြေလှမ်းဖြစ်ပြီး စိန်ခေါ်မှုများစွာကလည်း စောင့်ကြိုနေပါတယ်ဆိုတာကိုလည်း သတိပေးလိုပါတယ်။ ဒါကြောင့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်- NCA ကို ဆက်လက် အကောင်အထည်ဖော်ရာမှာပဲဖြစ်ဖြစ်၊ အချိန်အခက်အခဲကြောင့် ကွဲလွဲနေတဲ့ အယူအဆအချို့ကို တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ်- NCA လက်မှတ်ရေးထိုးအပြီးမှာ အမြန်ဆုံး ဆက်လက်ဆွေးနွေးဘို့ ယူဆောင်သွားရမယ့်အချက်တွေကို ဆွေးနွေးကြရာမှာပဲဖြစ်ဖြစ်၊ ကျွန်တော်တို့အားလုံးဟာ စိတ်ရှည်သည်းခံကာ အခက်အခဲအားလုံးကို နောက်မဆုတ်စတမ်း အတူတကွ ကျော်ဖြတ်ကြဖို့ကိုလည်း သက်ဆိုင်သူအားလုံးကို တောင်းဆိုလိုပါတယ်။

နိုင်ငံရေးဆွေးနွေးပွဲတွေမှာ တိုင်းရင်းသားလက်နက်ကိုင်အဖွဲ့အစည်းများ (EAOs) နဲ့ အစိုးရ၊ လွှတ်တော်၊ တပ်မတော်က ကိုယ်စားလှယ်တွေသာမက နိုင်ငံရေးပါတီတွေနဲ့ အခြားပါဝင်သင့်ပါဝင်ထိုက်တဲ့ ကိုယ်စားလှယ်တွေ ပါဝင်လာကြမှာဖြစ်လို့ မတူကွဲပြားတဲ့ အမြင်သဘောထား အမျိုးမျိုးနဲ့ မလွဲမသွေ ရင်ဆိုင်ကြုံတွေ့လာကြရမှာ ဖြစ်ပါတယ်။ ဒါကြောင့် မိမိတို့အသီးသီးရဲ့ ဆန္ဒသဘောထားတွေကိုသာ ရှေ့တန်းမတင်ဘဲ အပြန်အလှန်လေးစားတန်ဖိုးထားမှုနဲ့ အမျိုးသား ပြန်လည်သင့်မြတ်ရေးကိုဦးတည်ကာ အားလုံးပါဝင်ကြတဲ့ နိုင်ငံရေးဆွေးနွေးပွဲတွေကနေတဆင့် ငြိမ်းချမ်းရေးလုပ်ငန်းစဉ် အောင်မြင်တဲ့အထိ ရလဒ်ကောင်းတွေရရှိဘို့ ကြိုးစားကြရမှာ ဖြစ်ပါတယ်။

တဆက်တည်းမှာပဲ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်- NCA ကို သဘောတူလက်ခံသော်လည်း လတ်တလောပါဝင်လက်မှတ်မရေးထိုးနိုင်သေးတဲ့ တိုင်းရင်းသား လက်နက်ကိုင် အဖွဲ့အစည်းများ ထပ်မံပါဝင်လာရေးလုပ်ငန်းစဉ်တွင် ဖော်ဆောင်ရာမှာလည်း တပ်မတော်အနေနဲ့ အင်အားသုံးတဲ့နည်းထက် ညှိနှိုင်းအဖြေရှာတဲ့နည်းလမ်းကို အသုံးပြုဖို့ အလေး

ထားတောင်းဆို တိုက်တွန်းလိုပါတယ်။ ၎င်းအဖွဲ့အစည်းများပါဝင်လာရေး လမ်းဖွင့်ပေးရာမှာ စစ်ရေးတင်းမာမှု လျှော့ချရေးကို အထောက်အကူပြုမယ့် ယန္တရားဖန်တီးထားခြင်းဟာ အရေးပါပြီး၊ မိမိတို့တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ်မှာ အတူတကွ လက်မှတ်ရေးထိုး ထားကြတဲ့ မိမိတို့ခေါင်းဆောင်တွေအကြား ညှိနှိုင်းပြီး ဝိုင်းဝန်းနည်းလမ်းရှာဖွေ ပါဝင်ကြတို လိုပါတယ်။

နိဂုံးချုပ်အနေနဲ့ မြန်မာ့သမိုင်းမှာ တစ်ကြိမ်တခါမျှ မပေါ်ပေါက်ဘူးသေးတဲ့ နိုင်ငံတော် အစိုးရနဲ့ တိုင်းရင်းသားလက်နက်ကိုင် အဖွဲ့အစည်း ၈ ဖွဲ့အကြား တစ်နိုင်ငံလုံးပစ်ခတ်တိုက်ခိုက် မှု ရပ်စဲလိုက်ခြင်းဟာ ထူးခြားအောင်မြင်တဲ့ ဖြစ်စဉ်တစ်ရပ်ဖြစ်ပြီး “သမိုင်းစာမျက်နှာသစ်” ဖွင့်လိုက်ပြီလို့လဲ ဆိုနိုင်ပါတယ်။

ဒါကြောင့် မိမိတို့ရဲ့သက်တမ်းတလျှောက်မှာ ခါးသီးစွာတွေ့ကြုံခံစားလာခဲ့ကြရတဲ့ လက် နက်ကိုင်ပဋိပက္ခရဲ့ ဆိုးမွေများအားလုံးကို ဒီမှာတင်ပြည်ဖုံးကားချရေး ကြိုးပမ်းကြပြီး အနာဂတ် မျိုးဆက်သစ် ပြည်သူပြည်သား လူငယ်လူရွယ်များအတွက် “ငြိမ်းချမ်းရေး” ဆိုတဲ့ အမွေအနှစ်ကို ချန်ရစ်ထားနိုင်ရန်၊ တရားမျှတမှုနှင့် ဂုဏ်သိက္ခာရှိမှုတို့အပေါ် အခြေခံတဲ့ တာဝန်ယူမှု၊ တာဝန်ခံမှု၊ ပွင့်လင်းမြင်သာမှုရှိမယ့် ငြိမ်းချမ်းရေးလုပ်ငန်းစဉ်အဆက်ဆက်ကို အောင်မြင်အောင် ဆောင်ရွက် နိုင်ရေး သန္နိဋ္ဌာန်ချထားကြဖို့နဲ့ ညှိနှိုင်းဆွေးနွေးပွဲတွေကနေ နိုင်ငံရေးအဖြေထွက်သေးခင်ကာလမှာ ဖိအားပေးမှုတွေကို ရှောင်ကြဉ်ကြကာ ဒီမိုကရေစီနဲ့ ဖက်ဒရယ်စနစ်ကို အခြေခံတဲ့ ပြည်ထောင်စုကို တည်ဆောက်ဖို့ အုတ်မြစ်ချနိုင်ရေးကို မဆုတ်မနစ်ကြိုးပမ်းကြပါစို့လို့ ဒီကနေ့ အခမ်းအနားကို ဂုဏ်ပြုရင်း နိဂုံးချုပ်အပ်ပါတယ်။

တစ်နိုင်ငံလုံးပစ်ခတ်တိုက်ခတ်မှုရပ်စဲရေးသဘောတူစာချုပ် (NCA)

အနစ်ချုပ်

ဝန်ကြီးဦးအောင်မင်း (UAM), ပဒိုကွယ်ထူးဝင်း (PKHW)

- ၁။ (UAM) ဤသဘောတူစာချုပ်သည် တစ်နိုင်ငံလုံးအတိုင်းအတာဆောင်သော ပစ်ခတ်တိုက်ခတ်မှုရပ်စဲရေး အကောင်အထည်ဖော်မှုကိုဦးတည်၍ သဘောတူစာချုပ် ချုပ်ဆိုသော စာချုပ်ဖြစ်သည်နှင့်အညီ ပြည်ထောင်စုတစ်ဝန်းလုံးတွင် အကျိုးသက်ရောက်မှုရှိသည်။
- ၂။ (PKHW) ဤသဘောတူစာချုပ်တွင် ပြည်ထောင်စုသမ္မတမြန်မာနိုင်ငံတော်အစိုးရနှင့် တိုင်းရင်းသား လက်နက်ကိုင် အဖွဲ့အစည်းများအကြား ယခင်ကချုပ်ဆိုခဲ့သော သဘောတူညီချက်များအား ထပ်လောင်းအသိအမှတ်ပြုခြင်း၊ ပိုမိုခိုင်မာစေခြင်း၊ ထပ်ဆင့်အတည်ပြုခြင်း ဖြစ်ပြီး အခန်း (၇)ခန်းနှင့် အပိုဒ်ပေါင်း (၃၃)ပိုဒ် ပါရှိပါသည်။
- ၃။ (UAM) ဤသဘောတူစာချုပ်သည် ပြည်ထောင်စုမပြိုကွဲရေး၊ တိုင်းရင်းသားစည်းလုံး ညီညွတ်မှု မပြိုကွဲရေးနှင့် အချုပ်အခြာအာဏာတည်တံ့ခိုင်မြဲရေးတို့ကိုရှေးရှု၍ လွတ်လပ်မှု၊ တန်းတူညီမျှမှုနှင့် တရားမျှတမှုတို့ကို အခြေခံပြီး ပင်လုံစိတ်ဓာတ်နှင့်အညီ ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့် အခွင့်အရေးများ၊ အာမခံချက်များ အပြည့်အဝရှိသော ဒီမိုကရေစီနှင့် ဖက်ဒရယ်စနစ်တို့ကို အခြေခံသည့် ပြည်ထောင်စုကို နိုင်ငံရေး ဆွေးနွေးပွဲရလဒ်များနှင့်အညီ တည်ဆောက်သွားရန် ရည်ရွယ်ပါသည်။
- ၄။ (PKHW) ထို့အပြင် နိုင်ငံရေးပြဿနာကို စစ်ရေးဖြင့် ဖြေရှင်းခြင်းမပြုဘဲ နိုင်ငံရေးနည်းဖြင့် ဖြေရှင်းမည့် နိုင်ငံရေးယဉ်ကျေးမှုအသစ်တစ်ရပ် ထူထောင်ပြီး တန်းတူရည်တူ အခွင့်အရေး ရရှိမည့် ရေရှည်တည်တံ့ခိုင်မြဲသော ငြိမ်းချမ်းရေးတည်ဆောက်ရန် သဘောတူကြသည်။ ထိုသို့ဆောင်ရွက်ရာတွင် တိုင်းရင်းသားများ၏ လိုလားချက်များနှင့် သဘောထားဆန္ဒများကိုအခြေခံသည့် နိုင်ငံရေးဆွေးနွေးပွဲများတွင် ပါဝင်သင့်သူအားလုံး ပါဝင်သွားရန် သဘောတူကြသည်။
- ၅။ (UAM) အပစ်အခတ်ရပ်စဲရေးကို ခိုင်ခိုင်မာမာအကောင်အထည်ဖော်နိုင်ရန် နှစ်ဖက်လိုက် နာရမည့် တပ်ပိုင်းဆိုင်ရာကိစ္စရပ်များနှင့် ပြည်သူလူထုကို အကာအကွယ်ပေးရေးအတွက် လိုအပ်သည့်အချက်များကိုလည်း စာချုပ်တွင် အသေးစိတ်ဖော်ပြထားသည်။ ပြည်တွင်းနေရပ် စွန့်ခွာတိမ်းရှောင်သူများ (IDPs) နှင့် ပဋိပက္ခဒဏ်ခံစားရသူများအတွက် လူသားချင်းစာနာမှု ဆိုင်ရာ အကူအညီများပေးနိုင်ရေးကို နှစ်ဖက်ညှိနှိုင်းဆောင်ရွက်ရန် သဘောတူကြပါ

သည်။

- ၆။ (PKHW) သဘောတူညီထားသော စစ်ဘက်ဆိုင်ရာ စည်းမျဉ်းစည်းကမ်းများနှင့် စစ်ဘက်ဆိုင်ရာကျင့်ဝတ်များကို ထိထိရောက်ရောက် လိုက်နာမှုရှိစေရန် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီကို ဖွဲ့စည်းပြီး စောင့်ကြည့်ကြီးကြပ်ရေးလုပ်ငန်းများကို တာဝန်ယူမှု၊ တာဝန်ခံမှု၊ ပွင့်လင်းမြင်သာမှုတို့ဖြင့် အကောင်အထည်ဖော်သွားမည် ဖြစ်ပါသည်။
- ၇။ (UAM) ငြိမ်းချမ်းရေးလုပ်ငန်းစဉ်တစ်ခုလုံးကို အကောင်အထည်ဖော်နိုင်ရေးအတွက် နိုင်ငံရေး လမ်းပြမြေပုံတစ်ခုကိုလည်း သဘောတူညီခဲ့ကြပါသည်။ ပါဝင်သင့်ပါဝင်ထိုက်သူ အားလုံး ပါဝင်မည့် နိုင်ငံရေးဆွေးနွေးပွဲများ ကျင်းပနိုင်ရေးအတွက် ပြည်ထောင်စု ငြိမ်းချမ်းရေးဆွေးနွေးမှု ပူးတွဲကော်မတီကိုဖွဲ့စည်း၍ အကောင်အထည်ဖော်မည်ဖြစ်ပါသည်။ ထိုပူးတွဲကော်မတီက နိုင်ငံရေးဆွေးနွေးပွဲ မူဘောင်ရေးဆွဲ၍ နိုင်ငံရေးဆွေးနွေးပွဲအဆင့်ဆင့်ကို အကောင်အထည် ဖော်ဆောင်သွားမည် ဖြစ်ပါသည်။
- ၈။ (PKHW) ငြိမ်းချမ်းရေးလုပ်ငန်းစဉ်အတွင်း ယုံကြည်မှုတည်ဆောက်နိုင်စေရန် အလို့ငှာ မတရားအသင်းအဖြစ် ကြေညာထားသောအဖွဲ့အစည်းများကို မတရားအသင်းစာရင်းမှ ပယ်ဖျက်ရန် သဘောတူညီခဲ့သည့်အလျောက် ဤစာချုပ်တွင် လက်မှတ်ရေးထိုးသော အဖွဲ့အစည်းများကို အစိုးရက မတရားအသင်းအဖြစ်မှ ပယ်ဖျက်ခဲ့ပါသည်။
- ၉။ (UAM) ထို့အပြင် လက်မှတ်ရေးထိုးကြသော တိုင်းရင်းသားလက်နက်ကိုင် အဖွဲ့အစည်းများသည် မိမိတို့နှင့် သက်ဆိုင်သည့် အပစ်ရပ်နယ်မြေများအတွင်း ဖွံ့ဖြိုးတိုးတက်ရေးနှင့် လုံခြုံရေးဆိုင်ရာကိစ္စရပ်များတွင် မိမိတို့အဖွဲ့အစည်း၏ အတိုင်းအတာအရ တာဝန်ယူနေကြသော အဖွဲ့အစည်းများဖြစ်ကြသည့် အားလျော်စွာ အပစ်အခတ်ရပ်စဲထားပြီး ငြိမ်းချမ်းရေးဆွေးနွေးပွဲများ ကျင်းပအကောင်အထည်ဖော်နေသည့်ကာလအတွင်း ပညာရေး၊ ကျန်းမာရေး၊ လူမှုရေး၊ စီးပွားရေး၊ သဘာဝ ပတ်ဝန်းကျင်ထိန်းသိမ်းရေး၊ တိုင်းရင်းသားလူမျိုးများ၏ ဘာသာစကား၊ စာပေနှင့် ယဉ်ကျေးမှု ထိန်းသိမ်းမြှင့်တင်ရေး၊ ဒေသဆိုင်ရာ တည်ငြိမ်အေးချမ်းရေးနှင့် တရားဥပဒေစိုးမိုးရေး၊ ဒေသဖွံ့ဖြိုးရေးနှင့် မူးယစ်ဆေးဝါး တိုက်ဖျက်ရေး လုပ်ငန်းများအတွက် နှစ်ဖက်မှ ပူးပေါင်းဆောင်ရွက်ရန် သဘောတူညီခဲ့ကြပါသည်။
- ၁၀။ (PKHW) ဤစာချုပ်သည် နိုင်ငံတော်အကြီးအကဲများနှင့် တိုင်းရင်းသားလက်နက်ကိုင် အဖွဲ့အစည်းများ၏ ခေါင်းဆောင်များက လက်မှတ်ရေးထိုးပြီးသည့်အချိန်မှ စတင်၍ အသက်ဝင်မည်ဖြစ်ပြီး ရေရှည်တည်တံ့ခိုင်မြဲသော ငြိမ်းချမ်းရေးကို ဖော်ဆောင်မည့် ပြည်ထောင်စု မြန်မာနိုင်ငံ၏ သမိုင်းဝင် သဘောတူစာချုပ် ဖြစ်ပါသည်။

MICC(2) နေပြည်တော်။
 အောက်တိုဘာလ (၁၅)ရက်၊ ၂၀၁၅ခုနှစ်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေး
သဘောတူစာချုပ်
(Nationwide Ceasefire Agreement)

ပြည်ထောင်စုသမ္မတမြန်မာနိုင်ငံတော်အစိုးရနှင့်
တိုင်းရင်းသားလက်နက်ကိုင်အဖွဲ့အစည်းများအကြားချုပ်ဆိုသော
'တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်'
(Nationwide Ceasefire Agreement)

နိဒါန်း

ပြည်ထောင်စုသမ္မတ မြန်မာနိုင်ငံတော်အစိုးရနှင့် တိုင်းရင်းသားလက်နက်ကိုင် အဖွဲ့အစည်းများအကြား ချုပ်ဆိုသော တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်သည် ပြည်ထောင်စုသမ္မတ မြန်မာနိုင်ငံတော်အစိုးရနှင့် တိုင်းရင်းသားလက်နက်ကိုင်အဖွဲ့အစည်းများအကြား ယခင်က ချုပ်ဆိုခဲ့သော သဘောတူညီချက်များအား ထပ်လောင်း အသိအမှတ်ပြုခြင်း၊ ပိုမိုခိုင်မာစေခြင်း၊ ထပ်ဆင့်အတည်ပြုခြင်းဖြစ်ပြီး ပါဝင်သင့်သူအားလုံးပါဝင်နိုင်သော နိုင်ငံရေး ဆွေးနွေးပွဲများမှတစ်ဆင့် တရားမျှတမှုနှင့် ဂုဏ်သိက္ခာရှိမှုတို့အပေါ် အခြေခံသည့် ရေရှည်တည်တံ့ ခိုင်မြဲသော ငြိမ်းချမ်းရေးကို ဦးတည်သည်။

ဤတစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ် လက်မှတ်ရေးထိုးကြသော ကျွန်ုပ်တို့သည် ရေရှည်တည်တံ့ခိုင်မြဲသော ငြိမ်းချမ်းရေးရရှိရန်အတွက် တာဝန်ယူမှု၊ တာဝန်ခံမှုနှင့် ပွင့်လင်းမြင်သာမှုတို့ကို အခြေခံ၍ ဤသဘောတူစာချုပ်ပါအချက်များကို ပြီးစီးအောင်မြင်သည်အထိ မပျက်မကွက် အတူတကွ ပူးတွဲအကောင်အထည်ဖော် ဆောင်ရွက်သွားရန်အပြန်အလှန် သန္နိဋ္ဌာန် ပြုကြသည်။

အခန်း(၁)
အခြေခံမူများ

၁။ ရေရှည်တည်တံ့ခိုင်မြဲသော ငြိမ်းချမ်းရေးတည်ဆောက်နိုင်ရေးအတွက် အောက်ပါအခြေခံမူများ နှင့်အညီ အကောင်အထည်ဖော် ဆောင်ရွက်သွားရန် သဘောတူသည် -

(က) ပြည်ထောင်စုသမ္မတ မြန်မာနိုင်ငံတော်အား ပြည်ထောင်စု မပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့ကို ရှေးရှု၍ လွတ်လပ်မှု၊ တန်းတူညီမျှမှုနှင့် တရားမျှတမှုတို့ကိုအခြေခံပြီး ပင်လုံစိတ်ဓာတ် နှင့်အညီ ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့် အခွင့်အရေး များ၊ အာမခံချက်များ အပြည့်အဝရှိသော၊ ဒီမိုကရေစီနှင့် ဖက်ဒရယ်စနစ်တို့ကို အခြေခံသည့် ပြည်ထောင်စုကို နိုင်ငံရေးဆွေးနွေးပွဲ ရလဒ်များနှင့်အညီ တည်ဆောက် သွားရန်။

(ခ) မြန်မာနိုင်ငံတွင် သမိုင်းရှည်ကြာဖြစ်ပွားခဲ့သော လက်နက်ကိုင်ပဋိပက္ခများ အဆုံးသတ် နိုင်ရန် ဆွေးနွေးညှိနှိုင်းအဖြေရှာရေး၊ နိုင်ငံရေးပြဿနာကို စစ်ရေးဖြင့် ဖြေရှင်းခြင်း မပြုဘဲ နိုင်ငံရေးနည်းဖြင့် ဖြေရှင်းမည့် နိုင်ငံရေးယဉ်ကျေးမှုသစ်တစ်ရပ် ထူထောင်ပြီး၊ လက်နက်ကိုင်ပဋိပက္ခ အဆုံးသတ်နိုင်ရန် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး ကို ဦးစွာဆောင်ရွက်ရန်။

(ဂ) တိုင်းရင်းသားလူမျိုးပေါင်းစုံ ပူးပေါင်းပါဝင်သော ပြည်ထောင်စုတပ်မတော်ဆိုင်ရာကိစ္စ ရပ်များကို နိုင်ငံရေးတွေ့ဆုံဆွေးနွေးပွဲများတွင် ထည့်သွင်းဆွေးနွေးသွားရန်။

(ဃ) ဤပြည်ထောင်စုအတွင်း နေထိုင်ကြသော နိုင်ငံသားအားလုံးကို လူမျိုးရေး၊ ဘာသာ ရေး၊ ယဉ်ကျေးမှုနှင့် လိင်ကွဲပြားမှုတို့ကြောင့် ခွဲခြားဆက်ဆံခြင်းမပြုဘဲ တန်းတူရည် တူ အခွင့်အရေး ရရှိစေရန်။

(င) နိုင်ငံရေးကိစ္စအလို့ငှာ ဘာသာသာသနာကို အလွဲသုံးစားမပြုရန်၊ နိုင်ငံရေးနှင့် ဘာသာ ရေး ရောယှက်ခြင်းမရှိသည့် နိုင်ငံတော်ကို ထူထောင်ရန်။

(စ) ပြည်ထောင်စုသမ္မတ မြန်မာနိုင်ငံတော်အတွင်း မှီတင်းနေထိုင်ကြသော တိုင်းရင်းသား လူမျိုးများ၏ နောက်ခံသမိုင်း၊ ရိုးရာယဉ်ကျေးမှု၊ စာပေ၊ ဘာသာစကားနှင့် အမျိုးသား လက္ခဏာများ မတူကွဲပြားမှုကို လက်ခံအသိအမှတ်ပြု၍ လူမျိုးပေါင်းစုံ၊ ဘာသာစကား ပေါင်းစုံတို့ဖြင့် ပြည်ထောင်စုလက္ခဏာတစ်ရပ်ကို နိုင်ငံသားအားလုံး စုပေါင်းဖော် ဆောင်ရန်။

(ဆ) ရေရှည်တည်တံ့ခိုင်မြဲသည့် ငြိမ်းချမ်းရေးရရှိရန် ရည်မှန်း၍ တိုင်းရင်းသားများ၏ လိုလားချက်များနှင့် သဘောထားဆန္ဒများကို အခြေခံပြီး ပါဝင်သင့်သူအားလုံး ပါဝင်သည့် နိုင်ငံရေးဆွေးနွေးပွဲများကို ကျင်းပသွားရန်။

(ဇ) ငြိမ်းချမ်းရေးဆွေးနွေးဘက်များအကြား ဝိဝါဒကွဲပြားမှုကို ရေရှည်တည်တံ့ခိုင်မြဲသည့်

ငြိမ်းချမ်းရေးရရှိရန် စိတ်ရင်းစေတနာမှန်ဖြင့် အကျေအလည် ညှိနှိုင်းဖြေရှင်း ဆောင်ရွက်ရန်။

- (ဈ) ဤသဘောတူစာချုပ်တွင် ဖော်ပြပါရှိသည့် နှစ်ဖက်အပြန်အလှန်ထားရှိသော ကတိကဝတ်များကို စောင့်ထိန်းရန်နှင့် ငြိမ်းချမ်းရေးလုပ်ငန်းစဉ်များကို ပွင့်လင်းမြင်သာခြင်း၊ တာဝန်ယူခြင်း၊ တာဝန်ခံခြင်း စသည့်နည်းလမ်းများဖြင့် အကောင်အထည်ဖော်ရန်။
- (ည) ဤသဘောတူစာချုပ်ကြောင့် ဖြစ်ထွန်းလာမည့် တိုးတက်မှုများကို တစ်ဖက်နှင့်တစ်ဖက် အခွင့်အရေးမယူဘဲ သဘောတူစာချုပ်ပါကိစ္စရပ်များကို ထိရောက်စွာ အကောင်အထည်ဖော် ဆောင်ရွက်သွားရန်။
- (ဋ) ပြည်ထောင်စုသမ္မတမြန်မာနိုင်ငံတော်အတွင်း မှီတင်းနေထိုင်ကြသော ပြည်သူလူထု တစ်ရပ်လုံး၏ အသက်၊ အိုးအိမ်၊ စည်းစိမ် လုံခြုံရေးနှင့် ပြည်သူလူထု၏ ဘဝမြှင့်တင်ရေးကို ကြိုးပမ်းဆောင်ရွက်သွားရန်။

အခန်း (၂) ဦးတည်ချက်နှင့် ရည်ရွယ်ချက်များ

- ၂။ ပြည်ထောင်စုအစိုးရနှင့် တိုင်းရင်းသားလက်နက်ကိုင်အဖွဲ့အစည်းများသည် အောက်ပါတို့ကို ဤသဘောတူစာချုပ်၏ ဦးတည်ချက်များနှင့်ရည်ရွယ်ချက်များအဖြစ် သဘောတူသည် -
- (က) ဤစာချုပ်ကို လက်မှတ်ရေးထိုးသူများအကြား ပစ်ခတ်တိုက်ခိုက်မှုရပ်စဲခြင်းအား လက်ခံဆောင်ရွက်ပြီးနောက် တရားမျှတမှုနှင့် ရေရှည်တည်တံ့ခိုင်မြဲသည့် ငြိမ်းချမ်းရေး ရရှိရေးတို့အတွက် နှစ်ဖက်သဘောတူထားသည့် နိုင်ငံရေးဆွေးနွေးရေး မူဘောင်ပေါ်တွင် အခြေခံ၍ ပါဝင်သင့်သူ အားလုံးပါဝင်သော နိုင်ငံရေး တွေ့ဆုံဆွေးနွေးရေး လုပ်ငန်းစဉ်ကို စတင်ရန်။
 - (ခ) ပစ်ခတ်တိုက်ခိုက်မှုရပ်စဲခြင်းဆိုင်ရာ သဘောတူစာချုပ် အကောင်အထည် ဖော်ဆောင်မှုများ၊ ကျင့်ဝတ်စည်းကမ်းများအား လိုက်နာမှုကို စောင့်ကြည့်ရေး၊ ချိုးဖောက်မှုများကို စုံစမ်းစိစစ်ရေးနှင့် ပဋိပက္ခများဖြေရှင်းရေးတို့ကို ဆောင်ရွက်ပေးနိုင်ရေးအတွက် ‘ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ’တစ်ရပ်ကို ဖွဲ့စည်းသွားရန်။
 - (ဂ) ပြည်ထောင်စုအစိုးရနှင့် တိုင်းရင်းသားလက်နက်ကိုင် အဖွဲ့အစည်းများအကြား ချုပ်ဆိုထားသော သဘောတူညီချက်များနှင့် ကတိကဝတ်များကို ထပ်လောင်း အတည်ပြုရန်။
 - (ဃ) တိုင်းရင်းသား လက်နက်ကိုင်အဖွဲ့အစည်း၏ တော်လှန်ရေးကို အခြေခံသည့် နိုင်ငံရေးဆန္ဒကို နားလည်ခြင်းနှင့် ပြည်ထောင်စုစိတ်ဓာတ်ခိုင်မြဲမှုတို့ကို ဦးတည်လျှက်

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ်တွင် ပါဝင်သင့်ပါဝင်ထိုက်သော တိုင်းရင်းသား လက်နက်ကိုင် အဖွဲ့အစည်းများအားလုံး အတူတကွ ပါဝင်လက်မှတ်ရေးထိုးရန်။

အခန်း (၃)

ပစ်ခတ်တိုက်ခိုက်မှုရပ်စဲရေးဆိုင်ရာကိစ္စရပ်များ

- ၃။ ဤသဘောတူစာချုပ်ကို လက်မှတ်ရေးထိုးသည့်နေ့မှစ၍ ၁၄ ရက်အတွင်း တပ်မတော်နှင့် တိုင်းရင်းသား လက်နက်ကိုင်အဖွဲ့အစည်းများမှ တာဝန်ရှိသူများ တွေ့ဆုံညှိနှိုင်းကာ ပစ်ခတ်တိုက်ခိုက်မှု ရပ်စဲရေးဆိုင်ရာကိစ္စရပ်များကို တိကျသော အချိန်ဇယား သတ်မှတ် အကောင်အထည်ဖော်ဆောင်ခြင်းများ ပြုလုပ်သွားရန် သဘောတူသည်။
- ၄။ ဤသဘောတူစာချုပ်ပါ စစ်ဘက်ဆိုင်ရာကျင့်ဝတ်နှင့် ပတ်သက်သည့် နှစ်ဖက်အပြန်အလှန် လိုက်နာကြရမည့် ပစ်ခတ်တိုက်ခိုက်မှုရပ်စဲရေးဆိုင်ရာ ကျင့်ဝတ်စည်းကမ်းများနှင့် သဘောတူညီထားသည့် စစ်ဘက်ဆိုင်ရာ ကျင့်ဝတ်များကို အတိအကျ လိုက်နာဆောင်ရွက်ကြရမည်ဖြစ်ကြောင်းနှင့် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ အဆင့်ဆင့် စိစစ်ခြင်းခံယူရန် သဘောတူသည်။
- ၅။ တပ်မတော်နှင့် တိုင်းရင်းသားလက်နက်ကိုင်အဖွဲ့အစည်းများသည် တပ်ပိုင်းဆိုင်ရာကိစ္စများနှင့် စပ်လျဉ်း၍ အောက်ပါတို့ကို လိုက်နာရန် သဘောတူသည် -
 - (က) အပစ်ရပ်နယ်မြေအတွင်း တစ်ဖက်နှင့်တစ်ဖက်အကြား နယ်မြေစိုးမိုးမှု တပ်လှုပ်ရှားခြင်း၊ ကင်းထောက်ခြင်း၊ အင်အားတိုးချဲ့ခြင်း၊ လက်နက်ကိုင်တိုက်ခိုက်မှုများ၊ မိုင်းထောင်ခြင်းများ၊ အကြမ်းဖက်တိုက်ခိုက်မှုများ၊ ရုပ်ဝတ္ထုပစ္စည်းများ ဖျက်စီးခြင်းနှင့် ထိုးစစ်ဆင်ခြင်းများကို ရပ်ဆိုင်းရန်။
 - (ခ) တစ်ဖက်နှင့်တစ်ဖက်ရန်သူသည့် (သို့မဟုတ်) စော်ကားမှုဖြစ်စေသည့် တိုက်ရိုက် (သို့မဟုတ်) သွယ်ဝိုက်သည့် လုပ်ငန်းရပ်များကို မပြုလုပ်ရ။
 - (ဂ) နေရာချထားရာတွင် လိုအပ်သော အုပ်ချုပ်ထောက်ပံ့ရေး၊ အရေးပေါ်ဆေးကုသရေး၊ တပ်လဲလှယ်ရေးတို့နှင့် ပတ်သက်သည့်လုပ်ဆောင်မှုများမှအပ အပစ်ရပ်နယ်မြေတွင် အင်အားအသစ် ဖြည့်တင်းခြင်း၊ နှစ်ဖက်သဘောတူညီထားသော တပ်စခန်းများမှအပ စခန်းအသစ်များ ထပ်မံဆောက်လုပ်ခြင်းနှင့် လက်နက်ခဲယမ်းများ ထပ်မံဖြည့်တင်းခြင်းများ မပြုလုပ်ရန်နှင့် တိုင်းပြည်ကာကွယ်ရေးအတွက်ဖြစ်စေ၊ ပြည်ပရန် ကာကွယ်ရေးအတွက်ဖြစ်စေ လိုအပ်လာပါက အပစ်ရပ်နယ်မြေအတွင်း ဖော်ပြပါ စစ်ရေးဆိုင်ရာ ပြင်ဆင်မှုများကို နှစ်ဖက်ညှိနှိုင်း၍ ပြုလုပ်သွားရန်။
 - (ဃ) ဘာသာရေးအဆောက်အအုံ၊ စာသင်ကျောင်း၊ ဆေးရုံ၊ ဆေးခန်း၊ ပရဝဏ်များအတွင်း

နှင့် ယဉ်ကျေးမှု ရိုးရာဓလေ့ဆိုင်ရာနေရာ၊ လူထုနှင့်ပတ်သက်သောနေရာများတွင် စစ်ရေးဆိုင်ရာ တပ်စခန်းချခြင်း မပြုလုပ်ရန်။

(င) ငြိမ်းချမ်းရေး တိုးတက်ဖြစ်ပေါ်မှုနှင့်အညီ နှစ်ဖက်တပ်များ ခင်းကျင်းထားသော မိုင်းများကို ရှင်းလင်းရန်နှင့် မိုင်းရှင်းလင်းရေးလုပ်ငန်းစဉ်များကို နိုင်ငံတော်အစိုးရနှင့် တစ်ဆင့်ချင်း ညှိနှိုင်းပြီး ပူးပေါင်းဆောင်ရွက်ရန်။

(စ) အဖွဲ့အစည်းများအကြား ရန်လိုသော ဝါဒဖြန့်ချိမှုများ၊ မမှန်မကန်သော (သို့မဟုတ်) ဂုဏ်သိက္ခာကို ညှိုးနွမ်းစေသော ပြောဆိုမှုများ၊ အသရေဖျက်သည့် ထုတ်ပြန်မှုများကို ပြည်တွင်း၌ သော်လည်းကောင်း၊ ပြည်ပ၌သော်လည်းကောင်း မပြုလုပ်ဘဲ ရှောင် ကျဉ်ရန်။

(ဆ) အပစ်ရပ်နယ်မြေအတွင်း သဘာဝဘေးအန္တရာယ်ကြောင့် ဖြစ်ပေါ်လာသော အရေးပေါ် အခြေအနေများတွင် နှစ်ဖက်ပူးပေါင်းပြီး ကယ်ဆယ်ရေးလုပ်ငန်းများ လုပ်ကိုင်ခြင်း၊ ဆေးဘက်ဆိုင်ရာ ကျန်းမာရေးပစ္စည်းများ အရေးပေါ်ရွှေ့ပြောင်းခြင်းများကို ညှိနှိုင်း လုပ်ဆောင်ရန်။

(ဇ) အပစ်ရပ်နယ်မြေအတွင်း တရားဥပဒေစိုးမိုးရေးကိစ္စကို ညှိနှိုင်းဆောင်ရွက်ရန်နှင့် ပြစ်မှုကျူးလွန်သူများကို ဥပဒေနှင့်အညီဖြစ်စေရန်အတွက် နှစ်ဖက်ညှိနှိုင်း၍ အရေးယူ ဆောင်ရွက်ရန်။

(ဈ) အပစ်ရပ်နယ်မြေများတွင် တပ်ပိုင်းဆိုင်ရာအုပ်ချုပ်မှုကိစ္စများကို ညှိနှိုင်းဆောင်ရွက် ရန်။

(ည) တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် လက်မှတ်ရေးထိုး ပြီးဖြစ်ကြောင်းကို လက်မှတ်ရေးထိုးသည့်အချိန်မှစ၍ ၂၄ နာရီအတွင်း မိမိကွပ်ကဲမှု အောက်အဆင့်ဆင့်သို့ ညွှန်ကြားရန်နှင့် စာချုပ်ပါအချက်အလက်များကို ၅ ရက်အ တွင်း ရှင်းလင်းအသိပေးရန်။

(ဋ) နှစ်ဖက်အောက်ခြေအဆင့်တွင် ဖြစ်ပေါ်သည့် ပဋိပက္ခများအား အင်အားအသုံးပြု၍ ဖြေရှင်းခြင်း မပြုလုပ်ရ။

၆။ တိုင်းရင်းသားလက်နက်ကိုင်တပ်ဖွဲ့များ၏ လူသစ်စုဆောင်းခြင်းကိစ္စကို တစ်နိုင်ငံလုံးပစ်ခတ် တိုက်ခိုက်မှုရပ်စဲရေး သဘောတူစာချုပ် အကောက်အထည်ဖော်မှုနှင့် လုံခြုံရေးဆိုင်ရာပြန်လည် ပေါင်းစည်းရေး လုပ်ငန်းစဉ်များနှင့်အညီ ဆွေးနွေးညှိနှိုင်း အကောင်အထည်ဖော် ဆောင်ရွက် သွားရန်။

ထိပ်တိုက်ရင်ဆိုင်မှုကို ရှောင်ရှားနိုင်ရန်လက်နက်ကိုင်အဖွဲ့များ နေရာချထားခြင်း

၇။ တပ်မတော်နှင့် တိုင်းရင်းသားလက်နက်ကိုင်အဖွဲ့အစည်းများ၏ တပ်ဖွဲ့များသည် ထိပ်တိုက် ရင်ဆိုင်မှုကို ရှောင်ရှားနိုင်ရန် မိမိတို့၏ လက်နက်ကိုင်တပ်ဖွဲ့များ နေရာပြန်လည်ချထားခြင်း

နှင့် စပ်လျဉ်း၍ အောက်ပါအချက်များကို သဘောတူသည်-

- (က) နှစ်ဖက်တိုက်ရိုက်ထိတွေ့ရင်ဆိုင်မှုရှိသော နေရာများတွင် ထိတွေ့ပစ်ခတ်မှု မရှိစေရေး အတွက် စက်ဆက်သွယ်မှု၊ မြေပြင်ဆက်သွယ်မှုနှင့် အခြားဆက်သွယ်မှုနည်းလမ်းများ ရယူလျက် ချက်ချင်းဆောင်ရွက်ရန်။
- (ခ) လက်နက်ကိုင်အဖွဲ့များ နေရာချထားရေး သတ်မှတ်ရာတွင် ထိပ်တိုက်ထိတွေ့ရင်ဆိုင်မှု မဖြစ်စေရေးအတွက် နှစ်ဖက်ညှိနှိုင်းဆောင်ရွက်သွားရန်။
- (ဂ) နှစ်ဖက်ညှိနှိုင်းဆဲနှင့် လက်နက်ကိုင်အဖွဲ့များ နေရာချထားရန် ခက်ခဲနေဆဲဒေသများတွင် နှစ်ဖက်တပ်မှူးများ ပုံမှန်အဆက်အသွယ်ပြုလုပ်၍ ညှိနှိုင်းဆောင်ရွက်သွားရန်။
- (ဃ) တပ်မတော်နှင့် တိုင်းရင်းသားလက်နက်ကိုင်အဖွဲ့အစည်းများသည် မိမိတို့ လက်နက် ကိုင်တပ်ဖွဲ့ဝင်များအား သတ်မှတ်နေရာများတွင်သာ ထားရှိရန်။
- (င) နှစ်ဖက်တိုက်ရိုက်ထိတွေ့ရင်ဆိုင်မှုရှိသောနေရာတွင် ထိတွေ့ပစ်ခတ်မှု မရှိစေရေး အတွက် တပ်စခန်းများ၏ အရေအတွက်ကို ညှိနှိုင်းအကောင်အထည်ဖော် ဆောင်ရွက် ရန်။
- (စ) သက်ဆိုင်ရာတပ်စခန်းနှင့် နယ်မြေတစ်ခုနှင့်တစ်ခုအကြား ဆက်သွယ်ရေးလမ်းကြောင်း လုံခြုံရေးအတွက် တစ်ဖက်နှင့်တစ်ဖက် ဤသဘောတူစာချုပ်ကို အခြေခံ၍ နှစ်ဖက် ညှိနှိုင်း ဆောင်ရွက်ရန်။

တပ်ဖွဲ့ဝင်များလွတ်လပ်စွာသွားလာခွင့်

- ၈။ တပ်မတော်နှင့် တိုင်းရင်းသားလက်နက်ကိုင်အဖွဲ့အစည်းများသည် လွတ်လပ်စွာ သွားလာခွင့် နှင့် စပ်လျဉ်း၍ အောက်ပါအချက်များကို သဘောတူသည် -
 - (က) လုံခြုံရေးအရ ကန့်သတ်ထားသော နေရာများမှအပ မည်သည့်နေရာကိုမဆို လက်နက် ကိုင်ဆောင်ခြင်း မရှိဘဲ လွတ်လပ်စွာ သွားလာခွင့်ပြုရန်။
 - (ခ) တစ်ဖက်အဖွဲ့အစည်းက ထိန်းချုပ်ထားသော နယ်မြေအတွင်း လက်နက်ဖြင့် သွားလာ ရန် လိုအပ်လာပါက နှစ်ဖက်ညှိနှိုင်းသဘောတူညီချက်ဖြင့် သွားလာရန်။

အရပ်သားများကို အကာအကွယ်ပေးခြင်း

- ၉။ တပ်မတော်နှင့် တိုင်းရင်းသားလက်နက်ကိုင်အဖွဲ့အစည်းများသည် အရပ်သားများကို အကာ အကွယ်ပေးခြင်းနှင့် စပ်လျဉ်းသည့် အောက်ပါအချက်များကို လိုက်နာဆောင်ရွက်ရန် သဘောတူသည်-
 - (က) ပြည်သူလူထု၏ စားဝတ်နေရေး၊ ကျန်းမာရေး၊ ပညာရေးနှင့် ဒေသန္တရဖွံ့ဖြိုးတိုးတက်ရေး

တို့အတွက် လိုအပ်သော ပံ့ပိုးကူညီမှုများ ညှိနှိုင်းပူးပေါင်း ဆောင်ရွက်ရန်။

- (ခ) ပြည်သူ့လူထုအား လူတစ်ယောက်၏ ဂုဏ်သိက္ခာကို ထိပါးစေသည့်လုပ်ရပ်၊ အကြမ်းဖက်ခြင်း၊ ဥပဒေမဲ့ဖမ်းဆီးချုပ်နှောင်ခြင်း၊ ပြန်ပေးဆွဲခြင်း၊ ညှဉ်းပန်းနှိပ်စက်ခြင်း၊ လူသားမဆန်စွာ ပြုမူဆက်ဆံခြင်း၊ အကျဉ်းချခြင်း၊ သတ်ဖြတ်ခြင်းနှင့် ဖျောက်ဖျက်ခြင်း မပြုလုပ်ရ။
- (ဂ) ဒေသခံပြည်သူများကို အဓမ္မ နေရပ်စွန့်ခွာစေခြင်း၊ ရွှေ့ပြောင်းစေခြင်း မပြုလုပ်ရ။
- (ဃ) ပြည်သူ့လူထုထံမှ ငွေ၊ ပစ္စည်းဥစ္စာ၊ စားရေရိက္ခာ၊ လုပ်အားနှင့် ဝန်ဆောင်မှုများကို အဓမ္မ တောင်းခံရယူခြင်း မပြုလုပ်ရ။
- (င) ပြည်သူ့လူထုအား အကြောင်းမဲ့ဖြစ်စေ၊ အမှုဆင်ပြီးဖြစ်စေ ဖမ်းဆီးအရေးယူခြင်း၊ အပြစ်ပေးခြင်း လုံးဝမပြုရန်နှင့် ဥပဒေနှင့်အညီ ဆောင်ရွက်ရန်။
- (စ) ဒေသခံများ၏ မြေယာများကို အဓမ္မသိမ်းယူခြင်းနှင့် လွှဲပြောင်းခြင်းများ မပြုလုပ်ရ။
- (ဆ) အများပိုင်ပစ္စည်းများကို ပျက်ဆီးစေခြင်း၊ ခိုးယူခြင်း၊ လုယက်ခြင်းနှင့် ခွင့်ပြုချက်မရှိဘဲ ယူဆောင်ခြင်း မပြုရ။
- (ဇ) ဥပဒေနှင့်အညီ ပညာသင်ကြားရေးဆိုင်ရာ အခွင့်အရေးများကို နှောင့်ယှက်ပိတ်ပင်ခြင်း၊ ပညာရေးဆိုင်ရာ ပစ္စည်းများနှင့်အတူ စာသင်ကျောင်း၊ အဆောက်အအုံများကို ဖျက်ဆီးခြင်း၊ ပညာရေးဝန်ထမ်းများနှင့် ပညာသင်ယူနေသူများကို နှောင့်ယှက်ဟန့်တားခြင်း မပြုလုပ်ရ။
- (ဈ) လူတစ်ဦးချင်း၏ ကျန်းမာရေးဆိုင်ရာအခွင့်အရေးများကို ထိခိုက်စေခြင်း၊ အများပြည်သူနှင့် သက်ဆိုင်သော ကျန်းမာရေးအထောက်အကူပစ္စည်းများ ဥပဒေအရ ခွင့်ပြုထားသည့် အများပြည်သူများအတွက် ဆေးဝါးများ သယ်ယူပို့ဆောင်ခြင်းအား တားမြစ်ခြင်း မပြုလုပ်ရ။
- (ည) ပြည်သူ့လူထု၏ စားနပ်ရိက္ခာစုဆောင်းခြင်း၊ ကုန်ပစ္စည်းများနှင့် ကောက်ပဲသီးနှံများကို တစ်ပိုင်တစ်နိုင် သယ်ယူပို့ဆောင်ရောင်းချခြင်း၊ ကူသန်းရောင်းဝယ်ခြင်း လုပ်ငန်းများကို ဟန့်တားနှောင့်ယှက်ခြင်း မပြုလုပ်ရ။
- (ဋ) စာသင်ကျောင်း၊ ဆေးရုံဆေးခန်းများနှင့် ဘာသာရေးအဆောက်အအုံ ပရဂုဏ်များအား အကြောင်းမဲ့ ဖျက်ဆီးခြင်း၊ ပျက်စီးမှုဆိုးကျိုးများ ဖြစ်ပေါ်စေခြင်းနှင့် စစ်ဘက်ဆိုင်ရာ တပ်စခန်းများ ချထားခြင်း မပြုလုပ်ရ။
- (ဌ) ပြည်သူ့လူထု၏ ဘာသာရေး၊ စာပေယဉ်ကျေးမှုနှင့် ဓလေ့ထုံးတမ်းဆိုင်ရာ ထိန်းသိမ်းစောင့်ရှောက်မှုများကို နှောင့်ယှက်ခြင်း၊ ဂုဏ်သိက္ခာညှိုးနွမ်းစေခြင်းနှင့် ပျက်စီးစေခြင်းတို့အား တိုက်ရိုက်ဖြစ်စေ၊ သွယ်ဝိုက်၍ဖြစ်စေ မပြုလုပ်ရ။
- (ဍ) အမျိုးအမီးများအား ဗလက္ကာယပြုခြင်း၊ လိင်အကြမ်းဖက်ခြင်း၊ အဓမ္မသားမယားပြုကျင့်ခြင်း၊ လိင်မှုဆိုင်ရာကျွန်ပြုခြင်း မပြုလုပ်ရ။

- (ဃ) ကလေးငယ်များအား သတ်ဖြတ်ခြင်းနှင့် ကိုယ်အင်္ဂါဖြတ်တောက်ခြင်းများ၊ ကလေးစစ်သားအဖြစ် စုဆောင်းစစ်မှုထမ်းစေခြင်း၊ အဓမ္မပြုခြင်းနှင့် အခြား လိင်ပိုင်းဆိုင်ရာ အကြမ်းဖက်ခြင်း၊ ဖမ်းဆီးခေါ်ဆောင်ခြင်းများ မပြုလုပ်ရ။
- (ဏ) ပြည်သူလူထုကို ကျွန်ပြုခြင်း၊ အဓမ္မခိုင်းစေခြင်း မပြုလုပ်ရ။
- (တ) အပစ်ရပ်နယ်မြေအတွင်းရှိ ပြည်သူလူထု၏ လူမှုဘဝလုံခြုံမှုနှင့် ဖွံ့ဖြိုးတိုးတက်ရေးအတွက် ဆောင်ရွက်ပေးရန်။
- (ထ) အရပ်သားပြည်သူများ စိုးရိမ်ကြောင့်ကြမှုမရှိဘဲ အပစ်ရပ်နယ်မြေများအတွင်း လွတ်လပ်စွာ သွားလာခွင့်ပြုရန်။

လူသားချင်းစာနာမှုဆိုင်ရာအကူအညီများ

- ၁၀။ ပြည်ထောင်စုအစိုးရနှင့် တိုင်းရင်းသားလက်နက်ကိုင်အဖွဲ့အစည်းများသည် လူသားချင်းစာနာမှုဆိုင်ရာ အကူအညီများနှင့် စပ်လျဉ်း၍ အောက်ပါအချက်များကို သဘောတူသည်။
- (က) ပြည်တွင်း နေရပ်စွန့်ခွာ တိမ်းရှောင်သူများ (IDPs) နှင့် ပဋိပက္ခဒဏ် ခံစားရသူများအတွက် လူသားချင်းစာနာမှုဆိုင်ရာ အကူအညီများပေးခြင်းနှင့် စပ်လျဉ်းပြီး NGO နှင့် INGO အဖွဲ့အစည်းများ၏ ကူညီထောက်ပံ့မှုများအား နိုင်ငံတော်အစိုးရ၏ ခွင့်ပြုချက်ဖြင့် လုပ်ငန်းအကောင်အထည်ဖော်ဆောင်ရွက်ရာတွင် သက်ဆိုင်ရာအစိုးရဌာနများ၊ တိုင်းရင်းသားလက်နက်ကိုင် အဖွဲ့အစည်းများနှင့် ဒေသဆိုင်ရာအဖွဲ့အစည်းများအကြား ညှိနှိုင်းဆောင်ရွက်ရန်။
 - (ခ) ပြည်တွင်းနေရပ်စွန့်ခွာတိမ်းရှောင်သူများ (IDPs) အား ၎င်းတို့၏ ဆန္ဒအတိုင်း မူလဒေသများသို့ ပြန်လည်နေထိုင်ခြင်းကို ဦးစားပေးဆောင်ရွက်ရန် သော်လည်းကောင်း၊ သင့်လျော်ရာနေရာတွင် ရွာသစ်တည်ထောင်ပေးစေလိုလျှင် သော်လည်းကောင်း၊ ဘေးကင်းလုံခြုံ၍ လူ့ဂုဏ်သိက္ခာနှင့်အညီဖြစ်စေရန် ဆောင်ရွက်ပေးရမည်။
 - (ဂ) ပြည်တွင်းနေရပ်စွန့်ခွာတိမ်းရှောင်သူများ (IDPs) နှင့် ပြည်တွင်းသို့ ပြန်လည်ဝင်ရောက်လာသည့် ဒုက္ခသည်များအား စိစစ်၍ ပြန်လည်နေရာချထားရေးလုပ်ငန်းစဉ်များကို ပူးတွဲညှိနှိုင်းဆောင်ရွက်ရန်။

အခန်း(၄)

ပစ်ခတ်တိုက်ခိုက်မှုရပ်စဲရေးခိုင်မာအောင်လုပ်ဆောင်ခြင်း

ပစ်ခတ်တိုက်ခိုက်မှုရပ်စဲရေးဆိုင်ရာ

စည်းမျဉ်းစည်းကမ်းများနှင့် စစ်ဘက်ဆိုင်ရာ ကျင့်ဝတ်များ

၁၁။ ဤသဘောတူစာချုပ်ကို လက်မှတ်ရေးထိုးသူများအနေဖြင့် တစ်ဖက်နှင့်တစ်ဖက် အပြန်အလှန် လိုက်နာကြရမည့် စစ်ဘက်ဆိုင်ရာကျင့်ဝတ်များနှင့် ပစ်ခတ်တိုက်ခိုက်မှုရပ်စဲရေးဆိုင်ရာ စည်းမျဉ်းစည်းကမ်းများကို ဤစာချုပ်ပါ သတ်မှတ်ချက်များနှင့်အညီ လက်မှတ်ရေးထိုးပြီး (၁)လအတွင်း အပြီးရေးဆွဲပြဋ္ဌာန်းရန် သဘောတူသည်။

ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ

၁၂။ ဤသဘောတူစာချုပ်အား လိုက်နာရေးအတွက် ညှိနှိုင်းဆောင်ရွက်ပေးရန် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲစောင့်ကြည့်ရေးကော်မတီကို တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေးက အောက်ပါအတိုင်း ဖွဲ့စည်းပေးရမည်။

(က) ဤသဘောတူစာချုပ်အား လိုက်နာရေးအတွက် ညှိနှိုင်းဆောင်ရွက်ပေးရန် ပစ်ခတ်တိုက်ခတ်မှု ရပ်စဲရေးဆိုင်ရာ ပူးတွဲစောင့်ကြည့်ရေးကော်မတီကို ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီအဖွဲ့ဝင်များ၊ တိုင်းရင်းသားလက်နက်ကိုင်အဖွဲ့အစည်းများမှ ကိုယ်စားလှယ်များနှင့် အများယုံကြည်လေးစားသော ပုဂ္ဂိုလ်များဖြင့် ဖွဲ့စည်းတာဝန်ပေးရန် သဘောတူသည်။

(ခ) ကော်မတီကို တစ်နိုင်ငံလုံးပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ၊ ပြည်နယ်အဆင့် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ၊ ဒေသဆိုင်ရာအဆင့် ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီများနှင့် စိစစ်အတည်ပြုရေးအဖွဲ့များ စသည်ဖြင့် အဆင့်ဆင့်ဖွဲ့စည်းသွားမည်။

(ဂ) လက်ရှိငြိမ်းချမ်းရေးဖြစ်စဉ်တွင် ပါဝင်နေသော နိုင်ငံခြားအစိုးရများ၏ ကိုယ်စားလှယ်များနှင့် အပြည်ပြည်ဆိုင်ရာ အဖွဲ့အစည်းများ၏ ကိုယ်စားလှယ်များကို ပစ်ခတ်တိုက်ခိုက်မှုရပ်စဲရေး ပူးတွဲစောင့်ကြည့်ကြီးကြပ်ရေးကော်မတီ အဆင့်ဆင့်တွင် လေ့လာသူအဖြစ်လည်းကောင်း၊ အကြံပေးအဖြစ်လည်းကောင်း၊ နည်းပညာအထောက်အကူပြုအဖြစ်လည်းကောင်း သင့်လျော်သလို ပါဝင်ရန် နှစ်ဖက်သဘောတူညီချက်ဖြင့်

ဆောင်ရွက်ရမည်။

၁၃။ ကော်မတီအဆင့်ဆင့်၏ တာဝန်၊ လုပ်ပိုင်ခွင့်များနှင့် လုပ်ငန်းပိုင်းဆိုင်ရာ အခြေခံမူများမှာ အောက်ပါအတိုင်းဖြစ်သည်-

- (က) ပစ်ခတ်တိုက်ခိုက်မှုရပ်စဲရေးအကောင်အထည်ဖော်ရေးဆိုင်ရာ လုပ်ထုံးလုပ်နည်းများ၊ စံသတ်မှတ်ချက်များ၊ လုပ်ငန်းလမ်းညွှန်များနှင့် ဖွဲ့စည်းပုံ အသေးစိတ်ကို တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေးတွင် ရေးဆွဲပြဋ္ဌာန်း အတည်ပြုရန်။
- (ခ) ပစ်ခတ်တိုက်ခိုက်မှုရပ်စဲရေးဆိုင်ရာ အကောင်အထည်ဖော်ဆောင်ရွက်မှုနှင့် စောင့်ကြည့်မှုလုပ်ငန်းစဉ်များကို တာဝန်ခံဆောင်ရွက်ရန်နှင့် လိုအပ်ပါက တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေးသို့ တင်ပြရန်။
- (ဂ) လူလုပ်နှင့် သဘာဝဘေးအန္တရာယ်များကြောင့် ပြည်တွင်းနေရပ်စွန့်ခွာ တိမ်းရှောင်သူများ (IDPs) နှင့် ပဋိပက္ခဒဏ်ခံစားရသူများအား လူသားချင်းစာနာသည့် အခြေခံအထောက်အပံ့များ ပေးအပ်မှုကို ညှိနှိုင်းဆောင်ရွက်ရန်။
- (ဃ) နှစ်ဖက်သဘောတူထားသည့် တပ်နေရာပြန်လည်ချထားရေး အစီအစဉ် လက်တွေ့အကောင်အထည်ဖော် ဆောင်ရွက်မှုကို စောင့်ကြည့်လေ့လာရန်။
- (င) တစ်နိုင်ငံလုံးအတိုင်းအတာ ပစ်ခတ်တိုက်ခိုက်မှုရပ်စဲရေး အခြေအနေ၊ ဤသဘောတူစာချုပ်၏ တပ်ပိုင်းဆိုင်ရာကိစ္စများ၊ စစ်ဘက်ဆိုင်ရာကျင့်ဝတ်များနှင့် ပစ်ခတ်တိုက်ခိုက်မှု ရပ်စဲရေးဆိုင်ရာ စည်းမျဉ်းစည်းကမ်းများတို့အား ထိန်းသိမ်းလိုက်နာခြင်းနှင့် ပတ်သက်၍ စောင့်ကြည့်လေ့လာခြင်း၊ ပေါ်ပေါက်လာသော အငြင်းပွားမှုများအား ဖြေရှင်းရာတွင် ဘက်လိုက်မှုကင်းပြီး ပွင့်လင်းမြင်သာမှုအခြေခံဖြင့် ငြိမ်းချမ်းရေး လုပ်ငန်းစဉ်ကို အထောက်အကူပြုရန်။

၁၄။ ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ၏ ဆုံးဖြတ်ချက်များကို ချမှတ်ရာတွင် အဖွဲ့ဝင်အားလုံး၏ သဘောတူညီချက်ကို အဖြစ်နိုင်ဆုံး ကြိုးစား၍ ရယူသွားရမည်။

၁၅။ ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီမှ အငြင်းပွားမှုဆိုင်ရာ ကိစ္စရပ်များကို ဖြေရှင်းရမည့်လုပ်ငန်းများ ဆောင်ရွက်နိုင်ရန်အတွက် လိုအပ်သည့် သတင်းအချက်အလက်များ (နိုင်ငံတော်ကာကွယ်ရေး၊ လုံခြုံရေးကိစ္စများမှအပ) တောင်းခံလာပါက ဤသဘောတူစာချုပ်တွင် ချမှတ်ထားသည့် စည်းကမ်းချက်များနှင့်အညီ ဆောင်ရွက်ပေးရန် သဘောတူညီသည်။

ဆက်ဆံရေးရုံးများဖွင့်လှစ်ခြင်း

- ၁၆။ ဤသဘောတူစာချုပ်ကို လက်မှတ်ရေးထိုးကြသော တိုင်းရင်းသား လက်နက်ကိုင်အဖွဲ့အစည်းများ၏ လုပ်ငန်းများ အဆင်ပြေချောမွေ့စွာ ဆောင်ရွက်နိုင်ရန်အတွက် လိုအပ်သော နေရာများတွင် နှစ်ဖက်ညှိနှိုင်း၍လည်းကောင်း၊ ပြည်ထောင်စုအဆင့် ငြိမ်းချမ်းရေး သဘောတူညီချက်တွင် သတ်မှတ်ထားသည့် ဒေသများတွင်လည်းကောင်း ဆက်ဆံရေးရုံးများ ဖွင့်လှစ်သွားရန် သဘောတူသည်။
- ၁၇။ ဆက်ဆံရေးရုံးများတွင် ထားရှိမည့် ဆက်ဆံရေးအရာရှိများသည် အခက်အခဲနှင့် ပြဿနာရပ်များအား လျင်မြန်စွာ ဆက်သွယ်ဖြေရှင်းနိုင်ရန်အတွက် လုပ်ထုံးလုပ်နည်းဆိုင်ရာ လုပ်ငန်းများ ညှိနှိုင်းဆောင်ရွက်သွားရန် သဘောတူသည်။
- ၁၈။ ဆက်ဆံရေးရုံးတွင် တာဝန်ထမ်းဆောင်နေကြသူများနှင့် တိုင်းရင်းသား လက်နက်ကိုင် အဖွဲ့အစည်းများကို လိုအပ်သည့် အကာအကွယ်ပေးရန် သဘောတူသည်။

အခန်း (၅)

နိုင်ငံရေးဆွေးနွေးပွဲဆိုင်ရာ အာမခံချက်များ

- ၁၉။ ဤသဘောတူစာချုပ် လက်မှတ်ရေးထိုးသူများသည် လက်နက်ကိုင် ပဋိပက္ခချုပ်ငြိမ်းရေးနှင့် နိုင်ငံရေးပြဿနာများကို နိုင်ငံရေးနည်းဖြင့် ငြိမ်းချမ်းစွာ အဖြေရှာနိုင်ရေး စတင်ရန် ဤစာချုပ်ကို လက်မှတ်ရေးထိုးပြီးသည့်နောက် စာချုပ်ပါ အခြေခံမူများ၊ အချက်အလက်များနှင့် ကတိကဝတ်များကို အကောင်အထည်ဖော်ဆောင်ရွက်ရန် သဘောတူသည်။

နိုင်ငံရေးလမ်းပြမြေပုံချမှတ်ခြင်း

- ၂၀။ ပြည်ထောင်စုအစိုးရနှင့် တိုင်းရင်းသားလက်နက်ကိုင်အဖွဲ့အစည်းများသည် နိုင်ငံရေး လမ်းပြမြေပုံနှင့်စပ်လျဉ်း၍ အောက်ပါအချက်များကို သဘောတူသည် -
 - (က) တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ် လက်မှတ်ရေးထိုးခြင်း။
 - (ခ) အစိုးရကိုယ်စားလှယ်များနှင့် တိုင်းရင်းသားလက်နက်ကိုင်အဖွဲ့အစည်းများက ‘နိုင်ငံရေး ဆွေးနွေးမှုဆိုင်ရာ မူဘောင်’ (The Framework for Political Dialogue) ကို ရေးဆွဲသဘောတူညီမှု ရယူခြင်း။
 - (ဂ) ထိုမူဘောင်ကို အခြေခံ၍ အမျိုးသားအဆင့် နိုင်ငံရေးဆွေးနွေးပွဲများ ကျင်းပခြင်း။

လုံခြုံရေးဆိုင်ရာ ပြန်လည်ပေါင်းစည်းခြင်းကိစ္စရပ်များ၊ လုပ်ငန်းစဉ်များကို ညှိနှိုင်း ဆွေးနွေးခြင်းနှင့် နှစ်ဖက်သဘောတူညီသော ကြိုတင်ဆောင်ရွက်ဖွယ်ရာများကို လုပ်ဆောင်ခြင်း။

- (ဃ) ပြည်ထောင်စုငြိမ်းချမ်းရေးညီလာခံ ကျင်းပခြင်း။
- (င) ပြည်ထောင်စုသဘောတူစာချုပ် ချုပ်ဆိုခြင်း။
- (စ) ပြည်ထောင်စုလွှတ်တော်သို့ တင်သွင်း၍ အတည်ပြုချက်ရယူခြင်း။
- (ဆ) 'ပြည်ထောင်စုသဘောတူစာချုပ် (Pyidaungsu Accord)' ပါ သဘောတူညီချက်များကို အကောင်အထည်ဖော်ခြင်းနှင့် လုံခြုံရေးဆိုင်ရာ ပြန်လည်ပေါင်းစည်းခြင်း လုပ်ငန်းစဉ်များ အကောင်အထည်ဖော် ဆောင်ရွက်ခြင်း။

နိုင်ငံရေးတွေ့ဆုံဆွေးနွေးခြင်း

၂၁။ အစိုးရနှင့် တိုင်းရင်းသားလက်နက်ကိုင်အဖွဲ့အစည်းများသည် နိုင်ငံရေးတွေ့ဆုံဆွေးနွေးပွဲများနှင့် စပ်လျဉ်း၍ အောက်ပါအချက်များကို သဘောတူသည် -

- (က) ဤသဘောတူစာချုပ်ကို လက်မှတ်ရေးထိုးသူများသည် နိုင်ငံရေးတွေ့ဆုံဆွေးနွေးပွဲများ စတင်ကျင်းပနိုင်ရေးနှင့် စာချုပ်ပါ သဘောတူညီချက်များအား ပူးတွဲဦးဆောင် အကောင်အထည်ဖော်နိုင်ရန်အတွက် ဤစာချုပ်ကို လက်မှတ် ရေးထိုးပြီးပြီးချင်း အောက်ပါတို့ကို ဆောင်ရွက်မည် -
 - (၁) တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်ဆောင်ရွက်ရာ ညှိနှိုင်းအစည်းအဝေးကိုကျင်းပခြင်း။
 - (၂) ထိုအစည်းအဝေးတွင် ပစ်ခတ်တိုက်ခိုက်မှုရပ်စဲရေး ပူးတွဲစောင့်ကြည့်ရေး ကော်မတီ၊ ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီနှင့် အခြားလိုအပ်သော ကော်မတီများကို ဖွဲ့စည်းခြင်း။ (ပြည်ထောင်စု ငြိမ်းချမ်းရေးဆွေးနွေးမှု ပူးတွဲကော်မတီသည် နိုင်ငံရေးဆွေးနွေးမှုဆိုင်ရာ မူဘောင်ရေးဆွဲရန်ကိုလည်း တာဝန်ရှိသည်။)
- (ခ) ပါဝင်လက်မှတ်ရေးထိုးသူများသည် နိုင်ငံရေးဆွေးနွေးပွဲလုပ်ငန်းစဉ်များ၊ ဆွေးနွေးရမည့် အကြောင်းအရာများ၊ ဆွေးနွေးမည့်ပုံစံများနှင့် စပ်လျဉ်း၍ အသေးစိတ်ဖော်ညွှန်းထားသည့် ဆွေးနွေးပွဲမူဘောင်တစ်ရပ်ကို ဤသဘောတူစာချုပ်လက်မှတ်ရေးထိုးပြီးသည့် အချိန်မှစ၍ ရက်ပေါင်း (၆၀) အတွင်း ပါဝင်သင့်ပါဝင်ထိုက်သူများနှင့် ပူးတွဲရေးသား ဖော်ဆောင်ရန်။
- (ဂ) ဤသဘောတူစာချုပ်ကို လက်မှတ်ရေးထိုးသူများသည် နိုင်ငံရေး တွေ့ဆုံဆွေးနွေးပွဲများကို ဤသဘောတူ စာချုပ်လက်မှတ်ရေးထိုးပြီး ရက်ပေါင်း (၉၀)အတွင်း စတင်လုပ်ဆောင်ရန်။

- (ဃ) ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့ကို ထိခိုက်စေမည့် ကိစ္စရပ်များကို ရှောင်ရှား၍ ဤစာချုပ်ပါ အခြေခံမူတွင် သဘောတူညီထားသည့်အချက်များ အပါအဝင် အခြားဆွေးနွေးရမည့် ခေါင်းစဉ်အသေးစိတ်ကို နိုင်ငံရေးဆွေးနွေးပွဲမူဘောင်တွင် ထည့်သွင်းဆွေးနွေး၍ အတည်ပြုရန်။
- (င) သဘောတူညီမှုချမှတ်ရာ၌ နိုင်ငံရေးတွေ့ဆုံဆွေးနွေးမှုလုပ်ငန်းစဉ်တွင် ပါဝင်သော အဖွဲ့အစည်းများမှ ရေရှည်တည်တံ့ခိုင်မြဲသော ငြိမ်းချမ်းရေးအတွက် အာမခံချက်ရှိရေးကို ဦးတည်လျက် ပါဝင်ပတ်သက်နေကြသော အဖွဲ့အစည်းများအကြား အပြုသဘောဆောင်၍ ညှိနှိုင်းအဖြေရှာရန် သဘောတူကြသည်။

အားလုံးပါဝင်သော နိုင်ငံရေးတွေ့ဆုံဆွေးနွေးပွဲများ ကျင်းပခြင်း

- ၂၂။ (က) နိုင်ငံရေးတွေ့ဆုံဆွေးနွေးပွဲ အဆင့်ဆင့်တွင် အားလုံးပါဝင်ရေးမှုကို အခြေခံ၍ အစိုးရအဖွဲ့၊ လွှတ်တော်နှင့် တပ်မတော်တို့၏ ကိုယ်စားလှယ်များ၊ တိုင်းရင်းသား လက်နက်ကိုင် အဖွဲ့အစည်းများ ၏ ကိုယ်စားလှယ်များ၊ တရားဝင် နိုင်ငံရေးပါတီကိုယ်စားလှယ်များ၊ တိုင်းရင်းသားကိုယ်စားလှယ်များနှင့် အခြားပါဝင်သင့်ပါဝင်ထိုက်သော ကိုယ်စားလှယ်များ ပါဝင်ကြရမည်။
- (ခ) တိုင်းရင်းသားကိုယ်စားလှယ်များ၊ အရပ်ဘက်လူ့အဖွဲ့အစည်းများ၊ စီးပွားရေးအသင်းအဖွဲ့များ၊ ပညာရှင်အစုတို့၏ ကိုယ်စားလှယ်များနှင့် အခြားပါဝင်သင့်ပါဝင်ထိုက်သော ကိုယ်စားလှယ်များကို နိုင်ငံရေးတွေ့ဆုံဆွေးနွေးပွဲအဆင့်ဆင့်တွင် သက်ဆိုင်ရာကဏ္ဍအလိုက် သင့်တော်သလို ပါဝင်စေရေးကို နိုင်ငံရေး ဆွေးနွေးပွဲမူဘောင်တွင် ဆွေးနွေး သတ်မှတ်ရမည်။
- (ဂ) နိုင်ငံရေး တွေ့ဆုံဆွေးနွေးပွဲများတွင် ပါဝင်မည့် ကိုယ်စားလှယ်အချိုးအစားကို နိုင်ငံရေး တွေ့ဆုံဆွေးနွေးရေးမူဘောင် ဆွေးနွေးရာတွင် ညှိနှိုင်းဆွေးနွေးမည်။
- (ဃ) ပြည်ထောင်စုညီလာခံမှ ထွက်ပေါ်လာသော ဆုံးဖြတ်ချက်များအပေါ် အခြေခံ၍ ဖွဲ့စည်းပုံအခြေခံဥပဒေ အပါအဝင် ဥပဒေများကို လိုအပ်သလို ပြင်ဆင်ခြင်း၊ ဖြည့်စွက်ခြင်းနှင့် ပယ်ဖျက်ခြင်းများကို လုပ်ထုံးလုပ်နည်းနှင့်အညီ ပြုလုပ်ရန် သဘောတူညီသည်။

၂၃။ နိုင်ငံရေးဆွေးနွေးပွဲများတွင် သင့်တင့်လျောက်ပတ်သော အချိုးအစားဖြင့် အမျိုးသမီး ကိုယ်စားလှယ်များ ပါဝင်နိုင်ရေးအတွက် ဆောင်ရွက်သွားရန် သဘောတူညီသည်။

အခန်း(၆)

ရှေ့ဆက်ဆောင်ရွက်မည့်လုပ်ငန်းစဉ်များ

ယုံကြည်မှုတည်ဆောက်ခြင်းနှင့်စပ်လျဉ်းသည့် ဆောင်ရွက်ရမည့်အချက်များ

၂၄။ (က) အစိုးရသည် မည်သူတစ်ဦးတစ်ယောက် (သို့မဟုတ်) အဖွဲ့အစည်းကိုမျှ ဥပဒေကို ချိုးဖောက်ခြင်းမှအပ ဤပစ်ခတ်တိုက်ခိုက်မှုရပ်စဲရေးသဘောတူစာချုပ် ချုပ်ဆိုရေးနှင့် ငြိမ်းချမ်းရေး လုပ်ငန်းစဉ်တို့တွင် ပါဝင်ဆောင်ရွက်ခြင်းတို့ကြောင့် ဖမ်းဆီးအရေးယူမှုများ မပြုလုပ်ရန် သဘောတူညီသည်။

(ခ) ဤသဘောတူစာချုပ်ကို လက်မှတ်ရေးထိုးကြသော တိုင်းရင်းသားလက်နက်ကိုင် အဖွဲ့အစည်းများ အားလုံးကို မတရားအသင်းအဖြစ် ကြေညာထားခြင်းမှ ပယ်ဖျက်ရေး ဆက်လက်ဆောင်ရွက်သွားရန် သဘောတူသည်။ ဤသဘောတူစာချုပ်ကို လက်မှတ်ရေးထိုးသူများနှင့် ပတ်သက်မှုရှိသည့် မည်သည့်ပုဂ္ဂိုလ် (သို့မဟုတ်) မည်သည့်အဖွဲ့အစည်းကိုမျှ နိုင်ငံရေးပါတီမှတ်ပုံတင်ခြင်း ဥပဒေအရသော်လည်းကောင်း၊ မတရားအသင်းအက် ဥပဒေအရသော်လည်းကောင်း အရေးယူဆောင်ရွက်ခြင်း မပြုလုပ်ရန် သဘောတူ သည်။

(ဂ) နိုင်ငံတော်အနေဖြင့် ဤသဘောတူညီချက်ကို လက်မှတ်ရေးထိုးပြီးသည့်အချိန်တွင် ရှိနေသည့် တိုင်းရင်းသားလက်နက်ကိုင် အဖွဲ့အစည်းများနှင့် ဆက်သွယ်သည်ဟူသော စွပ်စွဲချက်ဖြင့် မတရားအသင်းအက်ဥပဒေအရ အမှုစွဲဆိုခြင်းခံထားရသူများနှင့် အကျဉ်းကျခံနေရသူများ လွတ်မြောက်ရေးအတွက် ဥပဒေနှင့်အညီ ဆောင်ရွက်ပေးရန် သဘောတူသည်။

ကြားကာလအတွင်း ဆောင်ရွက်ရမည့် အစီအစဉ်များ

၂၅။ (က) ဤသဘောတူစာချုပ်တွင် လက်မှတ်ရေးထိုးကြသော တိုင်းရင်းသား လက်နက်ကိုင် အဖွဲ့အစည်းများသည် မိမိတို့နှင့်သက်ဆိုင်သည့် အပစ်ရပ်နယ်မြေများအတွင်း ဖွံ့ဖြိုးတိုးတက်ရေးနှင့် လုံခြုံရေးဆိုင်ရာကိစ္စရပ်များတွင် မိမိတို့အဖွဲ့အစည်း အတိုင်းအတာအရ တာဝန်ယူနေကြသော အဖွဲ့အစည်းများ ဖြစ်ကြသည့်အားလျော်စွာ အပစ်အခတ်ရပ်စဲထားပြီး ငြိမ်းချမ်းရေးဆွေးနွေးပွဲများ ကျင်းပအကောင်အထည်ဖော်နေသည့် ကာလအတွင်း ၎င်းနယ်မြေများတွင် နှစ်ဖက်ညှိနှိုင်းပြီး အောက်ပါကိစ္စရပ်များကို ဆောင်ရွက်သွားရန် သဘောတူသည်-

(၁) ပြည်သူ့လူထု၏ ကျန်းမာရေး၊ ပညာရေး၊ လူမှုရေးနှင့် စီးပွားရေးဆိုင်ရာ အခြေခံဖွံ့ဖြိုးတိုးတက်ရေးလုပ်ငန်းများ၊

- (၂) သဘာဝပတ်ဝန်းကျင်ထိန်းသိမ်းရေးဆိုင်ရာကိစ္စရပ်များ၊
- (၃) တိုင်းရင်းသားလူမျိုးများ၏ ဘာသာစကား၊ စာပေနှင့်ယဉ်ကျေးမှု ထိန်းသိမ်း မြှင့်တင်ရေးဆိုင်ရာ လုပ်ငန်းများ၊
- (၄) ဒေသဆိုင်ရာတည်ငြိမ်အေးချမ်းရေးနှင့် တရားဥပဒေစိုးမိုးရေးဆိုင်ရာ ကိစ္စ ရပ်များ၊
- (၅) ဒေသဆိုင်ရာဖွံ့ဖြိုးရေးနှင့် စွမ်းရည်မြှင့်တင်ရေး လုပ်ငန်းများအတွက် ပြည်တွင်း ပြည်ပ အလှူရှင်အဖွဲ့အစည်းများ၏ အကူအညီရယူခြင်းဆိုင်ရာကိစ္စရပ်များ၊
- (၆) မူးယစ်ဆေးဝါးတိုက်ဖျက်ရေးလုပ်ငန်းများ၊

(ခ) အပစ်ရပ်ဒေသအတွင်း ဒေသခံပြည်သူလူထုအပေါ် အကျိုးသက်ရောက်မှု ကြီးမား သော စီမံကိန်းများကို လုပ်ဆောင်ရန်ရှိပါက သဘာဝသယံဇာတများ ပွင့်လင်းမြင်သာမှု ဖော်ဆောင်ရေးအဖွဲ့ (Extractive Industries Transparency Initiative - EITI) ၏ လုပ်ထုံး လုပ်နည်းများအတိုင်း ဒေသခံပြည်သူလူထုနှင့် ညှိနှိုင်းဆောင်ရွက်သွားရန်နှင့် သက်ဆိုင်ရာ တိုင်းရင်းသားလက်နက်ကိုင်အဖွဲ့အစည်းတို့နှင့် ညှိနှိုင်းအကောင်အထည်ဖော် ဆောင်ရွက် သွားရန်၊

(ဂ) သက်ဆိုင်ရာ ဒေသများတွင် တစ်ဖွဲ့ချင်းစီ သီးခြားဆောင်ရွက်ရန် လိုအပ်သော ကိစ္စရပ်ကို အစိုးရနှင့်သက်ဆိုင်ရာ တိုင်းရင်းသားလက်နက်ကိုင်အဖွဲ့အစည်းများ ညှိနှိုင်း ဆောင်ရွက်သွားရန် သဘောတူသည်။

ပြည်ထောင်စုလွှတ်တော်၌ အတည်ပြုနိုင်ရန်တင်သွင်းခြင်း

၂၆။ ဤသဘောတူစာချုပ်အား ပြည်ထောင်စုလွှတ်တော်သို့ လုပ်ထုံးလုပ်နည်းများနှင့်အညီ တင်သွင်း၍ အတည်ပြုချက်ရရှိရေးအတွက် ဆောင်ရွက်သွားရန် သဘောတူသည်။

အခန်း(၇)

အထွေထွေ

၂၇။ ဤစာချုပ်က လွှမ်းခြုံခြင်းမရှိသော ကိစ္စရပ်များ ရှိလာပါက တိုင်းရင်းသားလက်နက်ကိုင် အဖွဲ့အစည်းများအနေဖြင့် အစိုးရနှင့် သီးခြားစီဆွေးနွေး၍ စာချုပ်၏မူများနှင့် ဆန့်ကျင် ကွဲလွဲခြင်း မရှိစေဘဲ ညှိနှိုင်းဆောင်ရွက်၍ သဘောတူညီမှုရယူနိုင်သည်။

၂၈။ ဤသဘောတူစာချုပ်ကို မြန်မာဘာသာဖြင့်ရေးသားပြီး အင်္ဂလိပ်ဘာသာသို့ ပြန်ဆိုရမည်။ မြန်မာဘာသာနှင့် အင်္ဂလိပ်ဘာသာတို့ တရားဝင်အတည်ဖြစ်မှုသည် တူညီသော်လည်း

စကားရပ်အရ အငြင်းပွားမှုများ ပေါ်ပေါက်လာပါက မြန်မာဘာသာဖြင့် ရေးသားထားသည့် စကားရပ်များအတိုင်းသာ အတည်ဖြစ်ကြောင်း သဘောတူသည်။

၂၉။ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်ဆောင်ရွက်ရာတွင် အောင်မြင်စွာ ဆောင်ရွက်နိုင်ရန်အတွက် လက်မှတ်ရေးထိုးရာတွင် ပါဝင်သော နိုင်ငံတော်အစိုးရနှင့် တိုင်းရင်းသားလက်နက်ကိုင်အဖွဲ့အစည်းများမှ ပူးတွဲ၍ တာဝန်ယူဆောင်ရွက်သွားရန် သဘောတူသည်။ ထိုသို့ အကောင်အထည်ဖော်ရာတွင် ကြုံတွေ့လာသည့် အခက်အခဲများကို ဖြေရှင်းနိုင်ရန် နှစ်ဖက်ကိုယ်စားလှယ်များပါဝင်သော “တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်အကောင်အထည်ဖော်ဆောင်ရွက်ရာညှိနှိုင်းအစည်းအဝေး” ကို ပုံမှန် ကျင်းပ၍ ဖြေရှင်းသွားရန် သဘောတူသည်။

၃၀။ တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် ဆွေးနွေးပွဲများတွင် နှစ်ဖက် သဘောတူညီခဲ့ကြသော အစည်းအဝေးမှတ်တမ်း ဆုံးဖြတ်ချက်များအနက် ကိုးကားရမည့် ဆုံးဖြတ်ချက်များသည် ဤသဘောတူစာချုပ် အကောင်အထည်ဖော်ရာတွင် အကျိုးဝင်ပြီး နှစ်ဖက်ညှိနှိုင်း၍ လိုအပ်သလို ဆောင်ရွက်ရန်သဘောတူသည်။

ညှိနှိုင်းဖြေရှင်းခြင်း

၃၁။ (က) ဤသဘောတူစာချုပ်ပါ လိုက်နာရမည့် တာဝန်များ၊ စည်းကမ်းချက်များနှင့် စပ်လျဉ်း၍ မပြေလည်မှုပေါ်ပေါက်လျှင် သက်ဆိုင်ရာအဖွဲ့အစည်းများသည် ငြိမ်းချမ်းစွာ ဆွေးနွေးညှိနှိုင်းသည့် နည်းလမ်းကို အခြေခံ၍ ဖြေရှင်းရမည်။

(ခ) အပိုဒ်ခွဲ (က) အရ ဖြေရှင်းရာတွင် ပြေလည်မှုမရှိပါက တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်ဆောင်ရွက်ရာ ညှိနှိုင်းအစည်းအဝေးသို့ တင်ပြပြီး ညှိနှိုင်းဖြေရှင်းသွားမည်။

သဘောတူစာချုပ်အကျိုးသက်ရောက်ခြင်း

၃၂။ ဤသဘောတူစာချုပ်သည် နှစ်ဦးနှစ်ဖက် လက်မှတ်ရေးထိုးပြီးသည့်နေ့ရက်တွင် စတင် အကျိုးသက်ရောက်မှုရှိကြောင်း သဘောတူသည်။ ဤသဘောတူစာချုပ် အကောင်အထည်ဖော်မှုအပေါ် ဆန်းစစ်ရန်လိုအပ်ပါက နှစ်ဖက်ညှိနှိုင်းဆောင်ရွက်နိုင်သည်။

သဘောတူစာချုပ်လက်မှတ်ရေးထိုးခြင်း

၃၃။ ပြည်ထောင်စုသမ္မတ မြန်မာနိုင်ငံတော်အစိုးရနှင့် တိုင်းရင်းသားလက်နက်ကိုင်အဖွဲ့အစည်းများအကြား ချုပ်ဆိုသည့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်ကို ၂၀၁၅ ခုနှစ်၊ အောက်တိုဘာလ (၁၅)ရက်နေ့တွင် နှစ်ဦးနှစ်ဖက်မှ လက်မှတ်ရေးထိုးကြပါသည်။

၂။ ဒီမိုကရေစီအကျိုးပြုကရင်တပ်မတော် (DKBA)

ဗိုလ်ချုပ်ကြီး စောလားပွယ် စစ်ဦးစီးချုပ်
ဒုတိယဗိုလ်ချုပ်ကြီး စောမိုရှေး ဒုတိယစစ်ဦးစီးချုပ်
ဗိုလ်မှူး စောစိန်ဝင်း စစ်ဦးစီးမှူး ဒုတိယတန်း

၃။ ကရင်အမျိုးသားအစည်းအရုံး / ကရင်အမျိုးသားလွတ်မြောက်ရေးတပ်မတော် (ငြိမ်းချမ်းရေးကောင်စီ) (KNU/KNLA PC)

ဗိုလ်ချုပ်ကြီး စောဌေးမောင် ဥက္ကဋ္ဌ
ဒုတိယဗိုလ်ချုပ်ကြီး စောထော့လေး ဒုတိယဥက္ကဋ္ဌ
ဗိုလ်ချုပ် စောရင်နု စစ်ထောက်ချုပ်

၄။ ချင်းအမျိုးသားတပ်ဦး (CNF)

ပူးနန်လျန်ထန် ဥက္ကဋ္ဌ
ပူးဇင်ကျုံး အထွေထွေအတွင်းရေးမှူးချုပ်
ဗိုလ်မှူးချုပ် ဟရန်သင်ထိုက် စစ်ဦးစီးချုပ်

၅။ ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO)

ခွန်မြင့်ထွန်း ဥက္ကဋ္ဌ
ဗိုလ်မှူးကြီး ခွန်သူရိန် စစ်ဦးစီးချုပ်
ဗိုလ်မှူးကြီး ခွန်ဥက္က နာယက

၆။ မြန်မာနိုင်ငံလုံးဆိုင်ရာကျောင်းသားများဒီမိုကရက်တစ်တပ်ဦး (ABSDF)

ရဲဘော်သံခဲ ဥက္ကဋ္ဌ
ရဲဘော်မျိုးဝင်း ဒုတိယဥက္ကဋ္ဌ
ရဲဘော်ရဲထွဋ် အတွင်းရေးမှူး(ဗဟိုစစ်ကော်မရှင်)

၇။ ရခိုင်ပြည်လွတ်မြောက်ရေးပါတီ (ALP)

ခိုင်စိုးနိုင်အောင် ဒုတိယဥက္ကဋ္ဌ
ဗိုလ်မှူးချုပ် ခိုင်ထွန်းဝင်း စစ်ဦးစီးချုပ်
စောမြရာဇာလင်း ဗဟိုကော်မတီဝင်

၈။ သျှမ်းပြည်ပြန်လည်ထူထောင်ရေးကောင်စီ (RCSS)

ဒုတိယဗိုလ်ချုပ်ကြီး ယွက်စစ် ဥက္ကဋ္ဌ

ပိုလ်မှူးချုပ် ဘောင်ခေး
ပိုလ်မှူးကြီး စိုင်းလှ

ဒုတိယစစ်ဦးစီးချုပ်
အတွင်းရေးမှူး-၂

ပြည်တွင်းအသိသက်သေများ

- ၁။ ဦးဇော်အေးမောင်၊ တိုင်းရင်းသားရေးရာဝန်ကြီး
- ၂။ ဦးစောထွန်းအောင်မြင့်၊ တိုင်းရင်းသားရေးရာဝန်ကြီး
- ၃။ ဦးခွန်သန်းမြင့်၊ တိုင်းရင်းသားရေးရာဝန်ကြီး
- ၄။ ဦးဝင်းထိန်၊ အမျိုးသားဒီမိုကရေစီအဖွဲ့ချုပ်
- ၅။ ဦးဌေးဦး၊ ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ
- ၆။ ဦးတင်နိုင်သိန်း၊ ပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီ
- ၇။ ဦးခင်မောင်ဆွေ၊ ညီနောင်တိုင်းရင်းသားပါတီများဖက်ဒရေးရှင်း
- ၈။ ဦးသန်းတင်၊ တိုင်းရင်းသားစည်းလုံးညီညွတ်ရေးပါတီ
- ၉။ ဦးစိုင်းအိုက်ပေါင်း၊ ရှမ်းတိုင်းရင်းသားများဒီမိုကရက်တစ်ပါတီ
- ၁၀။ ဦးဇိုဇမ်၊ ညီနောင်တိုင်းရင်းသားပါတီများ ဖက်ဒရေးရှင်း
- ၁၁။ ဒေါ်ချင်းချင်း၊ ညီနောင်တိုင်းရင်းသားပါတီများ ဖက်ဒရေးရှင်း
- ၁၂။ ဦးစောသိန်းအောင်၊ ဖလုံ-စဝေါ်ဒီမိုကရက်စီပါတီ
- ၁၃။ ဦးစောဒယ်နီယယ်၊ လူမျိုးပေါင်းစုံဒီမိုကရေစီပါတီ (ကယားပြည်နယ်)
- ၁၄။ ဒေါ်သန်းသန်းနု၊ ဒီမိုကရက်တစ်ပါတီ (မြန်မာ)
- ၁၅။ ဦးသက်နိုင်ဝင်း၊ စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်
- ၁၆။ ဦးခင်ရီ၊ စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်
- ၁၇။ ဦးမြင့်စိုး၊ စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်
- ၁၈။ ဦးခင်ဇော်ဦး၊ စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်
- ၁၉။ ဦးသန်းဌေး၊ စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်
- ၂၀။ ဦးကိုကိုကြီး၊ ၈၈ မျိုးဆက် (ငြိမ်းချမ်းရေးနှင့် ပွင့်လင်းလူ့အဖွဲ့အစည်း)
- ၂၁။ ဦးမြအေး၊ ၈၈ မျိုးဆက် (ငြိမ်းချမ်းရေးနှင့် ပွင့်လင်းလူ့အဖွဲ့အစည်း)

နိုင်ငံတကာအသိသက်သေများ

- ၁။ တရုတ်ပြည်သူ့သမ္မတနိုင်ငံ
His Excellency Mr. Sun Guoxiang
The Special Envoy on Asian Affaris of the People's Repblic of China

၂။ အိန္ဒိယသမ္မတနိုင်ငံ

His Excellency Shari Ajit Kumar Doval
National Security Advisor of the Republic of India

၃။ ဂျပန်နိုင်ငံ

His Excellency Mr. Yohei SASAKAWA
Special Envoy of the Government of Japan for National Reconciliation in
Myanmar

၄။ ထိုင်းနိုင်ငံ

His Excellency Mr. Apichart Chinwanno
Permanent Secretary of the Ministry of Foreign Affairs and
Special Envoy of the Foreign Minister of Thailand

၅။ ဥရောပသမဂ္ဂ

His Excellency Mr. Roland Kobia
The European Union Ambassador to Myanmar

၆။ ကမ္ဘာ့ကုလသမဂ္ဂ

His Excellency Mr. Vijay Nambiar
United Nations Special Advisor to the Secretary General on Myanmar

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးစာချုပ်ကို လက်မှတ်ရေးထိုးနိုင်ခဲ့ခြင်းအပေါ်ကုလသမဂ္ဂ၊ ဥရောပသမဂ္ဂနှင့် အမေရိကန်နိုင်ငံတို့က ထုတ်ပြန်သောကြေညာချက်များ

နေပြည်တော် အောက်တိုဘာ ၁၆

နိုင်ငံတော်အစိုးရနှင့် တိုင်းရင်းသားလက်နက်ကိုင်အဖွဲ့ရှစ်ဖွဲ့တို့အကြား အောက်တိုဘာ ၁၅ ရက်တွင် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးစာချုပ်ကို လက်မှတ်ရေးထိုးနိုင်ခဲ့ခြင်းအပေါ် ကုလသမဂ္ဂ (UN)၊ ဥရောပသမဂ္ဂ (EU) နှင့် အမေရိကန်ပြည်ထောင်စု (USA) တို့က ကြေညာချက်များ ထုတ်ပြန်ခဲ့ကြသည်။

ကုလသမဂ္ဂ

ကုလသမဂ္ဂအထွေထွေအတွင်းရေးမှူးချုပ် ဘန်ကီမွန်းက မြန်မာနိုင်ငံတွင်ပြုလုပ်သော ပစ်ခတ်တိုက်ခိုက်မှုရပ်စဲရေး သဘောတူညီချက်တစ်ရပ် လက်မှတ်ရေးထိုးခြင်းကို သမိုင်းမှတ်တိုင် တစ်ခုအဖြစ် အောက်တိုဘာလ ၁၅ ရက်တွင် ကြိုဆိုလိုက်ပြီး လာမည့်ရွေးကောက်ပွဲမှ ပေါ်ပေါက်လာ မည့် အစိုးရသစ်အနေဖြင့် လက်ရှိညှိနှိုင်းစေ့စပ်ရေးလမ်းကြောင်းအပေါ် ဆက်လက်လျှောက်လှမ်းမည် ဟု မျှော်လင့်ပါကြောင်း ဖော်ပြထားသည်။

ကုလသမဂ္ဂအနေဖြင့် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးနှင့် ပြီးပြည့်စုံသော နိုင်ငံရေးဆွေးနွေးပွဲတစ်ရပ် စတင်လိုက်ခြင်းသည် အသက်ပေါင်းများစွာ ဆုံးရှုံးစေပြီး ထောင်ပေါင်း များစွာသော ပြည်သူများ နေအိမ်စွန့်ခွာခဲ့ရသည့် ဆယ်စုနှစ်များစွာသော ပြည်တွင်းစစ်ကာလများ နောက်ပိုင်း ရေရှည်တည်တံ့ခိုင်မြဲသော ငြိမ်းချမ်းရေးလမ်းကြောင်းသစ်တစ်ရပ် ဖော်ဆောင်နိုင်မည်ဟု အသိအမှတ်ပြု ယုံကြည်ကြောင်း NCA လက်မှတ်ရေးထိုးအပြီးတွင် ထုတ်ပြန်သည့် ကြေညာချက်

တစ်ရပ်၌ ဘန်ကီမွန်းက ထည့်သွင်းပြောကြားခဲ့သည်။

ဒီမိုကရေစီနှင့် တန်းတူညီမျှအပေါ်အခြေခံသည့် ဖက်ဒရယ်ပြည်ထောင်စုတစ်ရပ် ဖော်ဆောင်မည်ဟူသော အစိုးရ၏ ကြေညာချက်သည် သမိုင်းမှတ်တိုင်တစ်ခုဖြစ်ကြောင်း၊ ဤသဘောတူညီချက် လက်မှတ်ရေးထိုးနိုင်သည်အထိ ဖြစ်ပေါ်စေခဲ့သော စေ့စပ်ညှိနှိုင်းမှုများသည်လည်း သက်ဆိုင်ရာပါဝင် ပက်သက်သူများအကြား ကြီးမားသည့် ယုံကြည်မှုကို ဖြစ်ပေါ်စေခဲ့ကြောင်း၊ လာမည့်လများတွင် ဆက်လက်အကောင်အထည်ဖော်မှုများနှင့်အတူ အဖွဲ့များပိုမို ပါဝင်လာနိုင်အောင် လုပ်ဆောင်ရန်လိုကြောင်း ၎င်းက ထပ်လောင်းပြောကြားသည်။

ယနေ့ လက်မှတ်ရေးထိုးပွဲသည် အမျိုးသားပြန်လည်ရင်ကြားစေရေး လက်ရှိ အကောင်အထည်ဖော်နေသော ပြုပြင်ပြောင်းလဲရေးလုပ်ငန်းစဉ်များ ပိုမိုသွက်လက်လာစေမည့် အရေးကြီးသော ခြေလှမ်းတစ်ခုဖြစ်ကြောင်း ဘန်ကီမွန်းက ပြောသည်။

ဘန်ကီမွန်းက သမ္မတ ဦးသိန်းစိန်၏ ဦးဆောင်မှုကို ဂုဏ်ယူဝမ်းမြောက်ကြောင်း၊ အချို့သော အဖွဲ့များ လက်မှတ်ရေးထိုးနိုင်ခြင်း မရှိသေးသော်လည်း ယနေ့လက်မှတ်ရေးထိုးခြင်းသည် အစိုးရနှင့် တိုင်းရင်းသားလက်နက်ကိုင်အဖွဲ့များမှ ခေါင်းဆောင်များ၊ တိုင်းရင်းသားပြည်သူများ၏ နှစ်ရှည်လများ ပဋိပက္ခကို အဆုံးသတ်စေပြီး အတူတကွငြိမ်းချမ်းစွာ နေထိုင်လိုသည့် ဆန္ဒကို ပေါ်လွင်စေပါကြောင်းနှင့် ပေါ်ပေါက်လာမည့် အစိုးရသစ်အနေဖြင့် စေ့စပ်ဆွေးနွေးခြင်း လမ်းကြောင်းမှတစ်ဆင့် ရှေ့ဆက်လျှောက်လှမ်းမည်ဟု မျှော်လင့်ပါကြောင်းပြောကြားသည်။

လက်မှတ်ရေးထိုးကြသူများ၊ လက်မှတ်ရေးထိုးကြသေးသူများနှင့် ပါဝင်ပတ်သက်သူများ အားလုံးအနေဖြင့် အပြုသဘောဆောင်သည့် စိတ်ဓာတ်ဖြင့်ငြိမ်းချမ်းသော အနာဂတ်တစ်ရပ်အတွက် အတူတကွ လက်တွဲဆောင်ရွက်ကြရန် ဆက်လက်တိုက်တွန်းပါကြောင်းနှင့် လာမည့်ရွေးကောက်ပွဲသည် ပွင့်လင်းမြင်သာမှုရှိပြီး စစ်မှန်သည့် ပါတီစုံဒီမိုကရေစီတစ်ရပ်ကို ဖော်ဆောင်နိုင်မည်ဟု ယုံကြည်ပါကြောင်း ပြောကြားသည်။

ဥရောပသမဂ္ဂ

မြန်မာအစိုးရနှင့် တိုင်းရင်းသားလက်နက်ကိုင် အဖွဲ့အစည်းများအကြား တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူညီချက်တစ်ရပ် လက်မှတ်ရေးထိုးမှုကို အောက်တိုဘာ ၁၅ ရက်တွင် ဥရောပသမဂ္ဂက ကြိုဆိုလိုက်သည်။ ခက်ခဲသော ဆွေးနွေးညှိနှိုင်းမှု လုပ်ငန်းစဉ်တစ်ရပ် အဆုံးသတ်ရန် ဆုံးဖြတ်ချက်ချမှတ်သော အဖွဲ့အစည်းများအား ချီးကျူးဂုဏ်ပြုပါကြောင်း၊ ဆယ်စုနှစ်ပေါင်းများစွာကြာ လက်နက်ကိုင်ပဋိပက္ခနှင့် အရပ်သားများ ဆင်းရဲဒုက္ခကြုံတွေ့ပြီးနောက် ယနေ့မှာ မြန်မာနိုင်ငံ၏ ငြိမ်းချမ်းရေး၊ လုံခြုံရေးနှင့် ကြွယ်ဝချမ်းသာရေးဆီသို့ သွားရောက်ရာလမ်းတွင်ဖြစ်ကြောင်း ဥရောပသမဂ္ဂ အဆင့်မြင့်ကိုယ်စားလှယ် ဖက်ဒီရီကာမိုဂန်နီက အဖွဲ့ဝင် ၂၈ နိုင်ငံပါ ဥရောပသမဂ္ဂကိုယ်စား ကြေညာချက်တစ်ရပ်တွင် ဖော်ပြခဲ့သည်။

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးသဘောတူညီချက် လက်မှတ်ရေးထိုးမှုမှာ မြန်မာနိုင်ငံ၌ တရားမျှတ၍ ရေရှည်တည်တံ့ခိုင်မြဲသော ငြိမ်းချမ်းရေးတစ်ရပ်တည်ထောင်ရန်

မရှိမဖြစ် လိုအပ်ကြောင်း ယင်းထုတ်ပြန်ချက်ကဆိုသည်။

သို့သော်လည်း ယနေ့ကျင်းပသည့် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူညီချက်တစ်ရပ် လက်မှတ်ရေးထိုးမှုကို တိုင်းရင်းသားလက်နက်ကိုင်အဖွဲ့အစည်းများအားလုံး ပါဝင်လက်မှတ်ရေးထိုးမှု မရှိကြောင်း၊ ယင်းအဖွဲ့များနှင့် ဆက်လက်ဆွေးနွေးရန်မှာ ယုံကြည်မှု ဆက်လက်တည်ဆောက်ရန် ဦးစားပေးဆောင်ရွက်ရမည်ဖြစ်ကြောင်း၊ နိုင်ငံတကာသက်သေအဖွဲ့ တစ်ခုအဖြစ် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူညီချက် လက်မှတ်ရေးထိုးရန် ဖိတ်ကြားခံရသည့်အဖွဲ့များအနက် ဥရောပသမဂ္ဂသည်လည်း အဖွဲ့တစ်ဖွဲ့အဖြစ် ပါဝင်ခွင့်ရသည့် အတွက် ဂုဏ်ယူကြောင်း၊ ဥရောပသမဂ္ဂနှင့် အဖွဲ့ဝင်နိုင်ငံများသည် ငြိမ်းချမ်းရေးလုပ်ငန်းစဉ်ကို ဆက်လက်၍ အနီးကပ် စောင့်ကြည့်လေ့လာမည်ဖြစ်ကြောင်း ဖော်ပြထားသည်။

အမေရိကန်ပြည်ထောင်စု

ကမ္ဘာပေါ်၌ အရှည်ကြာဆုံး ပြည်တွင်းပဋိပက္ခအဆုံးသတ်ရန် ဆက်လက်ကြိုးပမ်းမှုများ အတွက် အဖွဲ့အစည်းများအားလုံးကို အမေရိကန်ပြည်ထောင်စုက ချီးကျူးပါသည်။ အစိုးရနှင့် တိုင်းရင်းသား လက်နက်ကိုင်အုပ်စုများအကြား တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) လက်မှတ်ရေးထိုးမှုမှာ မြန်မာနိုင်ငံ၌ ကြာရှည်ခံသောငြိမ်းချမ်းရေးတစ်ရပ် တည်ဆောက်ရေး ရှည်လျားသော လုပ်ငန်းစဉ်တစ်ရပ်တွင် အရေးပါသော ပထမ ခြေလှမ်းတစ်ရပ် ဖြစ်ပါသည်။ NCA အား လက်မှတ်ရေးထိုးနိုင်ခြင်းမရှိသည့် တိုင်းရင်းသားအဖွဲ့အချို့၏ စိုးရိမ်ပူပန်မှုများကိုလည်း နားလည်သဘောပေါက်ပြီး ငြိမ်းချမ်းရေးဆက်လက် လုပ်ဆောင်ရာတွင် အဆိုပါအုပ်စုများနှင့် ဆွေးနွေးမှုများဆက်လက်ပြုလုပ်ရန် အစိုးရအား တိုက်တွန်းပါသည်။

NCA ပါဝင်လက်မှတ်ရေးထိုးသည့်အဖွဲ့များအနေဖြင့် ယနေ့လက်မှတ် ရေးထိုးလိုက်သည့် သဘောတူညီချက်ပါအချက်များကို လိုက်နာရန် မေတ္တာရပ်ခံပါသည်။ ပါတီများနှင့် ငြိမ်းချမ်းရေး ဆွေးနွေးနိုင်ခြင်းသည် အပြန်အလှန်ယုံကြည်မှုတည်ဆောက်ခြင်းနှင့် ရေရှည်တည်တံ့ခိုင်မြဲသော ငြိမ်းချမ်းရေး ရရှိရေးအတွက် အလွန်ပင်အရေးပါလှသည်။

အမေရိကန်အနေဖြင့် နိုင်ငံရေးဆွေးနွေးပွဲများ၊ ငြိမ်းချမ်းရေး သဘောတူညီချက်များနှင့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး စသည့် ငြိမ်းချမ်းရေးဆိုင်ရာ သဘောတူညီမှုတို့ကို အကောင်အထည် ဖော်ဆောင်ရေးတွင် အထောက်အပံ့အပြည့်အဝပေးမည်ဖြစ်သည်။ လာမည့် အနာဂတ်တွင်လည်း မြန်မာနိုင်ငံတွင် ငြိမ်းချမ်းရေးသဘောတူညီမှုများနှင့် အမျိုးသားပြန်လည် စည်းလုံးညီညွတ်ရေးများကို တွေ့မြင်ရဦးမည်ဟု မျှော်လင့်လျက်ရှိပါကြောင်းဖော်ပြထားသည်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA)

အကောင်အထည်ဖော်မှုဆိုင်ရာ ညှိနှိုင်းအစည်းအဝေး

သတင်းထုတ်ပြန်ချက်

၂၀၁၅ ခုနှစ်၊ အောက်တိုဘာလ (၁၇) ရက်

နေပြည်တော်

- ပြည်ထောင်စုသမ္မတ မြန်မာနိုင်ငံတော်အစိုးရနှင့် တိုင်းရင်းသားလက်နက်ကိုင် အဖွဲ့အစည်း ၈ ဖွဲ့အကြား တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် "Nationwide Ceasefire Agreement" (NCA) ကို ၂၀၁၅ ခုနှစ်၊ အောက်တိုဘာလ ၁၅ ရက်နေ့တွင် နေပြည်တော်၌ လက်မှတ်ရေးထိုးခဲ့ပါသည်။
- တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေး "Joint Implementation Coordination Meeting" (JICM) ကို တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူညီချက်စာချုပ်ပါ အခန်း(၅) အပိုဒ်(၂၁) အပိုဒ်ခွဲ(က) (၁) အရ ၂၀၁၅ ခုနှစ် အောက်တိုဘာလ ၁၅ ရက်နေ့၊ နေ့လည်ပိုင်းတွင် စတင်ကျင်းပပြုလုပ်ခဲ့ရာ နိုင်ငံတော် သမ္မတ ဦးသိန်းစိန် တက်ရောက်ပြီး အဖွင့်အမှာစကား ပြောကြားခဲ့ပါသည်။ ၎င်း ညှိနှိုင်းအစည်းအဝေးကို ဒုတိယသမ္မတ ဒေါက်တာစိုင်းမောက်ခမ်း ဦးဆောင်၍ အောက်တိုဘာလ ၁၆-၁၇ ရက်နေ့များတွင် နေပြည်တော်၌ ဆက်လက်ကျင်းပခဲ့ပါသည်။
- ဤညှိနှိုင်းအစည်းအဝေးတွင် ပစ်ခတ်တိုက်ခိုက်မှုရပ်စဲရေး ပူးတွဲစောင့်ကြည့်ရေးကော်မတီ "Joint Monitoring Committee" (JMC) နှင့် ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီ "Union Peace Dialogue Joint Committee" (UPDJC) များကို ဖွဲ့စည်းနိုင်ခဲ့ကြပါသည်။
- တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) လက်မှတ်ရေးထိုးရာတွင် မပါဝင်သေးသည့် တိုင်းရင်းသားလက်နက်ကိုင်အဖွဲ့အစည်းများကို ငြိမ်းချမ်းရေးဖြစ်စဉ်တွင် ဂုဏ်သိက္ခာရှိစွာ ပူးပေါင်းပါဝင်လာနိုင်ရေးအတွက် နှစ်ဘက် ကြိုးပမ်းဆောင်ရွက်သွားရန် သဘောတူကြပါသည်။
- ဒုတိယအကြိမ် JICM အစည်းအဝေးကို နိုဝင်ဘာလအလယ်ပိုင်းတွင် ထပ်မံကျင်းပရန် သဘောတူခဲ့ကြပြီး NCA စာချုပ်ပါ သဘောတူညီချက်များနှင့်အညီ နိုင်ငံရေး ဆွေးနွေးပွဲများ ကျင်းပနိုင်ရန် ဆက်လက်ဆောင်ရွက်သွားမည်ဖြစ်ကြောင်း သတင်းထုတ်ပြန်အပ်ပါသည်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်
အကောင်အထည်ဖော်မှုဆိုင်ရာ ညှိနှိုင်းအစည်းအဝေး

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် NCA လက်မှတ်ရေးထိုးသည့် တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ၏ သဘောထားထုတ်ပြန်ချက်

၂၀၁၅ ခုနှစ်၊ အောက်တိုဘာလ (၁၈) ရက်
နေပြည်တော်

- ၁။ ၂၀၁၁ ခုနှစ်၊ ဩဂုတ်လ ၁၈ ရက်နေ့တွင် နိုင်ငံတော်သမ္မတ ဦးသိန်းစိန်မှ ငြိမ်းချမ်းရေး ဆွေးနွေးရန်ဖိတ်ခေါ်ခဲ့သည့် အချိန်မှစ၍ မိမိတို့ တိုင်းရင်းသားလက်နက်ကိုင် တော်လှန်ရေး အဖွဲ့အစည်းများသည် ပြည်နယ်အဆင့်၊ ပြည်ထောင်စုအဆင့် အပစ်အခတ် ရပ်စဲရေးစာချုပ် (Bilateral Agreement) များကို နှစ်ဖက်လက်မှတ် ရေးထိုးနိုင်ခဲ့ကြပါသည်။
- ၂။ ယင်းကဲ့သို့ တစ်ဖွဲ့ချင်း သဘောတူညီချက်ရယူခြင်းမှ တစ်ဆင့်တက်၍ အစုအဖွဲ့ဖြင့် ဆွေးနွေးညှိနှိုင်းရေးကို အစိုးရဘက်မှ လက်ခံလာခဲ့သည့်အတွက် ၂၀၁၃ ခုနှစ်၊ နိုဝင်ဘာလ ၄ ရက်နေ့မှစ၍ အဖွဲ့ ၁၆ ဖွဲ့၏ ကိုယ်စားလှယ်များပါဝင်သည့် တစ်နိုင်ငံလုံး အပစ်အခတ်ရပ်စဲရေး ဆိုင်ရာ ညှိနှိုင်းရေးအဖွဲ့ (NCCT) နှင့် ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်း ကော်မတီ (UPWC) တို့သည် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ် (မူကြမ်း) ကို စတင်ရေးဆွဲပြုစုခဲ့ကြပါသည်။
- ၃။ အချိန်ကာလ ၂ နှစ်နီးပါး ကြာမြင့်ပြီးနောက် ညှိနှိုင်းဆွေးနွေးဘက် နှစ်ဖက်သည် ပါဝင်လက်မှတ်ရေးထိုးမည့် အဖွဲ့အစည်းများကိစ္စမှအပ တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) ကို ၂၀၁၅ ခုနှစ်၊ ဩဂုတ်လ ၇ ရက်နေ့တွင် သဘောတူညီမှု ရရှိခဲ့ပါသည်။
- ၄။ ထိုသို့ အားလုံးသဘောတူညီထားသည့် NCA စာချုပ်ကို မိမိတို့ တိုင်းရင်းသား လက်နက်ကိုင် တော်လှန်ရေး အဖွဲ့အစည်း ၈ ဖွဲ့မှ ပါဝင်လက်မှတ်ရေးထိုးရန် ဆုံးဖြတ်ခဲ့ပါသည်။ ထို့အတူ လတ်တလော ပါဝင်လက်မှတ်ရေးထိုးနိုင်ခြင်း မရှိသေးသည့် အဖွဲ့အစည်းများအနေဖြင့်လည်း တစ်နိုင်ငံလုံးအပစ်အခတ်ရပ်စဲရေး၊ ပြည်တွင်းငြိမ်းချမ်းရေးနှင့် နိုင်ငံရေးဆွေးနွေးပွဲများတွင် ဂုဏ်သိက္ခာရှိရှိ အတူတကွ ဆက်လက်ပါဝင်နိုင်ရေးအတွက် ကြိုးပမ်းဆောင်ရွက်သွားမည် ဖြစ်ပါသည်။
- ၅။ ဤသို့ဖြင့် NCA လက်မှတ်ရေးထိုးရန်ဆုံးဖြတ်လိုက်သည့် မိမိတို့ ၈ ဖွဲ့မှ ကိုယ်စားလှယ်များ သည် NCA လက်မှတ်ရေးထိုးပွဲ ကျင်းပနိုင်ရေးအတွက် အစိုးရကိုယ်စားလှယ်အဖွဲ့နှင့် ဆက်

လက်ညှိနှိုင်းကြ ရာ NCA လက်မှတ်ရေးထိုးပွဲ အခမ်းအနားကို ၂၀၁၅ ခုနှစ်၊ အောက်တိုဘာလ ၁၅ ရက်နေ့တွင် ကျင်းပရန် သဘောတူခဲ့ကြပြီး NCA လက်မှတ်ရေးထိုးပွဲ အခမ်းအနားကို ရည်မှန်းထားသည့်အတိုင်း အောင်မြင်စွာ ကျင်းပပြီးစီးခဲ့ပြီး ဖြစ်ပါသည်။

၆။ ထိုသို့ လက်မှတ်ရေးထိုးပြီးနောက် မိမိတို့အဖွဲ့အစည်း ၈ ဖွဲ့သည် တစ်ဖွဲ့ချင်းစီ၏ အခက်အခဲများကိုသော်လည်းကောင်း၊ အဖွဲ့အစည်း ၈ ဖွဲ့လုံးနှင့်သက်ဆိုင်သည့် အခက်အခဲများကို သော်လည်းကောင်း စုပေါင်းညီညွတ်မှုဖြင့် ကြိုးပမ်းဖြေရှင်းဆောင်ရွက်သွားကြရန် သဘောထား ချမှတ်ခဲ့သည်။

၇။ တစ်နိုင်ငံလုံး ပစ်ခတ်တိုက်ခတ်မှုရပ်စဲရေး သဘောတူစာချုပ် (NCA) ကို နိုင်ငံတော်သမ္မတ ဦးဆောင်သည့် အစိုးရအဖွဲ့၊ လွှတ်တော်နှင့် တပ်မတော်ခေါင်းဆောင်ကြီးများနှင့်အတူ နိုင်ငံတကာ အသိသက်သေ၊ ပြည်တွင်းအသိသက်သေများ ရှေ့မှောက်တွင် စုံစုံညီညီ ပါဝင်လက်မှတ် ရေးထိုးကြခြင်းဖြင့် ကတိကဝတ်ကို အခိုင်အမာရရှိပြီးဖြစ်သည်ဟု မိမိတို့ယုံကြည်သည်။ ထို့ကြောင့် NCA ပါ ပြဋ္ဌာန်းချက်များကို ချက်ချင်းအကောင်အထည်ဖော်သည့်အနေဖြင့် နိုင်ငံရေးဆွေးနွေးပွဲများ ကျင်းပနိုင်ရေးကို ဦးတည်၍ တစ်နိုင်ငံလုံးပစ်ခတ် တိုက်ခတ်မှု ရပ်စဲရေးသဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေး (JICM) ကို ၂၀၁၅ ခုနှစ်၊ အောက်တိုဘာလ ၁၅-၁၇ ရက်နေ့များတွင် ကျင်းပပြုလုပ်ခဲ့ပြီး ပစ်ခတ်တိုက်ခိုက်မှုရပ်စဲရေး ပူးတွဲစောင့်ကြည့်ရေး ကော်မတီ (Joint Monitoring Committee- JMC) နှင့် ပြည်ထောင်စုငြိမ်းချမ်းရေး ဆွေးနွေးမှု ပူးတွဲကော်မတီ (Union Peace Dialogue Joint Comittee- UPDJC) များကို ဖွဲ့စည်းနိုင်ခဲ့ကြပါသည်။

၇။ တစ်နိုင်ငံလုံး ပစ်ခတ်တိုက်ခတ်မှုရပ်စဲရေး သဘောတူစာချုပ် (NCA) ကို အောင်မြင်စွာ အကောင်အထည်ဖော်နိုင်ရေးအတွက် နှစ်ဖက်လုံးက ဆက်လက်ကြိုးပမ်းကြရမည် ဖြစ်ပါသည်။ ထိုသို့အောင်မြင်နိုင်ရေးအတွက် မိမိတို့ ၈ ဖွဲ့၏ စုပေါင်းတောင်းဆိုချက်များမှာ -


- (က) တစ်နိုင်ငံလုံးပစ်ခတ်တိုက်ခတ်မှုရပ်စဲရေးသဘောတူစာချုပ် (NCA) သည် အသက်ဝင်လာပြီဖြစ်၍ ပြည်ထောင်စုတစ်ဝှမ်းလုံးသို့ သက်ရောက်မှုရှိစေရန် ပစ်ခတ်တိုက်ခိုက်မှုများ၊ ရန်လိုမှုများ လျော့ချရပ်ဆိုင်းရန် -
- (ခ) တစ်နိုင်ငံလုံး ပစ်ခတ်တိုက်ခတ်မှုရပ်စဲရေး သဘောတူစာချုပ် (NCA) အပေါ် ဝန်ခံကတိပြုကြခြင်းဖြင့် နိုင်ငံရေးပြဿနာကို နိုင်ငံရေးနည်းဖြင့်ဖြေရှင်းရန် အစိုးရနှင့် တပ်မတော်က လက်ခံခြင်း၊ ဖက်ဒရယ်စနစ်ဖြင့် ပြည်ထောင်စုကို တည်ဆောက်ရန် သဘောတူခြင်းတို့ကို ရရှိခဲ့ပါသည်။ NCA ကိုခိုင်မာစေ၍ ပါဝင်လက်မှတ်ရေးထိုးသူ နှစ်ဦးနှစ်ဖက်သည် နိုင်ငံရေးဆွေးနွေးပွဲများ အောင်မြင်ချောမောစွာ ကျင်းပနိုင်ရေးကို အတူတကွ အကောင်အထည်ဖော်ဆောင်ကြရန် -
- (ဂ) ပြည်တွင်းနှင့် နယ်စပ်ဒေသရှိ စစ်ပြေး/စစ်ရှောင် (IDPs)များ၊ ဒုက္ခသည်များအတွက် လူသားချင်း စာနာထောက်ထားသော အကူအညီများအမြန်ဆုံးရောက်ရှိစေရန် -
- (ဃ) ထို့အပြင် မိမိတို့အနေဖြင့် နိုင်ငံရေးအကျဉ်းသားများ၊ ပညာရေးစနစ် ပြုပြင်ပြောင်းလဲ

ရန် ကြိုးပမ်းမှုကြောင့် ဖမ်းဆီးခံကြရသော ကျောင်သား/ကျောင်းသူများနှင့် ဝန်းရံသူများကို အမြန်ဆုံးလွှတ်ပေးရန် အလေးအနက်ထား တောင်းဆိုကြောင်း ထုတ်ပြန်ကြေညာအပ်ပါသည်။

- ကေအဲန်ယူ - ကရင်အမျိုးသားအစည်းအရုံး (KNU)
- ကေအဲန်ယူ/ကေအဲန်အယ်လ်အေ (ငြိမ်းချမ်းရေးကောင်စီ) (KNU/KNLA-PC)
- ချင်းအမျိုးသားတပ်ဦး (CNF)
- ဒီမိုကရေစီအကျိုးပြုကရင်တပ်မတော် (DKBA)
- ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO)
- သျှမ်းပြည်ပြန်လည်ထူထောင်ရေးကောင်စီ (RCSS)
- မြန်မာနိုင်ငံလုံးဆိုင်ရာကျောင်းသားများ ဒီမိုကရက်တစ်တပ်ဦး (ABSDF)
- ရခိုင်ပြည်လွတ်မြောက်ရေးပါတီ (ALP)

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA)
လက်မှတ်ရေးထိုးပြီးနောက် အချိန်ဇယားနှင့် ကဏ္ဍအလိုက်
ဆောင်ရွက်ရမည့်လုပ်ငန်းစဉ်များ

လက်မှတ်ရေးထိုးပြီးနောက်ရက်ပေါင်း(၉၀)အတွင်းဆောင်ရွက်ရမည့်လုပ်ငန်းစဉ်များ



NCA သဘောတူစာချုပ်အကောင်အထည်ဖော်ဆောင်ရွက်ခြင်း

တပ်ပိုင်းဆိုင်ရာ

- နှစ်ဖက်လိုက်နာရန်အကြောင်းအရာများ။
- ပူးတွဲစောင့်ကြည့်ရေးကော်မတီနှင့် သက်ဆိုင်သော အကြောင်းအရာများ။


နိုင်ငံရေး

- ငြိမ်းချမ်းရေးဆွေးနွေးမှုကော်မတီဆိုင်ရာနှင့် နိုင်ငံရေးဆွေးနွေးမှုဆိုင်ရာ အကြောင်းအရာများ။


အခြား

- ပြည်တွင်းနေရပ်စွန့်ခွာတိမ်းရှောင်သူများနှင့် သက်ဆိုင်သောအကြောင်းအရာများ။


NCA သဘောတူစာချုပ်အား ကဏ္ဍအလိုက် အကောင်အထည်ဖော်ဆောင်ရွက်ရန် လိုအပ်မှု




NCA သဘောတူစာချုပ်အား ကဏ္ဍအလိုက် အကောင်အထည်ဖော်ဆောင်ရွက် တာဝန်ရှိသူများ (၁)



NCA သဘောတူစာချုပ်အား ကဏ္ဍအလိုက် အကောင်အထည်ဖော်ဆောင်ရွက် တာဝန်ရှိသူများ (၂)




တပ်ပိုင်းဆိုင်ရာ အကောင်အထည်ဖော်ဆောင်ရွက်မှု (၁)



- တပ်ဖွဲ့တပ်များ (တပ်မှူးများ) ၃၂ ချက်
- အကောင်အထည်ဖော်မှုဆိုင်ရာ ညှိနှိုင်းအစည်းအဝေး (JICM) ၁၅ ချက်
- အကောင်အထည်ဖော်မှုဆိုင်ရာ ညှိနှိုင်းအစည်းအဝေး (JICM) ၇ ချက်
- ပူးတွဲစောင့်ကြည့်ရေးကော်မတီ (JMC) ၀ ချက်

တပ်ပိုင်းဆိုင်ရာ အကောင်အထည်ဖော်ဆောင်ရွက်မှု (၂)



- (၂၄) နာရီအတွင်း ၃၁ ချက်
- (၁၄) ရက်အတွင်း ၁ ချက်
- (၁၄ - ၃၀) ရက်အတွင်း ၁ ချက်
- ရက်(၃၀)အတွင်း/ JMC ဖွဲ့ပြီး ၃ ချက်
- (၁၅) ရက်အတွင်း ညှိနှိုင်း အကောင်အထည်ဖော်ရန် ၁၉ ချက်

တပ်ပိုင်းဆိုင်ရာ အကောင်အထည်ဖော်ဆောင်ရွက်ရန်(၃)

၂၄ နာရီအတွင်း အကောင်အထည်ဖော်ဆောင်ရွက်ရန် (၃၁)ချက်

- နှစ်ဖက်သက်ဆိုင်ရာတပ်မှူးများ အကြောင်းကြားရန်။
- စစ်ဘက်ဆိုင်ရာကျင့်ဝတ်များ။

ညှိနှိုင်းအစည်းအဝေးမှ လုပ်ဆောင်ရန်(၂)ချက်

- တိကျသောအချိန်ဇယား ချမှတ်ခြင်း (၁၄)ရက်အတွင်း
- ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီကို ဖွဲ့စည်းရန် (၁၄-၃၀)ရက်အတွင်း


ပူးတွဲစောင့်ကြည့်ရေးကော်မတီမှ လုပ်ဆောင်ရန် (၁၇)ချက်

ရက်(၃၀)အတွင်း / JMC ဖွဲ့ပြီး(၁၅)ရက်အတွင်း

- စစ်ဘက်ဆိုင်ရာကျင့်ဝတ်များ အသေးစိတ်ရေးဆွဲရန်။
- ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီလုပ်ငန်းလမ်းညွှန်။
- ကော်မတီအဆင့်ဆင့်ဖွဲ့စည်းခြင်း (ညှိနှိုင်းအကောင်အထည်ဖော်ရန်)
- ဆက်ဆံရေးရုံးများဖွင့်လှစ်ခြင်း (ညှိနှိုင်းအကောင်အထည်ဖော်ရန်)

DDR လုပ်ငန်းအပေါ်မူတည်၍ လုပ်ဆောင်ရန် (၁) ချက်

နိုင်ငံရေးဆိုင်ရာ အကောင်အထည်ဖော်ဆောင်ရန် (၁)



- NCA သဘောတူစာချုပ် အကောင်အထည်ဖော်မှုဆိုင်ရာညှိနှိုင်းအစည်းအဝေး (JICM) (၂) ချက်
- ပြည်ထောင်စုငြိမ်းချမ်းရေးဆွေးနွေးပွဲ (UPD) (၉) ချက်
- ပြည်ထောင်စုငြိမ်းချမ်းရေးဖော်ဆောင်မှု ပူးတွဲကော်မတီ (UPDJC) (၁၄) ချက်
- လွတ်တော် (၃) ချက်

နိုင်ငံရေးဆိုင်ရာ အကောင်အထည်ဖော်ဆောင်ရန် (၂)

ရက် (၁၄-၃၀) အတွင်း အကောင်အထည်ဖော်ဆောင်ရန် - (၁) ချက်

- ပြည်ထောင်စုငြိမ်းချမ်းရေးဖော်ဆောင်မှု ပူးတွဲကော်မတီ (UPDJC) ကို ဖွဲ့စည်းခြင်း။


ရက် (၆၀)အတွင်း / UPDJC ဖွဲ့ပြီး (၄၅)ရက်အတွင်း အကောင်အထည်ဖော်ဆောင်ရန် - (၁) ချက်

- နိုင်ငံရေးဆွေးနွေးမှုမူဘောင်ရေးဆွဲခြင်း

ရက် (၉၀)အတွင်း / UPDJC ဖွဲ့ပြီး (၇၅)ရက်အတွင်း အကောင်အထည်ဖော်ဆောင်ရန် - (၁) ချက်


- နိုင်ငံရေးဆွေးနွေးပွဲများစတင်ခြင်း

အခြားသောအကောင်အထည်ဖော်ဆောင်ရွက်မှု (၁)



- နှစ်ဖက်ညှိနှိုင်းအကောင်အထည်ဖော်ရန် (၉) ချက်
- တစ်နိုင်ငံလုံးပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ (JMC) (၃) ချက်
- အစိုးရ (၃) ချက်

အခြားသောအကောင်အထည်ဖော်ဆောင်ရွက်မှု (၂)



တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA)
လက်မှတ်ရေးထိုးပြီးနောက်
ရက်ပေါင်း (၉၀) အတွင်း အကောင်အထည်ဖော်ဆောင်ရွက်ရမည့် အရာများ

NCA လက်မှတ်ရေးထိုးပြီးနောက်

NCA စာချုပ်ပါ အကောင်အထည်ဖော်ဆောင်ရွက်ရမည့်အရာများ

(၁) တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) စာချုပ် အကောင်အထည်ဖော်ဆောင်ရွက်မှုဆိုင်ရာ ညှိနှိုင်းအစည်းအဝေး (JICM)

- တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) စာချုပ် အကောင်အထည်ဖော်မှုဆိုင်ရာ အစည်းအဝေးသည် မြန်မာနိုင်ငံ၏ အနာဂတ်ကို ပုံဖော်တည်ဆောက်ရမည့် အရေးကြီးအစည်းအဝေးဖြစ်သည့်အတွက် NCA စာချုပ်ပါ အကောင်အထည်ဖော်မှုဆိုင်ရာ ညှိနှိုင်းအစည်းအဝေးကို ကျင်းပပြုလုပ်ရမည်ဖြစ်သည်။
- ထို့အတွက်ကြောင့် နိုင်ငံတော်သမ္မတ ဦးသိန်းစိန် ကိုယ်တိုင် ၂၀၁၅ ခုနှစ်၊ အောက်တိုဘာလ ၁၅ ရက်နေ့၊ မွန်းလွဲပိုင်းတွင် အစည်းအဝေးကို ဖွင့်လှစ်ပေးခဲ့သည်။
- တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) စာချုပ် ချုပ်ဆိုပြီးနောက် ၂၄ နာရီအတွင်းမှသည် ၅ ရက်အတွင်း၊ ၁၄ ရက်အတွင်း၊ ရက် ၃၀ အတွင်း၊ ရက် ၆၀ အတွင်း၊ ရက် ၉၀ အတွင်း စာချုပ်ပါ အကောင်အထည်ဖော်ဆောင်ရွက်ရမည့်အရာများကို ဆက်လက် အကောင်အထည် ဖော်ဆောင်ရမည်ဖြစ်သည်။
- ၂၀၁၅ ခုနှစ် အောက်တိုဘာလ ၁၆-၁၇ ရက်များတို့တွင် နိုင်ငံတော်ဒု-သမ္မတ ဒေါက်တာ စိုင်းမောက်ခမ်း ဦးဆောင်သော အစိုးရ၊ လွှတ်တော်၊ တပ်မတော်ကိုယ်စားပြု ကိုယ်စားလှယ်အဖွဲ့နှင့် ပဒိုစောကွယ်ထူးဝင်း ဦးဆောင်သည့် တိုင်းရင်းသား လက်နက်ကိုင် အဖွဲ့အစည်းများ (EAOs) ကိုယ်စားပြု ကိုယ်စားလှယ်အဖွဲ့တို့သည် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်ဆောင်ရွက်မှုဆိုင်ရာ ညှိနှိုင်းအစည်းအဝေး (JICM) ကို ပြုလုပ်ကျင်းပ ညှိနှိုင်းဆွေးနွေးခဲ့ကြသည်။
- တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်ပါ အချက်များကို အောင်မြင်စွာ အကောင်အထည်ဖော် ဆောင်ရွက်သွားနိုင်ရန် ရည်ရွယ်သည့် လုပ်ငန်းလမ်းညွှန်များကိုလည်း ချမှတ်နိုင်ခဲ့သည်။
- NCA လက်မှတ်ရေးထိုးပြီး ပထမအကြိမ် JICM အစည်းအဝေးခေါ်သည့်နေ့စွဲ၍ NCA စာချုပ်ပါ အချက်အလက်များအားလုံး အကောင်အထည်ဖော် ပြီးဆုံးသည်အထိ JICM ကို လိုအပ်သလို ညှိနှိုင်းကျင်းပသွားရမည်ဖြစ်သည်။
- JICM အစည်းအဝေးတက်ရောက်မည့် ပုဂ္ဂိုလ်များကိုလည်း နိုင်ငံတော်အစိုးရဖက်မှ အစိုးရအဖွဲ့၊ လွှတ်တော်နှင့် တပ်မတော်မှ ကိုယ်စားလှယ်များနှင့် NCA လက်မှတ်ရေးထိုးထားကြသော တိုင်းရင်းသား လက်နက်ကိုင်အဖွဲ့အစည်းများမှ တစ်ဖွဲ့လျှင် ကိုယ်စားလှယ်တစ်ဦးစီပါဝင်မည် ဖြစ်သည်။ ထို့အတူ တိုင်းရင်းသားလက်နက်ကိုင် အဖွဲ့အစည်းများမှ တစ်ဖွဲ့လျှင် အကြံပေး ၃ ဦးစီ ပါဝင်တက်ရောက်နိုင်သည်။

- NCA လက်မှတ်ရေးထိုးသည့် အဖွဲ့အစည်းအရေအတွက် တိုးလာသည်နှင့်အမျှ JICM အစည်းအဝေး တက်ရောက်မည့် အရေအတွက်ကို ပြင်ဆင်တိုးချဲ့နိုင်သည်။

လုပ်ဆောင်ရမည့် တာဝန်နှင့် လုပ်ပိုင်ခွင့်များကိုလည်း သတ်မှတ်ပေးထားရမည်ဖြစ်သည်။

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်ပါအချက်များကို အကောင်အထည်ဖော်နိုင်ရေးအတွက် အောက်ပါကော်မတီများကို ဖွဲ့စည်းပေးရမည်ဖြစ်သည်။

- (၁) အခန်း-၃၊ အပိုဒ်-၃ ပါ ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲစောင့်ကြည့်ရေး ကော်မတီ (JMC)
- (၂) အခန်း-၄၊ အပိုဒ်-၁၁ ပါ ပြည်ထောင်စု ငြိမ်းချမ်းရေးဆွေးနွေးမှု ပူးတွဲကော်မတီ (UPDJC) နှင့်
- (၃) အခန်း-၅၊ အပိုဒ်-၂၁ ပါ အခြားလိုအပ်သောကော်မတီများကို ဖွဲ့စည်းပေးရမည် ဖြစ်သည်။

အခန်း(၇) အပိုဒ် (၃၁) (ခ)အရ အထက်ပါကော်မတီများ လုပ်ငန်းအကောင်အထည်ဖော် ဆောင်ရွက်ရာတွင် မဖြေရှင်းနိုင်သည့် ကိစ္စရပ်များကိုလည်း ညှိနှိုင်းဖြေရှင်းပေးရမည်ဖြစ်သည်။

ထိုအချက်များမှာ-

- (၁) စာချုပ်ပါအချက်များ အကောင်အထည်ဖော်ရာတွင် ဝိဝါဒကွဲပြားမှုများ ဖြစ်ပေါ်လာပါက ညှိနှိုင်းဖြေရှင်းပေးခြင်း။ (အခန်း-၇၊ အပိုဒ် ၃၁ (ခ))
- (၂) NCA စာချုပ်ပါ အချက်များ အကောင်အထည်ဖော်မှုအပေါ် လိုအပ်သလိုဆန်းစစ်ခြင်း။ (အခန်း-၇၊ အပိုဒ် ၃၂)
- (၃) ကြားကာလအတွင်း ဆောင်ရွက်ရမည့် အစီအစဉ်များ အကောင်အထည်ဖော် ဆောင်ရွက်ရာ တွင် ဝိဝါဒကွဲပြားမှုများ ဖြစ်ပေါ်လာပါက ညှိနှိုင်းဖြေရှင်းပေးခြင်း။
- (၄) တစ်နိုင်ငံလုံးပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ(JMC)၏ လုပ်ငန်းလမ်းညွှန်များ ချမှတ်ပေးခြင်းနှင့် တာဝန်နှင့်လုပ်ပိုင်ခွင့်များကို အတည်ပြုပေးခြင်း။
- (၅) တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးဆိုင်ရာ ပူးတွဲစောင့်ကြည့်ရေးကော်မတီ (JMC) မှ ရေးဆွဲထားသော ပစ်ခတ်တိုက်ခိုက်မှုရပ်စဲရေးဆိုင်ရာ နှစ်ဖက်လိုက်နာရမည့် စစ်ဘက်ဆိုင်ရာ ကျင့်ဝတ်များ၊ ပစ်ခတ်တိုက်ခိုက်မှု ရပ်စဲရေးဆိုင်ရာ စည်းမျဉ်းစည်းကမ်းများတို့ကို အတည်ပြုပေးရမည် ဖြစ်သည်။
- (၆) ထို့အပြင် UPDJC နှင့် အခြားကော်မတီများ၏ လုပ်ငန်းလမ်းညွှန်များ၊ တာဝန်နှင့် လုပ်ပိုင်ခွင့်များကို အတည်ပြုပေးရမည်ဖြစ်သည်။ အစည်းအဝေးကျင်းပခြင်း၊ အထမြောက်ခြင်း နှင့် ဆုံးဖြတ်ချက်ချခြင်းများ။

JICM ပုံမှန်အစည်းအဝေးကို ပြုလုပ်ကျင်းပရမည်။ လိုအပ်လျှင် လိုအပ်သလို အရေးပေါ် အစည်းအဝေးကို ကျင်းပရမည်။

JICM အစည်းအဝေး အထမြောက်ရန်အတွက် အစိုးရအဖွဲ့၊ လွှတ်တော်နှင့် တပ်မတော်မှ ကိုယ်စားလှယ်များအပါအဝင် တစ်ဖက်စီမှ ဆုံးဖြတ်ချက်ချနိုင်သူ (.....)% စီ တက်ရောက်မှ သာလျှင် အစည်းအဝေး အထမြောက်ကြောင်း သတ်မှတ်ထားရမည်။

JICM သည် လုပ်ငန်းအကောင်အထည်ဖော်ရန်အတွက် ဆုံးဖြတ်ချက်ချရာတွင် လုံလောက်သော စုပေါင်းသဘောထားပုံစံ (Sufficient Consensus) ဖြင့် ဆုံးဖြတ်စေရမည်။ လုံလောက်သော စုပေါင်းသဘောထားပုံစံဆိုသည်မှာ အနည်းဆုံးအနေဖြင့် အစိုးရနှင့် တိုင်းရင်းသား လက်နက်ကိုင် အဖွဲ့အစည်းတို့ဖက်မှ တစ်ဖက်ချင်းစီတွင် ထောက်ခံမဲ သုံးပုံနှစ်ပုံ ရရမည်ကို ဆိုလိုခြင်း ဖြစ်သည်။

(၂) ပြည်ထောင်စုငြိမ်းချမ်းရေးဆွေးနွေးမှုပူးတွဲကော်မတီ(UPDJC)

ပြည်ထောင်စု ငြိမ်းချမ်းရေးဆွေးနွေးမှု ပူးတွဲကော်မတီ(UPDJC)သည် နိုင်ငံရေး ဆွေးနွေးပွဲများ အောင်မြင်စွာ ကျင်းပသွားနိုင်ရေးအတွက် ရည်ရွယ်သည်။

ကော်မတီတွင် နိုင်ငံတော်အစိုးရဖက်မှ (အစိုးရအဖွဲ့၊ လွှတ်တော်၊ တပ်မတော်)၊ လက်မှတ်ရေးထိုးထားကြသော တိုင်းရင်းသား လက်နက်ကိုင်အဖွဲ့အစည်းများနှင့် တရားဝင်နိုင်ငံရေးပါတီတို့မှ ကိုယ်စားလှယ်များ အချိုးတူပါဝင်စေရန်လိုမည်။

ပြည်ထောင်စုငြိမ်းချမ်းရေးဆွေးနွေးမှုကော်မတီ (UPDJC) သည် နိုင်ငံရေး ဆွေးနွေးပွဲအဆင့်ဆင့်ကို ကြီးကြပ်လမ်းညွှန် တာဝန်ခံသွားရမည်ဖြစ်ပြီး အောက်ပါလုပ်ငန်းစဉ်များကို အကောင်အထည် ဖော်ဆောင်သွားရမည်ဖြစ်သည်။

- လက်မှတ်ရေးထိုးပြီး ရက်(၆၀)အတွင်း နိုင်ငံရေးဆွေးနွေးမှုဆိုင်ရာ မူဘောင်အား ရေးဆွဲပေးရမည်။
- လက်မှတ်ရေးထိုးပြီး ရက်(၉၀)အတွင်း နိုင်ငံရေးဆွေးနွေးပွဲ စတင်ကျင်းပနိုင်ရေးအတွက် လိုအပ်သည့်ပြင်ဆင်မှုများကို ဆောင်ရွက်ထားရမည်။
- ပြည်ထောင်စု ငြိမ်းချမ်းရေးဆွေးနွေးမှုကော်မတီ (UPDJC) သည် နိုင်ငံရေး ဆွေးနွေးပွဲများအတွက် လိုအပ်သည့် ဆပ်ကော်မတီများ၊ နည်းပညာအထောက်အကူပြုအဖွဲ့များ၊ လုပ်ငန်းအထောက်အကူပြု အဖွဲ့များတို့ကို ဖွဲ့စည်းပေး၍ လုပ်ငန်းတာဝန်များတို့ကို ခွဲဝေချမှတ်ထားပေးရမည်။
- နိုင်ငံရေးဆွေးနွေးပွဲများမှ ထွက်ပေါ်ရရှိလာသည့် ဆုံးဖြတ်ချက်များတို့ကို ပြည်ထောင်စု လွှတ်တော်မှ အတည်ပြုချက်ရယူနိုင်ရေးအတွက် ဆောင်ရွက်ပေးရမည်။

- ပြည်ထောင်စု ငြိမ်းချမ်းရေးဆွေးနွေးမှုကော်မတီ (UPDJC) အနေဖြင့် နိုင်ငံရေး ဆွေးနွေးပွဲများ ပြုလုပ်ဆောင်ရွက်စဉ်ကာလအတွင်း မဆောင်ရွက်နိုင်သည့် ကိစ္စများ၊ ပြဿနာ အခက်အခဲများ ပေါ်ပေါက်လာပါက တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး အကောင်အထည်ဖော်မှုဆိုင်ရာ ညှိနှိုင်းအစည်းအဝေး (JICM) သို့ တင်ပြလမ်းညွှန်မှု ခံယူရမည်ဖြစ်ပြီး လုပ်ငန်းအကောင်အထည် ဖော်ဆောင်မှုလိုအပ်ချက်အရ ကော်မတီ ဝင်များ ဖြည့်စွက်ခြင်းနှင့် လဲလှယ်ခြင်းတို့အတွက်လည်း တင်ပြအတည်ပြုချက်ရယူကာ ဆောင်ရွက်သွားရန်လိုသည်။

(၃) ပစ်ခတ်တိုက်ခိုက်မှု ရပ်စဲရေးပူးတွဲစောင့်ကြည့်ရေး ကော်မတီ (JMC) ဖွဲ့စည်းခြင်းနှင့် အခြေခံရမည့် အခြေခံမှုများ

တိုက်ပွဲများပြန်မဖြစ်စေရေး၊ တိုက်ပွဲများလျော့ချရေး၊ ပြည်သူလူထုများ၏ လုံခြုံစိတ်ချစွာ သွားလာနေထိုင် လုပ်ကိုင်စားသောက်နိုင်ရေးအတွက် ပစ်ခတ်တိုက်ခိုက်မှုစောင့်ကြည့်လေ့လာရေး ပူးတွဲကော်မတီများကို ပြည်ထောင်စုအဆင့်၊ ပြည်နယ်နှင့်တိုင်းဒေသကြီးအဆင့်၊ ဒေသန္တရအဆင့် များတွင် အဆင့်လိုက် ဖွဲ့စည်းသွားရမည်ဖြစ်သည်။

အဆင့်လိုက် ပူးတွဲစောင့်ကြည့်ရေးကော်မတီသည် တစ်နိုင်ငံလုံးအတိုင်းအတာ ပစ်ခတ် တိုက်ခိုက်မှု ရပ်စဲရေး အခြေအနေ၊ ဤသဘောတူစာချုပ်၏ တပ်ပိုင်းဆိုင်ရာကိစ္စများ၊ စစ်ဘက်ဆိုင် ရာ ကျင့်ဝတ်များနှင့် ပစ်ခတ်တိုက်ခိုက်မှု ရပ်စဲရေးဆိုင်ရာ စည်းမျဉ်းစည်းကမ်းများအား ထိန်းသိမ်း လိုက်နာခြင်းနှင့် ပတ်သက်၍ စောင့်ကြည့်လေ့လာခြင်း၊ ပေါ်ပေါက်လာသော အငြင်းပွားမှုများအား ဖြေရှင်းရာတွင် ဘက်လိုက်မှုကင်းပြီး ပွင့်လင်းမြင်သာမှု အခြေခံဖြင့် ငြိမ်းချမ်းရေး လုပ်ငန်းစဉ်ကို အထောက်အကူပြုရမည် ဖြစ်သည်။

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေးပူးတွဲစောင့်ကြည့်ရေး ကော်မတီများကို ဖွဲ့စည်း ရာတွင် အခြေခံမှုများ ရှိရမည်ဖြစ်ပြီး အခြေခံမှုများအတိုင်း ဆောင်ရွက်သွားကြရမည်ဖြစ်သည်။ ရှိသင့်သော အခြေခံမှုများမှာ


- ပစ်ခတ်တိုက်ခိုက်မှုရပ်စဲရေးအား စောင့်ကြည့်သည့် လုပ်ငန်းစဉ်တစ်ခုလုံးကို အ ကောင်အထည်ဖော်ရာတွင် တရားမျှတမှု၊ တန်းတူညီမျှမှုနှင့် ဂုဏ်သိက္ခာရှိမှုတို့ကို အခြေခံ၍ ဘက်လိုက်မှု ကင်းရန်နှင့် ပွင့်လင်းမြင်သာမှုများရှိရမည်ဖြစ်သည်။
- ထိတွေ့မှုများဖြစ်ပေါ်လာနိုင်သည့် နှစ်ဖက်အောက်ခြေအဆင့်တွင် ဖြစ်ပေါ်လာမည့် ပဋိပက္ခများကို အင်အားသုံးသည့်နည်းဖြင့် ဖြေရှင်းခြင်းမပြုပဲ ပြဿနာကို ညှိနှိုင်း ဆွေးနွေး အဖြေရှာခြင်း နည်းလမ်းများဖြင့်သာ ဖြေရှင်းသွားရန်လိုသည်။
- နှစ်ဘက်သော လက်နက်ကိုင်တပ်ဖွဲ့များသည်လည်း တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူညီချက်စာချုပ်ပါ အခြေခံမှုများ၊ ဦးတည်ချက်နှင့် ရည်ရွယ်ချက်များ အတိုင်း စောင့်ထိန်းအကောင်အထည်ဖော်သွားရန်နှင့် နှစ်ဖက်အပြန်အလှန်ထားရှိသော ကတိကဝတ်များကို စောင့်ထိန်းရန်နှင့် ငြိမ်းချမ်းရေးလုပ်ငန်းစဉ်များ ဖော်ဆောင်ရာတွင်

လည်း ပွင့်လင်းမြင်သာမှုရှိခြင်း၊ တာဝန်ယူမှု၊ တာဝန်ခံမှုရှိခြင်းတို့အပေါ် အခြေခံရမည်။

- ငြိမ်းချမ်းရေး ဆွေးနွေးဘက်များအကြား ဝိဝါဒကွဲပြားမှုများကို ရေရှည်တည်တံ့ခိုင်မြဲသည့် ငြိမ်းချမ်းရေးရရှိရေးကို အခြေခံသည့် စိတ်ရင်းစေတနာမှန်ထားရှိ၍ အကြေအလည် ဆွေးနွေး ညှိနှိုင်းဖြေရှင်း ပေးသွားရမည်။
- ထို့အပြင် ပဋိပက္ခဒဏ်ကို ခံစားနေရသည့် ပြည်သူများအတွက် အပြည်ပြည်ဆိုင်ရာ လူသားချင်း စာနာထောက်ထားမှုဆိုင်ရာ ဥပဒေနှင့် လူ့အခွင့်အရေးဆိုင်ရာ ဥပဒေများကို အသိအမှတ်ပြု လေးစားပြီး ကူညီဆောင်ရွက်ပေးသွားရမည်။

NCA နိုင်ငံရေးလမ်းပြမြေပုံနှင့် နိုင်ငံရေးဆွေးနွေးပွဲလုပ်ငန်းစဉ်အဆင့်ဆင့်ပုံပြဇယား

က တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ် NCA အကောင်အထည်ဖော်ဆောင်ရွက်ရာ ညှိနှိုင်းအစည်းအဝေး **အပိုဒ် ၂၁။(က)၊ အပိုဒ် ၂၉**



၁။ နိုင်ငံရေးဆွေးနွေးမှုဆိုင်ရာမူဘောင် ရေးဆွဲရေးကော်မတီ ဖွဲ့စည်းခြင်း

ခ နိုင်ငံရေးဆွေးနွေးမှုဆိုင်ရာမူဘောင်ရေးဆွဲခြင်း

- ၁။ မူဘောင်ပေါ်အခြေခံ၍ လိုအပ်သောကော်မတီများ၊ အတွင်းရေးမှူးရုံး၊ ဆပ်ကော်မတီများနှင့် နည်းပညာအထောက်အကူပြုအဖွဲ့များအား ဖွဲ့စည်းခြင်း။
- ၂။ အမျိုးသားအဆင့် နိုင်ငံရေးဆွေးနွေးပွဲကိုယ်စားလှယ်များနှင့် ပြည်ထောင်စုငြိမ်းချမ်းရေး ညီလာခံကိုယ်စားလှယ်များအား သတ်မှတ်ရွေးချယ်ခြင်း။

အပိုဒ် ၂၂။(က)(ခ)

ဂ အမျိုးသားအဆင့်နိုင်ငံရေးဆွေးနွေးပွဲများ

- ၁။ အမျိုးသားအဆင့် စုံညီနိုင်ငံရေးဆွေးနွေးပွဲကို ပြည်ထောင်စုအတိုင်းအတာဖြင့် စတင်ကျင်းပခြင်း။
- ၂။ ပြည်နယ်/တိုင်းဒေသကြီးအတွင်း လူမျိုးအလိုက်၊ အစုအဖွဲ့အလိုက်၊ အကြောင်းအရာအလိုက် ဆွေးနွေးပွဲများ ကျင်းပခြင်း။
- ၃။ အမျိုးသားအဆင့် စုံညီနိုင်ငံရေးဆွေးနွေးပွဲတွင်ပါဝင်သော အစုအဖွဲ့များအလိုက် ဆွေးနွေးပွဲများ ပြုလုပ်ခြင်း

အပိုဒ် ၂၂။(က)(ခ)

ဃ ပြည်ထောင်စုငြိမ်းချမ်းရေးညီလာခံကျင်းပခြင်း


- ၁။ အမျိုးသားအဆင့် နိုင်ငံရေးဆွေးနွေးပွဲမှ ပဏာမသဘောတူညီချက်များကို စုစည်း၍ ညီလာခံသို့ တင်သွင်းခြင်း၊ ဆွေးနွေးခြင်း။
- ၂။ ဆွေးနွေးသဘောတူချက်များကို အတည်ပြုခြင်း။

င ပြည်ထောင်စုသဘောတူစာချုပ် ချုပ်ဆိုခြင်း

စ ပြည်ထောင်စုလွှတ်တော်၌ အတည်ပြုချက်ရယူခြင်း

ဆ အကောင်အထည်ဖော်ခြင်း

EAOs များ၏ ကနဦးစဉ်းစားထားသည့် နိုင်ငံရေးဆွေးနွေးမှု လုပ်ငန်းစဉ်နှင့် ပါဝင်သူများ၏ ကိုယ်စားပြုမှု ပုံပြင်ပေး




နိုင်ငံရေးဆွေးနွေးမှု အဆင့်အဆင့်စီမံခန့်ခွဲမှုပုံစံ



NCCT Proposed Diagram,
EAO Summit,
Law Khee Lar (Jun 2-6, 2015)

NCA လက်မှတ်ရေးထိုးပြီး တစ်လအတွင်း လုပ်ဆောင်ခဲ့သော လုပ်ငန်းများနှင့် ဆက်လက်လုပ်ဆောင်မည့် လုပ်ငန်းအခြေပြုဇယား




#NCA - National Ceasefire Agreement
 တစ်နိုင်ငံလုံးပစ်ခတ်တိုက်ခိုက်မှုရပ်စဲခြင်းသဘောတူစာချုပ်
 #JICM – Joint Implementation Coordination Meeting
 တစ်နိုင်ငံလုံးပစ်ခတ်တိုက်ခိုက်မှုရပ်စဲခြင်းသဘောတူစာချုပ်
 အကောင်အထည်ဖော်မှုဆိုင်ရာညှိနှိုင်းအစည်းအဝေး
 #JMC – Joint Monitoring Committee
 ပစ်ခတ်တိုက်ခိုက်မှုရပ်စဲရေးပူးတွဲစောင့်ကြည့်ရေးကော်မတီ

CoC – Code of Conduct
 နှစ်ဖက်တပ်များလိုက်နာရမည့် ကျင့်ဝတ်စည်းကမ်း

#UPDJC – Union Peace Dialogue Joint Committee
 ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီ

#FPD – The Framework for Political Dialogue
 နိုင်ငံရေးဆွေးနွေးမှုဆိုင်ရာမူဘောင်

ငြိမ်းချမ်းရေးလုပ်ငန်းစဉ်အဆင့်ဆင့်



နောက်ဆက်တွဲများ

ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မတရုံး

(အမိန့်အမှတ် (၁၁) ၂၀၁၂)

၁၃၇၄ ခုနှစ်၊ ကဆုန်လဆန်း ၁၃ ရက်

(၂၀၁၂ ခုနှစ်၊ မေလ ၃ ရက်)

ပြည်ထောင်စုငြိမ်းချမ်းရေးဖော်ဆောင်ရေးဗဟိုကော်မတီဖွဲ့စည်းခြင်း

၁။ ဖွဲ့စည်းပုံအခြေခံဥပဒေ ပေါ်ပေါက်လာသည့် နိုင်ငံတော်သမ္မတ ဦးဆောင်သော ပြည်ထောင်စု အစိုးရအဖွဲ့သည် နိုင်ငံတော်ဖွံ့ဖြိုး တိုးတက်ရေးအတွက် ဥပဒေပြုလွှတ်တော်၊ တရားစီရင်ရေးအဖွဲ့တို့နှင့် ဟန်ချက်ညီညီ လက်တွဲ၍ အကောင်အထည်ဖော် ဆောင်ရွက်လျက်ရှိပါသည်။ နိုင်ငံတော် ဖွံ့ဖြိုးတိုးတက်ရေး အကောင်အထည် ဖော်ဆောင်ရာတွင် ပြည်တွင်းငြိမ်းချမ်းမှု ရရှိရေးအတွက် ဦးစားပေး ဆောင်ရွက်လျက်ရှိပါသည်။

၂။ တိုင်းရင်းသား လက်နက်ကိုင် အဖွဲ့အစည်းများနှင့်ဆွေးနွေးရာတွင် ဦးဆောင်ဦးရွက်ပြုရန်အတွက် “ပြည်ထောင်စု ငြိမ်းချမ်းရေး ဖော်ဆောင်ရေးဗဟိုကော်မတီ” အား အောက်ပါပုဂ္ဂိုလ်များဖြင့် ဖွဲ့စည်းလိုက်သည် -

- | | |
|---|----------|
| (က) ဦးသိန်းစိန် နိုင်ငံတော်သမ္မတ | ဥက္ကဋ္ဌ |
| (ခ) သီဟသူရဦးတင်အောင်မြင့်ဦး ဒုတိယသမ္မတ | အဖွဲ့ဝင် |
| (ဂ) ဒေါက်တာစိုင်းမောက်ခမ်း ဒုတိယသမ္မတ | အဖွဲ့ဝင် |
| (ဃ) သူရဦးရွှေမန်း ဥက္ကဋ္ဌ၊ ပြည်သူ့လွှတ်တော် | အဖွဲ့ဝင် |
| (င) ဦးခင်အောင်မြင့် ဥက္ကဋ္ဌ၊ အမျိုးသားလွှတ်တော် | အဖွဲ့ဝင် |
| (စ) ဒုတိယဗိုလ်ချုပ်မှူးကြီးမင်းအောင်လှိုင် တပ်မတော်ကာကွယ်ရေးဦးစီးချုပ် | အဖွဲ့ဝင် |

- (ဆ) ဒုတိယဗိုလ်ချုပ်ကြီးကိုကို အဖွဲ့ဝင်
ပြည်ထောင်စုဝန်ကြီး၊ ပြည်ထဲရေးဝန်ကြီးဌာန
- (ဇ) ဒုတိယဗိုလ်ချုပ်ကြီးလှမင်း အဖွဲ့ဝင်
ပြည်ထောင်စုဝန်ကြီး၊ ပြည်ထဲရေးဝန်ကြီးဌာန
- (ဈ) ဒုတိယဗိုလ်ချုပ်ကြီးသိန်းဌေး အဖွဲ့ဝင်
ပြည်ထောင်စုဝန်ကြီး၊
နယ်စပ်ရေးရာဝန်ကြီးဌာန
- (ည) ဒေါက်တာထွန်းရှင် အဖွဲ့ဝင်
ပြည်ထောင်စုရှေ့နေချုပ်
- (ဋ) ဦးမင်းဇော် အတွင်းရေးမှူး
ညွှန်ကြားရေးမှူးချုပ်၊
နိုင်ငံတော်သမ္မတရုံး

၃။ ပြည်ထောင်စု ငြိမ်းချမ်းရေးဖော်ဆောင်ရေး ဗဟိုကော်မတီသည် ပြည်ထောင်စု ငြိမ်းချမ်းရေး ဖော်ဆောင်ရေးလုပ်ငန်းကော်မတီ လုပ်ငန်းဆောင်ရွက်နိုင်ရေး မူဝါဒချမှတ်ပေးခြင်း၊ ကြီးကြပ်ခြင်းတို့ကို ဆောင်ရွက်ရမည်။

၄။ ငြိမ်းချမ်းရေးဖော်ဆောင်မှု လုပ်ငန်းစဉ်များအတွက် လိုအပ်သည့်အချိန်တွင် နိုင်ငံရပ်ခြား အဖွဲ့အစည်းများနှင့် ဆက်ဆံခြင်း၊ ရန်ပုံငွေထူထောင်ခြင်းနှင့် သုံးစွဲခြင်းဆိုင်ရာ ကိစ္စများကို လုပ်ထုံးလုပ်နည်း ရေးဆွဲပြဋ္ဌာန်း ဆောင်ရွက်စေရမည်။

(ပုံ)
သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မဂုံး

(အမိန့်အမှတ် ၁၂/ ၂၀၁၂)

၁၃၇၄ ခုနှစ်၊ ကဆုန်လဆန်း ၁၃ ရက်

(၂၀၁၂ ခုနှစ်၊ မေလ ၃ ရက်)

ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီဖွဲ့စည်းခြင်း

၁။ တိုင်းရင်းသား လက်နက်ကိုင်အဖွဲ့အစည်းများနှင့် ငြိမ်းချမ်းရေး ဆွေးနွေး ဆောင်ရွက်ရန်အတွက် ပြည်ထောင်စုငြိမ်းချမ်းရေးဖော်ဆောင်ရန် လုပ်ငန်းကော်မတီအား အောက်ပါပုဂ္ဂိုလ်များဖြင့် ဖွဲ့စည်းလိုက်သည် -

- | | |
|--|--------------|
| (က) ဒေါက်တာစိုင်းမောက်ခမ်း ဒုတိယသမ္မတ | ဥက္ကဋ္ဌ |
| (ခ) ဗိုလ်ချုပ်မှူးကြီး စိုးဝင်း ဒုတိယတပ်မတော်ကာကွယ်ရေးဦးစီးဌာန ကာကွယ်ရေးဦးစီးချုပ် (ကြည်း) | ဒုတိယဥက္ကဋ္ဌ |
| (ဂ) ဦးအောင်မင်း ပြည်ထောင်စုဝန်ကြီး | ဒုတိယဥက္ကဋ္ဌ |
| (ဃ) ဦးသိန်းဇော် ပြည်သူ့လွှတ်တော်ကိုယ်စားလှယ် | ဒုတိယဥက္ကဋ္ဌ |
| (င) ဦးအုန်းမြင့် ပြည်ထောင်စုဝန်ကြီး | အဖွဲ့ဝင် |
| (စ) ဦးစိုးသိန်း ပြည်ထောင်စုဝန်ကြီး | အဖွဲ့ဝင် |
| (ဆ) ဦးဇော်မင်း ပြည်ထောင်စုဝန်ကြီး | အဖွဲ့ဝင် |
| (ဇ) ဦးသန်းဌေး ပြည်ထောင်စုဝန်ကြီး | အဖွဲ့ဝင် |
| (ဈ) ဦးခင်ရီ ပြည်ထောင်စုဝန်ကြီး | အဖွဲ့ဝင် |
| (ည) ဦးဝင်းထွန်း | အဖွဲ့ဝင် |

ပြည်ထောင်စုဝန်ကြီး
 (ဋ) ဦးခင်မောင်စိုး အဖွဲ့ဝင်
 ပြည်ထောင်စုဝန်ကြီး

- (ဌ) တိုင်းဒေသကြီး (သို့မဟုတ်) ပြည်နယ်ဝန်ကြီးချုပ်များ အဖွဲ့ဝင်
- (၁) ဦးလွင်စွန်းဆိုင် ဝန်ကြီးချုပ်၊ ကချင်ပြည်နယ် အစိုးရအဖွဲ့
 - (၂) ဦးခင်မောင်ဦး (ခ) ဦးဘူးရယ် ဝန်ကြီးချုပ်၊ ကယားပြည်နယ် အစိုးရအဖွဲ့
 - (၃) ဦးဇော်မင်း ဝန်ကြီးချုပ်၊ ကရင်ပြည်နယ် အစိုးရအဖွဲ့
 - (၄) ဦးဟုတ်းဝင်း ဝန်ကြီးချုပ်၊ ချင်းပြည်နယ် အစိုးရအဖွဲ့
 - (၅) ဦးသာအေး ဝန်ကြီးချုပ်၊ စစ်ကိုင်းတိုင်းဒေသကြီး အစိုးရအဖွဲ့
 - (၆) ဦးမြတ်ကို ဝန်ကြီးချုပ်၊ တနင်္သာရီတိုင်းဒေသကြီးအစိုးရအဖွဲ့
 - (၇) ဦးညွှန်ဝင်း ဝန်ကြီးချုပ်၊ ပဲခူးတိုင်းဒေသကြီး အစိုးရအဖွဲ့
 - (၈) ဦးအုန်းမြင့် ဝန်ကြီးချုပ်၊ မွန်ပြည်နယ် အစိုးရအဖွဲ့
 - (၉) ဦးလှမောင်တင် ဝန်ကြီးချုပ်၊ ရခိုင်ပြည်နယ် အစိုးရအဖွဲ့
 - (၁၀) ဦးစဝ်အောင်မြတ် ဝန်ကြီးချုပ်၊ ရှမ်းပြည်နယ် အစိုးရအဖွဲ့

- (ဍ) တပ်မတော်မှ တိုင်းမှူးများ အဖွဲ့ဝင်
- (၁) ဗိုလ်ချုပ်ဇေယျာအောင် တိုင်းမှူး၊ မြောက်ပိုင်းတိုင်းစစ်ဌာနချုပ်
 - (၂) ဗိုလ်ချုပ်အောင်ကျော်ဇော တိုင်းမှူး၊ အရှေ့မြောက်တိုင်းစစ်ဌာနချုပ်
 - (၃) ဗိုလ်ချုပ်စိုးထွဋ် တိုင်းမှူး၊ အရှေ့ပိုင်းတိုင်းစစ်ဌာနချုပ်
 - (၄) ဗိုလ်မှူးချုပ် ထွန်းထွန်းနောင် တိုင်းမှူး၊ အရှေ့အလယ်ပိုင်းတိုင်းစစ်ဌာနချုပ်
 - (၅) ဗိုလ်ချုပ်သန်းထွန်းဦး တိုင်းမှူး၊ ကြိမ်ဒေသတိုင်းစစ်ဌာနချုပ်
 - (၆) ဗိုလ်ချုပ်တင်မောင်ဝင်း တိုင်းမှူး၊ အရှေ့တောင်တိုင်းစစ်ဌာနချုပ်
 - (၇) ဗိုလ်ချုပ်ခင်မောင်ဌေး တိုင်းမှူး၊ ကမ်းရိုးတန်းဒေသတိုင်းစစ်ဌာနချုပ်
 - (၈) ဗိုလ်မှူးချုပ် ကိုကိုနိုင် တိုင်းမှူး၊ အနောက်ပိုင်းတိုင်းစစ်ဌာနချုပ်
 - (၉) ဗိုလ်ချုပ်စိုးလွင် တိုင်းမှူး၊ အနောက်မြောက်တိုင်းစစ်ဌာနချုပ်
 - (၁၀) ဗိုလ်မှူးချုပ် ညိုစော တိုင်းမှူး၊ တောင်ပိုင်းတိုင်းစစ်ဌာနချုပ်

(ဎ) ဗိုလ်ချုပ်ဇော်ဝင်း အဖွဲ့ဝင်

ဒုတိယဝန်ကြီး

(ဏ) ဦးထွန်းထွန်းဦး အဖွဲ့ဝင်

ဒုတိယရှေ့နေချုပ်

(တ) ပြည်သူ့လွှတ်တော်ကိုယ်စားလှယ်တိုင်းရင်းသားများ အဖွဲ့ဝင်

- (၁) ဒေါ်ခွဲဘူ ကချင်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၂) ဦးစိုးရယ် ကယားတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၃) ဦးစောသိန်းအောင် ကရင်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၄) ဦးငွန်မောင်း ချင်းတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၅) ဒေါ်မိယဥ်ချမ်း မွန်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၆) ဦးဘရှိန် ရခိုင်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၇) ဦးစတီဖန် ရှမ်းတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၈) ဦးလှထွန်း နာဂတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၉) ဦးကျင်ဝမ်း 'ဝ'တိုင်းရင်းသား၊ ပြည်သူ့လွှတ်တော်ကိုယ်စားလှယ်

(ထ) အမျိုးသားလွှတ်တော်ကိုယ်စားလှယ်တိုင်းရင်းသားများ အဖွဲ့ဝင်

- (၁) ဦးစုန်တိန်ယိန်း ကချင်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၂) ဦးဆန်းရယ် ကယားတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၃) ဦးစောထွန်းမြအောင် ကရင်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၄) ဦးပေါ်လှလွင် ချင်းတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၅) ဦးစောအုန်း မွန်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၆) ဦးအုန်းတင် ရခိုင်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၇) ဦးစိုင်းကျော်ဇောသန်း ရှမ်းတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၈) ဦးမြတ်ကို နာဂတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၉) ဦးဆိုင်ပေါင်းနပ် 'ဝ'တိုင်းရင်းသား၊ အမျိုးသားလွှတ်တော်ကိုယ်စားလှယ်

(ဒ) ဦးတင်မျိုးကြည် အတွင်းရေးမှူး

ညွှန်ကြားရေးမှူးချုပ်၊ ပြည်ထောင်စုအစိုးရအဖွဲ့ရုံး

၂။ ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီသည် ငြိမ်းချမ်းရေး သဘောတူညီချက်ရရှိရေး အကောင်အထည်ဖော်ဆောင်ရွက်ရာတွင် အောက်ပါတာဝန်များကို ဆောင်ရွက်ရမည် -

- (က) ပြည်နယ်အဆင့် ငြိမ်းချမ်းရေးဆွေးနွေးခြင်း
 - (၁) နှစ်ဦးနှစ်ဖက် ပစ်ခတ်တိုက်ခိုက်မှု ရပ်ဆိုင်းရေး၊
 - (၂) နှစ်ဖက်သဘောတူညီမှုညှိနှိုင်းရရှိထားသည့် သတ်မှတ်နေရာများတွင် နေထိုင်ရေး၊
 - (၃) သတ်မှတ်နေရာမှအပ အခြားဒေသသို့ လက်နက်ဖြင့် သွားလာခြင်း မပြု

ရေး၊

- (၄) ဆက်ဆံရေးစခန်းကို နှစ်ဖက်သဘောတူသော သင့်လျော်သည့်နေရာ၌ လက်နက်မပါ ထားရှိရေး၊
- (၅) ပြည်ထောင်စုအဆင့် ငြိမ်းချမ်းရေး ဆွေးနွေးရေးအဖွဲ့နှင့် ဆွေးနွေးရန်အတွက် ကိုယ်စားလှယ်အဖွဲ့တရားဝင်ဖွဲ့စည်းပေးရန်နှင့် ဆွေးနွေးမည့်အချိန်နှင့် နေရာတို့ကို ညှိနှိုင်းရေး၊

(ခ) ပြည်ထောင်စုအဆင့် ငြိမ်းချမ်းရေးဆွေးနွေးခြင်း

- (၁) ပြည်ထောင်စုအတွင်း အမြဲအတူတကွ ပူးပေါင်းနေထိုင်ရေး၊
- (၂) ပြည်ထောင်စုမပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေးနှင့် အချုပ် အခြာအာဏာ တည်တံ့ခိုင်မြဲရေးတို့ကို သဘောတူရေး၊
- (၃) စီးပွားရေးလုပ်ငန်း၊ ဖွံ့ဖြိုးတိုးတက်ရေးလုပ်ငန်းများကို ဥပဒေနှင့်အညီ နှစ်ဦးနှစ်ဖက် ပူးတွဲ၍ တရားဝင်ဆောင်ရွက်ရေး၊
- (၄) မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများ တိုက်ဖျက်ရေးအား ပူးပေါင်းဆောင်ရွက်ရေး၊
- (၅) ပါတီထူထောင်၍ ရွေးကောက်ပွဲဝင်ရေး၊
- (၆) ဖွဲ့စည်းပုံအခြေခံဥပဒေအား လက်ခံရန်နှင့် ပြင်ဆင်လိုသည့် ကိစ္စများရှိက လွှတ်တော် အတွင်း၌ အများသဘောတူ ဆန္ဒနှင့်အညီ ဆောင်ရွက်ရေး၊
- (၇) ထာဝရငြိမ်းချမ်းရေးအတွက် ဥပဒေဘောင်အတွင်းသို့ အပြီးအပိုင်ဝင်ပြီး ဖွဲ့စည်းပုံ အခြေခံ ဥပဒေနှင့်အညီ တန်းတူညီတူ နေထိုင်၊ သွားလာ၊ လုပ်ကိုင်၊ စားသောက်ရေး၊
- (၈) ဖွဲ့စည်းပုံအခြေခံဥပဒေနှင့်အညီ တစ်ခုတည်းသော လက်နက်ကိုင် အဖွဲ့အစည်း အဖြစ် အသွင်ကူးပြောင်းရေးကို ညှိနှိုင်းဆောင်ရွက်ရေး။

၃။ ပြည်ထောင်စုငြိမ်းချမ်းရေးဖော်ဆောင်ရေး လုပ်ငန်းကော်မတီ၏ ဆောင်ရွက်ချက်များကို ပြည်ထောင်စု ငြိမ်းချမ်းရေးဖော်ဆောင်ရေး ဗဟိုကော်မတီသို့ အချိန်နှင့်တပြေးညီ တင်ပြရန် ဖြစ်သည်။

(ပုံ)
သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မတရုံး

(အမိန့်အမှတ်၊ ၁၄၊ ၂၀၁၃)

၁၃၇၅ ခုနှစ်၊ နယုန်လပြည့်ကျော် ၁၂ ရက်

(၂၀၁၃ ခုနှစ်၊ ဇူလိုင်လ ၅ ရက်)

ပြည်ထောင်စုငြိမ်းချမ်းရေးဖော်ဆောင်ရေးဗဟိုကော်မတီပြင်ဆင်ဖွဲ့စည်းခြင်း

နိုင်ငံတော်သမ္မတရုံး၏ ၂၀၁၂ ခုနှစ်၊ မေလ ၃ ရက် နေ့စွဲပါ အမိန့်အမှတ် (၁၁/၂၀၁၂) နှင့် ၂၀၁၂ ခုနှစ်၊ ဩဂုတ်လ ၁၆ ရက် နေ့စွဲပါ အမိန့်အမှတ် (၁၇/၂၀၁၂) တို့ဖြင့် ဖွဲ့စည်းခဲ့သော “ပြည်ထောင်စု ငြိမ်းချမ်းရေးဖော်ဆောင်ရေး ဗဟိုကော်မတီ” ကို အောက်ပါအတိုင်း ပြင်ဆင် ဖွဲ့စည်းလိုက်ပါသည်-

- (၁) ဦးသိန်းစိန်၊ နိုင်ငံတော်သမ္မတ ဥက္ကဋ္ဌ
- (၂) ဒေါက်တာစိုင်းမောက်ခမ်း၊ ဒုတိယသမ္မတ အဖွဲ့ဝင်
- (၃) ဦးညွှန်ထွန်း၊ ဒုတိယသမ္မတ အဖွဲ့ဝင်
- (၄) သူရဦးရွှေမန်း၊ ဥက္ကဋ္ဌ၊ ပြည်သူ့လွှတ်တော် အဖွဲ့ဝင်
- (၅) ဦးခင်အောင်မြင့်၊ ဥက္ကဋ္ဌ၊ အမျိုးသားလွှတ်တော် အဖွဲ့ဝင်
- (၆) ဗိုလ်ချုပ်မှူးကြီး မင်းအောင်လှိုင်၊ တပ်မတော်ကာကွယ်ရေးဦးစီးချုပ် အဖွဲ့ဝင်
- (၇) ဒုတိယဗိုလ်ချုပ်ကြီးကိုကို၊ ပြည်ထောင်စုဝန်ကြီး၊ ပြည်ထဲရေးဝန်ကြီးဌာန အဖွဲ့ဝင်
- (၈) ဒုတိယဗိုလ်ချုပ်ကြီးဝေလွင်၊ ပြည်ထောင်စုဝန်ကြီး၊ ကာကွယ်ရေးဝန်ကြီးဌာန အဖွဲ့ဝင်
- (၉) ဒုတိယဗိုလ်ချုပ်ကြီး သက်နိုင်ဝင်း၊ ပြည်ထောင်စုဝန်ကြီး၊ အဖွဲ့ဝင်
နယ်စပ်ရေးရာဝန်ကြီးဌာန
- (၁၀) ဒေါက်တာထွန်းရှင်၊ ပြည်ထောင်စုရှေ့နေချုပ် အဖွဲ့ဝင်
- (၁၁) ဦးလှထွန်း၊ ညွှန်ကြားရေးမှူးချုပ်၊ နိုင်ငံတော်သမ္မတရုံး အတွင်းရေးမှူး

(ပုံ)

သိန်းစိန်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မဂုံး

(အမိန့်အမှတ် ၁၅/ ၂၀၁၃)

၁၃၇၅ ခုနှစ်၊ နယုန်လပြည့်ကျော် ၁၂ ရက်

(၂၀၁၃ ခုနှစ်၊ ဇူလိုင်လ ၅ ရက်)

ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီ ပြင်ဆင်ဖွဲ့စည်းခြင်း

နိုင်ငံတော်သမ္မတရုံး၏ ၂၀၁၂ ခုနှစ်၊ မေလ ၃ ရက် နေ့စွဲပါ အမိန့်အမှတ် (၁၂/ ၂၀၁၂) ဖြင့် ဖွဲ့စည်းခဲ့သော 'ပြည်ထောင်စု ငြိမ်းချမ်းရေး ဖော်ဆောင်ရေး လုပ်ငန်းကော်မတီ' ကို အောက်ပါ အတိုင်း ပြင်ဆင်ဖွဲ့စည်းလိုက်ပါသည် -

- | | |
|---|--------------|
| ၁။ ဒေါက်တာစိုင်းမောက်ခမ်း ဒုတိယသမ္မတ | ဥက္ကဋ္ဌ |
| ၂။ ဗိုလ်ချုပ်မှူးကြီး စိုးဝင်း ဒုတိယတပ်မတော်ကာကွယ်ရေးဦးစီးဌာန ကာကွယ်ရေးဦးစီးချုပ် (ကြည်း) | ဒုတိယဥက္ကဋ္ဌ |
| ၃။ ဦးအောင်မင်း ပြည်ထောင်စုဝန်ကြီး | ဒုတိယဥက္ကဋ္ဌ |
| ၄။ ဦးသိန်းဇော် ပြည်သူ့လွှတ်တော်ကိုယ်စားလှယ် | ဒုတိယဥက္ကဋ္ဌ |
| ၅။ ဦးအုန်းမြင့် ပြည်ထောင်စုဝန်ကြီး | အဖွဲ့ဝင် |
| ၆။ ဦးစိုးသိန်း ပြည်ထောင်စုဝန်ကြီး | အဖွဲ့ဝင် |
| ၇။ ဦးသန်းဌေး ပြည်ထောင်စုဝန်ကြီး | အဖွဲ့ဝင် |
| ၈။ ဦးခင်ရီ ပြည်ထောင်စုဝန်ကြီး | အဖွဲ့ဝင် |
| ၉။ ဦးဝင်းထွန်း ပြည်ထောင်စုဝန်ကြီး | အဖွဲ့ဝင် |

၁၀။ ဦးခင်မောင်စိုး
ပြည်ထောင်စုဝန်ကြီး

အဖွဲ့ဝင်

၁၁။ တိုင်းဒေသကြီး (သို့မဟုတ်) ပြည်နယ်ဝန်ကြီးချုပ်များ အဖွဲ့ဝင်

- (၁) ဦးလွင်စန်ခင်စိုး ဝန်ကြီးချုပ်၊ ကချင်ပြည်နယ် အစိုးရအဖွဲ့
- (၂) ဦးခင်မောင်ဦး (ခ) ဦးဘူးရယ် ဝန်ကြီးချုပ်၊ ကယားပြည်နယ် အစိုးရအဖွဲ့
- (၃) ဦးဇော်မင်း ဝန်ကြီးချုပ်၊ ကရင်ပြည်နယ် အစိုးရအဖွဲ့
- (၄) ဦးဟုတ်ခိုင်စိုး ဝန်ကြီးချုပ်၊ ချင်းပြည်နယ် အစိုးရအဖွဲ့
- (၅) ဦးသာအေး ဝန်ကြီးချုပ်၊ စစ်ကိုင်းတိုင်းဒေသကြီး အစိုးရအဖွဲ့
- (၆) ဦးမြတ်ကို ဝန်ကြီးချုပ်၊ တနင်္သာရီတိုင်းဒေသကြီးအစိုးရအဖွဲ့
- (၇) ဦးညွှန်ဝင်း ဝန်ကြီးချုပ်၊ ပဲခူးတိုင်းဒေသကြီး အစိုးရအဖွဲ့
- (၈) ဦးအုန်းမြင့် ဝန်ကြီးချုပ်၊ မွန်ပြည်နယ် အစိုးရအဖွဲ့
- (၉) ဦးလှမောင်တင် ဝန်ကြီးချုပ်၊ ရခိုင်ပြည်နယ် အစိုးရအဖွဲ့
- (၁၀) ဦးစဝ်အောင်မြတ် ဝန်ကြီးချုပ်၊ ရှမ်းပြည်နယ် အစိုးရအဖွဲ့

၁၂။ တပ်မတော်မှ တိုင်းမှူးများ

အဖွဲ့ဝင်

- (၁) ဗိုလ်ချုပ်ဇေယျာအောင် တိုင်းမှူး၊ မြောက်ပိုင်းတိုင်းစစ်ဌာနချုပ်
- (၂) ဗိုလ်ချုပ်အောင်ကျော်ဇော တိုင်းမှူး၊ အရှေ့မြောက်တိုင်းစစ်ဌာနချုပ်
- (၃) ဗိုလ်ချုပ်စိုးထွဋ် တိုင်းမှူး၊ အရှေ့ပိုင်းတိုင်းစစ်ဌာနချုပ်
- (၄) ဗိုလ်မှူးချုပ် ထွန်းထွန်းနောင် တိုင်းမှူး၊ အရှေ့အလယ်ပိုင်းတိုင်းစစ်ဌာနချုပ်
- (၅) ဗိုလ်ချုပ်သန်းထွန်းဦး တိုင်းမှူး၊ ကြိတ်ဒေသတိုင်းစစ်ဌာနချုပ်
- (၆) ဗိုလ်ချုပ်တင်မောင်ဝင်း တိုင်းမှူး၊ အရှေ့တောင်တိုင်းစစ်ဌာနချုပ်
- (၇) ဗိုလ်ချုပ်ခင်မောင်ဌေး တိုင်းမှူး၊ ကမ်းရိုးတန်းဒေသတိုင်းစစ်ဌာနချုပ်
- (၈) ဗိုလ်မှူးချုပ် ကိုကိုနိုင် တိုင်းမှူး၊ အနောက်ပိုင်းတိုင်းစစ်ဌာနချုပ်
- (၉) ဗိုလ်ချုပ်စိုးလွင် တိုင်းမှူး၊ အနောက်မြောက်တိုင်းစစ်ဌာနချုပ်
- (၁၀) ဗိုလ်မှူးချုပ် ညိုစော တိုင်းမှူး၊ တောင်ပိုင်းတိုင်းစစ်ဌာနချုပ်

၁၃။ ဒုတိယဝန်ကြီး

အဖွဲ့ဝင်

ပြည်ထဲရေးဝန်ကြီးဌာန

၁၄။ ဗိုလ်ချုပ်ဇော်ဝင်း

အဖွဲ့ဝင်

ဒုတိယဝန်ကြီး၊ နယ်စပ်ရေးရာဝန်ကြီးဌာန

၁၅။ ဦးထွန်းထွန်းဦး

အဖွဲ့ဝင်

ဒုတိယရှေ့နေချုပ်

၁၆။ ပြည်သူ့လွှတ်တော်ကိုယ်စားလှယ်တိုင်းရင်းသားများ အဖွဲ့ဝင်

- (၁) ဒေါ်ခွဲဘူ ကချင်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၂) ဦးစိုးရယ် ကယားတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၃) ဦးစောသိန်းအောင် ကရင်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၄) ဦးခွန်လိန်း ချင်းတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၅) ဒေါ်မိယဥ်ချမ်း မွန်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၆) ဦးဘရှိန် ရခိုင်တိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၇) ဦးစတီဖန် ရှမ်းတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၈) ဦးလှထွန်း နာဂတိုင်းရင်းသား၊ ပြည်သူ့လွှတ်တော်ကိုယ်စားလှယ်
- (၉) ဦးကျင်ဝမ်း 'ဝ'တိုင်းရင်းသား၊ ပြည်သူ့လွှတ်တော်ကိုယ်စားလှယ်

၁၇။ အမျိုးသားလွှတ်တော်ကိုယ်စားလှယ်တိုင်းရင်းသားများ အဖွဲ့ဝင်

- (၁) ဦးစခုန်တိန်ယိန်း ကချင်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၂) ဦးဆန်းရယ် ကယားတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၃) ဦးစောထွန်းမြအောင် ကရင်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၄) ဦးပေါ်လှိုင်လွင် ချင်းတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၅) ဦးစောအုန်း မွန်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၆) ဦးအုန်းတင် ရခိုင်တိုင်းရင်းသား၊ အမျိုးသားလွှတ်တော်ကိုယ်စားလှယ်
- (၇) ဦးစိုင်းကျော်ဇောသန်း ရှမ်းတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၈) ဦးမြတ်ကို နာဂတိုင်းရင်းသား၊ အမျိုးသားလွှတ်တော်ကိုယ်စားလှယ်
- (၉) ဦးဆိုင်ပေါင်းနပ် 'ဝ'တိုင်းရင်းသား၊ အမျိုးသားလွှတ်တော်ကိုယ်စားလှယ်

၁၈။ ဦးဇော်သန်းသင်း အတွင်းရေးမှူး

ညွှန်ကြားရေးမှူးချုပ်၊ ပြည်ထောင်စုအစိုးရအဖွဲ့ရုံး

(ပုံ)
သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

တစ်နိုင်ငံလုံးအပစ်အခတ်ရပ်စဲရေးဆိုင်ရာညှိနှိုင်းရေးအဖွဲ့ (NCCT) ကိုယ်စားလှယ်များအမည်စာရင်း

| စဉ် | အမည် | တာဝန် | မိခင်အဖွဲ့အစည်း |
|-----|---|-------------------------|-----------------|
| ၁။ | နိုင်ဟံသာ | အဖွဲ့ခေါင်းဆောင် | NMSP |
| ၂။ | ပဒိုစောကွယ်ထူးဝင်း | ဒု-အဖွဲ့ခေါင်းဆောင် (၁) | KNU |
| ၃။ | ဗိုလ်ချုပ်ဝွမ်မော် | ဒု-အဖွဲ့ခေါင်းဆောင် (၂) | KIO |
| ၄။ | ဒေါက်တာဆလိုင်းလျန်မှုန်းဆာခေါင်း | အဖွဲ့ဝင် | CNF |
| ၅။ | ဆရာမစောမြရာဇာလင်း | အဖွဲ့ဝင် | ALP |
| ၆။ | ဗိုလ်မှူးကြီး ခွန်ဥက္ကာ | အဖွဲ့ဝင် | PNLO |
| ၇။ | ရွှေမျိုးသန်း/ရူးလ်သောရယ် | အဖွဲ့ဝင် | KNPP |
| ၈။ | ဦးထွန်းဇော် | အဖွဲ့ဝင် | ANC |
| ၉။ | တော့အိုက်ညွန့် | အဖွဲ့ဝင် | WNO |
| ၁၀။ | စိုင်းဘထွန်း | အဖွဲ့ဝင် | SSPP |
| ၁၁။ | ဒုတိယဗိုလ်မှူးကြီး ကျော်ဟန် | အဖွဲ့ဝင် | AA |
| ၁၂။ | ဗိုလ်မှူးချုပ်တီမသီ/ဗိုလ်မှူးကြီးနေစိုးမြ | အဖွဲ့ဝင် | KNU/KNLA(PC) |
| ၁၃။ | ဗိုလ်မှူးစောလုံလုံ | အဖွဲ့ဝင် | DKBA |
| ၁၄။ | ဗိုလ်မှူးချုပ် တာအိုက်ဘုန်း | အဖွဲ့ဝင် | PSLF |
| ၁၅။ | ကြာယေရှဲ့ | အဖွဲ့ဝင် | LDU |
| ၁၆။ | ဦးထွန်းလွင် | အဖွဲ့ဝင် | MNDAA |

တိုင်းရင်းသားလက်နက်ကိုင်အဖွဲ့အစည်းများ၏ အဆင့်မြင့်ညှိနှိုင်းရေးကိုယ်စားလှယ်များအမည်စာရင်း

၂၀၁၅ ခုနှစ် ဇွန်လ ၂ ရက်နေ့မှ ၉ ရက်နေ့အထိ ကျင်းပပြုလုပ်သော တိုင်းရင်းသား လက်နက်ကိုင် တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များ အစည်းအဝေး (လော်စီး လာ) မှ ပြင်ဆင်ဖြည့်စွက်ထားသော တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ် မူကြမ်းအား အစိုးရနှင့် ဆက်လက်ညှိနှိုင်းသွားနိုင်ရန် အောက်ပါတာဝန်ရှိသူများ ပါဝင်သော အဆင့်မြင့်ညှိနှိုင်းရေးအဖွဲ့ကို ဖွဲ့စည်းတာဝန်ပေးလိုက်သည်။

| | | |
|------|---------------------------------|------------------------|
| (၁) | ပဒိုနော်စီဖိုးရာစိန် (KNU) | အဖွဲ့ခေါင်းဆောင် |
| (၂) | ဒေါက်တာလဂျာ (KIO) | ဒုအဖွဲ့ခေါင်းဆောင် (၁) |
| (၃) | ပူးဇင်ကျုံး (CNF) | ဒုအဖွဲ့ခေါင်းဆောင် (၂) |
| (၄) | ခွန်မြင့်ထွန်း (PNLO) | အဖွဲ့ဝင် |
| (၅) | ခိုင်စိုးနိုင်အောင် (ALP) | အဖွဲ့ဝင် |
| (၆) | ဗိုလ်မှူးကြီး ခွန်ဥက္ကာ (PNLO) | NCCT/ အဖွဲ့ဝင် |
| (၇) | ဒေါက်တာလျန်မှုန်းဆာခေါင်း (CNF) | NCCT/ အဖွဲ့ဝင် |
| (၈) | ပဒိုစောကွယ်ထူးဝင်း (KNU) | NCCT/ အဖွဲ့ဝင် |
| (၉) | စောမြရာဇာလင်း (ALP) | NCCT/ အဖွဲ့ဝင် |
| (၁၀) | ဗိုလ်ချုပ်ဝွမ်မော် (KIO) | NCCT/ အဖွဲ့ဝင် |
| (၁၁) | နိုင်ဟံသာ (NMSP) | အဖွဲ့ဝင် |
| (၁၂) | ကိုမျိုးဝင်း (ABSDF) | အဖွဲ့ဝင် |
| (၁၃) | ရွှေမျိုးသန့် (KNPP) | အဖွဲ့ဝင် |
| (၁၄) | စပ်ခွန်ဆိုင် (SSPP) | အဖွဲ့ဝင် |
| (၁၅) | တဒုအိုက်ဘုန်း (TNLA) | အဖွဲ့ဝင် |

တာဝန်

NCA မူကြမ်းအား နှစ်ဖက်သဘောတူညီမှုရရှိသည်အထိ ဆွေးနွေးညှိနှိုင်းသွားရန်။

လုပ်ပိုင်ခွင့်

- (၁) NCA မူကြမ်းအား နှစ်ဖက်သဘောတူညီမှုရရှိအောင် ဆောင်ရွက်ခွင့်ရှိသည်။
- (၂) အတည်ပြု လက်မှတ်ရေးထိုးပိုင်ခွင့်မရှိ။
- (၃) သက်ဆိုင်ရာ အဖွဲ့အစည်းအသီးသီးမှသာလျှင် အတည်ပြု ဆုံးဖြတ်မည်။

ငြိမ်းချမ်းရေးဖြစ်စဉ်အသင့်သင့်မှတ်စု

၁

၁၈ ဩဂုတ် ၂၀၁၁

ငြိမ်းချမ်းရေး ဆွေးနွေးရန် ဖိတ်ခေါ်ခြင်း

သမ္မတဦးသိန်းစိန်၏ ပြည်ထောင်စုအစိုးရအဖွဲ့မှ တိုင်းရင်းသားလက်နက်ကိုင် အဖွဲ့များအား ငြိမ်းချမ်းရေး ဆွေးနွေးရန် ဖိတ်ခေါ်သည်။

၂

၂၀၁၁ - ၂၀၁၂

မိမိတို့လိုလားသော ငြိမ်းချမ်းရေးဆွေးနွေးပွဲ

မိမိတို့ တိုင်းရင်းသားလူမျိုးများသည် ပြည်ထောင်စုမြန်မာနိုင်ငံတွင် ကြုံတွေ့ရင်ဆိုင်နေခဲ့ရသော အနှစ် ၇၀ နီးပါးရှိပြီဖြစ်သည့် ပြည်တွင်းစစ်အပါအဝင် နိုင်ငံရေးပြဿနာအားလုံးကို နိုင်ငံရေးနည်းဖြင့် ဖြေရှင်းရန် ကြိုးပမ်းခဲ့၊ ကြိုးပမ်းဆဲ ကြိုးပမ်းလျှက်ရှိပြီး အစိုးရအဆက်ဆက်နှင့် နိုင်ငံရေးတွေ့ဆုံဆွေးနွေးပွဲ ပြုလုပ်ရန်ကို တစ်စိတ်တစ်ပိုင်း တောင်းဆိုလာခဲ့ပါသည်။ ထို့ကြောင့် ယခု ငြိမ်းချမ်းရေးရရှိရန်အတွက် အင်အားသုံးဖြေရှင်းခြင်းမပြုဘဲ နိုင်ငံရေးပြဿနာကို နိုင်ငံရေးနည်းဖြင့် ငြိမ်းချမ်းစွာ ဆွေးနွေးဖြေရှင်းရန် ဖိတ်ခေါ်ခြင်းအပေါ် ကြိုဆိုလက်ခံခဲ့ကြသည်။

ငြိမ်းချမ်းရေးဆွေးနွေးရန် ဖိတ်ခေါ်ချက်အား သုံးသပ်ခြင်း

သမ္မတ ဦးသိန်းစိန်အစိုးရ၏ ငြိမ်းချမ်းရေးဖိတ်ခေါ်ချက်တွင် ‘နိုင်ငံရေး တွေ့ဆုံဆွေးနွေးခြင်း’ ကို ညွှန်းဆိုသည့် အရေးအသားမျိုး တစ်စုံတရာမျှ မတွေ့ရှိရဘဲ အစိုးရနှင့် တိုင်းရင်းသား လက်နက်ကိုင်များ ငြိမ်းချမ်းရေး အပစ်အခတ်ရပ်စဲရေး လုပ်ရန်နှင့် ထိုသို့ အပစ်အခတ်ရပ်စဲရေး လုပ်ရခြင်း၏ ရည်ရွယ်ချက်များသည်- အပစ်အခတ်ရပ်စဲထားသော လက်နက်ကိုင် အဖွဲ့အစည်းများအနေဖြင့် မိမိတို့နယ်မြေအတွင်း ဖွံ့ဖြိုးရေးလုပ်ငန်းများကို လွတ်လပ်စွာ လုပ်ဆောင်နိုင်ရန်ဟုသာ ပါရှိသည်ကို တွေ့ရပါသည်။

စစ်မှန်သော ငြိမ်းချမ်းရေး

အစိုးရဘက်မှ ဖိတ်ခေါ်ကမ်းလှမ်းထားသော ‘လက်နက်ကိုင်ပဋိပက္ခများ ချုပ်ငြိမ်းရေး’ ဆိုသည့် အပစ်အခတ်ရပ်စဲရေး ဆွေးနွေးပွဲကို မိမိတို့လိုလားသော နိုင်ငံရေးတွေ့ဆုံဆွေးနွေးပွဲ ဖြစ်စဉ်အဖြစ် ပြောင်းလဲနိုင်ရေးကို မိမိတို့ကိုယ်တိုင် ဖန်တီးယူနိုင်မှသာ နှစ်ပေါင်း ၆၀ ကျော်ကြာ ပြည်တွင်းစစ်ကို အဆုံးသတ်ပြီး စစ်မှန်သော ငြိမ်းချမ်းရေးရရှိနိုင်မည်ဟု ယုံကြည်သည့်အတွက် လက်နက်ကိုင်အဖွဲ့အစည်းအားလုံး မျက်နှာစုံညီတွေ့ဆုံကာ ဘုံသဘောတူညီချက်များ ချမှတ်ပြီး အစိုးရနှင့် ငြိမ်းချမ်းရေး ဆွေးနွေးပွဲများ လုပ်ဆောင်သွားရန် ဆုံးဖြတ်ခဲ့ကြပါသည်။

၃

တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ (EAOs) မျက်နှာစုံညီတွေ့ဆုံခြင်း

လိုင်ဇာ ကွန်ဖရင့် (အောက်တိုဘာ၊ နိုဝင်ဘာ ၂၀၁၃)

ပထမဆုံးအကြိမ် KIO ဌာနချုပ် လိုင်ဇာတွင် EAOs များ မျက်နှာစုံညီတွေ့ဆုံနိုင်ခဲ့ကြပြီး ဘုံသဘောတူညီချက်များ ရရှိခဲ့သည်။ အစိုးရနှင့် နိုင်ငံရေးတွေ့ဆုံဆွေးနွေးပွဲများအတွက် NCCT ကို ဖွဲ့စည်း တာဝန်ပေးအပ်ခဲ့သည်။

လော်ဗီးလာ ကွန်ဖရင့် (၂၀-၂၅ ဇန်နဝါရီ ၂၀၁၄)

ဒုတိယအကြိမ်တွင် KNU ဌာနချုပ် လော်ဗီးလာတွင် EAOs များ ထပ်မံ၍ မျက်နှာစုံညီ တွေ့ဆုံခဲ့ကြကာ လိုင်ဇာဘုံသဘောတူညီချက်များကို ထပ်မံဖြည့်စွက်ပြီး ‘လိုင်ဇာမူ လော်ဗီးလာ ဆုံးဖြတ်ချက်’ကို အခြေခံ၍ ရှေ့ဆက်လုပ်ငန်းစဉ်များ ချမှတ်ခဲ့ကြသည်။

ဒုတိယ လိုင်ဇာ ကွန်ဖရင့် (ဇူလိုင် ၂၅-၂၉ ရက် ၂၀၁၄)

တစ်နိုင်ငံလုံးအပစ်အခတ်ရပ်စဲရေး သဘောတူစာချုပ် (Nationwide Ceasefire Agreement- NCA) Single Text ဒုတိယမူကြမ်း အပြီးသတ် အချောကိုင်နိုင်ရန် NCCT အား လုပ်ပိုင်ခွင့် ထပ်မံပေးအပ်ပြီး လမ်းညွှန်မှု (၁၀)ချက်ကို ချမှတ်ပေးခဲ့သည်။

ပန်ဆန်း (ပန်ခမ်း) ညီလာခံ (မေ ၁-၆ ရက် ၂၀၁၅)

NCA ဆက်စပ်ကိစ္စများဖြစ်သော သဘောတူညီချက်များကို လက်မှတ်ရေးထိုးခြင်း ပြု/မပြု ကိစ္စများကို ဆွေးနွေးခဲ့ကြသည်။

ဒုတိယ လော်ဗီးလာ - ထိပ်သီးခေါင်းဆောင်များ အစည်းအဝေး EAOs Summit (ဇွန် ၂-၉ ရက် ၂၀၁၅)

တိုင်းရင်းသားလက်နက်ကိုင် တော်လှန်ရေးအဖွဲ့အစည်းများ၏ ထိပ်သီးခေါင်းဆောင်များ အစည်းအဝေး EAOs Summit (လော်စီးလာ)တွင် ခေါင်းဆောင် ၁၅ ဦးဖြင့် ‘တိုင်းရင်းသား လက်နက်ကိုင်တော်လှန်ရေးအဖွဲ့အစည်းများ၏ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးဆိုင်ရာ အဆင့်မြင့်ညှိနှိုင်းရေး ကိုယ်စားလှယ်အဖွဲ့ Senior Delegation (EAOs-SD)’ ကို ဖွဲ့စည်းသည်။

၄

နှစ်ဘက် Deed of Commitment ရရှိ၊ လက်မှတ်ရေးထိုးနိုင်ခဲ့ (၁၂ ဖေဖော်ဝါရီ ၂၀၁၅)

NCA အဆိုပြုမှုကြမ်း နှစ်ဘက်သဘောတူ လက်မှတ်ရေးထိုး (၃၁ မတ် ၂၀၁၅)

NCA လက်မှတ်ရေးထိုးခြင်း (၁၅ အောက်တိုဘာ ၂၀၁၅)

တိုင်းရင်းသားလက်နက်ကိုင် တော်လှန်ရေးအဖွဲ့များအနေဖြင့် နိုင်ငံရေးအရ တွေ့ဆုံဆွေးနွေးရန် အစဉ်တစိုက်တောင်းဆိုလာခဲ့ကြသော်လည်း လက်နက်ချပြီး ဥပဒေဘောင်တွင်း ဝင်ရောက်ပြီးမှသာ နိုင်ငံရေးဆွေးနွေးမည်ဟု အစိုးရအဆက်ဆက်က တောင်းဆိုခဲ့သည်။ ယခု အပစ်အခတ်ရပ်စဲရေးတွင် မိမိလက်နက်မိမိကိုင်စွဲလျက်နှင့်ပင် နိုင်ငံရေးဆွေးနွေးခွင့် ရရှိမည်ဖြစ်သည့်အတွက် KNU, DKBA, KNU/KNLA-PC, ABSDF, CNF, PNLO, ALP, RCSS စသည့် အဖွဲ့ ၈ ဖွဲ့က လက်မှတ်ရေးထိုးသည်။

NSCN-K ကမူ မြန်မာအစိုးရအား တော်လှန်တိုက်ခိုက်နေသည့်အဖွဲ့ မဟုတ်သည့်အတွက် လက်မှတ်ရေးထိုးရန် အကျိုးမဝင်ဟု ဆိုသည်။

UWSA, NDAA အဖွဲ့တို့မှာ အစိုးရနှင့် ယခင်က လက်မှတ်ရေးထိုးခဲ့ပြီးဖြစ်ပြီး ရရှိထားသည့် သဘောတူညီချက်အခွင့်အရေးများမှာ ယခု NCA ပါ အခွင့်အရေးများထက် ပိုမိုသာလွန်သည့်အတွက် ယခု NCA ကို လက်မှတ်မရေးထိုးပါ။

ANC, LDU, WNO သုံးဖွဲ့မှာ စစ်တပ်လက်ကိုင်မရှိသည့်အတွက် အပစ်ရပ်စာချုပ် NCA ကို လက်မှတ်ထိုးရန်မလိုဘဲ နိုင်ငံရေးဆွေးနွေးပွဲတွင် ပါဝင်နိုင်သည်ဟု အစိုးရက ဆိုသည်။

AA, TNLA, MNDAA သုံးဖွဲ့ကို အစိုးရက လက်မခံသည့်အတွက် လက်မှတ်ရေးထိုးလိုသော်လည်း လက်မှတ်ရေးထိုးခွင့် မရပါ။

KIO, SSPP, KNPP, NMSP အဖွဲ့များမှာမူ အားလုံးပါဝင်ရေးကို အခြေခံ၍ EAOs များအားလုံး လက်မှတ်ရေးထိုးမှသာ ၎င်းတို့လည်း လက်မှတ်ထိုးမည်ဟု ဆုံးဖြတ်ထားကြသည်။

ထို့ကြောင့် လက်ရှိ NCA လက်မှတ်ရေးထိုးရာတွင် ၈ ဖွဲ့သာ လက်မှတ်ရေးထိုးခဲ့ပြီး ၁၃ ဖွဲ့ ကျန်ရှိနေသည်။

၅

၃၀ အောက်တိုဘာ ၂၀၁၅ တွင် JICM အစည်းအဝေးစတင်ခဲ့ပြီး ‘နှစ်ဖက်စစ်တပ် လေးစားလိုက်နာရမည့် ပစ်ခတ်တိုက်ခိုက်မှုရပ်စဲရေးဆိုင်ရာ စည်းမျဉ်းစည်းကမ်းများနှင့် စစ်ဘက်ဆိုင်ရာ

ကျင့်ဝတ်များ Code of Conduct- CoC’ ရေးဆွဲရန်နှင့် ပြည်ထောင်စုအဆင့်၊ ပြည်နယ်/ တိုင်းအဆင့်၊ ဒေသဆိုင်ရာအဆင့် ပူးတွဲစောင့်ကြည့်ရေးကော်မတီများဖွဲ့စည်းရန် Joint Monitoring Committee- JMC နှင့် နိုင်ငံရေးဆွေးနွေးမှုဆိုင်ရာမူဘောင် The Framework for Political Dialogue- FPD ရေးဆွဲရန်နှင့် ပြည်ထောင်စု ငြိမ်းချမ်းရေးညီလာခံ ခေါ်ယူကျင်းပရန် ပြည်ထောင်စုငြိမ်းချမ်းရေးဆွေးနွေးမှု ပူးတွဲကော်မတီ Union Peace Dialogue Joint Committee- UPDJC တို့ကို ဖွဲ့စည်းခဲ့သည်။

၁၅

၁၂-၁၆ ဇန်နဝါရီ ၂၀၁၆

ပြည်ထောင်စုငြိမ်းချမ်းရေးညီလာခံ Union Peace Conference- UPC ကျင်းပခြင်း

ပြည်ထောင်စုဆိုင်ရာကိစ္စရပ်များအပေါ် နိုင်ငံရေးကိစ္စရပ်များ၊ လူမှုရေးကိစ္စရပ်များ၊ စီးပွားရေးကိစ္စရပ်များ၊ လုံခြုံရေးကိစ္စရပ်များ၊ မြေယာနှင့် သဘာဝပတ်ဝန်းကျင်ဆိုင်ရာမူဝါဒ ကိစ္စရပ်များဟူ၍ အချက် ၅ ချက်ကို အစိုးရအစုအဖွဲ့၊ လွှတ်တော်အစုအဖွဲ့၊ တပ်မတော်အစုအဖွဲ့၊ တိုင်းရင်းသားလက်နက်ကိုင် အစုအဖွဲ့၊ နိုင်ငံရေးပါတီများ အစုအဖွဲ့၊ တိုင်းရင်းသားကိုယ်စားလှယ် အစုအဖွဲ့ နှင့် ပါဝင်သင့်ပါဝင်ထိုက်သူများအစုအဖွဲ့ စသည့် အစုအဖွဲ့ ၇ ဖွဲ့က ဆွေးနွေးခဲ့ကြသည်။

ပထမအကြိမ် ပြည်ထောင်စုငြိမ်းချမ်းရေးညီလာခံပြီးနောက် ဆက်လက်ဆောင်ရွက်ရမည့် လုပ်ငန်းစဉ်များ

ကျွန်ုပ်တို့လိုလားကြသော မြန်မာနိုင်ငံ ငြိမ်းချမ်းမှု ရရှိရေးအတွက် NCA မှသည် နိုင်ငံရေးဆွေးနွေးပွဲဆီသို့ ရောက်ရှိရရှိအောင် ကြိုးစားလုပ်ဆောင်ရမည်ဖြစ်သည်။ ထို့အတွက် NCA သည် မြန်မာနိုင်ငံအတွက် မရှိမဖြစ်လိုအပ်သည်။ အစိုးရဘက်မှသော်လည်းကောင်း၊ တပ်မတော်ဘက်မှသော်လည်းကောင်း၊ တိုင်းရင်းသားလက်နက်ကိုင်အဖွဲ့အစည်းများ EAOs ဘက်မှသော်လည်းကောင်း လေးစားလိုက်နာကြရမည်ဖြစ်သည်။

သို့ဖြစ်၍ NCA လက်မှတ်ထိုးရသေးသည့် EAOs အဖွဲ့များ လက်မှတ်ထိုးနိုင်ရေးနှင့် နိုင်ငံရေးစားပွဲဝိုင်းတွင် ပါဝင်ဆွေးနွေးနိုင်ရေးတို့အတွက် နောင်တက်လာမည့် အစိုးရကသော်လည်းကောင်း၊ တပ်မတော်ကသော်လည်းကောင်း၊ လက်မှတ်ထိုးပြီးသည့် EAOs များကသော်လည်းကောင်း ကြိုးစားလုပ်ဆောင်ကြရမည်ဖြစ်သည်။ ထို့အတွက် -

- ၁။ လက်မှတ်ထိုးသော EAOs နှင့် လက်မှတ်မထိုးသော EAOs တို့အကြား တွေ့ဆုံညှိနှိုင်းမှုများ ပြုလုပ်သွားမည်။
- ၂။ အစိုးရ၊ တပ်မတော်နှင့် လက်မှတ်မထိုးသော EAOs တို့အကြား တွေ့ဆုံညှိနှိုင်းမှုများ ပြုလုပ်သွားမည်။
- ၃။ NCA မှတစ်ဆင့် နိုင်ငံရေးဆွေးနွေးပွဲဆီသို့ အဆင့်ဆင့်ပုံဖော်မှုများတွင် ပြည်သူများ သိရှိနားလည်ပြီး ပူးပေါင်းပါဝင်မှု၊ ပံ့ပိုးကူညီမှုများ ရရှိစေရေးအတွက် ဆွေးနွေးညှိနှိုင်းပွဲ

(Consultation) များ ပြုလုပ်သွားမည်။

- ၄။ ပြည်နယ်အဆင့် နိုင်ငံရေးတွေ့ဆုံဆွေးနွေးမှုများကို လူမျိုးစုအလိုက် ဆွေးနွေးပွဲများ၊ အကြောင်းအရာအလိုက် ဆွေးနွေးပွဲများ၊ ဒေသန္တရအဆင့် ဆွေးနွေးပွဲများကို ပြုလုပ်သွားမည်။
- ၅။ KNU ကရင်အမျိုးသားအစည်းအရုံးအနေဖြင့် နိုင်ငံရေးဆွေးနွေးပွဲများအတွက် ကရင်အဖွဲ့အစည်းများပါဝင်သည့် ကရင်အမျိုးသားနီးနှောဖလှယ်ပွဲတရပ်ကို ကျင်းပပြုလုပ်သွားပြီး ပြည်ထောင်စုငြိမ်းချမ်းရေးညီလာခံတွင် ဆွေးနွေးရမည့် အကြောင်းအရာ ၅ ရပ်အပြင် အခြားထည့်သွင်း ဆွေးနွေးသွားရမည့် ကိစ္စရပ်များကိုလည်း တာဝန်ယူဆောင်ရွက်သွားကြမည့် အစုအဖွဲ့များကို ဖွဲ့စည်းစေပြီး လုပ်ဆောင်သွားမည် ဖြစ်သည်။

ထုတ်ဝေသူ၏သန္နိပျာချက်

မြန်မာနိုင်ငံသည် ၁၉၄၈ ခုနှစ် လွတ်လပ်ရေးရပြီးချိန်တွင် ဒီမိုကရေစီစနစ်ကို ကျင့်သုံးခဲ့သော်လည်း တိုင်းရင်းသားများအား တန်းတူအခွင့်အရေးမပေးခဲ့သောကြောင့် ပြည်တွင်းစစ်မီးတောက်လောင်ခဲ့ပြီး နောက်ပိုင်းတွင် အာဏာရှင်စနစ်ဖြစ်ပေါ်လာကာ ဒီမိုကရေစီဆိတ်သုဉ်းမှုနှင့်အတူ တိုင်းပြည်လည်း ဆင်းရဲမွဲတေ ချွတ်ခြံကျခဲ့ရသည်။ ငြိမ်းချမ်းမှုမရှိသည့်အတွက် တိုင်းသူပြည်သားအားလုံးသည် အေးချမ်းစွာ နေထိုင်ရခြင်းမရှိသည့်အပြင် လူ့အခွင့်အရေးချိုးဖောက်မှုများ ကိုလည်း ခါးစည်းခံစားခဲ့ကြရသည်။

နှစ် ၆၀ ကျော် လက်နက်ကိုင်ပဋိပက္ခတွင် အာဏာရှင်အစိုးရဖက်မှလည်း တိုင်းရင်းသားလက်နက်ကိုင် တော်လှန်ရေးအဖွဲ့အစည်းများကို အမြစ်ပြုတ်မတိုက်နိုင်ခဲ့သလို လက်နက်ကိုင်တော်လှန်ရေး အဖွဲ့အစည်းများမှလည်း အာဏာရှင်အစိုးရကို အနိုင်မတိုက်ခိုက်နိုင်ခဲ့ပါ။ လက်နက်ကိုင်ပဋိပက္ခများကြောင့် ဒီမိုကရေစီဆိတ်သုဉ်းမှုများ ပေါ်ပေါက်လာခဲ့ရပြီး ဒီမိုကရေစီရေး တိုက်ပွဲဝင်တောင်းဆိုမှုများလည်း အကြိမ်ကြိမ် ဖြစ်ပေါ်ခဲ့သည်။

မြန်မာနိုင်ငံ၏ အရင်းခံပြဿနာကို ဖြေရှင်းရမည်ဆိုလျှင် ၁၉၉၄ ခုနှစ် ကမ္ဘာ့ကုလသမဂ္ဂအထွေထွေညီလာခံတွင် ချမှတ်ထားခဲ့သော ဆုံးဖြတ်ချက်သဘောထားဖြစ်သည့် သုံးပွင့်ဆိုင် ပြဿနာ ဖြေရှင်းရေးသည် အဓိကကျလာပါသည်။ ထိုအရင်းခံပြဿနာကို လက်နက်ကိုင်ဖြေရှင်းခြင်းမျိုးမဟုတ်ဘဲ စားပွဲဝိုင်းတွင် တွေ့ဆုံဆွေးနွေးအဖြေရှာမှသာ ရရှိနိုင်မည်ဟု ယုံကြည်သည့်အတိုင်း မြန်မာနိုင်ငံ၏ အနာဂတ်ကို ပုံဖော်တည်ဆောက်ရန် နိုင်ငံရေးပြဿနာကို နိုင်ငံရေးနည်းဖြင့် တွေ့ဆုံဆွေးနွေး အဖြေရှာရေးလမ်းကြောင်းမှသည် ကျွန်ုပ်တို့အားလုံး လိုလားတောင့်တနေကြသော ဒီမိုကရေစီ ဖက်ဒရယ် ပြည်ထောင်စုကြီး တည်ဆောက်ရေးအတွက် ပူးပေါင်းပါဝင် အကောင်အထည်ဖော် ဆောင်ရွက်ခြင်းဖြင့် ငြိမ်းချမ်းစွာ အတူတကွ ယှဉ်တွဲနေထိုင်ကြသည့် နိုင်ငံတော်ကြီး ဖြစ်တည်ပေါ်ပေါက်လာမည် ဖြစ်ပါကြောင်း ... ။

ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်း ကော်မတီနှင့်
တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့တို့၏
NCA သဘောတူစာချုပ်မူကြမ်း (Final Draft) ကို
နှစ်ဖက်သဘောတူညှိနှိုင်းပြုစုရေးဆွဲပြီးစီးကြောင်း အတည်ပြုချက် အခမ်းအနား



NCA သဘောတူစာချုပ် ရရှိရေးအတွက် ဆွေးနွေးညှိနှိုင်းသည့် မှတ်တမ်းများ



NCCT နှင့် UPWC



ငြိမ်းချမ်းရေးနှင့် အမျိုးသားပြန်လည်သင့်မြတ်ရေးဆိုင်ရာ ကတိပြုချက်အခမ်းအနား



SD နှင့် UPWC

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် လက်မှတ်ရေးထိုးခြင်း အခမ်းအနား

အစိုးရနှင့် တပ်မတော်ကိုယ်စားလှယ်များ



ဦးသိန်းစိန် (နိုင်ငံတော်သမ္မတ)

ဒေါက်တာစိုင်းမောက်ခမ်း (ဒုတိယ သမ္မတ)



ဦးညွှန်ထွန်း (ဒုတိယသမ္မတ)

သူရဦးရွှေမန်း (ပြည်ထောင်စုလွှတ်တော်နာယက၊
ပြည်သူ့လွှတ်တော်ဥက္ကဋ္ဌ၊ ပြည်ထောင်စုငြိမ်းချမ်းရေး
ဖော်ဆောင်ရေး ဗဟိုကော်မတီအဖွဲ့ဝင်)



ဦးခင်အောင်မြင့် (အမျိုးသားလွှတ်တော် ဥက္ကဋ္ဌ)

ဗိုလ်ချုပ်မှူးကြီး မင်းအောင်လှိုင် (တပ်မတော် ကာကွယ်ရေးဦးစီးချုပ်)



ဒုတိယဗိုလ်ချုပ်မှူးကြီး စိုးဝင်း (ဒုတိယတပ်မတော် ကာကွယ်ရေးဦးစီးချုပ် - ကြည်း)



ဒေါက်တာထွန်းရှင် (ပြည်ထောင်စုရှေ့နေ)



ဦးသိန်းဖော်
(ဥက္ကဋ္ဌ၊ ပြည်သူ့လွှတ်တော်၊ တိုင်းရင်းသား ရေးရာ၊ ကျေးလက်လူမှုဘဝ မြှင့်တင်ရေးရာနှင့် ပြည်တွင်း ငြိမ်းချမ်းရေးဖော်ဆောင်မှုကော်မတီ ဒုတိယဥက္ကဋ္ဌ၊ ပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီ)



ဦးအောင်မင်း
(ပြည်ထောင်စုဝန်ကြီး၊ ဒုဥက္ကဋ္ဌ၊ ပြည်ထောင်စုငြိမ်းချမ်းရေးဖော်ဆောင်ရေး လုပ်ငန်းကော်မတီ)

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် လက်မှတ်ရေးထိုးခြင်း အခမ်းအနား

တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ

ကရင်အမျိုးသားအစည်းအရုံး (KNU)



ဗိုလ်ချုပ်ကြီး စောမူတူးစေးဖိုး
(ဥက္ကဋ္ဌ)



ဗိုလ်ချုပ်ကြီး စောဂျော်နီ
(စစ်ဦးစီးချုပ်)



ပဒိုစောကွယ်ထူးဝင်း
(အထွေထွေအတွင်းရေးမှူး)

ဒီမိုကရေစီအကျိုးပြု ကရင်တပ်မတော် (DKBA)



ဗိုလ်ချုပ်ကြီး စောလားပွယ်
(စစ်ဦးစီးချုပ်)



ဒုတိယဗိုလ်ချုပ်ကြီး စောမိုးရှေး (ဒုတိယ
စစ်ဦးစီးချုပ်)



ဗိုလ်မှူး စောစိန်ဝင်း
(စစ်ဦးစီးမှူး - ဒုတိယတန်း)


ကရင်အမျိုးသားအစည်းအရုံး / ကရင်အမျိုးသားလွတ်မြောက်ရေးတပ်မတော် (KNU/KNLA-PC)



ဗိုလ်ချုပ်ကြီးစောဌေးမောင်
(ဥက္ကဋ္ဌ)



ဒုတိယဗိုလ်ချုပ်ကြီးစောထွေးလေး
(ဒုတိယဥက္ကဋ္ဌ)



ဗိုလ်ချုပ်စောရင်နု
(စစ်ထောက်ချုပ်)

ချင်းအမျိုးသားတပ်ဦး (CNF)



ပူးနန်လျန်ထန်
(ဥက္ကဋ္ဌ)



ပူးဇင်ကျုံး
(အထွေထွေအတွင်းရေးမှူးချုပ်)



ဗိုလ်မှူးဟရန်သင်ထိုက်
(စစ်ဦးစီးချုပ်)

ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO)



ခွန်မြင့်ထွန်း
(ဥက္ကဋ္ဌ)



ဗိုလ်ချုပ်ကြီးခွန်သူရိန်
(စစ်ဦးစီးချုပ်)



ဗိုလ်ချုပ်ကြီးခွန်ဥက္ကာ
(နာယက)

မြန်မာနိုင်ငံလုံးဆိုင်ရာ ကျောင်းသားများ ဒီမိုကရက်တစ်တပ်ဦး (ABSDF)



ရဲဘော်သံခဲ
(ဥက္ကဋ္ဌ)

ရဲဘော်မျိုးဝင်း
(ဒုတိယဥက္ကဋ္ဌ)

ရဲဘော်ရဲထွတ်
(ဗဟိုစစ်ကော်မရှင်)

ရခိုင်လွတ်မြောက်ရေးပါတီ (ALP)



ခိုင်စိုးနိုင်အောင်
(ဒုတိယဥက္ကဋ္ဌ)

ဗိုလ်မှူးချုပ် ခိုင်ထွန်းဝင်း
(စစ်ဦးစီးချုပ်)

စောမြရာဇာလင်း
(ဗဟိုကော်မတီဝင်)

သျှမ်းပြည်ပြန်လည်ထူထောင်ရေးကောင်စီ (RCSS)



ဒုတိယဗိုလ်ချုပ်ကြီး ယွက်စစ်
(ဥက္ကဋ္ဌ)

ဗိုလ်မှူးချုပ်ဘောင်စေး
(ဒုတိယစစ်ဦးစီးချုပ်)

ဗိုလ်မှူးကြီးစိုင်းလှ
(အတွင်းရေးမှူး - ၂)

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် လက်မှတ်ရေးထိုးခြင်း အခမ်းအနား

ပြည်တွင်းအသိသက်သေများ



ဦးဖော်အေးအောင်
(တိုင်းရင်းသားရေးရာဝန်ကြီး)



ဦးခွန်သန်းမြင့်
(တိုင်းရင်းသားရေးရာဝန်ကြီး)



ဦးစောထွန်းအောင်မြင့်
(တိုင်းရင်းသားရေးရာဝန်ကြီး)



ဦးတင်နိုင်သိန်း
(ပြည်ထောင်စုကြံ့ခိုင်ရေးနှင့်
ဖွံ့ဖြိုးရေးပါတီ)



ဦးခင်မောင်ဆွေ
(ညီနောင်တိုင်းရင်းသားများ
ဖက်ဒရေးရှင်း)



ဦးဌေးဦး (ပြည်ထောင်စုကြံ့ခိုင်ရေးနှင့်
ဖွံ့ဖြိုးရေးပါတီ)



ဦးဖိုဖမ် (ညီနောင်တိုင်းရင်းသားများ
ဖက်ဒရေးရှင်း)



ဦးစိုင်းအိုက်ပေါင်း (ရှမ်းတိုင်းရင်းသားများ
ဒီမိုကရက်တစ်ပါတီ)



ဦးသန်းတင် (တိုင်းရင်းသား
စည်းလုံးညီညွတ်ရေးပါတီ)



ဦးစောဒယ်နီယယ် (လူမျိုးပေါင်းစုံ
ဒီမိုကရေစီပါတီ - ကယားပြည်နယ်)



ဦးစောသိန်းအောင် (ဖလုံ - စဝေါ်
ဒီမိုကရက်တစ်ပါတီ)



ဒေါ်ချင်းချင်း (ညီနောင်တိုင်းရင်းသားများ
ဖက်ဒရေးရှင်း)



ဒေါ်သန်းသန်းနု (ဒီမိုကရက်တစ်ပါတီ -
မြန်မာ)



ဦးသက်နိုင်ဝင်း (စာချုပ်ညှိနှိုင်းရာတွင်ဦးစင်ရီ (စာချုပ်ညှိနှိုင်းရာတွင် ပါဝင်ခဲ့သည့်
ပါဝင်ခဲ့သည့် ကိုယ်စားလှယ်)



ကိုယ်စားလှယ်)



ဦးခင်ဇော်ဦး (စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်)



ဦးသန်းဌေး (စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်)



ဦးမြင့်စိုး (စာချုပ်ညှိနှိုင်းရာတွင် ပါဝင်ခဲ့သည့် ကိုယ်စားလှယ်)



ဦးမြအေး (စေမျိုးဆက် ငြိမ်းချမ်းရေးနှင့် ပွင့်လင်းလူ့အဖွဲ့အစည်း)



ဦးကိုကိုကြီး (စေမျိုးဆက် ငြိမ်းချမ်းရေးနှင့် ပွင့်လင်းလူ့အဖွဲ့အစည်း)

တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် လက်မှတ်ရေးထိုးခြင်း အခမ်းအနား

နိုင်ငံတကာအသိသက်သေများ



တရုတ်ပြည်သူ့သမ္မတနိုင်ငံ

His Excellency Mr. Sun Guoxiang
The Special Envoy on Asian Affairs of the
People's Republic of China



အိန္ဒိယသမ္မတနိုင်ငံ

His Excellency Shari Ajit Kumar Doval
National Security Advisor of the Republic of
India



ဂျပန်နိုင်ငံ

His Excellency Mr. Yohei SASAKAWA
Special Envoy of the Government of Japan
for National Reconciliation in Myanmar



ထိုင်းနိုင်ငံ

His Excellency Mr. Apichart Chinwanno
Permanent Secretary of the Ministry of
Foreign Affairs and Special Envoy of the
Foreign Minister of Thailand



ကမ္ဘာ့ကုလသမဂ္ဂ

His Excellency Mr. Vijay Nambiar
United Nations Special Advisor to the
Secretary General on Myanmar



ဥရောပသမဂ္ဂ

His Excellency Mr. Roland Kobia
The European Union Ambassador to
Myanmar





PEACE
IN OUR LAND



ပထမအကြိမ်ပုံနှိပ်ခြင်း - ၇ နိုဝင်ဘာ ၂၀၁၅ ခုနှစ်၊ အုပ်စု (၅၀၀၀)
ဒုတိယအကြိမ်ပုံနှိပ်ခြင်း - ၁၁ ဖေဖော်ဝါရီ ၂၀၁၆ ခုနှစ်၊ အုပ်စု (၅၀၀၀)
တတိယအကြိမ်ပုံနှိပ်ခြင်း - ၇ နိုဝင်ဘာ ၂၀၁၆ ခုနှစ်၊ အုပ်စု (၁၅၀၀)

KNU-DOI ကရင်အမျိုးသား အစည်းအရုံး၊ သုတေသနနှင့်မှတ်တမ်းဌာန နှင့်
Research Institute for Society and Ecology (RISE) လူမှုရေးရာသုတေသနအဖွဲ့ တို့မှ စုစည်းထုတ်ဝေသည်။

- တတိယအကြိမ် -